
ମୁଖଶାଳା 


ଆମ ଭାରତୀୟ ସଂସ୍କୃତିରେ କଥା ଅଛି “ଏ ସଂସାରରେ ସବୁ ଜନ୍ମ ମଧ୍ଯରେ 
ମାନବ କନ୍ଧ ଦୁର୍ଲଭ । ପୁଣି ମାନବ ଜୀବନ ମଧ୍ଯରେ କବି ହୋଇ ଜନ୍ମ ହେବା 
ଦୁର୍ଲ୍ଭତର | “ ବରତଂ ଦୁର୍ଲ୍ଭଂ ଲୋକେ ବିଦ୍ୟାତତ୍ର ସୁଦୁର୍ଲ୍ଭା, କବିତ୍‌ଂ ଦୂର୍ଲ୍ଭଂ 
ତତ୍ର ଶକ୍ତି ସ୍ତ୍ର ସୁଦୁର୍ନଲଭା ।” 


କବି ପ୍ରାଣକୃଷ୍ଣ ବିଶ୍ଵାଳ ଏକ ଅଖ୍ୟାତ ଗ୍ରାମ “ ଜଗାଇ” ଠାରେ ୧୯୧୫ 
ମସିହା ଜାନୁୟାରୀ ୧୮ ତାରିଖରେ ଜନ୍ମଗ୍ରହଣ କରିଥଲେ । ତାଙ୍କର କର୍ମସ୍ଥଳୀ 
ଥିଲା ଭଦ୍ରକ |! ତାଂ ପୂର୍ବରୁ ସେ ଜଳେଶ୍ବର ଠାରେ ଶିକ୍ଷକତା କରୁଥିଲା ବେଳେ 
ଅସଂଖ୍ୟ କଦିତା ପାଣ୍ଡୁଲିପିର ସେ ସ୍ରଷ୍ଟା ଥିଲେ । ତାହା ଭିତରୁ କେତେକ ନଷ୍ଟ 
ହୋଇଯାଇଛି । ବିଳମ୍ବରେ ହେଲେ ମଧ୍ଯ ଏଭଳି ଏକ କରି ପ୍ରତିଭାର ଆବିଷ୍କାର 
କମ୍‌ କଥା ନୁହେଁ | ବାସ୍ତବିକ ସାହିତ୍ୟିକ ପ୍ରତିଭା କେବେ ସଂଗଠନର ଅପେକ୍ଷା 
ରଖେ ନାହିଁ । ଶ୍ରୀଯୁକ୍ତ ବିଶ୍ଵାଳ କୌଣସି ସାହିତ୍ୟିକ ସଂଗଠନ ସହିତ ଯୁକ୍ତ ନଥୁଲେ । 
ତାଙ୍କ ବ୍ୟକ୍ତିତ୍ଵ ଥଲା ଅତ୍ୟନ୍ତ ଅମାୟିକ | ଜଣେ ପରୋପକାରୀ ମଣିଷ ସେ ଥୁଲେ । 
ପରମ୍ପରା ଏବଂ ମୁଲ୍ୟବୋଧରେ ବିଶ୍ଵାସୀ ଏହି ସ୍ରଷ୍ଟା ଜଣେ ପ୍ରକୃତ ଶିକ୍ଷକ ରୂପେ 
ଆମ ସମାଜର ମଙ୍ଗଳ ନିମନ୍ତେ ଅନେକ କାର୍ଯ୍ୟ କରିଯାଇଛଚ୍ି । ଆଜି ତାଙ୍କର 
ଜୟନ୍ତୀ ଅବକାଶରେ ପ୍ରାଣକୃଷ୍ଣ ସାହିତ୍ୟ ସଂସଦ ତରଫରୁ ଏହି ସ୍ମରଣିକା ପ୍ରକାଶିତ 
ହେଉଛି । ଏଥିରେ ଯେଉଁ ସ୍ରଷ୍ଟାମାନେ ତାଙ୍କର ମୂଲ୍ୟବାନ ଅନୁଭୂତି ଲିପିବଦ୍ଧ 
କରିଛନ୍ତି, ତାହା ନିଶ୍ଚିତ ଭାବରେ ଦିନେ କାଳଜୟୀ ହେବ | ଏହି ବିଶ୍ଵାସ ଆମର 
ରହିଛି । 

ସଭାପତି 
ପ୍ରାଣକୃଷ୍ଣ ସାହିତ୍ୟ ସଂସଦ 

ସୃର୍ଗତ ପ୍ରାଣକୃଷ୍ଣ ବିଶ୍ଵାଳ ଏକ ସତମ୍ତାନ୍ତ ବ୍ୟକ୍ତିତ୍‌ 


ପ୍ରଫେସର ଅନନ୍ତ କୂମାର ପ୍ରଧାନ 


ସୃଷ୍ଟିର ପ୍ରାରମ୍ଭରୁ ଯିବା ଆସିବା ଗତାନୁଗତିକ ଧାରାରେ ଚାଲିଆସିଛି ଏବଂ ଏହି 
ସୃଷ୍ଟି ଥବା ପର୍ଯ୍ୟନ୍ତ ଏହି ଧାରା ଚାଲିଥବ ! ଏହି ବିରାଟ ବିଶ୍ଵରେ କିଏ କେତେ 
ବେଳେ ଆସୁଛି ଓ କିଏ କେତେବେଳେ ସଂସାର ଛାଡୁଛି ତାର ଖୋଜଖବର ଖୁବ୍‌ 
କମ୍‌ ଲୋକ ରଖନ୍ତି | କିନ୍ଧୁ ଏପରି ଜଣେ ଜଣେ ଯୁଗଜନ୍ନା ଏହି ଧରା ପୃଷ୍ଠରେ ଜନ୍ମ 
ଗ୍ରହଣ କରିଥାନ୍ତି ଯେଉଁମାନଙ୍କର ଆଗମନ ଓ ପ୍ରସ୍ଥାନ ସାରା ଜଗତବାସୀ ଅନ୍ନ 
ବହୁତେ ଜାଣିଥାନ୍ତି । ପୃଥୁବୀ ପୃଷ୍ଠରେ ପ୍ରତିମୁହୁର୍ଇଭରେ ଏପରି କେତେକ ଘଟଣା 
ଘଟିଯାଉଛି, ତାର ଇଯର୍ତା ନାହିଁ । ସମୟ ହିଁ ତାର ହିସାବ ରଖୁଛି । 

ସ୍ଵର୍ଗତ ପ୍ରାଣକୃଷ୍ଣ ବିଶ୍ଵାଳ ସେହିପରି ଜଣେ ଯୁଗଜନ୍ନା ଥିଲେ | ତାଙ୍କର 
ବ୍ୟକ୍ତିତ୍ଵ ଥଲା ବହୁମୁଖୀ | ହିମାଳୟ ପରି ଉତୁଙ୍ଗି | ସେ ଥିଲେ ଏକାଧାରରେ ଜଣେ 
ନିଷ୍ଠାପର କର୍ମଯୋଗୀ, ସମାଜ ସେବୀ, ରାଜନୀତିଜ୍ଞ ଓ ସାହିତ୍ୟ ସାଧକ । ପ୍ରଗାଢ଼ 
ଆତ୍ଲବିଶ୍ଵାସ ଓ ଗଭୀର ନିଷ୍ଠାର ସହ ସେ ସମସ୍ତ କାର୍ଯ୍ୟ ସମାପନ କରୁଥିଲେ | ଧନ 
ଓ କ୍ଷମତାର ଲୋଭ ତାଙ୍କଠାରେ ଲେଶ ମାତ୍ର ନଥୁଲା | ରାଜନୀତିର ପଙ୍କିଳ, 
କୂଟୀଳ ଓ ଜଟୀଳ ଜାଲ ତାଙ୍କୁ ବାନ୍ଧି ପାରି ନ ଥଲା | ସେ ଜଣେ ନିଷ୍ଠାପର ଦେବୀ 
ସାଧକ ଥଲେ | ଏକ ପରମ ଉର୍ବ୍ବ ଚେତନା ମଧ୍ୟରେ ବଂଚିବାକୁ ସେ ଚାହିଁଥିଲେ 
ଓ ସାଧନାରତ ଥଲେ | ସେହିପରି ସାହିତ୍ୟର ସରଳ, କୋମଳ ମର୍ମସୂର୍ଶୀ ଅନୁଭବ 
ମଧ୍ୟରେ ଥାଇ ସେ ସାହିତ୍ୟକୁ ନିଜର ନାମ, ଯଶ, ଖ୍ୟାତି ଅର୍ଜନ ପାଇଁ ଏକ 
ପେଶା ଭାବରେ ଗ୍ରହଣ କରି ନ ଥଲେ | ତାଙ୍କ ରଚିତ କବିତା ପୁସ୍ତକ “ ସୁନାଝିଅ” 
କବିତାରେ ସେ ମର୍ମସ୍ପର୍ଶୀ ବାଣୀରେ “ ମା” ଝିଅକୁ ସାମାଜିକ ଜୀବନର ଚାଲିଚଳନ, 


er ୧ pr rr ss 

ଆଦର୍ଶ ପରମ୍ପରା, ସାଂସ୍କୃତିକ ଏତିହ୍ୟ ଓ ସୁଖୀ ପାରିବାରିକ ଜୀବନ ଯାପନ ପାଇଁ 
ଯାହା ଯାହା ଆବଶ୍ୟକ ତାହା ନିଖୁଣ ଭାବରେ ଅତି ସରଳ, ସାବଲୀଳ ଓ ମର୍ମସ୍ପର୍ଶୀ 
ବାଣୀରେ ଆବେଗମୟ ଭାଷାରେ ବର୍ଣ୍ଣନା କରି ସାମାଜିକ ମୂଲ୍ୟବୋଧକୁ ସାଇତି 
ରଖୁବା ପାଇଁ ପରାମର୍ଶ ଦେଇଛନ୍ତି । ଏହା ତାଙ୍କର ବଳିଷ୍ଠ ବ୍ୟକ୍ତିତ୍ଵ ଓ କବି ପ୍ରତିଭାର 
ପରିଚୟ ବହନ କରେ | 

ପ୍ରାଣକୁ ଷ୍ଣବାବୁ ଓଡ଼ିଶାର ବିଶିଷ୍ଟ ଜନନେତା ସ୍ଵର୍ଟତ ବିଜୂ ପଟ୍ଟନାୟକ ଓ 
ସ୍ଵର୍ଗତ ନୀଳମଣି ରାଉତରାୟଙ୍କର ଥିଲେ ଅତି ବିଶ୍ଵସ୍ତ ପ୍ରିୟ ରାଜନୈତିକ ସହଯୋଗୀ 
ଓ ସହକର୍ମୀ | ଯାହାଫଳରେ ପ୍ରାଣକୃଷ୍ଣବାବୁ ଭଦ୍ରକ ପୌରପାଳିକାରେ ପୌରପାଳ 
ହେବାର ସୈଉଭାଗ୍ୟ ଅର୍ଚ୍ଚନ କରିପାରିଥିଲେ ! କିନ୍ତୁ ତାଙ୍କ ବ୍ୟକ୍ତିତଵଏପରି ଶୁଦ୍ଧ 
ସରଳ, ମଧୁର ଓ ସ୍ବେହପ୍ରବଣ ଥିଲା ଯେ ସେ ସବୁ ରାଜନୈତିକ ଦଳର ନେତା 
ଓ କର୍ମୀମାନଙ୍କର ଶ୍ରଦ୍ଧା ଭାଜନର ପାତ୍ର ହୋଇପାରୁଥଲେ । ସେ କାହାକୁ 
ସମାଲୋଚନା କରୁ ନ ଥଲେ | ଯଦି କେତେବେଳେ ନିହାତି ଆବଶ୍ୟକ ମନେ 
କରୁଥିଲେ ତାହା ସେ ହସି ହସି କ୍ଷମାଶୀଳ ମନୋଭାବ ନେଇ କରୁଥିଲେ | ମୁଁ 
କେବେ ତାଙ୍କଠାରେ ଇର୍ଷା, ଅସବୟାଭାବ ବା କ୍ରୋଧ ଦେଖୁନାହିଁ । କିନ୍ତୁ ସେ ଖୁବ୍‌ 
ଗମ୍ଭୀର ପ୍ରକୃତିର ବ୍ୟକ୍ତିଥଲେ | ତାଙ୍କୁ ଦେଖ୍ମଲେ ଭୟ ଲାଗୁଥଲା ! ମଣିଷର ଦୋଷ 
ଦୁର୍ବଳତାକୁ ସେ ଖୁବ୍‌ ସହଜରେ କ୍ଷମା କରୁଥିଲେ | କାହାଠାରୁ ସେ କେବେ କିଛି 
ଆଶା କରୁନଥିଲେ | ବରଂ ସେ ବଦାନ୍ୟତାର ହାତ ଅନେକଙ୍କ ପାଖକୁ ବଢ଼ାଇ 
ଦେଉଥୁଲେ | ତାଙ୍କ ଜୀବନକାଳ ମଧ୍ୟରେ ସେ ତଳ ପାହାଚରୁ ଉପରକୁ ସାହସର 
ସହିତ ଚଢ଼ିବାରେ ସଫଳ ହୋଇଛନ୍ତି ଓ ପରିବାର ଓ ଦେଶ ପାଇଁ ବହୁ ତ୍ୟାଗ 
ସ୍ଵୀକାର କରିଛନ୍ତି ¦ କିନ୍ତୁ କାହାଠାରୁ ପ୍ରତିଦାନରେ କିଛି ଚାହିଁ ନାହାନ୍ତି | ଏହା ତାଙ୍କ 
ସମ୍ଭାନ୍ତ ବ୍ୟକ୍ତିତ୍ଵର ନିଦର୍ଶନ ମାତ୍ର | 

ସ୍ଵର୍ଗତ ପ୍ରାଣକୃଷ୍ଣ ବିଶ୍ବାଳଙ୍କ ବ୍ୟକ୍ତିତ୍ଵର ଅନ୍ୟ ଏକ ବଡ଼ ଦିଗ ଥଲା ହିମାଳୟ 
ସଦୃଶ ପ୍ରଚଣ୍ଡ ଆତୃବିଶ୍ଵାସ ଓ ଅସୀମ ସାହସ । ସେ ଥୁଲେ ଉର୍ଵତର ଚେତନାର 
ମଣିଷ | ସେପରି ସମ୍ଭାନ୍ତ ରାଜକୀୟ ବ୍ୟକ୍ତିତ୍ଵ ଆମ ରାଜ୍ୟରେ ଖୁବ୍‌ କମ୍‌ ଲୋକଙ୍କ 
ମଧ୍ୟରେ ଦେଖୁବାକୁ ମିଳିବ । ସେଥୁପାଇଁ ଆମେତାଙ୍କୁ “ ' ବାଲିରାଜା' ? ବୋଲି 
ଭାବୁଥଲୁ ! କାରଣ ସୁଦୂର ବାଲେଶ୍ଵରର ନିପଟ ମଫସଲ ଅଞ୍ଚଳ ନିଜଗୀ ଜଗାଇକୁ 
ସେତେବେଳେ ସପରିବାରେ ନାନା ପ୍ରକାର ପ୍ରତିବନ୍ଧକ ଅତିକ୍ରମ କରି ବଂଙ୍କାଢେଙ୍କା 

ରାସ୍ତାରେ କାର କିମ୍ଭା ଜିପ ଦ୍ଵାରା ସେ ଯିବା ଆସିବା କରୁଥିଲେ | ଯିବା ସମୟରେ 
ପରିବାର ଓ ବନ୍ଧୁବାନ୍ଧବଙ୍କ ପାଇଁ କେତେ କଣ ଉପହାର ଓ ଆବଶ୍ୟକୀୟ ସାମଗ୍ରୀ 
ନେଇ ଯାଉଥିଲେ ତାର ହିସାବ କେହି ରଖୁନାହିଁ। ଏହା କେବଳ ସମୟ ହିଁ 
କହିବ । ତାହା ବାସ୍ତବିକ ସ୍କରଣୀୟ ହୋଇରହିଛି ! 

ଅତିଥ ସକ୍କାର କରିବା ତାଙ୍କ ବ୍ୟକ୍ତିତ୍ଵର ଅନ୍ୟ ଏକ ମହାନ ଦିଗ ଥିଲା । 
ଉପସ୍ଥିତ ଅତିଥି ଯେତେ ବିଶାଳ ବା ମହିମାମଣ୍ଡିତ ହେଲେ ହୈ ସେ ନିଜକୁ ସେବା 
ଓ ସଳ୍କାରରେ ଉଣା କରୁନଥଲେ କିମ୍ବା ନିଜକୁ କ୍ଷୁଦ୍ର କରି ଅବାନ୍ତର ନମ୍ରତାର 
ଉଦାହରଣ କେବେ ପ୍ରଦର୍ଶନ କରୁନଥିଲେ ! ପ୍ରକୃତରେ ତାଙ୍କର ଥିଲା ଏକ ଉଦାର 
ରାଜକୀୟ ମନ ଓ ମନୋଭାବ | ସେହିପରି ଥଲେ ଏକ କବିର ପ୍ରେମାପୂର୍ଣ ହୃଦୟ 
ଓ ଏକ ଶୁଦ୍ଧ ଆଧ୍ୟାତ୍ମିକ ଚରିତ୍ର | ତାଙ୍କର ଉତ୍ତରାଧ୍ବକାରୀମାନେ ତାଙ୍କ ସଦଗୁଣକୁ 
ଗୁଣଗ୍ରାହୀ ଗ୍ରାହକ ଭାବେ ନିଜ ଜୀବନରେ ଅନୁସରଣ କରନ୍ତୁ ଏତିକି କାମନା 
କରୁଛି । 

ବାଲିଆପାଳ ମାଟିର ଉତ୍ଜ୍‌ଳ 
ନକ୍ଷତ୍ର : ସ୍ବର୍ଗତ ପ୍ରାଣକୃଷ୍ଣ ବିଶ୍ଵାଳ 


ନଳିନୀକାନ୍ତ ପାଢ଼ୀ 


ବାଲିଆପାଳ ମାଟିରେ ଯେଉଁ କେତେ ଜଣ ବ୍ୟକ୍ତି ଉଚ୍ଚ ଆଦର୍ଶ ପ୍ରତିଷ୍ଠା 
କରିଯାଇଛନ୍ତି ସେମାନଙ୍କ ଭିତରୁ ସ୍ଵର୍ଗତ ପ୍ରାଣକୃଷ୍ଣ ବିଶ୍ଵାଳ ଅନ୍ୟତମ । ତାଙ୍କ 
ନୀତି, ଆଦର୍ଶ ଆଜି ଆମ ପାଇଁ ପ୍ରେରଣାର ଉତ୍ସ | ସେ ବାଲିଆପାଳ ବୃକ୍‌ ଅନ୍ତର୍ଗତ 
ନାଭଡ଼ା ଠାରେ ଜନ୍ମ ହୋଇଥିଲେ | ସେ ଯୁବାବସ୍କାରୁ ଶେଷ ପର୍ଯ୍ୟନ୍ତ ଭଦ୍ରକରେ 
ରହି ନିଜର କର୍ଭବ୍ୟରେ ସଯତ୍ବ କରିଯାଇଛନ୍ତି । ସେ ଥିଲେ ଏକାଧାରାରେ ଜଣେ 
ଶିକ୍ଷକ, ସମାଜସେବୀ, ସାହିତ୍ଯିକ ତଥା ଯୋଗାଣ ଅଧୁକାରୀ ! ତାଙ୍କ ସମାଜ 
ସେବାର ପଟାନ୍ତର ନାହିଁ । ଭଦ୍ରକରେ ରହି ମଧ୍ଯ ସେ ଗାଁ” ମାଟିକୁ ପାଶୋରି 
ଦେଇନଥିଲେ | ଭାଇ ଭାଇ ମଧ୍ୟରେ ଉତ୍ତମ ସହବସ୍ଥାନ ସହ ଗାଁ” ମାଟିର ଉନ୍ନତି 
ପାଇଁ ସେ ସବୁବେଳେ ପରାମର୍ଶ ଦେଇ ଆସିଥୁଲେ | ସାହିତ୍ୟ କ୍ଷେତ୍ରରେ ସେ 
ବିଶେଷ ଭାବେ ଖ୍ୟାତି ଅର୍ଜନ କରିନଥଲେ ବି ତାଙ୍କର “ସୁନାଝିଅଂ କବିତା 
ସଂକଳନ ନାରୀ ଜାତିର ପ୍ରତିନିଧ୍ୂତ୍ଵ ପାଇଁ ଏକ ଆହ୍ବାନ ସୃଷ୍ଟି କରେ ! ସ୍ଵର୍ଗତ 
ପ୍ରାଣକୃଷ୍ଣ ବିଶ୍ଵାଳ ତାଙ୍କ ଜୀବନରେ ବହୁ ଝଡ଼ଝ୍ଞ୍ଜା ଅତିକ୍ରମ କରି ସେ ଯେଉଁ 
ମହାନ ଚିନ୍ତାଧାରା ଆଗାମୀ ସମାଜ ପାଇଁ ଥୋଇ ଦେଇଛନ୍ତି ତାହା ଯୁଗେ ଯୁଗେ 
ଇତିହାସ ଆଇନାରେ ଲିପିବଦ୍ଧ ହୋଇ ରହିବ । ପ୍ରକୃତରେ ସେ ବାଲିଆପାଳ 
ମାଟିର ଉନ୍ନଳ ନକ୍ଷତ୍ର | 

୨୦୦ ୨ ମସିହାରେ ଶ୍ରୀଯୁକ୍ତ ଧୀରେନ୍ଦ୍ର ନାଥ କରଣ ଓ ମୁଁ ତଥା ଅନ୍ୟ 
ସାହିତ୍ୟିକ ବନ୍ଧୁମାନେ ପ୍ରଥମେ ଚିନ୍ତା କଲୁ ଏ ମହାନ ବ୍ୟକ୍ତିତ୍ଵ ସଂପନ୍ନ ମଣିଷଙ୍କ 

ପାଇଁ କିଛି କରିବୁ । ଗା” ମାଟିରେ କିଭଳି ତାଙ୍କର ଯୁଗ ଯୁଗର କୀର୍ଭିଟିଏ ସ୍ଥାପିତ 
ହୋଇପାରିବ | ତାଙ୍କର ସୁକନ୍ୟା କଚୟତ୍ରୀ ଡ. ମନୋରମା ବିଶ୍ବାଳ ମହାପାତ୍ରଙ୍କ ଏ 
ବିଷୟରେ ଜଣାଇଲୁ । ସେ ସମ୍ମତି ପ୍ରଦାନ କଲେ । ୨୦୦୩ ଠାରୁ ଏଯାବତ୍‌ 
ସ୍ଵର୍ଗତ ପ୍ରାଣକୃଷ୍ଣ ବାବୁଙ୍କର ଜନ୍ମଜୟନ୍ତୀ ( ଜାନୁଆରୀ- ୧୮ରେ) ପ୍ରତିବର୍ଷ ପାଳିତ 
ହୋଇଆସୁଛି ! ପ୍ରତିବର୍ଷ ଉତ୍କଳ ଦିବସରେ ' ପ୍ରାଣକୃଷ୍ଣ ସାହିତ୍ୟ ସଂସଦ” ତରଫରୁ 
ବିଭିନ୍ନ ସାହିତ୍ୟ ଆସର ହେବା ସହ ତାଙ୍କ ନାମରେ ପ୍ରାଣକୃଷ୍ଣ ସମ୍ମାନ ପ୍ରଦାନ 
କରାଯାଉଛି | ତାଙ୍କର ପ୍ରତିମୂି ମଧ୍ୟ ଜଗାଇଠାରେ ପ୍ରତିଷ୍ଠା କରାଯାଇଛି | ତାଙ୍କ 
ବ୍ୟକ୍ତିତ୍ଵର ପଟ୍ଟାନ୍ତର ନାହିଁ | ଆଜି ପୂଜ୍ୟପୁଜାର ଉପଯୁକ୍ତ ନିଦର୍ଶନ ସ୍ଵରୂପ ଜଗାଇ 
ମାଟି ଧନ୍ୟ | ଜୀବନର ସତ୍କର୍ମ ହି ମଣିଷକୁ ଚିରକାଳ ବଂଚାଇ ରଖେ | ସୁବର୍ଣ୍ତରେଖାର 
ନିର୍ମଳ ଧାରା ସଦୂଶ ତାଙ୍କ ଜୀବନ ଥୁଲା ସରଳ, ନିରାଡମ୍ବର । ମଣିଷକୁ ଭଲ 
ପାଇବା, ମଣିଷର ହୃଦୟକୁ ଜିଣିବା ଥୁଲା ତାଙ୍କର ଅର୍ନ୍ତ ଇଛା । ଭଦ୍ରକଠାରେ ମଧ୍ୟ 
ତାଙ୍କର ଶ୍ରାଦ୍ଧ ଦିବସ ପାଳିତ ହୁଏ । କେବଳ ଜଗାଇ” କିମ୍ବା ଭଦ୍ରକରେ ନୁହେଁ 
ଜଳେଶ୍ବରଠାରେ ପ୍ରତିଷ୍ଠିତ ଦୀନକୃଷ୍ଣ ସାହିତ୍ୟ ସଂସଦ ଆନୁକୂଲ୍ୟରେ ପ୍ରତିବର୍ଷ 
ବାର୍ଷିକ ଉତ୍ସବରେ ' ପ୍ରାଣକୃଷ୍ଣ ସମ୍ମାନ” ଜଣେ ବର୍ଷିୟାନ ସମାଳସେବୀଙ୍କୁ ପ୍ରଦତ୍ତ 
ହୋଇଥାଏ ! ଉପାୟନ, ମାନପତୁ ଏବଂ କିଛି ଅର୍ଥ ରାଶି ମଧ୍ୟରେ ଏହା ସୀମିତ 
ନୁହେଁ । ଜଳେଶ୍ବର ନିକଟସ୍ଥ ଗୋପ” ସ୍କୁଲରେ ସେ ତାଙ୍କର ଶିକ୍ଷକ ଜୀବନ 
ଆରମ୍ଭ କରିଥିଲେ ! ଜଣେ ଶିକ୍ଷାବିତ୍‌ ଭାବରେ ସେ ଆଜୀବନ ବ୍ରତୀ ଥିଲେ - 
ଜଣେ କବି ପାଇଁ, ଶିକ୍ଷକ ପାଇଁ ସମଗ୍ର ବିଶ୍ଵ ତ ଆଳୟ ସଦୃଶ । ସେଥୁପାଇଁ 
ତାଙ୍କର “ ବିଶ୍ଵାଳ” ସାରିଆ ଯଥାର୍ଥରେ ସାର୍ଥକ ହୋଇଛି ବୋଲି ମନେହୁଏ | ସ୍ଵର୍ଗତ 
ପ୍ରାଣକୃଷ୍ଣ ବିଶ୍ବାଳଙ୍କ ଆଦର୍ଶରେ ଆଜି ବାଲେଶ୍ଵର ଓ ଭଦ୍ରକ ଜିଲ୍ଲା ଗର୍ବିତ । ଆଜି 
ସେ ନାହାନ୍ତି ସତ ହେଲେ ତାଙ୍କ ଉଚ୍ଚ ଆଦର୍ଶ ଦେଶସେବା କରିବାକୁ ଅନୁପ୍ରେରଣା 
ଦିଏ | ସେ ଏ ବାଲିଆପାଳ ମାଟିରେ ଜନ୍ମ ହୋଇ ଏ ପୂଣ୍ୟ ମାଟିର ମହକକୁ ସୁରଭିତ 
କରିଛନ୍ତି | ଯଶ, ଗର୍ବ ଓ ଗୌରବକୁ କରିଛନ୍ତି ଦ୍ବିଗୁଣିତ । ସତରେ ଏ ମାଟି ତାଙ୍କ 
ଯୋଗୁଁ ହୋଇଛି ଧନ୍ଯ | ପ୍ରକୃତରେ ସେ ହେଉଛନ୍ତି ଏ ମାଟିର ଉନ୍ଦ୍ଳ ନକ୍ଷତ୍ର । 

ପ୍ରାଣକୃଷ୍ଣ ପରିକ୍ରମା 


ଡକ୍ଟର କାର୍ରିକେଶ୍ଵର ପାତ୍ର 


ସ୍ଵୃତିର ଶାମୁକା ଭିତରେ ଅତୀତଟା ଚୂପ୍ଚାପ ହୋଇ ଶୋଇ ରହିଥାଏ | 
ସମୟ ସୁଯୋଗ ଦେଖୁ ତାହା ପଦାକୁ ଗୋଡ଼ କାଢ଼େ | ଏହା ବ୍ୟତୀତ ଇତିହାସ 
ପୃଷ୍ଠାରେ ଯେଉଁ ଅତୀତଟା ଲିପିବଦ୍ଧ ହୋଇଯାଏ, ତାହାର ସୃତିର ଶାମୁକା ଭିତରେ 
ରହିବାର ଆବଶ୍ଯକତା ନ ଥାଏ । କାରଣ ଯାହାର ଜୀବନ ଅଛି ତାର ମୃତ୍ୟୁ 
ଅବଶ୍ୟମ୍ଭାବୀ । ଶାମୁକାର ମୃତ୍ୟୁ ଅଛି । ହେଲେ ଇତିହାସର ମୃତ୍ୟୁ ନାହିଁ । କାଳ 
କାଳକୁ ଇତିହାସ ବଞ୍ଚ ରହେ | ଆମରି ଆଗରେ ଇତିହାସ ତାର ପୃଷ୍ଠା ଖୋଲିଦିଏ | 
ସ୍ଵର୍ଗତ ପ୍ରାଣକୃଷ୍ଣ ବିଶ୍ଵାଳ ଆମ ଗହଣରୁ ଆଜକୁ ୨୫ ବର୍ଷରୁ ଉର୍ଶ୍ଚ ସମୟ 
ଧରି ବିଦାୟ ନେଲେଣି | ହେଲେ ଇତିହାସ ପୂଷ୍ଠାରେ ସେ ଚିର ଅମର ହୋଇ 
ରହିଛନ୍ତି । ମୂତ୍ୟୁଦୀନ ଜୀବନ ସେହିମାନଙ୍କର ଯେଉଁମାନେ କିମ୍ବଦନ୍ତୀ ପୁରୁଷ 
ହିସାବରେ ଇତିହାସ ପୂଷ୍ଠା ମଣ୍ଡନ କରିଥାନ୍ତି । 
ସେଦିନର ଅବିଭକ୍ତ ବାଲେଶ୍ଵର ଜିଲ୍ଲାର ସେ ଥିଲେ ଅନିର୍ବାଣ ଦୀପ 
ଶିଖା | ଯାହାର ଆଲୋକରେ ବହୁ ଅଞ୍ଚଳ ଆଲୋକିତ ହୋଇଥଲା | ହେଉଛି ଏବଂ 
ହେବ ମଧ୍ୟ | 
ପଳ ପଳ କରି ନିଜ ଅଙ୍ଗ ଦାନ 
ବର୍ଭିକା ବତିରେ ଆଲୋକମୁନେ 
ମରଣେ ଦେକଇ ପରାଣ ସମ୍ପଦ 
ମରି ନିଜେ ଅମା ତିମିର ଛନେ | 
ମୁଁ ସେହି ଦୀପ ଶିଖାଟିକୁ ଜାଣିଛି କେବଳ ମୋର ବନ୍ଧୁ ଶ୍ରୀଯୁକ୍ତ ବାସବ 

ମହାପାତ୍ରଙ୍କର ସହଧର୍ମିଣୀ ଓଡ଼ିଶାର ସ୍ଵନାମନ୍ୟ ନାରୀ କବି ଲେଖୁକା ଡଃ ମନୋରମା 
ବିଶ୍ଵାଳ ମହାପାତ୍ରଭ୍କର ପିତା ହିସାବରେ ନୁହେଁ | ମୁଁ ମୋର ରାଜନୈତିକ ଜୀବନରେ 
ତାଙ୍କର ବହୁବାର ସାନ୍ଧିଧ୍ୟ ଲାଭ କରିବାର ସୁଯୋଗ ପାଇ ତାଙ୍କୁ ଜାଣିଛି ଏକ 
ଆଲୋକବର୍ରିକା ହିସାବରେ | 

ଜନ୍ମ ଜଗେଇଥଲେ ବି ବିଶେଷ କର୍ମସ୍ତଥଳୀ ଥଲା ଭଦ୍ରଖ । ସୁବର୍ଣ୍ଣରେଖା 
ତଟରୁ ସାଳନ୍ଦୀ ତଟ ପର୍ଯ୍ୟନ୍ତ । ଇତିହାସ ପ୍ରସିଦ ପିପିଲି ଏକଦା ଭାରତବର୍ଷର ପୂର୍ବ 
ଉପକୂଳରେ ଏକ ଶ୍ରେଷ୍ଠ ବନ୍ଦର ହିସାବରେ ପରିଗଣିତ ହେଉଥଲା | ବାଲିଆ ଥୁଲା 
ଏକ ପ୍ରସିଦ୍ଦ ବାଣିଜ୍ୟ କେନ୍ଦ୍ର । ଶ୍ରୀଯୁକ୍ତ ବିଶ୍ବାଳଙ୍କ ପିତା ୪ ଗୋବିନ୍ଦ ଚନ୍ଦ୍ର ବିଶ୍ଵାଳ 
ଥଲେ ସେ ଖଣ୍ଡ ମଣ୍ଡଳରେ ° ବାଲିରାଜା୩ (ପ୍ରଫେସର ଅନନ୍ତ କୁମାର ପ୍ରଧାନଙ୍କ 
ଭାଷାରେ) ସ୍ବାଧୀନତା ପ୍ରାପ୍ତିର ପ୍ରାୟ ୩ ୨ ବର୍ଷ ତଳେ ଯାହାଙ୍କର ଜନ୍ମ - ସେ ଶିକ୍ଷା 
ସୁବିଧାରୁ ବଞ୍ଚତ ହେବାର କଥା | ମାତ୍ର ପିତା ୪ ଗୋବିନ୍ଦ ଚନ୍ଦ୍ର ପୁତ୍ର ତିନି ଜଣଙ୍କୁ 
ଶିକ୍ଷା ଦେଇ ଉପଯୁକ୍ତ କରିବାରେ କେବେ ତୁଟି କରି ନ ଥଲେ | କେବଳ ତାହା 
ନୁହେଁ ତାଙ୍କର ତିନି କନ୍ୟାଙ୍କୁ ମଧ୍ୟ ସୁକନ୍ୟା ହିସାବରେ ଗଢ଼ିପାରିଥଲେ । 

ମଧ୍ୟମ ପୁତ୍ର ଏହି ପ୍ରାଣକସଷ୍ଣ ବାବୁ ସେ ସମୟରେ ମେଚ୍ରିକପାଶ କରି 
ଗ୍ରାମ୍ୟ ଶିକ୍ଷକ ପଦରେ ଯୋଗଦେଇଥିଲେ | ପରବର୍ଜୀ କାଳରେ ସେ ଗ୍ରାମ୍ୟ ଶିକ୍ଷକତୃକୁ 
ପରିହାର କରି ଭଦ୍ରବ ସବଡିଭିଜନର ଯୋଗାଣ ଅଧ୍ବକାରୀ ହୋଇଥଲେ | 

ତାଙ୍କର ଏହି ଜୀବନ ସହିତ ମୁଁ ପରିଚିତ ନୁହେଁ | ମାତ୍ର ପରବର୍ଭୀ ଜୀବନରେ 
ସେ ଯେତେବେଳେ ରାଜନୈତିକ ଜୀବନରେ ପ୍ରବେଶ କଲେ ସେତେବେଳେ ମୁଁ 
ତାଙ୍କୁ ଜାଣିବାର ସୁଯୋଗ ପାଇଲି | କାରଣ ମୁଁ ରାଜନୈତିକ ଜୀବନରେ ତାଙ୍କର 
ସାନ୍ଧିଧ୍ୟରେ ଆସିଥିଲେ ସେ ଯେତେବେଳେ ଭଦ୍ରଖ ପୌରପାଳିକାର ପୌରପାଳ 
ଆସନ ଅଳଂକୃତ କରୁଥଲେ | 

ତାଙ୍କୁ ବିଶେଷ ଭାବରେ ଜାଣିବାର ମାଧ୍ୟମ ଥଲେ ଓଡ଼ିଶାର ମାନ୍ୟବର 
ମୁଖ୍ୟମନ୍ତ୍ରୀ ୨ ନୀଳମଣି ରାଉତରାୟ | ୪ ନୀଳମଣି ବାବୁ ଥିଲେ ଛନ୍ଦ କପଟହୀନ 
ଜଣେ ଜନଦରଦୀ ଓଡ଼ିଶାର ମୁଖ୍ୟମନ୍ତ୍ରୀ ! ତାଙ୍କର ବନ୍ଧୁ ହିସାବରେ ମୁଁ  ବିଶ୍ଵାଳବାବ୍ରଙ୍କୁ 
ତାଙ୍କର ବାସ ଭବନରେ ବହୁବାର ଦେଖୁଛି । ଦେଖୁଛି କେବଳ ନୁହେଁ ମିଶିଛି 
ମଧ୍ୟ | କି ସରଳ ନମ ବ୍ୟବହାର | କୋଟ ପେଣ୍ଟ ପିନ୍ଧି ନିଶ ହଳକ ରଖ ତାଙ୍କର 
ବ୍ୟକ୍ତିତ୍ଵକୁ ସେ ଯେତିକି ଜାହିର କରୁଥିଲେ ତା ତୁଳନାରେ ହସ ହସ ମୁଖ ମଣ୍ଡଳରେ 

ତାଙ୍କ ବନ୍ଧୁତ୍ଵପୂର୍ଣ ମିଠା ମିଠା କଥା ସମସ୍ତଙ୍କ ଅନ୍ତରକୁ ଆକ୍ୃଷ୍ଠ କରୁଥଲା |ସେ ଯେ 
ଶିକ୍ଷକ ଜୀବନରୁ ଜଣେ କବି ଥଲେ ତାଙ୍କୁ ପଲ୍ଲୀ କବି ଉପାଧ୍ୂ ଦେବାରେ ମୋର 
ମନ ବଳୁଛି | ତାଙ୍କର ସୁନାଝିଅ କବିତା ପୁସ୍ତକ ପଢ଼ି ମୁଁ ଆଶ୍ଚର୍ଯ୍ୟ । “ ରତୁ ବଦଳିବା 
ଯେମିତି ନିବିଡ଼ ଲାଗେ, ସେମିତି ମିଠା ଲାଗେ ଆମ ଗାୀଁ”ର ମାଟି ଓ ଆକାଶ ! 
ମେଘ ମେହୂରିତ ଭଦ୍ରକର ରାତି, ଚଇତି ପବନ, ମଉଛବ ରାତିର ବାଜା ଗୀତ, 
ମେଳନ ଯାତରା । ଆଉ ମାଛ ତରକାରୀ | ତାର ସବୁ ପ୍ରାନ୍ତ ଭାରି ଛାୟା ନିବିଡ଼ 
ଲାଗେ | ସବୂ ରତୁରେ ସୁଲୁସୁଲିଆ ପବନ ବହୁଥାଏ | ଜହ୍ନ ଯେମିତି ଭାରି ତୋଫା 
ସେଠି । ଅନ୍ଧାର ସେମିତି ଭାରି ବହଳ | ” (ଲେଖଛନ୍ତି ପ୍ରଫେସର ଆଦିକନ୍ଦ ସାହୁ) 
ସେହି ଗାଁ ମାଟିରେ ଜନ୍ମ ହୋଇ ୪ ପ୍ରାଣକୃଷ୍ଣ ବାବୁ ଏମିତି ଗାଁ” ଭୂଇଁରେ ସୁନାଝିଅ 
କବିତା ବହି ସୃଷ୍ଠି ନ କରିବେ ତ କରିବ କିଏ ? ତାଙ୍କର ଝିଅ ହୋଇ ବିଶିଷ୍ଟ 
କବୟିତ୍ରୀ ଭାବରେ ଡକ୍ଟର ମନୋରମା ବିଶ୍ଵାଳ ମହାପାତ୍ର ଆଜି କେବଳ ଓଡ଼ିଶାରେ 
ନୁହେଁ କି ଭାରତ ଭୂମିରେ ନୁହେଁ - ଦେଶ ବିଦେଶରେ ମଧ୍ୟ ପ୍ରସିଦ୍ଦି ଲାଭ 
କରିଛନ୍ତି | 

ସୁନାଝିଅ ସିଏ - ସେଇ କବି ପ୍ରାଣକୃଷ୍ଣ ବିଶ୍ବଳାଙ୍କ ଭାଷାରେ 

ପତି ହିଁ ସର୍ଗ ତୋର ପତି ହିଁ ଗତି, 

ମତି ରଖୁଲେ ପଦେ ହେବୁ ମୁକତି, 

ପତି ଦେବତା, 

ଚରଣ ପୁଜି ହୁଅ, ତୁ ପତିବ୍ରତା । 

କବିଙ୍କ ଭାଷା କେଡ଼େ ସରଳ ସାବଲୀଳ ଓ ତାପୂର୍ଯ୍ୟପୂର୍ଣ । ଶାଶୁ ଶ୍ଵଶୁର, 
ନଣନ୍ଦ ଦିଅର ଏମାନଙ୍କୁ ନେଇ କେମିତି ସୁଖର ସଂସାର ଗଢ଼ା ଯାଇପାରେ ତାର 
ଉପଦେଶ ସେ ଦେଇଛନ୍ତି । 

କି ସୁନ୍ଦର ଭାବରେ ଲେଖୁଛନ୍ତି - 

ଛାଞ୍ଚ ଛଡାକୁ ତିଳେ ନ କରି ହେଳା 

ହେଳେ ବୁଲାଇ ନେବୁ ରନ୍ଧନଶାଳା 

ଆଜି ଆଧୁନିକ ଅଳସୁଆ, ବିଶୁଝଳିତ ସମାଜକୁ ସଜାଡିବାରେ ଏହି କବିତାର 
ତାପୂର୍ଯ୍ୟ କେତେ ତାହା ସହଜରେ ଅନୁଭବ କରାଯାଏ ! 

ଭାରତୀୟ ସମାଜ, ସଂସ୍କୃତି ଓ ପରମ୍ପରା ପବିତ୍ର ନୈତିକତାର ଦୃଢ଼ ଭିତ୍ତି 

ଉପରେ ପ୍ରତିଷ୍ଠିତ । କବି ୪ ପ୍ରାଣକୃଷ୍ଣ ବିଶ୍ଵାଳ ଥୁଲେ ସେ ସବୁର ବାର୍ଭାବହ । 

ଶିକ୍ଷାର ବିକାଶ ଆଣିବା କ୍ଷେତ୍ରରେ ସେ ସତତ ଚେଷ୍ଟିତ ଥଲେ | ଶିକ୍ଷାନୁଷ୍ଠାନ 
ସ୍ଥାପନ କରିବା ଓ ତାର ସୁସ୍ଥ ପରିଚାଳନା କରିବାରେ ୪ ପ୍ରାଣକୃଷ୍ଣ ବିଶ୍ଵାଳ ଥଲେ 
ଅଗ୍ରଗାମୀ । 

ଭଦ୍ରକର କଲେଜ ପ୍ରତି ତାଙ୍କର ବିଶେଷ ଅବଦାନ | ଭଦ୍ରଖ ପୌପାଳିକାର 
ବିକାଶରେ ତାଙ୍କର ପ୍ରଚଥନ୍ନ ଓ ପ୍ରତ୍ୟକ୍ଷ ହାତ ଥୁଲା | 

ଜଣେ ଆଦର୍ଶ ପୁତ୍ର, ପିତା, ସ୍ଵାମୀ, ଶିକ୍ଷକ, କର୍ମଚାରୀ ଓ ରାଜନେତା 
ହିସାବରେ “ ପ୍ରାଣକୃଷ୍ଣ ବିଶ୍ଵାଳ ଆମ୍ଭମାନଙ୍କ ଆଗରେ ଜଣେ ସୁନାମଧନ୍ୟ ମଣିଷ । 
ଯେତେ ପର୍ଯ୍ୟନ୍ତ ' ସୁନାଝିଅ କବିତା” ପୁସ୍ତକ ଖଣ୍ଡକ ଥିବ ସେ ପର୍ଯ୍ୟନ୍ତ ଓଡ଼ିଆ 
ସାହିତ୍ୟରେ ୪ ପ୍ରାଣକୃଷ୍ଣ ବିଶ୍ଵାଳ ଅନ୍ୟତମ ଧ୍ୂବତାରା ଭାବରେ ଦେଦୀପ୍ୟମାନ 
ହେଉଥିବେ | ଯେମିତି ଦୀପ ଶିଖାଟିଏ ବହୁ ଦୀପ ଶିଖାକୁ ପ୍ରଦ୍ଵଳନ କରିବାରେ 
ସମର୍ଥ, ତାଙ୍କର ସାହିତ୍ୟିକ ଜୀବନରେ କେତେ ପ୍ରାଣ ଉଦ୍‌ବୁବ୍ଦ ତାହା ତାଙ୍କର 
ସୁଯୋଗ୍ୟ ତନୟା ଡଃ ମନୋରମା ବିଶ୍ଵାଳ ମହାପତ୍ର ସାହିତ୍ୟରୁ ସୁସ୍ପଷ୍ଟ | 

ଆସନ୍ତୁ ଆଜି ତାଙ୍କର ଶ୍ରାବ୍ଧବାସରରେ ସେହି ଅମର ଅତ୍ସାପ୍ରତି ସଶ୍ରଦ୍ଧ 
ପୁଷ୍ପାଞ୍ଜଳି ଅର୍ପଣ କରିବା । 


ଜୟହିନ୍ଦ 

କୃଷ୍ଠି ଓ କଲ୍ୟାଣର ପ୍ରତୀକ ପ୍ରାଣକୃଷ୍ଣ 


ବିନୋଦ ବିହାରୀ ପଲାଇ 


ବହୁ ଉତ୍ତମ ମଣିଷଙ୍କ ବିଷୟ ମୁଁ ଶୁଣିଛି, ସେମାନଙ୍କ ମଧ୍ୟରୁ କେତେକଙ୍କୁ 
ମଧ୍ୟ ଦେଖୁଛି । ବହୁ ଛଳନାତ୍ସକ ବ୍ୟକ୍ତିତ୍ଵର ସମ୍ମୁଖୀନ ହୋଇଛି ଏବଂ ସେମାନଙ୍କର 
ବହୁଧା ବିଭକ୍ତ ଜୀବନର ଧାରାର ପରିଣତି ମଧ୍ୟ ଦେଖୁଛି । ମୁଁ ସମସ୍ତଙ୍କ ସହିତ 
ମିଶିପାରେ ନାହିଁ ବୋଲି ମୋର ଜଣେ ବନ୍ଧୁ ମୋତେ ଥରେ କହିଥୁଲେ ˆ ଆଜିକାଲି 
ଆପଣ ଭାବୁଥବା ଭଲ ମଣିଷ କେଉଁଠୁ ସହଜରେ ମିଳିବେ ? ଆପଣ ହୁଏତ 
ଦିନେ ଏକୁଟିଆ ହୋଇଯିବେ । ” 

ପ୍ରକୃତରେ ସାମାଜିକ ଅବସ୍ଥାର ପରିବର୍ଭନ ଏବଂ ମଣିଷର ଚାତୁର୍ଯ୍ୟ କ୍ରମଶଃ 
ଏତେ ତୀବ୍ର ହୋଇଉଠୁଛି ଯେ ତାକୁ ଚିହ୍ନିବା କଷ୍ଟକର | ସାଧାରଣ ଭାବେ, ଭଲ 
ମଣିଷମାନଙ୍କ ଚରିତ ଓ ଚରିତ୍ର ସ୍ମରଣ କରି ମଣିଷପଣକୁ ନିଜଠାରେ ନିରୀକ୍ଷଣପୂର୍ବକ 
ଦିନ ସରିବା ପର୍ଯ୍ୟନ୍ତ ସେ ବଞ୍ଚବାକୁ ହେବ - ଏହାତ ବିଧୂର ବିଧାନ । ସେ 
ବିଧାନକୁ ଅସ୍ବୀକାର କରିବାର ଅହଂକାର ମଣିଷକୁ ନିଧନ କରେ ! ବିଧୂର ବିଧାନକୁ 
ସ୍ଵୀକାର କରି ଯେଉଁ ମଣିଷ ନିଜକୁ, ନିଜର ପାରିବାରିକ ଜୀବନ ଓ ସାମାଜିକ 
ସମ୍ପର୍କକୁ ରକ୍ଷା କରିଛି ସେ ହିଁ ସତେଜ ଓ ସୌଷ୍ଠବଶାଳୀ ପରଞ୍ପରା ସୃଷ୍ଚି କରିଛି । 

ପରମ୍ପରା ଏକ ପ୍ରବାହ | ଏହାର ଆଧାର ସାଂସ୍କୃତିକ ବିଚାର ! ବିବେକରୁ 
ବିଚାରର ଉଦ୍‌ଗତି । ମାନବିକ ଚେତନାର ଉନ୍ମୀଳନରୁ ହିଁ ବିବେକର ପ୍ରକାଶ । 
ତେଣୁ ବିବେକୀ ମଣିଷଟିଏ ଖୋଜି ପାଇବା ବର୍ଭମାନ ସମୟରେ କଷ୍ଟକର | ମୁଁ 
ଏତେ ସୂଚନା ଦେବାର କାରଣ ହେଉଛି ପ୍ରାଣକୃଷ୍ଣ ବିଶ୍ବାଳଙ୍କ ପରି ଜଣେ ବିବେକୀ 
ମଣିଷ ( ୧୯ ୧୮ ଠାରୁ ୧୯୮୩ ମସିହା) ତାଙ୍କ ସମୟରେ ମିଳିବା ମଧ୍ୟ ସହଜ 

ନଥୁଲା | ସାମାଜିକ ସ୍ଥିତି ଓ ଗତିରେ ପରିବର୍ଭନ ଧୀରେ ଧୀରେ ଜୀବନର ବିକାଶ 
ଧାରାରେ କ୍ରମଶଃ ବାଧା ସୃଷ୍ଟି କରିଆସୁଥଲା । ଜୀବନର ବିକାଶକୁ ବସ୍ତୁବାଦର 
ସାମଗ୍ରିକ ଅଗ୍ରଗତିରେ ପରିମାପ କରାଯିବାର ପ୍ରଚେଷ୍ଟା ତୀବ୍ର ହୋଇ ଆସୁଥୁଲା | 
ସେହି ସମୟ ମଧ୍ୟରେ ସୌହାର୍ଦଦ୍ପୂର୍ଣଣ ସୈୌଜନ୍ଯୟବୋଧର ଜଣେ ପଦସ୍ତ ସରକାରୀ 
କର୍ମଚାରୀ ଭାବେ କାର୍ଯ୍ୟକରି ଜଣେ ଦକ୍ଷ ଓ ସମ୍ଭମଶୀଳ ବ୍ୟକ୍ତି ଭାବରେ ପ୍ରାଣକୃଷ୍ଣ 
ବିଶ୍ଵାଳ ଅବସର ଗ୍ରହଣ କରିଥଲେ | ଏହା ତାଙ୍କ ପାଇଁ ଯେତିକି, ତାଙ୍କ ପିଲାମାନଙ୍କ 
ପାଇଁ ତା” ଠାରୁ ଅଧୁକ ଗୌରବର ବିଷୟ ଥଲା, ଏବେ ମଦ୍ୟ ରହିଛି । 
ପ୍ରାଣକ୍ୃଷ୍ଣଙ୍କ ଜନ୍ମସ୍ଥାନ ବାଲେଶ୍ଵର ଜିଲ୍ଲାର ଜଗାଇ ଗା”ରେ । ନଦୀ, ନାଳ 
ଘେରା ସେ ଗାଁର ପରିବେଶ ପ୍ରାକୃତିକ ଶୋଭାରେ ପରିପୂର୍ଣ । ସେ ଶୋଭା- 
ସଂପଦକୁ ଉପଲବ୍ଧ କରିବାର ପରିଚୁନ୍ନ ଦୃ୍ତି ଯେତେ ତୀକ୍ଷ୍ମ ଓ ହୃଦୟ ଯେତେ 
ସଂପ୍ରସାରଣଶୀଳ ଓ ବ୍ୟାକୂଳ ଆହରଣ ଓ ଅଭିବ୍ୟକ୍ତି ସେତେ ଜୀବନ୍ତ ଓ ମର୍ମସ୍ପର୍ଶୀ । 
ରଚନାର ଛନ୍ଦ ସେହି ଜୀବନ୍ଧୟ ଆବେଗରୁ ଝରି ଆସେ | ତାହା ପ୍ରାଣର ପ୍ରୀତି 
ସ୍ମନ୍ଦନରେ ଦିଗରୁ ଦିଗନ୍ତକୁ ସ୍ପର୍ଶ କରି କରି ଛାୟାମୁକ୍ତ ଆଲୋକରେ ଲୀନହୁଏ । 
ତାହା ସାଧନଶୁଦ୍ଧ ଜୀବନର ଅବ୍ୟକ୍ତ ସତ୍ତାରୁ ହିଁ ଅଭିବ୍ୟକ୍ତ | କବିତଵ ସେହି କାରଣରୁ 
ସ୍ଵଜନଶୀଳ | ପ୍ରାଣକୃଷ୍ଣ କବି ଭାବରେ ପ୍ରତିଷ୍ଠାଲାଭ କରିନଥିଲେ ହେଁ ଯେଉଁ 
ଗୋଟିଏ କ୍ଷୁଦ୍ର ପୁସ୍ତକ ରଚନା କରିଥଲା ତାହାର ମୌଳିକତାକୁ ବିଚାର କଲେ ସ୍ପଷ୍ଟ 
ହୁଏ ଯେ ତାହା ତାଙ୍କ ଚିତ୍ତ ଓ ଚେତନାର ସ୍ଵାଭାବିକ ଛନ୍ଦମୟ ପରିପ୍ରକାଶ | ସେ 
କବିତା ପୁସ୍ତକଟିରେ କବିତାର କେନ୍ଦ୍ରବିନ୍ଦୁ ନାରୀ ଯାହାର କାର୍ଯ୍ୟ ଓ ବ୍ଯବହାର 
ପରିବାରର ଶାନ୍ତି, ମୈତ୍ରୀ ଓ ସୌହାର୍ଦ୍ୟ ପାଇଁ ମୁଖ୍ୟତଃ ଦାୟିତ୍ଵ ବହନ କରେ | 
ପରିବାରରେ କେବଳ ସ୍ଵାମୀ ସ୍ତ୍ରୀ ଏବଂ ସେମାନଙ୍କ ପିଲାପିଲି ନ ଥାନ୍ତି, ଥାନ୍ତି ମଧ୍ୟ 
ଶ୍ଵଶୁର, ଶାଶୁ, ଦେବର, ଦେଢ଼ଶୁର, ନଣନ୍ଦ, ଖୁଡୁତାଶୁର ଇତ୍ୟାଦି | ତେଣୁ ସେ 
ପରିବାରକୁ ବୋହୂ ହୋଇ ଝିଅଟିଏ ଗଲେ ତାହାର କର୍ଉବ୍ୟ ଯାହା ହେବା ଉଚିତ 
ସେ ସମ୍ମପନ୍ଧରେ ଝିଅଟିକୁ ଉପଦେଶ ଦିଆଯାଇଛି |! ଏ କବିତା ପୁସ୍ତକ ଆକାରରେ 
କୁଦ୍ରଃ ମାତ୍ର ଚିନ୍ତା ଓ ଚେତନାରେ ବିଶାଳ ।! ପ୍ରସାରଣଶୀଳ ସୌହାର୍ଦଧ୍ଯରେ ସକଳକୁ 
ଆପଣାର କରିବାର ବ୍ରତପରି ନିଷ୍ଠାପର କର୍ମରେ ବୋଧ ଓ ଭାବରେ ମହାନ | ଏ 
ପ୍ରସଙ୍ଗରେ ଲକ୍ଷଣୀୟ ଏକ ବିଷୟ ହେଉଛି ଯେ ଭାରତୀୟ ସଂସ୍କୃତିରେ “ ବସୁଧୈବ 
କୁଟୁମ୍ବମକମ୍‌ ” ପାଇଁ ବ୍ୟକ୍ତିର ସାଧନା ଆରମ୍ଭ ହୁଏ ପାରିବାରିକ ଜୀବନରୁ ଏବଂ 

ପ୍ରସାରିତ ହୁଏ ସମଗ୍ର ବିଶ୍ଵ ପରିସରକୁ । ସେହି ବିଚାରରେ ପାରିବାରିକ ଜୀବନ 
ଦାୟିତ୍‌ସଂପନ୍ନ ଓ ମହତ୍ତପୂର୍ଣଣ । ଉକ୍ତ ପୁସ୍ତକର ରଚିତା ପ୍ରାଣକୃଷ୍ଣ ହେଉଛନ୍ତି ସ୍ଵଭାବତଃ 
ବିଚାରବନ୍ତ ଓ ଉଦାର ଏବଂ ଏକାନ୍ସବର୍ଉଭୀ ଯୌଥ ପରିବାରର ବ୍ୟକ୍ତି । ତେଣୁ 
ସେହିପରି ପରିବାରକୁ ଯଦି କୌଣସି ଝିଅ ବୋହୂ ହୋଇଯାଏ ପରିବାରର କଲ୍ୟାଣ 
ପାଇଁ ତାର କର୍ଉବ୍ୟ ସମ୍ବନ୍ଧରେ ତାକୁ ସଚେତନ କରିଛନ୍ତି କବି ପ୍ରାଣକୃଷ୍ଣ | ଉପଦେଶ 
ଦେବାରେ ସେ ଯେ ଜଣେ ଅଭିଜ୍ଞ ବ୍ୟକ୍ତି ଏଥରେ କାହାରି ଦ୍ବିଧା ରହିବ ନାହିଁ, 
ଯେ ତାଙ୍କର ଉପରୋକ୍ତ ପୁସ୍ତକ ପାଠ କରିବ | ଏତତବ୍ୟତୀତ ସେ ପ୍ରଥମେ ଥୁଲେ 
ଜଣେ ଶିକ୍ଷକ | ଛାତ୍ରକୁ ନୀତିନିଷ୍ଠ ହେବା ପାଇଁ, କଉଁବ୍ୟବୋଧରୁ ସ୍ମଳିତ ନ ହେବା 
ପାଇଁ ଓ ଆତୃନିୟନ୍ତ୍ରଣ ପାଇଁ ଶିକ୍ଷା ସେ ଦିଅନ୍ତି ଶିକ୍ଷକ ଭାବରେ | 

ପ୍ରାଣକୃଷ୍ଣ ଶିକ୍ଷକତ୍ଵ ଛାଡ଼ି ହୋଇଥିଲେ ପ୍ରଶାସକ ଓ ଜନସେବକ । ତାଙ୍କ 
ନିକଟ ସଂପର୍କରେ ଯେଉଁମାନେ ଆସିଛନ୍ତି ସେମାନେ କହନ୍ତି ସମସ୍ତଙ୍କୁ ଅକୁଣ୍ଠିତ 
ମନରେ ସାହାଯ୍ୟ କରିବା ହେଉଛି ତାଙ୍କ ବ୍ୟକ୍ତିତ୍ଵର ବୈଶିଷ୍ଟ୍ୟ | ଭାରତର ସ୍ଵାଧୀନତା 
ଆନ୍ଦୋଳନରେ ସେ ଅଂଶଗ୍ରହଣ କରିଥିଲେ ଏବଂ ଏକ ନିର୍ଦ୍ଦିଷ୍ଟ ରାଜନୈତିକ 
ଦଳରେ ଥଲେ ବି ଅନ୍ୟ ରାଜନୈତିକ ଦଳର ଲୋକମାନଙ୍କ ସହିତ ତାଙ୍କର 
ସମ୍ପର୍କ ବିରୋଧାତ୍ସକ ନ ଥୁଲା | ସାହାଯ୍ୟ ଓ ସହାନୁଭୂତି ପାଇଁ ଯେ ତାଙ୍କ ପାଖରେ 
ପହଞ୍ଚଥଲା ସେ ତାକୁ ଦ୍ଵିଧାହୀନ ଭାବରେ ସାହାଯ୍ୟ କରୁଥିଲେ | ଦରିଦ୍ରମାନଙ୍କୁ 
ସାହାଯ୍ୟ କରିବାରେ ସେ ଥଲେ ମୁକ୍ତହସ୍ତ | ଯେତେବେଳେ ସେ ଭାରତର ସ୍ଵାଧୀନତା 
ପାଇଁ ବିଫୂବରେ ଥଲେ ଅନନ୍ୟା ବିପୂବୀଙ୍କୁ ସେ କହୁଥିଲେ ‘ମନ, ମହତ, ଧନର 
ଦାରିଦ୍ୁରୁ ଦେଶକୁ ମୁକ୍ତ କରିବା ପାଇଁ ତ ଆମ୍ଭେମାନେ ସଂଗ୍ରାମ କରୁଛୁ !” 

ଦେଶ ସ୍ଵାଧୀନ ହେବା ପରେ ଗଣତାନ୍ତିକ ଶାସନର ମୌଳିକ ଚିନ୍ତା ହେଉଛି 
ଜନସେବା । ଶାସନର ଅନ୍ତର୍ନିହିତ ଆଦର୍ଶ, ନିଷ୍ଠା ପ୍ରତି ଯେ ଚେତନଶୀଳ ଦୃଷ୍ଟି 
ଦେବ ସେ ଉପଲବ୍ଧ କରିପାରିବ ଜନତାକୁ ସେବା ଦେବା ଉଦ୍ଦେଶ୍ୟରେ ହିଁ 
ଶାସନର ନୀତି ଓ ନିୟମ ଅଭିପ୍ରେତ ! ପ୍ରାଣକୃଷ୍ଣ ସରକାରୀ ପଦସ୍ଥ କର୍ମଚାରୀ 
ଥିଲାବେଳେ ବହୁ ପନ୍ଛାରେ ଲୋକମାନଙ୍କୁ ସାହାଯ୍ଯ କରିଛନ୍ତି । ଜନକଲ୍ଯାଣ 
କାର୍ଯ୍ୟରେ ସେ ସର୍ବଦା ନିଜକୁ ନିୟୋଜିତ କରୁଥିଲେ ଏବଂ ସରକାରୀ କାର୍ଯ୍ୟକୁ 
ନିୟମାନୁଯାୟୀ ସଂପାଦନ କରୁଥଲେ | ସରକାରୀ କର୍ମଚାରୀ ଭାବରେ କର୍ଭବ୍ୟରେ 
ତୃଟି କରି ଅନ୍ୟ କାର୍ଯ୍ୟ କରୁନଥିଲେ | ଯେହେତୁ ଭଦ୍ରକରେ ତାଙ୍କ ଚାକିରୀର 

କାର୍ଯ୍ୟକାଳ ଥଲା ସେ ଭଦ୍ରକରେ ରହୁଥିଲେ ପ୍ରଥମେ ସରକାରୀ ଘରେ, ପରେ 
ନିଜ ଘରେ ! ତେଣୁ ଭଦ୍ରକର ଶିକ୍ଷାନୁଷ୍ଠାନମାନଙ୍କଠାରୁ ଆରମ୍ଭ କରି କଳା, ସାହିତ୍ୟ 
ଓ ସାଂସ୍କୃତିକ ଅନୁଷ୍ଠାନ ସମେତ ଅନ୍ଯାନ୍ଯ ଜନକଲ୍ୟାଣ ଅନୁଷ୍ଠାନ ସହିତ ସେ 
ସକ୍ରିୟ ଭାବରେ ସଂପୃକ୍ତ ଥଲେ । ସାଧାରଣ ଜନତାର ଆନ୍ଦୋଳନଠାରୁ ଆରମ୍ଭ 
କରି ଛାତ୍ର ଆନ୍ଦୋଳନ ପର୍ଯ୍ୟନ୍ତ ସବୁର କାରଣ ଓ ପ୍ରକୃତ ସମସ୍ୟାର ସମାଧାନ ପନ୍ଛା 
ନିର୍ଣ୍ଣୟ କରି କାର୍ଯ୍ୟକାରୀ କରିବା ଯୋଗୁଁ ସବୁ ପ୍ରକାର ଲୋକ ଏବଂ ସବୁ ଶ୍ରେଣୀର 
ମାନ୍ୟାସ୍ପଦ ବ୍ୟକ୍ତିମାନେ ତାଙ୍କର ବ୍ୟକ୍ତିତ୍ଵର ମର୍ଯ୍ୟାଦା ଓ କର୍ମଦକ୍ଷତାକୁ ସ୍ଵୀକାର 
କରିଥିଲେ |! ସେ ଥଲେ ସ୍ଵଭାବରେ ବିଚାରବନ୍ତ ସ ଶାନ୍ତ, ସଂପର୍କରେ ଶ୍ରଦ୍ଧାଳୁ ଓ 
ଉପକାରୀ ବନ୍ଧୁ | କେତେକ ଛାତ୍ର ତାଙ୍କଠାରୁ ଆର୍ଥକସାହାଯ୍ୟ ପାଇ ପଢ଼ିଛନ୍ତି । ବହୁ 
ପୁରୋଭାଗର ନେତା ତାଙ୍କଠାରୁ ସାହାଯ୍ୟ ପାଇଛନ୍ତି | 

ସୃଜନଶୀଳ ଚେତନାର ସ୍ୃନ୍ଦନରେ ତାଙ୍କର ଚଳଣି ଥଲା ସରଳ, 
ସମ୍ବେଦନଶୀଳ ଓ କଳାତ୍ସକ | ସେ ନିଜେ ହାରମୋନିୟମ ବଜାଇ ତାଙ୍କ ପିଲାମାନଙ୍କୁ 
ସନ୍ଧ୍ୟାବେଳେ ପ୍ରାର୍ଥନା ବୋଲାଉ ଥଲେ କର୍ମମୟ ଜୀବନରେ ପ୍ରଥମେ ଯେତେ 
ଶିକ୍ଷକତା କରୁଥିଲେ | ବାଲେଶ୍ଵର ଜିଲ୍ଲାର ଗ୍ରାମାଞ୍ଚଳରେ ତାଙ୍କର ପୈତୃକ ପାରିବାରିକ 
ବାସସ୍ଥାନ । ସେ ସମୟର ସାମାଜିକ ଅବସ୍କା ଯେପରି ଥଲା, ତଦନୁଯାୟୀ 
ଝିଅପିଲାମାନଙ୍କ ପାଠପଢ଼ା ଉପରେ ସେତେ ଗୁରୁତ୍ଵ ଦିଆଯାଉ ନ ଥୁଲା; ମାତ୍ର 
ପ୍ରାଣକୃଷ୍ଣ ନିଜ ସୁକନ୍ଯା ମନୋରମାଙ୍କର ପାଠପଢ଼ା ଉପରେ ଯଥେଷ୍ଟ ଗୁରୁତ୍ବ 
ଦେଉଥିଲେ | ଥଲାବାଲା ଘରର ପ୍ରଥମ ସନ୍ତାନ ବୋଲି ଅତି ଅଲିଅଳ ହୋଇଥିଲେ 
ମଧ୍ୟ ସ୍କୁଲ ପଢ଼ା ସହିତ ଘରେ ଜଣେ ଶିକ୍ଷକ ମଧ୍ୟ ମନୋରମାଙ୍କୁ ପଢ଼ଉଥଲେ | 
ଭଦ୍ରକକୁ ଆସିବା ପରେ କନ୍ଯା ମନୋରମା ଓ ପୁତ୍ର ଦୁଇଜଣଙ୍କର ଶିକ୍ଷାପାଇଁ 
ଅସୁବିଧା ଦୂର ହେଲା ! ପିଲାମାନଙ୍କର ସାଧାରଣ ସ୍କୁଲ ଶିକ୍ଷା ସହିତ ସଂଗୀତ 
ଶିକ୍ଷାର ବ୍ୟବସ୍ଥା ମଧ୍ୟ କଲେ | ତାଙ୍କ ଘର ହୋଇଗଲା ସାଦାରଣ ପାଠପଢ଼ା ସହିତ 
ସଙ୍ଗୀତ ଓ କଳାର ଗ୍ୃହାଶ୍ରମ | 

ବୈଦିକ ରଷି, ମୁନିମାନେ ଜୀବନର କ୍ଟ: ';“କୁ ଯେପରି ସମଗ୍ର ଜଗତର 
କଲ୍ୟାଣ ନିମନ୍ତେ ଯୋଗାତ୍ସକ ଓ ପାର୍ଥବ ବାସକୁ ଅପାର୍ଥବ ଚେତନାରେ ଆଶ୍ରମ 
ଭାବେ ଗଢ଼ିଥିଲେ ସେହିପରି ପ୍ରତ୍ୟେକ ବ୍ୟକ୍ତିର ସ୍ପିତି-ଗତିକୁ ସାଧନା ବୋଲି 
ଉପଲବ୍ଧୂରେ ସଂସ୍କୃତି ଓ ସଭ୍ଯତାକୁ ସମଗ୍ର ମାନବ ଗୋଷ୍ଠୀର ଆଦର୍ଶ ରୂପେ 

ସ୍ଵୀକାର କରିବା ପୂର୍ବକ ବିକାଶର ଦିଗ୍ଦର୍ଶନ ଦେଇ ଆସିଛି । ବହୁ କାଳରୁ ନାନା 
ପ୍ରକାର ସଂଘର୍ଷ ଓ ସଂଗ୍ରାମ ମଧ୍ୟ ଦେଇ ସେ ଆଦର୍ଶ ଓ ଜୀବନ ଶୈଳୀ ନିଃସହାୟ 
ଓ ନିପୀତିତ ମଣିଷକୁ ସହାୟତା ପ୍ରଦାନ କରିଛି ଓ ପୀଡନରୁ ମୁକ୍ତ କରିଛି | ଗୁହସ୍ଥର 
ପାରିବାରିକ ସ୍ମିତିକୁ ଗୁହସ୍ପଶ୍ରମ ବୋଲି ଅଭିହତ କରିବାର ଅନୁଭବରେ ଯେଉଁ 
ଜୀବନବୋଧ ତାହା ସଂସାରକୁ ସାଧନ କ୍ଷେତ୍ରରେ ପରିଣତ କରିଛି ¦ କାରଣ କାର୍ଯ୍ୟ 
ସୁତ୍ରରେ ଜୀବନର ବିକାଶବ୍ୟକ୍ତି ଆତ୍ସାର ବଳୟମୁକ୍ତ ସଂପ୍ରସାରଣ | ଏ ସତ୍ୟକୁ 
ବସ୍ତୁବାଦୀ ସହରୀ ମଣିଷର ମନ କେତେ ମାତ୍ରାରେ କାର୍ଯ୍ୟରେ ପରିଣତ କରିବା 
ପାଇଁ ପ୍ରୋତ୍ସାହନ ଦିଏ, ତାହା କହିହେବ ନାହିଁ । କିନୁ ଗ୍ରାମୀଣ ସରଳ ମନର ମଣିଷ 
ସେ ଆଦର୍ଶକୁ ସ୍ଵଭାବତଃ କାର୍ଯ୍ୟରେ ପରିଣତ କରୁଥଲା | ଗ୍ରାମରେ ଭାରତୀୟ 
ଜୀବନ-ଚେତନା, ଚଳଣି ଏବବି ମେଘମୁକ୍ତ ଆକାଶର ଆଲୋକ ପରି ଦିଶେ - 
ଅନ୍ଧକାରରେ ନକ୍ଷତ୍ର ପରି ପଥ ଦେଖାଏ | 

ଏତେ ଗଭୀର ଦାର୍ଶନିକତା, ଧର୍ମ ଓ ବୈଜ୍ଞାନିକତାର ଏଠାରେ କ୍ଷୀଣ 
ସୂଚନା ଦେବାର କାରଣ ହେଉଛି ଯେ ପ୍ରାଣକୃଷ୍ଣ ତାଙ୍କର ପରିବାରକୁ ସେହି 
ବୈଦିକ ଯୁଗର ଗ୍ଣହସ୍ଥାଶ୍ରମରେ ପରିଣତ କରିଥଲେ । ଆତିଥ୍ୟ ଦୋବରେ ସେ ଓ 
ତାଙ୍କ ପିଲାମାନେ ଅକୁଣ୍ଠ ଆନନ୍ଦ ଲାଭକରନ୍ତି । ମନକୁ ପ୍ରସାରିତ କରି ପରକୁ 
ଆପଣାର କରିବାର ଆତ୍ସୀୟତା ତାଙ୍କ ପରିବାରକୁ ମହତ୍ତପୂର୍ଣ କରିଥଲା | ପ୍ରାଣକୃଷ୍ଣଙ୍କର 
ସୁକନ୍ୟା ମନୋରମାଙ୍କର ବ୍ୟବହାର ସ୍ଵଭାବିକ ଭାବେ ମାଧୁର୍ଯ୍ୟପୂର୍ଣଣ । ସେ ସରଳ, 
ଶାନ୍ତ ଓ ସଳଖ | ମନୋରମା (ବିଶ୍ଵାଳ) ମହାପାତ୍ରଙ୍କର କବିତ୍ଵ ଝରଣା ପରି ତରଙ୍ଗମୟ 
ଏବଂ ଅବାଧ ଗତିରେ ପାଷାଣର ହୃଦୟକୁ ତରଳାଇ ପ୍ରବାହମାନ | ସେ ସବିଦିତ ଓ 
ସୁପ୍ରତିଷ୍ଠିତ କବି ଭାବରେ କବିତଵକୁ ଆତ୍ୀୟତାରେ ଓ ମୁଗ୍ଧ ମାଧୂର୍ଯ୍ୟରେ ଏଶଵର୍ଯ୍ୟଶାଲୀ 
କରିଛନ୍ତି । ଜୀବନଵବୋଧର ମଧୁର ଗ୍ଭୀର୍ଯ୍ୟ ଓ ଭାବବିଭୋର ଭାଷାର ସରରଲ୍ୟରେ 
ତାହା ଏପରି ଚମଜ୍କାର ଯେ ବାରମ୍ବାର ପଢ଼ିବାକୁ ଇଛା ହୁଏ । ତାଙ୍କ କବିତାର 
ସୀଙ୍ଗୀତିକତା ମଧ୍ଯ ଆକର୍ଷଣୀୟ ! ଗ୍ରାମ୍ୟ ପରିବେଶକୁ ନିଖୁଣ ଭାବେ କବିତାର 
ନିଟୋଳ ଶବ୍ଦ ଓ ଛନ୍ଦରେ ସେ ଯେପରି ରୂପାୟିତ କରିଛନ୍ତି ତାହା ପଢ଼ିଲେ ମନେହୁଏ 
ଗ୍ରାମରେ ହିଁ ପାଠକ ବୁଲି ବୁଲି ଦେଖୁଛି ତାହାର ପରିବେଶକୁ । 

ପିଲାବେଳରୁ ପିତା ପ୍ରାଣକୃଷ୍ଣଙ୍କଠାରୁ ସେ ଲେଖୁବାକୁ ଏବଂ ଗ୍ରାମ ଠାରୁ 
ସହର ପର୍ଯ୍ୟନ୍ତ ଦେଶରୁ ଦେଶାନ୍ତର ବୁଲି ବୂଲି ଦେଖୁବାକୁ ପ୍ରୋତ୍ସାହନ ପାଇଛନ୍ତି | 

ତାଙ୍କର କାହାଣୀ ମଧ୍ୟ କବିତା ପରି ଛନ୍ଦମୟ, ଲଳିତ, ମାଧ୍ୂର୍ଯ୍ୟପୂର୍ଣ୍ଠ ! 

ନିର୍ଯାସତ !, ପ୍ରାଣକୃଷ୍ଣ ଥଲେ ଜୀବନର ମୁଲ୍ୟବୋଧରେ ଜଣେ ସୁପୁରୁଷ ! 
ତାଙ୍କର ପ୍ରସାରିତ ହୃଦୟରେ ସେ ସାଂସାରିକ ଜୀବନକୁ ପାରିବାରିକ ତୃଷ୍ଟିର ବଳୟରେ 
ଆବଦ୍ଧ ରଖୁନଥିଲେ; ଜନକଲ୍ୟାଣ ପାଇଁ ସେ ନିଜକୁ ଉତ୍ସର୍ଗ କରିଥିଲେ | 
“ ସୂନାଝିଅ”ର କବିତା ପୁସ୍ତକ ଯେଉଁ କବିତ୍ଵର ସଂକେତ ଦିଏ ତହିଁରୁ ପ୍ରତୀୟମାନ : 
ହୁଏ ହୃଦୟରେ ପ୍ରାଣକୃଷ୍ଣ ଜଣେ ସୂଜନଶୀଳ କବି । ତାଙ୍କ କବିତବର ବିକାଶ ପାଇଁ 
ସେ ଚେଷ୍ଟା କରିଥିଲେ ଜଣେ ଲବ୍ଧ ପ୍ରତିଷ୍ଠ କବି ହୋଇ ପାରିଥାନ୍ତେ | ମାନବିକ 
ଚେତନାରେ ଯେ ପ୍ରାଣକୃଷ୍ଣ ଜଣେ ସାର୍ଥକ ମଣିଷ, ଏଥୁରେ ଦ୍ଵିଧାର ଅବକାଶ 
ନାହିଁ । ତାଙ୍କର ହୃଦୟର ଗୁଂଜରଣରେ ଥିଲା- 

“ ସର୍ବେ ଭବନୁ ସୁଖନ, 

ସର୍ବେସନ୍ତୁ ନିରାମ, 

ସର୍ବେ ଭଦ୍ରାଣି ପଶ୍ୟନ୍ତୁ, 

ମା କଶ୍ଚିତ୍‌ ଦୁଃଖ ଭାଗଭବେତ୍‌ |” 

ସ୍ଵର୍ଗତ ପ୍ରାଣକୃଷ୍ଣ ବିଶ୍ଵାଳ 


ପ୍ରଫେସର ସୁଧାଂଶୁ ଶେଖର ରାୟ 


ସମାଜରେ ସ୍ଵର୍ଟତ ପ୍ରାଣକୃଷ୍ଣ ବିଶ୍ଵାଳ ଥଲେ ଜଣେ ଅତି ଗଣ୍ୟମାନ୍ୟ ବ୍ୟକ୍ତି | 
ତାଙ୍କର ଥଲା ଯଥେଷ୍ଟ ପ୍ରାଧାନ୍ୟ ଓ ପ୍ରତିପତ୍ତି | ତାଙ୍କ ବ୍ୟକ୍ତିତ୍ଵ ଥଲା ଅତିଶୟ ବଳିଷ୍ଠ 
ଏବଂ ସେ ଥଲେ ଯେପରି ଉଦାର ସେଇପରି ଅମାୟିକ । ସେ ମଧ୍ଯ ଥିଲେ 
ଅତିଶୟ କର୍ମଠ ଏବଂ ନାନା ବିଷୟରେ ଅତ୍ୟନ୍ତ ନିପୁଣ । ଜନହିତକର କାର୍ଯ୍ୟ 
କରିବା ଲାଗି ତାଙ୍କର ଥିଲା ପ୍ରବଳ ଆଗ୍ରହ ଓ ଆନ୍ତରିକତା | 

ତାଙ୍କ ସଙ୍ଗେ ମୋର ଥିଲା ଅନ୍ତରଙ୍ଗ ବନ୍ଧୁତା | ତାଙ୍କ ପରିବାର ସହିତ ମୋର 
ଥିଲା ଘନିଷ୍ଠ ସମ୍ପର୍କ I 

ତାଙ୍କ ସହଧର୍ମିଣୀ ଶ୍ରୀମତୀ କ୍ଷେତ୍ରମଣି ବିଶ୍ଵାଳଙ୍କର ଆଚରଣ, ରୁଚି, ଆଳାପ 
ଆଲୋଚନା ଇତ୍ୟାଦିରେ ଥଲା ଯଥେଷ୍ଟ ଭଦ୍ରତା, ଶାଳୀନତା ଓ ଅମାୟିକତା | 

ତାଙ୍କ ଜ୍ୟେଷ୍ଠ କନ୍ୟା କଲ୍ୟାଣୀୟା ମନୋରମାର କୃତିତ୍ବ ତାଙ୍କ ବଂଶର ମୁଖ 
ଉଜ୍ନଳ କରିଛି | ଛାତ୍ରୀ ହିସାବରେ ସେ ମୋର ପ୍ରଭୂତ ଆଦର ଓ ସ୍ବେହର ପତ୍ରୀ | 
ଭଦ୍ରକ ମହାବିଦ୍ୟାଳୟ ତଥା ବିଶ୍ଵଭାରତୀର ଜଣେ ଅତି ସୁଯୋଗ୍ୟ ଛାତ୍ରୀ ରୁପେ 
ସେ ବିଶେଷ ଭାବରେ ପରିଚିତ | ଜଣେ ପ୍ରଖ୍ୟାତ କବୟିତ୍ରୀ ରୁପେ ସେ ବିପୁଳ 
ଖ୍ୟାତି ଓ ଯଶର ଅଧ୍କାରିଣୀ | 

ଶ୍ମୀ ବିଶ୍ଵାଳ ତାଙ୍କର କର୍ମମୟ ଜୀବନର ପ୍ରଥମାଂଶରେ ପ୍ରଚୁର ଦକ୍ଷତା, 
ଆନ୍ତରିକତା ଓ ନିଷ୍ଠାର ସହିତ ଶିକ୍ଷକତା କାର୍ଯ୍ୟ ସମ୍ପାଦନ କରିଥଲେ | ତା'ପରେ 
ତାଙ୍କ ଜୀବନରେ ଯେଉଁ ପର୍ଯ୍ୟାୟ ଆସିଲା ତାହା ତାଙ୍କୁ ଅଶେଷ ଗୌରବାରେ 
ଗୌରବାନ୍ତିତ କଲା ! ସେ ଅପରିସୀମ ସାହସ, ବୀରତ୍‌ ଓ ତିତିକ୍ଷା ସହ ସ୍ଵାଧୀନତା 

ସଂଗ୍ରାମରେ ଯୋଗ ଦେଇ ଦେଶାତ୍ସବୋଧର ଜଣେ ଅନନ୍ୟ ସାଧକ ରୂପେ କୀ 
ଅର୍ଜନ କଲେ ¦ ପୃଥିବୀ ପ୍ରସି୍ଧ ବିପ୍ଲବୀ ଓ ଭାରତମାତାଙ୍କର ଅନ୍ୟତମ ଶ୍ରେଷ୍ଠ 
ସନ୍ତାନ ସୁଭାଷ ଚନ୍ଦ୍ରଙ୍କର ଆହ୍ଵାନ ତାଙ୍କ ଏଥିରେ ଉଦ୍‌ବୁଦ୍ଧ କରିଥୁଲା | 

୧୯ ୪୬ରେ ଭାରତ ବର୍ଷ ସ୍ଵାଧୀନ ହେଲା । ସେଇ ସମୟରେ ଶ୍ରୀ 
ବିଶ୍ବାଳ ଭିନ୍ନ ଏକ ମାର୍ଗରେ ଅଗ୍ରସର ହେବାକୁ ଲାଗିଲେ | ସେ ହେଲେ ଓଡ଼ିଶାର 
ଯୋଗାଣ ବିଭାଗରେ ଜଣେ କର୍ମଚାରୀ । ଏଇ ବିଭାଗରେ ସାଧାରଣତଃ ନାନା 
ସ୍ମଳନ ଦୁର୍ନୀତି ଏବଂ ଅର୍ଥ ଲିପ୍‌ସା ଜନିତ ଦୁର୍ବୃତ୍ତତା ଦେଖାଯାଏ । କିନ୍ତୁ ଶ୍ରୀ 
ବିଶ୍ଵାଳ ଥୁଲେ ଆର୍ଥକ ଅପକର୍ମରୁ ସଂପୂର୍ଣ ରୂପେ ମୁକ୍ତ | ତାଙ୍କୁ ଦୁର୍ନୀତି ଜନିତ 
ଗ୍ଲାନି ଓ ଅପବାଦର ଶରବ୍ୟ ହେବାକୁ ପଡ଼ିନଥଲା | 

ଯୋଗାଣ ବିଭାଗର କର୍ମଚାରୀ ରୂପେ ସେ ନିଯୁକ୍ତ ଥଲା ବେଳେ ତାଙ୍କର 
ପ୍ରଚୁର କର୍ମଦକ୍ଷତା ଲାଗି ସେ କ୍ରମାନ୍‌ୟ ପ୍ରଶଂସିତ ଓ ପୁରସ୍କୃତ ହେବାକୁ ଲାଗିଲେ | 

ସେ ଯେତେବେଳେ ଅବସର ନେଲେ ସେତେବେଳେ ତାଙ୍କର 
ଅସାଧାରଣ ଯୋଗ୍ୟତା ଓ କର୍ଜବ୍ୟନିଷ୍ଠା ଯୋଗୁଁ ଅବସର ପରେ ମଧ୍ୟ ତାଙ୍କର 
ଚାକିରି କାଳକୁ ୬ ମାସ ଲାଗି ବର୍ବିତ କରାଗଲା | 

ଅନ୍ୟ ସରକାରୀ କର୍ମଚାରୀମାନେ ଅବସର ନେଲା ପରେ ଆଳସ୍ଯ 
ପରାୟଣ ହୋଇ ଆମୋଦପ୍ରମୋଦ ଭୋଗ କରିବାରେ ଲିପ୍ତ ଥାନ୍ତି । ଶ୍ରୀ ବିଶ୍ଵାଳ 
ତାହା କରି ନ ଥିଲେ । ସେ ପ୍ରଚୁର ଉଦ୍ୟମ ନିପୁଣତା ଓ ସଚେତନତା ସହ 
ଅବସର ସମୟକୁ ସେବା କାର୍ଯ୍ୟରେ ଏବଂ ଜନହିତକର କାର୍ଯ୍ୟରେ ନିୟୋଜିତ 
କରିବାକୁ ଲାଗିଲେ | ସେ ରାଜନୀତିରେ ଯୋଗ ଦେଇ ପୌରପାଳକ ପଦବୀରେ 
ଅଧୁଷ୍ପିତ ହେଲେ ଏବଂ ସାରା ଅଞ୍ଚଳର ନାନା ଅଗ୍ରଗତି, ଉନ୍ନତି ଓ ବିକାଶ 
ସାଧନ କରିବାକୁ ଲାଗିଲେ । ମନେ ହେଲା ଯେପରିକି ତାଙ୍କ ଜୀବନରେ ଏକ 
ନୂତନ ଦିଗନ୍ତ ଦେଖା ଦେଇଛି । 

ଶ୍ରୀ ବିଶ୍ଵବାଳଙ୍କର ସାହିତ୍ୟ ଓ ସଂସ୍କୃତି ପ୍ରତି ମଧ୍ୟ ଆଗ୍ରହାନ୍ବିତ ଦୃଷ୍ଟି ଥଲା | 
ସାହିତ୍ୟ ରସ ଉପଭୋଗ କରିବା ଲାଗି ତାଙ୍କର ପ୍ରଚୁର ଅଭିଳାଷ ଥୁଲା | କିନୁ 
ସେ. ଥିଲେ ଜଣେ ଉଦ୍ଦାମ କର୍ମୀ | ତାଙ୍କର ଦୁର୍ବାର କର୍ମ ପ୍ରୟାସ ସର୍ବଦା ତାଙ୍କୁ 
ନାନା ଉଦ୍ୟୋଗରେ ଅକ୍ଲାନ୍ତ ଭାବରେ ନିଯୁକ୍ତ ରଖୁଥିଲା | ତେଣୁ ସାହିତ୍ୟ ସୃଷ୍ଟି 
ପ୍ରତି ସେ ଦୃଷ୍ଟି ଦେଇ ପାରୁ ନଥିଲେ । ତଥାପି ସେ ଅନେକ କବିତା ପୁସ୍ତକ 

ରଟନା କରିଥୁଲେ ଏବଂ କବିତା ଗ୍ରନ୍ଧ ତାଙ୍କୁ ଦେଇଥୁଲା ଅପରିସୀମ ପ୍ରତିଷ୍ଠା 
ଏବଂ ଚିରନ୍ତନ ଖ୍ୟାତି ! 

' ସୁନାଝିଅ” ନାମକ ତାଙ୍କ କବିତା ଗ୍ରନ୍ଧର ଭାଷା ସ୍ଵଚୁ, ସରସ, ସାବଲୀଳ 
ତଥା ମନୋରମ | ଏହାର ଭାବର ଅନବଦ୍ୟଯତା ଓ ଅଭିନବତ୍ବ ପାଠକକୁ କି 
ଏକ ଅପାର୍ଥକ ଆନନ୍ଦ ଓ ଉଲ୍ଲାସରେ ଅନୁପ୍ରାଣିତ କରେ ଏହାର ବିଷୟବସ୍ତୁରେ 
ମଧ୍ୟ ଅଛି ଗୁରୁତ୍ଵପୂର୍ଣ ସାମାଜିକ ପ୍ରାସଙ୍ଗିକତା ଓ ଉପାଦେୟତା | 

ଜଣେ ନବବିବାହିତା କନ୍ଯା ଶ୍ଵଶୁରାଳୟକୁ ଯିବାକୁ ଉଦ୍ଯତ । ତାର 
ସ୍ବେହମୟୀ ଶୁଭାକାଙ୍କ୍ଷିଣୀ ଜନନୀ ତାକୁ ବିଦାୟ ଦେବା ପୂର୍ବରୁ ତାକୁ କେତେକ 
ଅତି ମହନୀୟ ମୂଲ୍ୟବାନ ଓ ଆବଶ୍ୟକୀୟ ଉପଦେଶ ଦେଉଛନ୍ତି ଯେଉଁ ସବୁ 
ଉପଦେଶ ଅନୁସରଣ କଲେ ସେଇ କନ୍ୟାଟି ନବବଧୂ ରୂପେ ଏବଂ ପରବର୍ରୀ 
ଜୀବନରେ ମଧ୍ୟ ସୂଚାରୁ ରୂପେ ତାର ଗାର୍ହ ସ୍ଥ୍ୟ ଜୀବନ ଯାପନ କରିପାରିବ ! 

ଏଠାରେ ଉକ୍ତ କବିତା ଗ୍ରନ୍ନରୁ କେତୋଟି ପ୍ରାସଙ୍ଗିକ ଦୃଷ୍ଟାନ୍ତ ଉଦ୍ଧତ ହେଲା | 
ପତି ସମ୍ବନ୍ଧୀୟ :- 

ପତିହିଁ ସ୍ଵର୍ଗ ତୋର ପତିହି ଗତି, 

ମତି ରଖୁଲେ ପଦେ ହେବୁ ମୁକତି, 
ପତି ଦେବତା, 

ଚରଣ ପୂଜି ହୁଅ, ତୁ ପତିବ୍ରତା | 
ହୃଦୟ-ସିଂହାସନେ ସ୍ବାମୀ ମୁରତୀ, 
ଥୋଇ ଭକତି-ପୁଷ୍ପେ ପୂଜିବୁ ନିତି ରେ, 
ପ୍ରାଣ ଭଶ୍ଵର- 

ମଣି କରିବୁ ପଦେ କୋଟି ଜୁହାର | 


ଶ୍ୃଶୁରତଶାଶୁ ସମ୍ବନ୍ଧୀୟ :¬ 
ଶାଶୁ ଶ୍ଵଶୁରେ ଦେବ ଦେବୀଟି ମଣି, 
ଭାଷିବୁ ଧୀର ସ୍ଵରେ ମଧୁର ବାଣୀ 

ନଣନ୍ଦ-ଦିଅର ସମ୍ବନ୍ଧୀୟ :- 
ସେନେହ ମଧୁ ମିଶା ସୋହାଗ ମେଳ, 
ସାନ ନଣନ୍ଦ ସଙ୍ଗେ କାଟିବୁ କାଳ 

ନ ଭାବି ପର, 

ଆଦର କଲେ ଝିଅ କରିବୁ ଘର | 
ତୋ ସ୍ବାମୀ ସାନଭାଇ ସାନ ଦିଅର, 
ବଶ କରିବୁ ସ୍ଟଵେହେ ମୋ ଗଳାହାର, 
ମୋ ଶୋଭାରାଣୀ 

ଯତନେ ଚିନ୍ତିବୁ ଚିତ୍ତେ 

ମୋ ସ୍ବେହ ବାଣୀ | 


ସତୀତ୍‌ ସମ୍ବନ୍ଧରେ :¬ 

ପର ପୁରୁଷେ କେବେ ନ ବଳା ମନ, 
ପର ଦରବେ ଲୋଭ ନ କର ପୁଣ ରେ, 
ଅଙ୍କ ରତନ, 

ଲଭିଛୁ ଯେଣୁ ତୁହି ସ୍ତୀରୀ ଜନମ 


କେତେକ ଗୁହକର୍ମ ସମ୍ବନ୍ଧୀୟ :- 
ଛଞ୍ଚ ଛଡ଼ାକୁ ତିଳେ ନ କରି ହେଳା, 
ହେଳେ ବୁଲାଇ ନେବୁ ରନ୍ଧନଶାଳା, 
କାଉ ନ ଡାକୁ ନିତି ଶେଯରୁ ଉଠି, 
ଶେଷ କରିବୁ ବେଗେ ବାସୀ ପାଇଟି 
ଶେଯୁଁ ଶେଯ ବସନ ଟେକି ଯତନେ, 
ଶୁଖାଇ ଦେବୁ ନିତି ଖରା ପବନେ | 


ଭାରତୀୟ ସମାଜ, ଭାରତୀୟ ସଂସ୍କୃତି ଓ ଭାରତୀୟ ପରମ୍ପରା ପବିତ୍ର 
ନୈତିକତାର ଦୃଢ଼ ଭିତ୍ତି ଉପରେ ପ୍ରତିଷ୍ଠିତ । ବୈଦିକ ଯୁଗ ଠାରୁ ପୌରାଣିକ ଯୁଗ 

ପର୍ଯ୍ୟନ୍ତ ନୈତିକତାର ହୋଇଛି ଭାରତୀୟ ଜୀବନର ପ୍ରଧାନ ଆଦର୍ଶ | ଭାରତୀୟ 
ଜୀବନ ଡଙ୍ଗାକୁ ନୈତିକତାର ମଙ୍ଗ ଯୁଗେ ଯୁଗେ ବାଟ କଢ଼ାଇଛି | ଆଜି ନୈତିକତାର 
ଘୋର ପତନ ଯୋଗୁଁ ସମାଜର ସତ୍ତା ଅତିଶୟ ବିପନ୍ଧ, ବିଭ୍ରାନ୍ତ ଓ ବିଭ୍ରଷ୍ଟ । କବି 
ବିଶ୍ଵାଳ ତାଙ୍କର ଏଇ ଅତି ମୂଲ୍ୟବାନ ଓ ଗୁରୁତ୍ବପୂର୍ଣ କବିତା ଗ୍ରନ୍ଧ ଖଣ୍ିକରେ 
ଜାଣିଶୁଣି ନୈତିକତା ଉପରେ ପ୍ରଭୂତ ଗୁରୁତ୍ଵ ସ୍ଥାପନ କରିଛନ୍ତି । “ ସୁନାଝିଅ” 
ହେଉଛି ନବବଧୂ । ସମାଜ ଜୀବନରେ ନାରୀର ସ୍ଥାନ ଅତି ମହନୀୟ ଓ ଗୁରୁତ୍ଵପୂର୍ଣ! 
ନାରୀ ନୈତିକତାର ପଥରେ ଅଗ୍ରସର ହେଲେ ସମାଜ ଜୀବନ ନିରୂପଣ ଓ ନିର୍ବିଗ 
ରହିବ | 

କବି ବିଶ୍ଵାଳ ଜଣେ ପୁରୁଷ | ଅଥଚ ସୁନାଝିଅରେ ନାରୀର ଭାଷା, ନାରୀର 
ହୃଦୟ କଥା, ନାରୀର ଚିନ୍ତା ଚେତନା, ଅଭିଜ୍ଞତା ଓ ଅନୁଭୂତି ପ୍ରଧୀନ ଗୁରୁତ୍ଵଲାଭ 
କରିଛି । ଏହା କବିଙ୍କର କବିତ୍ବର ବାହାଦୂରି | 

“ସୁନାଝିଅ' କବିତା ଗ୍ରନ୍ଧ ଖଣ୍ଡିକ ହଜିଯାଇଥୁଲା । ପ୍ରଖ୍ୟାତ କବି ବ୍ରଜନାଥ 
ରଥଙ୍କର ପ୍ରୟାସ ଏହାକୁ ଉଦ୍ଧାର କରି ଥିବାରୁ ସେ ଆମ ସମସ୍ତଙ୍କର କୃତଜ୍ଞତା 
ଭାଜନ | ତାଙ୍କର ସଂକ୍ଷିପ୍ତ ଭୂମିକା ମଧ୍ୟ ଏଇ ପ୍ରସିଦ୍ଧ ଗ୍ରନ୍ଧ ଖଣ୍ଡିକର ମୂଲ୍ୟାୟନ 
କାର୍ଯ୍ୟ କରିବ । 

ସ୍ଵର୍ଗତ ପ୍ରାଣକୃଷ୍ଣ ବିଶ୍ବାଳଙ୍କ “ ସୁନାଝିଅ” ଏକ ମହନୀୟ ଏଶ୍ଵର୍ଯ୍ୟ । ଅଧ୍ୂକ 
ସମୟ ଓ ସୁଯୋଗ ପାଇ ସେ ଯଦି ଆଉ କେତେ ଖଣ୍ଡ କବିତା ପୁସ୍ତକ ଲେଖୁଥାନ୍ତେ 
ସେ ନିଶ୍ଚୟ ଓଡ଼ିଆ ସାହିତ୍ୟ କ୍ଷେତ୍ରରେ ଜଣେ ମହାରଥୀ ରୂପେ ବିବେଚିତ ହେବା 
ସଂଗେ ସଂଗେ ତାଙ୍କ ମୂଲ୍ୟବାନ ଓ ମହନୀୟ ଦୃଷ୍ଟି ଦ୍ଵାରା ଓଡ଼ିଆ ସାହିତ୍ୟ ସମ୍ପଦ୍ଧ 
ହୋଇଥାଆନ୍ତା ! 


oe 
ଜଦ଼ନ ବନ୍ଧନ, ମଠସାଜି ଉଦ୍ନ 

କର୍ମନିଯୁକ୍ତି ଓ ଧର୍ମନିଯୁକ୍ତି 


ot 


ପ୍ରଫେସର କୃଷ୍ଣଠଚରଣ ବେହେରା 


ସରକାରୀ, ଅର୍ବ ସରକାରୀ ବା ବେସରକାରୀ ଚାକିରି କରୁଥିବା 
ଲୋକମାନଙ୍କୁ ଦୁଇଟି ଶ୍ରେଣୀରେ ବିଭକ୍ତ କରାଯାଇପାରେ । ଗୋଟିଏ ଶ୍ରେଣୀର 
ଚାକିରୀଜୀବୀ ନିଜ ନିଜର କର୍ରବ୍ୟ କର୍ମ କରିବା ସଂଗେ ସଂଗେ ଅବସର ସମୟତକ 
ପରର ବା ସମାଜର କାର୍ଯ୍ୟରେ ଲଗାଇଥାଆନ୍ତି- ନିଜର ବ୍ୟକ୍ତିଗତ କାର୍ଯ୍ୟକୁ ପଛରେ 
ପକାଇ ଦେଇ ! ଆଉ ଏକ ଶ୍ରେଣୀର ଚାକିରୀଜୀବୀ ଚାକିରି ସର୍ବସ୍ବ । ନିଜର 
ଅଫିସ୍‌ରେ ତ ଚାକିରି-କାମ ! ଘରେ ପରିବାର ଭିତରକୁ ମଧ୍ୟ ଚାକିରିର ହାତ ଲମ୍ଭି 
ଆସିଥାଏ | ସବୁବେଳେ ଚାକିରି-ଚିନ୍ତା: ଉପରିସ୍ଥ କର୍ଭାଙ୍କୁ ନାନା ବାଟରେ ସନ୍ତୁଷ୍ଟ 
କରିବା, ଅଫିସ୍‌ ଫାଇଲ୍‌ପତ୍ର ଠିକ୍ଠାକ୍‌ ରଖୁବା, ନିଜର କେଜୁଆଲ୍‌ ଲିଭ୍‌ ମେଡ଼ିକାଲ 
ଲିଭ୍‌ ଇତ୍ଯାଦିର ହିସାବ ଏବଂ ମାସିକ ବେତନ-ଭତ୍ତା ଆଦିର ହିସାବ କରିବା, 
ସର୍ଭିସ୍‌ ବୁକ୍‌ ଅପ୍‌-ଟୁ-ଡେଟ୍‌ କରି ରଖୁବା, ପ୍ରମୋସନ୍‌-ଲାଭଜନକ ଡେପୁଟେସନ୍‌ 
ପାଇଁ ଚେଷ୍ଟା ଚଳାଇବା ପ୍ରଭୁତି ଧନ୍ଦାରେ ସେମାନେ ଲାଗିଥାଅନ୍ତି | ଅପରଙ୍କ କଥା 
ବା ସମାଜକଥା ଚିନ୍ତା କରିବାକୁ ସମୟ ବା ସୁଯୋଗ ନାହଁ ? ଚାକିରି ଭଲ ତ, 
ସେମାନେ ଭଲ ! ସମାଜରେ ଏହି ଦ୍ଵିତୀୟ ଶ୍ରେଣୀର ଚାକିରିଜୀବୀଙ୍କ ସଂଖ୍ୟା 
ବହୁତ ବେଶି; ପ୍ରଥମ ଶ୍ରେଣୀର ଚାକିରିଜୀବୀଙ୍କ ସଂଖ୍ୟା ଉଣା | ମାତ୍ର ଏହି ପ୍ରଥମ 
ଶ୍ରେଣୀର ଚାକିରିଜୀବୀଙ୍କ ଦ୍ଵାରା ହିଁ ସମାଜ, ଜାତି ଓ ରାଷ୍ଟ୍ର ଦ୍ଵିତୀୟ ଶ୍ରେଣୀର 
ଚାକିରିଜୀବୀଙ୍କ ଅପେକ୍ଷା ଅଧ୍ବକ ଉପକୃତ ହେଉଥିବା ଦେଖାଯାଏ | ଶ୍ରୀ ପ୍ରାଣକୃଷ୍ଣ 
ବିଶ୍ଵାଳ ( ୧୯ ୧୮-୮୩) ଥଲେ ଏହି ପ୍ରଥମ ଶ୍ରେଣୀର ଚାକିରିଜୀବୀ | 

ତାଙ୍କ ସହିତ ମୋର ପରିଚୟ ଭଦ୍ରକରେ ଗତ ଶତାବ୍ଦୀର ଷଷ୍ଠ ଦଶକରେ | 
ସେ ଥାଆନ୍ତି ଯୋଗାଣ ବିଭାଗର ସରକାରୀ କର୍ମଚାରୀ । ପୂର୍ବରୁ କିଛି କାଳ 
ଜଳେଶ୍ବର ଅଞ୍ଚଳରେ ଶିକ୍ଷକତା କରିଥିଲେ ଏବଂ ସ୍ବାଧୀନତା ଆନ୍ଦୋଳନରେ 
ଅଂଶଗ୍ରହଣ କରିଥିଲେ | ସେତିକିବେଳେ ସେ ରାଜ୍ୟର କେତେକ ମାନ୍ୟଗଣ୍ୟ 
ବ୍ୟକ୍ତିଙ୍କ ସଂପର୍କରେ ଆସିଥିଲେ | ଭଦ୍ରକରେ ମଧ୍ୟ ଅଳଦିନ ମଧ୍ୟରେ ସେ 
ଲୋକପ୍ରିୟ ହୋଇ ଉଠିଥୁଲେ । ସରକାରୀ କାର୍ଯ୍ୟ ସହିତ ଭଦ୍ରକର ବିଭିନ୍ନ ସାଂସ୍କୃତିକ 
ସାରଣୀରେ ସକ୍ରିୟ ସାହାଯ୍ୟଟସହଯୋଗ ବୋଧହୁଏ ତାଙ୍କର ଏହି ଲୋକପ୍ରିୟତାର 
ପ୍ରଧାନ କାରଣ | କେଉଁଠି ସାହିତ୍ୟ ସଭା-ସମିତି ହେବ, କେଉଁଠି ଯୁବକ ସଂଘର 
ନାଟ୍ୟାଭିନୟ କରାଯିବ, କେଉଁଠି ବା ଫୁଟବଲ୍‌ ମେଚ୍‌ କି ଭଲିବଲ୍‌ ଟୁର୍ଣ୍ଣାମେଣ୍ଟ 
ଚାଲିବ, ସବୁଠି ପ୍ରାଣକୁ ଷ୍ଣବାବୁଙ୍କ ସାହାଯ୍ୟ ସହଯୋଗ ଲୋଡ଼ା | ସେତେବେଳେ 
ମୁଁ ଭଦ୍ରକ କଲେଜରେ ଅଧ୍ୟାପନା କରୁଥିଲେ ବି ସହରର ବିଭିନ୍ନ ସାଂସ୍କୃତିକ 
କାର୍ଯ୍ୟକ୍ରମରେ ସଂପୂକ୍ତ ଥଲି | ପୁରୁଣା ବଜାରସ୍ଥିତ ˆ ଚିନ୍ତାମଣି ସାହିତ୍ୟ ପରିଷଦ! 
( ୧୯୫୮) କବିଶେଖର ଚିନ୍ତାମଣି ମହାନ୍ତିଙ୍କ ସ୍ଵୃତିସଭା, ଆଲୋଚନା ଗ୍ରନ୍ମ 
ସଂକଳନ ଆଦି କାର୍ଯ୍ୟ କରୁଥାଏ |! ଭଦ୍ରକ ଲେଖକ ସମ୍ମେଳନ ( ୧୯୬୩), 
ଭଦ୍ରକରେ ଓଡ଼ିଆ ଯୁବ ଲେଖକ ସମ୍ଭେଳନର ତୃତୀୟ ଅଧ୍ବବେଶନ ( ୧୯୬୬), 
ଭଦ୍ରକ ଆଥଲେଟିକ୍‌ ଏସୋସିଏସନ୍‌ ( ୧୯ ୨ ୨), ମନମୋହନ ସଙ୍ଗୀତ ପରିଷଦ 
( ୧୯୫ ୪), 'ଆଲୋକରେଖା', ' ରାମରାଜ୍ୟ”, ‘ ଶତରୂପା' ଆଦି ପତିକ୍ରା 
ପ୍ରକାଶନ, ଚଇତି ତାମସାର ସଂଗ୍ରହ ଓ ସଂକଳନ ଗୋଟିକ ପରେ ଗୋଟିଏ 
କାର୍ଯ୍ୟ ଚାଲିଥାଏ | ଏହିସବୁ କାର୍ଯ୍ୟକ୍ରମରେ ମୁଁ ଚାହିଁଲା ମାତ୍ରେ ପ୍ରାଣକୃଷ୍ଣ ବାବୁଙ୍କ 
ସାହାଯ୍ୟଟସହଯୋଗ ପାଇଥିଲି ! 

କ୍ରମେ ତାଙ୍କ ସହିତ ମୋର ପରିଚୟ ପ୍ରଣୟରେ ପରିଣତ ହୋଇଥିଲା | 
ତାଙ୍କର ସୁକନ୍ୟା ମନୋରମା କବିତା ଲେଖାଲେଖୁ କରୁଥିଲେ ! ପ୍ରାଣକୃଷ୍ଣବାବୁଙ୍କ 
ପରାମର୍ଶରେ ମୁଁ ମନୋରମାଙ୍କର ଲେଖାଗୁଡ଼ିକ ଦେଖୁଲି, ଆବଶ୍ୟକ ସ୍ଥଳେ ପରିମାର୍ଜନ 
ଓ ପରିଶୋଧନ କଲି | ଖଣ୍ଡିଏ କ୍ଷୁଦ୍ର କବିତା ପୁସ୍ତକ ମଧ୍ୟ ପ୍ରକାଶ କରାଇ ଦେଲି | 
ମନୋରମା ଏଥରେ ଉତ୍ସାହିତ ହୋଇ ଅଧ୍ବକରୁ ଅଧକ କବିତା ଲେଖୁବାରେ 
ଲାଗିଲେ | ଭଦ୍ରକ କଲେଜରେ ସେ ଓଡ଼ିଆ ଅନର୍ସ ପାଠ୍ୟକ୍ରମ ପଢ଼ିବାରୁ ତାଙ୍କର 
ସାହିତ୍ୟ ଜ୍ଞାନ ଓ ଚେତନା ବିକଶିତ ହେଲା | ଗ୍ରାଜୁଏସନ୍‌ ପରେ ଶାନ୍ତି ନିକେତନସ୍ଥ 

ବିଶ୍ଵଭାରତୀରେ ଓଡ଼ିଆ ଭାଷା-ସାହିତ୍ୟରେ ସ୍ବାତକୋତ୍ତର ଶିକ୍ଷାଲାଭ ପାଇଁ ମୁଁ ତାଙ୍କୁ 
ଅନୁପ୍ରାଣିତ କଲି ! ପ୍ରାଣକୃଷ୍ଣ ବାବୁ ମଧ୍ୟ ମୋର ପରାମର୍ଶ ଗ୍ରହଣ କଲେ | ନିଜେ 
ଜଣେ ସଂସ୍କୃତିପ୍ରେମୀ ହୋଇଥୁବାରୁ ସେ ମନୋରମାଙ୍କୁ ସେହି ଧାରାରେ ଗଢ଼ିବାକୁ 
ଯତ୍ନ କରିଥଲେ ! 
ପ୍ରାଣକୃଷ୍ଣ ବାବୁଙ୍କର ରାଜନୀତି-ସଂପର୍କ ଥଲା | ନିଜର ସରକାରୀ କାର୍ଯ୍ୟ 
ଘେନି ସେ କେତେକ ନେତା ଓ ମନ୍ତ୍ରୀଙ୍କ ସାନ୍ଧିଧ୍ୟ ଲାଭ କରିଥଲେ । କିନ୍ତୁ 
ତାଙ୍କର ଏହି ରାଜନୀତି-ସଂପର୍କ ସାଂସ୍କୃତିକ କର୍ମ ପଥରେ ବାଧକ ହୋଇନଥିଲା | 
ମୁଁ ସରକାରଙ୍କ ସପକ୍ଷରେ ବା ବିପକ୍ଷରେ ଗଲା ଭଳି ଯେଉଁ ଲେଖାଲେଖ୍ନ ବା 
ସାଂସ୍କୃତିକ କାର୍ଯ୍ୟକ୍ରମ ଭଦ୍ରକରେ ସେତେବେଳେ ଚଳାଉଥାଏ, ପ୍ରାଣକୃଷ୍ଣ 
ବାବୁ ମୋ ପଛରେ ଠିଆ ହେଉଥିଲେ । ଏହି ପ୍ରସଙ୍ଗରେ ଗୋଟିଏ କଥା 
ଉଲ୍ଲେଖ ନ କରି ମୁଁ ରହିପାରୁ ନାହିଁ | “ ଶତରୂପା” ପତ୍ରିକାରେ ପ୍ରକାଶିତ ମୋର 
“ ବେଦୀ” ଗଛକୁ ଘେନି ସେତେବେଳେ ଭଦ୍ରକରେ ଝଡ଼ ବହିଥଲା | ଭଦ୍ରକର 
ପ୍ରଶାସନିକ କ୍ଷେତ୍ରରେ ମୋ ବିରୁଦ୍ଧରେ ଯେଉଁ ଚକ୍ରାନ୍ତ ଚାଲିଥିଲା, ତାହାର 
ଖବର ପ୍ରାଣକୁଷ୍ଣବାବୁ ମଝିରେ ମଝିରେ ମୋତେ ଜଣାଉଥିଲେ । ମୋତେ 
ସତର୍କ ରହିବାକୁ ପରାମର୍ଶ ଦେଉଥିଲେ | କଲେଜର ତତ୍କାଳୀନ କର୍ମଚାରୀ 
ଅଧ୍ୟକ୍ଷ ଓ ପ୍ରଶାସନିକ କ୍ଷେତ୍ରରେ ଜଣେ ଦୁଇଜଣ ଅଫିସର ମୋତେ ଏହି ଗଳ୍ପ 
ରଚନା ଆଳରେ କଲେଜରୁ ବହିଷ୍କାର କରିଦେବାର ମତଲବ୍‌ରେ ଥଲେ । 
ରାଜଧାନୀରେ ଥୁଲେ ସେମାନଙ୍କର ସୂତ୍ରଧର ମନ୍ତ୍ରୀ ପଦବୀଧାରୀ ଜଣେ ବ୍ୟକ୍ତି | 
ସେମାନଙ୍କର ସେହି ଚକ୍ରାନ୍ତ ପଣ୍ଡ ହେଲା | ଏହି ଘଟଣାରେ ପ୍ରାଣକୃଷ୍ଣବାବୁଙ୍କ 
ମୋ ପ୍ରତି ସାହାଯ୍ୟ ମୁଁ ପାସୋରି ପାରିବି ନାହିଁ । 
ଅନେକ ଜାଣନ୍ତି ନାହିଁ ଯେ ପ୍ରାଣକୃଷ୍ଣବାବୁ ଏକଦା କବିତା ଲେଖୁଥିଲେ | 
ତାଙ୍କର ' ସୁନାଝିଅ” କବିତା ପୁଞ୍ଥିକାଟି ୧୯୩୮ ମସିହା ପୂର୍ବରୁ ପ୍ରକାଶ ପାଇଥୁଲା | 
ଦ୍ଵିତୀୟ ମୁଦ୍ରଣ ହୋଇଥଲା ୧୯୩୮ ମସିହାରେ | ଏବେ ସେହି ପୁସ୍ତିକାର ତୃତୀୟ 
ମୁଦ୍ରଣ କବି ବ୍ରଜନାଥ ରଥଙ୍କ ମୁଖବନ୍ଧ ସହ ପ୍ରକାଶ ପାଇଛି । ଏଥରେ ସଦ୍ଯ 
ବିବାହିତା କନ୍ୟା ପ୍ରତି ଜନନୀର ପରାମର୍ଶ ଏହିପରି ଚୂପାୟିତ ହୋଇଛି- 
“ ଜନମ ଦେଲି, ମାତର ନିଜ କର୍ମକୁ 
ନେବୁ ତୁ ନିଜେ ଗଢ଼ି ଲଭି ସ୍ବାମୀକୁ ରେ 

ମୋ ଗଳାହାର, ପର-ଆପଣା ଭାବ ତେଜି ସତ୍ଵର ରେ 1 | 
X X X 

ଶାଶୁ ଶ୍ଵଶୁର ସେବା କରିବୁ ନିତି 

ରଖୁବୁ ମନ ତାଙ୍କୁ ଯତ୍ତେ ସାଇତି ରେ 

କିଣିଲେ ମନ, ଲଭିବୁ ସିନା ଝିଅ ତାଙ୍କ କଲ୍ୟାଣ ରେ | | 
X X X 

କାଉ ନ ଡାକୁଂ ନିତି ଶେଯରୁ ଉଠି 

ଶେଷ କରିବୁ ବେଗେ ବାସି ପାଇଟିରେ 

ଗୋବର ପାଣି ସିଞ୍ଜବୁ ନିତି ଘରବାହାର ଆଣି ରେ | | 
X X X 

ସୀତା ସାବିତ୍ରୀ ଗଳ୍ପ ବହି ଧରିଣ 

ଶିଖୁବୁ ସ୍ଵାମୀସେବା ଗୁହିଣୀ-ପଣ, 

ସତୀତ୍ବ ପୁଣ, ନାରୀ ଜୀବନେ ଏହା ବଡ଼ ସୁଗୁଣ | । 

ସଞ୍ଜ ଶଙ୍ଖ ବଜାଇ ଆରତି ଦୀପ 

ଥୋଇବୁ ନିତି ଗୁହଲକ୍ଷ୍ମୀ ସମୀପ, 


ସଞ୍ଜ ଆଲୁଅ 
ନୀତି” ପାଳିଲେ ହେବୁ ତୁ ସୁନାଝିଅ | | 
XX X X 


ମୋ ଉପଦେଶ ଗୋଟି ମନରେ ରଖ 

ଅନୀତି ପନ୍ନାଯାକ ନିଶ୍ଚେ ଉପେକ୍ଷି 

ରଚିଲେ ଗୃହ ହୋଇବୁ ସିନା ତୁହି ମୋ “ ସୁନାଝିଅ” | | 

ଜନନୀର ପରାମର୍ଶ-ବାଣୀ ପରେ ପ୍ରାଣକ୍ସ ଷ୍ଣବାବୁ କନ୍ୟା ବିଦାୟ ବିଷୟ 
ବର୍ଣ୍ଣନା କରିଛନ୍ତି | ଜନନୀର ପରାମର୍ଶ ଯେପରି ଶିକ୍ଷାପ୍ରଦ ଓ ସମାଜ-ଉପଯୋଗୀ 
ହୋଇଛି, ବର୍ଣ୍ଣନା ସେହି ପରି ସ୍ଵାଭାବିକ ଓ ହୃ ଦୟସ୍ତ ଶୀ ହୋଇଛି । 
ଭାଷାବିନ୍ୟାସରେ ସାରଲ୍ଯ ଓ ସାବଲୀଳତା ଲକ୍ଷ୍ୟ କରାଯାଏ | ଏହା 

ପ୍ରାଣକ୍ଷ୍ଠବାବୁଙ୍କର ପ୍ରାଥମିକ ରଚନା,ୁ| ଏହାପରେ ସେ ଆଉ ଅଧକ କିଛି 
ଲେଖୁଛନ୍ତି କି ନାହିଁ, ଜଣାଯାଏ ନା । ତାଙ୍କ ଭିତରେ ଯେ କବି-ପ୍ରାଣଟିଏ 
ଥିଲା, ଏହି ନୀତି ଦୀର୍ଘ ରଚନାରୁ ତାହା ସ୍ପଷ୍ଟ ହୁଏ | 


ଜନନ ଏସାଚମେଙ୍ 
ଜଲଣୀ ନଗର, ଜଚଳ-୭ ୫୩୦ ୧୩ 

ସୁନାଝିଅ'ର କବି ପ୍ରାଣକୃଷ୍ଣବାବୁ 


ଶ୍ରୀଯୁକ୍ତ ବ୍ରଜନାଥ ରଥ 


ଏବେ ଦିନେ ଆମ ଘରେ ଥବା ପୁରୁଣା ବହିଗଦା ଘାଣ୍ଟ ଘାଣ୍ୁ ହଠାତ୍‌ ତା 
ଭିତରୁ ଗୋଟିଏ ସାନ ଗୀତ ବହି ମୋ ଆଖରେ ପଡ଼ିଲା | ଏମିତି ବେଳେବେଳେ 
ପୁରୁଣା ବହି ଖୋଜି ଦେଖିବା ଏବଂ କିଚଛିକିଛି ବହିକୁ ଓଲଟାଇ କିଛି ପୃଷ୍ଠା ପଢ଼ିବା 
ମୋର ପିଲାଦିନରୁ ଅଭ୍ୟାସ | ପୁରୁଣା ବହି ଭିତରୁ ମୁଁ ପାଏ ଏକ ପ୍ରକାର ସୁଗନ୍ଧ, 
ଯେଉଁ ସୁଗନ୍ଧରେ ମୁଁ ଆମୋଦିତ ହୁଏ, ଏକ ନୂଆ ପୁଲକରେ ପୁଲକି ଉଠେ | 
ସେମିତି ଏକ ଡବଲ କ୍ରାଉନ ୧୬ ପେଜର ବହି ପାଇ ମୁଁ ପୁଲକିତ ହେଲି । 
ବହିଟିର ନାମ ' ସୁନା-ଝିଅ” - ଲେଖକ ପ୍ରାଣକ୍ସଷ୍ଣ ବିଶ୍ଵାଳ | କିଏ ଏହି ପ୍ରାଣକୃଷ୍ଣ 
ବିଶ୍ବାଳ ୨ ସବାଶେଷ ପ୍ରଛଦ ଓଲଟାଇ ଦେଖିଲି ଲେଖା ହୋଇଛି- ପ୍ରପ୍ତିସ୍ଥାନ : ଶ୍ରୀ 
ପ୍ରାଣକୃଷ୍ଣ ବିଶ୍ଵାଳ, ଜଗାଇ, ପୋ-ବାଲିଆପାଳ, ବାଲେଶ୍ଵର- ୧୯୩୮ । ଛପା 
ଯାଇଛି ଟାଉନ ପ୍ରେସ, ବାଲେଶ୍ବରରେ - ଦ୍ଵିତୀୟ ସଂସ୍କରଣ, ମୂଲ୍ଯ-ପାଞ୍ଚ ପଇସା 
ମାତ୍ର | ୧୯୩୮ ପୂର୍ବରୁ ନିଶ୍ଚୟ ଏ ବହିର ପ୍ରଥମ ସଂସ୍କରଣ ପ୍ରକାଶ ପାଇ ବିକ୍ରି 
ହୋଇ ଯାଇଥିବ ¦ ଯା'ହେଉ ମୋର ମନେ ପଡ଼ିଲା - ଇଏ ଆଉ ଆମ କବି 
ମନୋରମା ବିଶ୍ଵାଳ ମହାପାତ୍ରଙ୍କ ପୂଜ୍ୟପିତା ନୂହନ୍ତି ତ ? କାରଣ ତାଙ୍କ ବାପାଙ୍କ 
ନାମ ମୁଁ ଜାଣିଥିଲି ଏବଂ ଘର ଆମ ବାଲେଶ୍ବର ଜିଲ୍ଲାର ବାଲିଆପାଳ ଅନ୍ତର୍ଗତ 
ଜଗାଇ ଗ୍ରାମ ବୋଲି ଜାଣିଥଲି, ଯଦିଚ ସେ ସରକାରୀ କର୍ଭବ୍ୟରତ ଥାଇ ଭଦ୍ରକରେ 
ବସବାସ କରୁଥିଲେ ଶେଷ ଜୀବନରେ | କିନ୍ଧୁ ସେ ଯେ ଏକଦା ଏଭଳି ଏକ ଗୀତ 
ବହି ଲେଖିଥୁବେ ଏହା ମୋ ଧାରଣାରେ ନଥିଲା ¦ ବହି ଖୋଲି ଦେଖିଲି ବହିଟିକୁ 
ଉତ୍ସର୍ଗ କରାଯାଇଛି ତାଙ୍କ “ ପ୍ରିୟ ଛାତ୍ରୀ ଶ୍ରୀମତୀ ବିଷ୍ଣୁପ୍ରିୟାର କୋମଳ କରରେ 

ସ୍ନେହର ନିଦର୍ଶନ ସ୍ଵରୂପ । ” 

ତା” ହେଲେ ପ୍ରାଣକୃଷ୍ଣ ବାବୁ କଣ ସରକାରୀ ଚାକିରୀ କରିବା ପୂର୍ବରୁ 
ଶିକ୍ଷକ ଥଲେ ? ଏମିତି ନାନା ପ୍ରଶ୍ନ ମୋ ମନରେ ଉଠିଲା | ଶ୍ରଦ୍ଧେୟା ମନୋରମାଙ୍କୁ 
ପଚାରି ବୁଝିଲି ମୋ ଧାରଣା ଠିକ୍‌ | କିନ୍ଧୁ ସେ କହିଲେ- ଏ ବହି କଥା ଶୁଣିଛନ୍ତି, 
ଦେଖିନାହାନ୍ତି । କାହାରି କାହାରି ମୁହଁରୁ ଏ ବହିର କିଛି କିଛି ଗୀତ ଶୁଣିଛନ୍ତି ବୋଲି 
କହିଲେ ଏବଂ ମୋ ପାଖରେ ବହିଟି ଅଛି ଜାଣି ଖୁସି ହେଲେ |! 

“ ସୁନା-ଝିଅ” ବହିଟିର ଆକାର ବଡ଼ ନୁହେଁ, ପୃଷ୍ଠା ବେଶି ନୁହେଁ, ପ୍ରଛଦ ଓ 
ମୁଦ୍ରଣ ଆଦୌ ଲୋଭନୀୟ ବା ସୁନ୍ଦର ନୁହେଁ, ଅଥଚ ଏଭଳି ଏକ ଅନାକର୍ଷଣୀୟ 
ଚଟିବହିର ଅଳ୍ଚଦିନ ଭିତରେ ଦ୍ବିତୀୟ ସଂସ୍ବରଣ କେମିତି ହେଲାଂ ଏ ପ୍ରଶ୍ନ ପୁଣି 
ମୋ ମନରେ ଉଦିତ ହେଲା । ପଢ଼ିବାକୁ ଲାଗିଲି ପୂଷ୍ଠାପରେ ପୂଷ୍ଠାଓ ୧୦/୧ ୫ 
ମିନିଟ ମଧ୍ୟରେ ପଢ଼ା ଶେଷ ହୋଇଗଲା | ମୋ ନିଜ ପ୍ରଶ୍ନର ଉତ୍ତର ମୁଁ ନିଜେ 
ପାଇଗଲି । ପ୍ରାୟ ୭୦ ବର୍ଷ ତଳର ଏ ଛୋଟ ଗୀତ ବହିଟିରେ କବି ପ୍ରାଣକୃଷ୍ଣ 
ସେତେବେଳର ନବବିବାହିତା କନ୍ଯାମାନଙ୍କୁ ଘରକରଣା ବିଷୟରେ ଲଳିତ-ମଧୁର 
ଭାଷାରେ ଯେଉଁ ଉପଦେଶମାନ ଦେଇଛନ୍ତି, ତାହା ହିଁ ଏ ବହିର ବହୁଳ ବିକ୍ରି ଓ 
ପ୍ରସାରଣର ମୁଖ୍ୟ କାରଣ ବୋଲି ଜାଣିଲି | ମୋର ମନେ ପଡ଼ିଲା ବହୁଦିନ ତଳେ 
ପଢ଼ିଥିବା ସ୍ଵଭାବକବି ଗଙ୍ଗାଧର ମେହେରଙ୍କ ପ୍ରଣିତ ପ୍ରଣୟ ବଲ୍ଲୁରୀ” ଅନ୍ତର୍ଗତ 
' ଶକୁନ୍ତଳାଙ୍କ ପତିଗୁହ ଗମନ ରେ କଣ୍ଠ ମୁନିଙ୍କ ଉପଦେଶ କଥା । ମୁନି ଶକୃନ୍ତନଳାଙ୍କୁ 
ବିଦାୟ ଦେଲା ବେଳେ ପତିଗ୍ଧହରେ କିପରି ଚଳିବାକୁ ହେବ, କିପରି ଆଚରଣ 
କରିବାକୁ ହେବ, ସେ ବିଷୟରେ ଉପଦେଶ ଦେଇଛନ୍ତି | କଣ୍ଠ ମୁନି ନିମିତ୍ତ ମାତ୍ର, 
କବି ଗଙ୍ଗାଧର ହିଁ ପ୍ରକୃତ ଉପଦେଷ୍ଟା | ସେଠାରେ ଗଙ୍ଗାଧର କଣ୍ଠ ମୁନିଙ୍କ ମୁହଁରେ 
ଉପଦେଶ ପ୍ରଦାନ କରିଛନ୍ତି, କିନୁ ' ସୁନା-ଝିଅ'ରେ ନିଜେ କବି କନ୍ୟାର ମାତାଙ୍କ 
ମୁଖରେ ଏହା କରାଇଛନ୍ତି | ବହିଟି ଆରମ୍ଭ ହେଉଛି- 

“ ବିଭା ମଙ୍ଗଳ ଶଙ୍ଖ ଶବଦ ଧୂନି 
ଚନ୍ଦ୍ର ବଦନୀ ଶୋଭା କୂଳ ନନ୍ଦିନୀ ଗୋ, 
ସେ ଶୋଭାରାଣୀ, 
ହୋଇଲେ ଆଜଠାରୁ ପର ଘରଣୀ ଗୋ | 

X X X 


< 

ପଡ଼ିଲା ହୁଳହୁଳି, ଶୁଭ ଚହଳ 
ବିଭା ଲଗନେ ପୁଣି ଲୋକ ଗହଳ 
କାହାର ମନେ 
କି ଭାବ ଉପୁଜଇ ସେ ଏକା ଜାଣେ ଗୌ | 
X X xX 
ଶୁଭ ସମୟେ ବର କନ୍ୟା ବାହାର 
ହୋଇବେ ଜାଣି ମାତା ଭାଷନ୍ତି ଗିର ରେ ! 
ମୋ ଶେଭାରାଣୀ, 
ଯତ୍ତେ ଚିନ୍ତିଚବୁ ଚିତ୍ତେ ମୋ ସ୍ବେହବାଣୀ | 

ଏହା ପରେ ମାଆ ତାଙ୍କର ଉପଦେଶ ବାଣୀ ସସ୍ପେହରେ ବିଦାୟୀ କନ୍ୟାକୁ 
ଗୋଟିଏ ପରେ ଗୋଟିଏ କହି ଚାଲିଛନ୍ତି | ସକାଳୁ ଉଠିଲା ଠାରୁ ରାତିରେ ଶୋଇବାକୁ 
ଯିବା ପର୍ଯ୍ୟନ୍ତ ଝିଅକୁ କେତେବେଳେ କଣ କରିବାକୁ ହେବ, ଶାଶୁ-ଶ୍ଵଶୁର, 
ନଣନ୍ଦ-ଦିଅର, ଯାଆ ଓ ଅନ୍ୟମାନଙ୍କ ପ୍ରତି କିଭଳି ଆଚରଣ ଦେଖାଇବାକୁ ହେବ 
ସବୁ ଟିକିନିଖୁ ସେ ବୁଝାଇ ଶୁଝାଇ କହିଛନ୍ତି ଏହି ଗୀତ ଛଳରେ | 

ଏହା ଯେମିତି ଗୋଟିଏ ନବବିବାହିତା ଏବଂ ନୂଆ ଘର-ସଂସାର କରିବାକୁ 
ଯାଉଥବା କନ୍ୟା ବା ବଧୂ ପ୍ରତି ନିର୍ଦ୍ଦେଶିତ ଏକ ଆଦର୍ଶ ଆଚରଣ ସଂହିତା | ଜଣକୁ 
ଲକ୍ଷ୍ୟ କରି ଏହା କୁହାଯାଇଥିଲେ ମଧ୍ୟ ଏହାର ଆବେଦନ ସାର୍ବଜନୀନ ! ଅବଶ୍ୟ 
ସାର୍ବକାଳୀନ ବୋଲି ଠିକ୍‌ କୁହାଯାଇ ପାରିବ ନାହିଁ । କାରଣ ଏହି ୭୦ ବର୍ଷ 
ଭିତରେ ଅନେକ କିଛି ସାମାଜିକ ପରିବର୍ଭନ ହୋଇଗଲାଣି । କନ୍ୟାମାନେ ଆଗ 
ତୁଳନାରେ ଅଧୁକ ଶିକ୍ଷିତା କେବଳ ନୁହେଁ, ଉଚ୍ଚଶିକ୍ଷିତା ମଧ୍ୟ ହେଲେଣି | ପୁରୁଣା 
ରୀତିନୀତି ଅନେକ ବଦଳି ଗଲାଣି । ବିଦେଶୀ ସଂସ୍କୃତିର ପ୍ରଭାବ ଆସି ଆମ 
ଉପରେ ପଡ଼ିଲାଣି ¦ ପୁଅ-ଝିଅ, କେହି କାହାଠାରୁ କମ୍‌ ନୁହନ୍ତି ବୋଲି ପ୍ରଚାର 
ହେଲାଣି । ବାପ ସଂପତ୍ତିରେ ଝିଅର ଅଧ୍ୁକାର ସାବ୍ୟସ୍ତ ହେଲାଣି ! କେତେକ 
କ୍ଷେତ୍ରରେ ପୁଅ ଓ ଝିଅ ନିଜେ ନିଜେ ଠିକ କରି ପ୍ରେମ ବିବାହ କଲେଣି | ବାପ- 
ମା, ଶାଶୁ-ଶ୍ଵଶୁରଙ୍କୁ ଘରେ ଏକାକୀ ଛାଡ଼ି ବାହାହେବା ପରେ ପରେ ପୁଅ-ବୋହୂ 
ବିଦେଶକୁ ଯାଇ ବିତାଉଛନ୍ତି ! ଶିକ୍ଷାର ପ୍ରସାର ହେବା ସଂଗେ ସଂଗେ ପୂର୍ବାପେକ୍ଷା 
ନାରୀ ତାର ସ୍ଵାଭିମାନ ଓ ସ୍ବାଧୀକାର ସଂପର୍କରେ ଅଧ୍ବକ ସଚେତନ ହେଲାଣି | ସେ 

ପୁରୁଷର ଗୃହପାଳିତ ପଶୁ ନୂହେଁ ବୋଲି ଘୋଷଣା କଲାଣି । ଏଭଳି କ୍ଷେତ୍ରରେ 
ପ୍ରାଣକୃଷ୍ଣଙ୍କ  ସୁନା-ଝିଅ'ର ଆବେଦନ ଆଜିର ନବ୍ୟ ଶିକ୍ଷିତ ସୁନାଝିଅମାନଙ୍କୁ 
କେତେଦୂର ଅନୁପ୍ରାଣିତ କରିବ, ତାହା କୁହାଯାଇ ନ ପାରେ | ତଥାପି ଏଥୁରେ 
ବିଗତ ଦିନର ଏକ ଆଦର୍ଶକୁ କବି ସୁନ୍ଦର ଭାବରେ, ପଦ-ଲାଲିତ୍ୟ ମାଧ୍ୟମରେ 
ସଫଳତାର ସହ ପ୍ରକାଶ କରିଛନ୍ତି । ସେଦିନର ଚଳଣି ଆଜି ଅନେକାଂଶରେ 
ଅଚଳ ହୋଇ ଆସିଥୂଲେ ମଧ୍ଯ ଏହାର ଏତିହାସିକ ମୂଲ୍ୟ ଆଜି ବି ଅତୁଟ, 
ଆଜିବି ସଚଳ । 


ସୁନନଟ, ବାେଙ୍ଧର 


Digitized by PPRACHIN, SOA 


ପ୍ରାଣକୁ ଷ୍ରାୟ ଜମଃ 
ଶ୍ରୀଯୁକ୍ତ ଯୁଗଳ କିଶୋର ପଟ୍ଟନାୟକ 


ନବବର୍ଷର ୧ମ ଭାଗରେ ୪ ପ୍ରାଣକୃଷ୍ଣ ବିଶ୍ବାଳଙ୍କର ଜୟନ୍ତୀ ଆସରରେ 
ତାଙ୍କରି ସୃତିରେ ଏକ ସ୍ଲରଣିକା ପ୍ରକାଶ ପାଉଥିବା ସମ୍ବାଦ ମତେ ଅତ୍ୟନ୍ତ ଆନନ୍ଦ 
ଦେଲା ! ୪ ପ୍ରାଣକୃଷ୍ଣ ବିଶ୍ବାଳ ଅବିଭକ୍ତ ବାଲେଶ୍ଵର ଜିଲ୍ଲାର ଉତ୍ତରୱବାଲେଶ୍ବରର 
ଏକ ଅଖ୍ୟାତ ଗ୍ରାମ ଜଗାଇଠାରେ ୧୯ ୧୫ ମସିହା ଜାନୂଆରୀ ତା ୧ ୮ରିଖରେ 
ଜନ୍ମଗ୍ରହଣ କରିଥଲେ ବି, ତାଙ୍କର ପ୍ରକୃତ କର୍ମସ୍ଥଳୀ ଭଦ୍ରକ ଠାରେ ଥୁଲା ! ମୁଁ 
ମୋର ଛାତ୍ରାବସ୍ଥାରୁ ତାଙ୍କୁ ଦେଖୁ ଆସୁଛି ଜଣେ ପଦସ୍ଥ ସରକାରୀ କର୍ମଚାରୀ 
ଥାଇବି, ଭଦ୍ରକର ସମସ୍ତ କ୍ଷେତ୍ରରେ ସେ ବେଶ୍‌ ଲୋକପ୍ରିୟ ଥଲେ । ଭଦ୍ରକର 
ଆବାଳ-ବୃଦ୍ଧବନିତାଙ୍କ ମଧ୍ୟରେ ସେ “ ବିଶ୍ବାଳବାବୁ” ନାମରେ ଜଣା ଥଲେ | 

ମୋର ଛାତ୍ରାବସ୍ଥାରୁ ମୁଁ ଛାତ୍ର ରାଜନୀତିରେ ଜଡ଼ିତ ଥଲି | ଭଦ୍ରକର ବାଗୁରାଇ 
ହାଇସ୍କୁଲ ଓ ପରେ ଭଦ୍ରକ କଲେଜରେ ଅଧ୍ୟୟନ କାଳରେ ଭଦ୍ରକରେ ଯେଉଁ 
ସବୁ ସଭାସମିତି ଓ ସାଂସ୍କୃତିକ କାର୍ଯ୍ୟକ୍ରମ ଅନୁଷ୍ଠିତ ହେଉଥଲା ସଚବୁଥରେ ତାଙ୍କର 
ସକ୍ରୀୟ ସହଯୋଗ ରହି ଆସୁଥିଲା | 

ଉଭୟ ସରକାର ଓ ଜନସାଧାରଣଙ୍କ ମଧ୍ୟରେ ସହୁଦୟତା ସୂଷ୍ି ପାଇଁ 
ତାଙ୍କର ଅବଦାନ ଅତୁଳନୀୟ | ଯେଉଁଠି ଯେତେ ପ୍ରକାର ଛାତ୍ର ଆନ୍ଦୋଳନ, ଜନ 
ଆନ୍ଦୋଳନ ଦେଖା ଦେଉଥଲା, ସେଠାରେ ସହଜରେ ବିଶ୍ବାଳ ବାବୁଙ୍କର ଆବିର୍ଭାବ 
ହେଉଥଲା । ଜଟିଳ ପରିସ୍ଥିତିକୁ ଏଡ଼ାଇ ଦେବା ପାଇଁ ସେ ସାଲିସ୍‌ ମାଧ୍ୟମରେ 
ସମାଧାନର ପନ୍ଥା ବାହାର କରୁଥିଲେ ! 

ମୋର ମନେ ଅଛି, ୧୯୫୬ ମସିହାରେ ଷଢ଼େଇକଳା-ଖରସୁଆଁ ଅଞ୍ଚଳ 

ଓଡ଼ିଶାରେ ମିଶ୍ରଣ ନେଇ ରାଜ୍ୟସାରା ସୀମା ଆନ୍ଦୋଳନ ବ୍ଯାପକ ହୋଇ ଉଗ୍ର 
ଆକାର ଧୀରଣ କରିଥାଏ । ସେତେବେଳେ ବାଲେଶ୍ଵରରେ ଅଣଓଡ଼ିଆ 
ଅଫିସରମାନେ ଜିଲ୍ଲାପାଳ ଓ ପୋଲିସ ମୁଖ୍ୟ ଥାନ୍ତି | ବିଶେଷକରି କେନ୍ଦ୍ର ସରକାରଙ୍କ 
ବିରୁଦ୍ଧରେ ଚାଲୁଥିବା ସୀମା ଆନ୍ଦୋଳନକୁ ଦବେଇ ଦେବା ପାଇଁ ସମସ୍ତ ପ୍ରକାର 
ସରକାରୀ ନିର୍ଦ୍ଦେଶ ଜାରି ହୋଇଥାଏ | 

ଭଦ୍ରକ ରେଳ ଷ୍ଟେସନରେ ଆନ୍ଦୋଳନକାରୀମାନେ ରେଳରୋକ୍‌ କରି ସମସ୍ତ 
ପ୍ରକାର ରେଳ ଚଳାଚଳ ବନ୍ଦ କରିଦେଇଥାନ୍ତି | ଆମେ ସବୁ ଏହି ଛାତ୍ର ଆନ୍ଦୋଳନରେ 
ଅଂଶ ଗ୍ରହଣ କରିଥାଉ | ରେଳଗାଡ଼ି ସବୁ ବନ୍ଦ ହୋଇଥିବାରୁ ଷ୍ଟେସନରେ ଅଟକିଥବା 
ରେଳଗାଡ଼ି ଆମ ସମସ୍ତଙ୍କର ଆଶ୍ରୟସ୍ଥଳୀ ହୋଇଥାଏ | ଯେକୌଣସି ପ୍ରକାର ପରିସ୍ଥିତିକୁ 
ମୁକାବିଲା କରିବାକୁ କେନ୍ଦ୍ରୀୟ ରିଜର୍ଭ ଫୋର୍ସ ମୁତୟନ ହୋଇଥାନ୍ତି | ରେଳ ଚଳାଚଳକୁ 
ସ୍ଵାଭାବିକ କରିବାକୁ ଦୂଢ଼ କାର୍ଯ୍ୟାନୁଷ୍ଠାନ ଗ୍ରହଣ କରିବାକୁ ସରକାର ଦୃଢ଼ ପରିକର 
ଥାନ୍ତି | ମାତ୍ର ଭଦ୍ରକରେ ବିକ୍ଷୋଭକାରୀଙ୍କ ପ୍ରତି ଅତ୍ୟନ୍ତ କୋହଳ ମନୋଭାବ ପ୍ରକାଶ 
ପାଇଥିଲା | ଫଳରେ ଆନ୍ଦୋଳନକାରୀମାନେ କୌଣସି ପ୍ରକାର ବିଶ୍ଙ୍ଖଳ ଆଚରଣ 
ପ୍ରଦର୍ଶନ କରିବାକୁ ପ୍ରୟାସ କରିନଥୁଲେ | ବିନା ରକ୍ତପାତରେ ଜିଲ୍ଲାପାଳ, ଏସ୍‌.ଡି.ଓ, 
ପୋଲିସ ମୁକାବିଲା ମନୋବୃତ୍ତି ପରିହାର କରି ଛାତ୍ରଙ୍କୁ ମନେଇ ରେଳ ଚଳାଚଳକୁ 
ସ୍ଵାଭାବିକ କରି ପାରିଥିଲେ | ଏଥୁପାଇଁ ବିଶ୍ଵାଳ ବାବୁଙ୍କର ଭୂମିକା ଉଲ୍ଲେଖନୀୟ 
ଥିଲା | ଛାତ୍ରନେତାମାନଙ୍କ ସହ ଓ ସରକାରୀ କର୍ଜାଙ୍କ ଯୋଗସୂତ୍ର ରକ୍ଷାକରି ଉତ୍ତେଜନାକୁ 
ଏଡ଼େଇ ଦେଇ ସମାଧାନର ସୂତ୍ର ବାହାର କରିଥିଲେ | ଫଳରେ କୌଣସି ପ୍ରକାର 
ଉତ୍ତେଜକ ପରିସ୍ଥିତି ଉପୁଜି ନଥୁଲା କିମ୍ବା ଧନଜୀବନ ହାନି ଘଟିନଥଲା । ଏବଂ 
ରେଳ ଚଳାଚଳ ସ୍ଵାଭାବିକ ହୋଇଥିଲା ଓ ଛାତ୍ରଙ୍କ ଉପରେ କୌଣସି ପ୍ରକାର 
ଆକ୍ରୋଶମୂଳକ କାର୍ଯ୍ୟାନୁଷ୍ଠାନ ଗ୍ରହଣ କରାଯାଇ ନଥୁଲା । 

ମୁଁ ମୋର ଶିକ୍ଷା ସମାପ୍ତି ପରେ ଭଦ୍ରକରେ ଓକିଲାତି ଆରମ୍ଭ କରି ଭଦ୍ରକ 
ପଞ୍ଚାୟତ ସମିତିର ଚେୟାରମେନ୍‌ ରୂପେ ନିର୍ବାଚିତ ହେଲି | ଭଦ୍ରକରେ 
ସେତେବେଳେ ବନ୍ୟା ପରିସ୍ଥିତି ଜଟିଳ ଥଲା | ହଦଗଡ଼ଠାରେ ନିର୍ମାଣଧୀନ ଡ୍ୟାମ୍‌ 
ଅସଂପୂର୍ଣ୍ଣ ଥାଏ । ଫଳରେ ସାଳନ୍ଦୀ ନଦୀରେ ପ୍ରବଳ ବନ୍ଯା ଆସି ଭଦ୍ରକ ସହର ଓ 
ଅନ୍ୟାନ୍ୟ ଜଳପ୍ାବିତ ହୋଇ ବହୁ ଧନଜୀବନର କ୍ଷତି ଘଟାଇଥାଏ | ସରକାରୀସ୍ତରରୁ 
ଦୁର୍ଗତ ଅଞ୍ଚଳର ଲୋକଙ୍କୁ ରିଲିଫ ଯୋଗାଣ ଅତ୍ୟନ୍ତ ଆବଶ୍ୟକ ପଡ଼ୁଥିଲା | ସେ 

ସମୟରେ ବିଶ୍ଵାଳବାବୁ ଥିଲେ କର୍ଉବ୍ୟରତ ଯୋଗାଣ ବିଭାଗର ଜଣେ ପଦସ୍ଥ ଅଫିସର । 
ତାଙ୍କରି ଅଦମ୍ୟ ଚେଷ୍ଟାରେ ଭଦ୍ରକର ବିପନ୍ନ ଜନସାଧାରଣ ପର୍ଯ୍ୟାପ୍ତ ପରିମାଣରେ 
ରିଲିଫ ପାଇପାରୁଥୁଲେ | ଫଳରେ ଜନଅସନ୍ତୋଷ ବୃଦ୍ଧି ପାଇପାରୁ ନଥୁଲା ! 

ବିଶ୍ଵାଳବାବୁ ତତ୍‌କାଳୀନ ଓଡ଼ିଶାର ମୁଖ୍ୟମନ୍ତ୍ରୀ, କେନ୍ଦ୍ରମନ୍ତ୍ରୀ ଓ ଯୋଗାଣ 
ବିଭାଗର ମନ୍ତ୍ରୀ ୨ ନୀଳମଣି ରାଉତରାୟଙ୍କର ଥୁଲେ ଅତ୍ୟନ୍ତ ଅନ୍ତରଙ୍ଗ | ତେଣୁ 
ଓଡ଼ିଶା ସରକାରଙ୍କଠାରୁ ଯେକୌଣସି ପ୍ରକାର ପ୍ରତିକାର ଓ ସାହାଯ୍ୟ ସହସା ପାଇବା 
ସହଜ ହୋଇପାରୁଥଲା | ଫଳରେ ଆମେ ଯେକୌଣସି ପ୍ରକାର ଅସାଧ୍ୟ କାର୍ଯ୍ୟକୁ 
ହାସଲ କରିବାକୁ ସକ୍ଷମ ହୋଇପାରୁଥୁଲୁ ! 

ଘଟଣାଚକ୍ରରେ ମୁଁ ରାଜନୀତି କ୍ଷେତ୍ରରେ ପାହାଚ ପରେ ପାହାଚ ଅତିକ୍ରମ 
କରି ପ୍ରଥମେ ଭଦ୍ରକର ପଞ୍ଚାୟତ ସମିତି ଚେୟାରମେନ ଓ ପରେ ପରେ ଭଦ୍ରକର 
ବିଧାୟକ, ରାଜ୍ୟର ପ୍ରଥମ ରାଷ୍ଟ୍ରମନ୍ତ୍ରୀ ଓ ପରେ କେବିନେଟ ପାହ୍ୟା ମନ୍ତ୍ରୀ ହେଲି । 
ବିଶ୍ଵାଳବାବୁ ବି ଜିଲ୍ଲା ଯୋଗାଣ ବିଭାଗର ମୁଖ୍ଯପଦ ସି.ଏସ୍‌.ଓ ପଦରୁ ଅବସର 
ନେଇ ଭଦ୍ରକ ଏନ୍‌.ଏ.ସିର ଚେୟାରମେନ୍‌ ଭାବେ ନିର୍ବାଚିତ ହେଲେ । 
ବେଳେବେଳେ ଆମେ ଉଭୟେ ଭିନ୍ନ ଦଳର ସମର୍ଥକ ଥାଇ ବି ସର୍ବସାଧାରଣଙ୍କ 
ହିତାଥୈ ଏକତ୍ର ହୋଇ କାର୍ଯ୍ୟାନୁଷ୍ଠାନ ଗ୍ରହଣ କରୁଥଲୁ | ମୁଁ ଜାଣିବାରେ ବିଶ୍ଵାଳବାବୁ 
ଦିନେ ହେଲେ ବି ତାଙ୍କ ଦଳର ଆଭିମୁଖ୍ୟରେ ଆଗେଇଯାଇ ଭଦ୍ରକର ସମୁହ 
ସ୍ବାର୍ଥରେ ବାଧା ସୃଷ୍ଟି କରିନାହାନ୍ତି, କିମ୍ଭା କୌଣସି ବିରୋଧୀ ଭୂମିକା ଗ୍ରହଣ କରିନାହାନ୍ତି ! 
ଫଳରେ ସମସ୍ତ ପ୍ରକାର ସର୍ବସାଧାରଣ କାର୍ଯ୍ୟରେ ଆମେ ଦୁହେଁ ମିଶି ମୁଖ୍ୟ ଭୂମିକା 
ଗ୍ରହଣ କରି ସମସ୍ତ କାର୍ଯ୍ୟକୁ ପୂର୍ଵାଙଗ କରିବାରେ ସଫଳକାମୀ ହେଉଥୁଲୁ | 

ଭଦ୍ରକର ଘୋଷରା ବଜାର ପୋଲ ନିର୍ମାଣ, ଅସଂପୂର୍ଣ୍ଣ ଟାଉନ ହଲ୍‌ 
(ବର୍ଜମାନର ଶହୀଦ ସ୍ୃତିଭବନ)ର ସଂପୂର୍ଣ୍ିକରଣ, ଭଦ୍ରକର ସନ୍ଛିଆ ପୋଲ ନିର୍ମାଣ, 
ଭଦ୍ରକ କଲେଜ ଓ ଅନ୍ୟାନ୍ୟ ଶିକ୍ଷାନୁଷ୍ଠାନର ଉନ୍ନତୀକରଣ, ଭଦ୍ରକ ସହରର 
ଅନ୍ୟାନ୍ୟ ଉନ୍ନୟନମୂଳକ କାର୍ଯ୍ୟର ସମୟୋପଯୋଗୀ ସଂପୂର୍ଣ୍ଣିକରଣ, ବିଶ୍ଵବାଳବାବୁଙ୍କ 
ସକ୍ରୀୟ ସହଯୋଗ ଯୋଗୁଁ ହିଁ ସମ୍ଭବପର ହୋଇପାରିଥୁଲା ! 

ବିଶ୍ଵାଳବାବୁ ଜଣେ ଅମାୟିକ, ସରଳ, ନିଷ୍ଠପଟ, ଧର୍ମପ୍ରାଣ, କର୍ମଠ ବ୍ୟକ୍ତ 
ଥାଇ ଭଦ୍ରକର ଅଗଣିତ ଜନତାଙ୍କର ପ୍ରିୟଭାଜନ ହୋଇପାରିଥିଲେ | ମୋର ମନ୍ତ୍ରୀ 
ଥିବା ସମୟରେ ପ୍ରଥମାର୍ରେ ଅର୍ଥାତ୍‌ ତା ୨୧/୩/୧୯ ୮୩ରିଖରେ ତାଙ୍କର 

ତିରୋଧାନ ଘଟିଥିଲା । ତାଙ୍କର ଜୀବଦଶା କାଳରେ ସେ ଏକ ନିର୍ଦ୍ଦିଷ୍ଟ ରାଜନୈତିକ 
ଦଳର ସମର୍ଥକ ଥାଇ ବି ଭଦ୍ରକର ସମୂହ ସ୍ାର୍ଥସିବି ପାଇଁ ସେ ସମ୍ପୂର୍ଣ ଭାବେ 
ନିର୍ଦଳୀୟ ଥିଲେ । ସେ ମୋ ଅପେକ୍ଷା ବୟସରେ ଯଥେଷ୍ଟ ଅଧ୍ବକ ଥଲେ ବି ମୁଁ 
ରାଜ୍ୟ ଶାସନରେ ଥିଲାବେଳେ ସେ ଭଦ୍ରକବାସୀଙ୍କ ସ୍ଵାର୍ଥରକ୍ଷା ପାଇଁ ସରକାରୀ 
ଅନୁକମ୍ପା ପାଇବା ଆଶାରେ ସେ ମୋଠୁ ସବୁ ପ୍ରକାର ସାହାଯ୍ୟ ପାଇବାରେ ସଫଳତା 
ହାସଲ କରିବାରେ ସକ୍ଷମ ହୋଇପାରୁଥଲେ । ବିଶେଷକରି ଭଦ୍ରକ ସରକାରୀ 
ଡାକ୍ତରଖାନା ଓ ପୁରୁଣୀ ବଜାରସ୍ଥ ଡାକ୍ତରଖାନାର ସଂପ୍ରସାରଣ ଓ ଉନ୍ନତୀକରଣ, 
ଭଦ୍ରକର ନେହେରୁ ମଇଦାନକୁ କ୍ରୀଡ଼ାର ବିକାଶ ପାଇଁ ଷ୍ଟାଡ଼ିୟମ ନିର୍ମାଣ, ସହରକୁ 
ଜଳଯୋଗାଣ କାର୍ଯ୍ୟକ୍ରମର ସମାପନ ଆଦି କାର୍ଯ୍ୟମାନ ତାଙ୍କରି ସହଯୋଗ ଫଳରେ 
ଓ ଚେଷ୍ଟା ଫଳରେ ସମ୍ଭବପର ହୋଇପାରିଛି ! 

ସେ ଆଜି ଆମ ଗହଣରେ ନାହାନ୍ତି ସତ କିନ୍ତୁ ତାଙ୍କରି ଦୃଢ଼ କର୍ଭବ୍ୟନିଷ୍ଠା ଓ 
ସମାଜସେବା ଆଦର୍ଶ ଆମ ସମସ୍ତଙ୍କୁ ଅନୁପ୍ରାଣିତ କରିଥୁଲା ! 

ବିଶ୍ଵାଳବାବୁ ଏକାଧାରରେ ଜଣେ କବି, ଲେଖକ, କଳାପ୍ରେମୀ ଓ ସଂସ୍କୃତିପ୍ରେମୀ 
ଏବଂ ବିଶିଷ୍ଟ ସମାଜସେବୀ ଥିଲେ | ଓଡ଼ିଆ ସାହିତ୍ୟ ଓ ସଂସ୍କୃତିର ଅଭିବୃଦ୍ଧି ପାଇଁ 
ତାଙ୍କର ପ୍ରବଳ ଆଗ୍ରହ ରହିଥା ଭଦ୍ରକର ମନମୋହନ ସଂଗୀତ ପରିଷଦ ଓ ବିଭିନ୍ନ 
ପ୍ରକାର ସାଂସ୍କୃତିକ କାର୍ଯ୍ୟକ୍ରମକୁ ପ୍ରତ୍ଯକ୍ଷ ଭାବେ ସାହାଯ୍ୟ କରିବାରେ ସେ ଥଲେ 
ସିଦ୍ଧହସ୍ତ । ଭଦ୍ରକ ହାଇସ୍କୁଲରେ ଅନୁଷ୍ଠିତ ହୋଇଥବା ଭଦ୍ରକ ଲେଖକ ସମ୍ମିଳନୀ, 
ବାଗୁରାଇ ହାଇସ୍କୁଲରେ ଅନୁଷ୍ଠିତ ହୋଇଥବା ଓଡ଼ିଶା ଯୁବ ଲେଖକ ସମ୍ମିଳନୀ ଆଦି 
ବହୁ କାର୍ଯ୍ୟକ୍ରମର ସଫଳତା ତାଙ୍କରି ସହଯୋଗରୁ ହିଁ ସମ୍ଭବପର ହୋଇପାରିଥିଲା । 
ପ୍ରକୃତରେ ସେ ତାଙ୍କର କର୍ରବ୍ୟନିଷ୍ଠା ପାଇଁ ସମସ୍ତଙ୍କର ଟିର ନମସ୍ୟ | 

ଆଜି ତାଙ୍କରି ଜୟନ୍ତୀ କାର୍ଯ୍ୟକ୍ରମରେ ମୁଁ ତାଙ୍କୁ ଭକ୍ତିପୂତ ପ୍ରଣତି 
ଜଣାଉଅଛି ଓ ତାଙ୍କରି ଉଦେଶ୍ୟରେ ପ୍ରକାଶ ପାଉଥୁବା ସ୍ଵରଣିକାର ଆଶାତୀତ 
ସଫଳତା କାମନା କରୁଛି | 


କାନୁବା' 
ସି- ୨୩ ଚିଜ ନଗର, ଜୁଚନେଣୂର- € ୪ 

ଏକ ଅଭୁଲା ସୃତି କଥା 
ପ୍ରଫେସର ଆଦିକନ୍ଦ ସାହୁ 


ସେ ସମୁଦ୍ର କୂଳ ଗାର ଲେଣ୍ଡସ୍ଟେପଟି ଏତେ ବର୍ଷ ଭିତରେ ତଥାପି ମୋ 
ସୃତିରେ ସେମିତି ବର୍ଣ୍ଠାଜ୍ୟ ହୋଇ ରହିଛି ! 

ନିରବଧୂ ସେମିତି ସମୁଦ୍ର ଗର୍ଦୁଛି 

ପୂର୍ବାଳି ପବନ ବହୁଛି । 

ମନେପଡ଼େ ସେ ମେଘ ପବନର ଦିନସବୁ । 

ତା” ସହିତ ସମୁଦ୍ର କୂଳ ଗାଁ'ରେ ଉଦ୍‌ଯାପିତ ମଧୁର ଶୈଶବ | 

ଶୁନଶାନ ଦିପହରେ କୁଆଟିଏ ରାବିଲେ ଆଜି କେମିତି ଭିତରଟା ଗୋଟାପଣେ 
ଚହଲି ଯାଉଛି | ବିବାକ ଦିଶି ହୋଇ ଯାଉଛି ମୋ ସେ ସମୁଦ୍ର କୂଳ ଗା” କୁମାରପୁର | 

ତା'ର ସବୁ ପ୍ରାନ୍ତ ଭାରି ଛାୟାନିବିଡ଼ ଲାଗେ | ସବୁ ରତୁରେ ସୁଲସୁଲିଆ 
ପବନ ବହୁଥାଏ ! ଜହ୍ନ ଯେମିତି ଭାରି ତୋଫା ସେଠି, ଅନ୍ଧାର ସେମିତି ଭାରି 
ବହଳ | 

ରତୁ ବଦଳିବା ଯେମିତି ନିବିଡ଼ ଲାଗେ ସେମିତି ମିଠା ଲାଗେ ଆମ ଗାଁ'ର 
ମାଟି ଓ ଆକାଶ, ମେଘ ମେଦୂରିତ ଭାଦ୍ରବର ରାତି, ଚଉତି ପବନ, ମଉଛବ 
ରାତିର ବାଜାଗୀତ, ମେଳନ ଯାତରା | ଆଉ ମାଛ ତରକାରୀ | 

ଆମ ସେ ଖଣ୍ଡ ମଣ୍ଡଳରେ ଆମ ଘରର ମାଛଝୋଳ କୁଆଡେ ଭାରି ସ୍ଵାଦିଷ୍ଟ 
ଥିଲା | ଯେ ଥରେ ଚାଖୁଥିଲା ତମାମ ଜୀବନ ସେ କେବେ ଭୁଲି ପାରୁନଥୁଲା | 

ଶ୍ରଦ୍ଧା ଓ ସୂଜନଶୀଳତାରେ ଭାରି ପ୍ରାଣବନ୍ତ ଲାଗୁଥିବା କବି ସ୍ଵର୍ଗତ ପ୍ରାଣକୃଷ୍ଣ 
ବିଶ୍ବାଳଙ୍କ ସହିତ ମୋ ଶୈଶବ ସତି କେମିତି ଯୋଡ଼ି ହୋଇ ରହିଥୁଲା ତା'କୁ 

ବଖାଣିବାରେ ମୋ ଆନନ୍ଦ କହିଲେ ନ ସରେ | 

ଜଣେ ଲେଖକ ତା ଲେଖାଲେଖିରୁ ଯେଉଁ ଆନନ୍ଦ ପାଏ ତାହା ତ 
ଅତୁଳନୀୟ | ଲେଖାଟି ଯଦି ଅତୀତର ସ୍ଟୃତିକଥା ହୋଇଥାଏ ତା'ହେଲେ ସେ ତ 
ଅମାପ ଆନନ୍ଦ ପାଏ | ତା'ର ସାରା ଚେତନାଟି କେମିତି ଭାରି ଆର୍ଦ୍ଧ ହୋଇଯାଏ | 

ମୋତେ ଆଜି ଏ ସୃତି କଥାଟି ଭାରି ବିହ୍ଵଳ କରିଦେଇଛି । 

ମୋ ଠାକୁର ବାପା ଥିଲେ ଜଣେ ଧର୍ମପ୍ରାଣ ବ୍ୟକ୍ତି । ସ୍ଵର୍ଗତ ମାନଗୋବିନ୍ଦ 
ସାହୁ । ଶ୍ରଦଧାଶୀଳ ଆତିଥ୍ୟ ପ୍ରଦର୍ଶନ କରିବା ଥଲା ତାଙ୍କ ଧାର୍ମିକତାର ବଡ଼ ଅଂଶ | 
କବି ପ୍ରାଣକୃଷ୍ଣ ବିଶ୍ଵାଳ ଥଲେ ସେମିତି ଶ୍ରଦ୍ଧାନୁବଦ୍ଧ ସଂଗୀତ ଅନୁରାଗୀ ମଣିଷଟିଏ | 

ଆମ ଘର ଥିଲା ସେଦିନ ସେ ପାଞ୍ଚସାତ ଖଣ୍ଡ ଗା' ଭିତରେ ଗୋଟେ 
ଜଣାଶୁଣା ଆଭିଜାତ୍ୟ ପରିବାର | ଆମର ଗୋଟେ ଯତ୍ରା ପାର୍ଟି ଠାକୁର ମନ୍ଦିର ଆଉ 
ତା'କୁ ଲାଗି ଗୋଟେ ସୁନ୍ଦର ସୁସଜିତ ଅତିଥୁଶାଳା ଥଲା | ଆମେ ଯାହାକୁ ଛୁଆଦିନେ 
ଦାଣ୍ଡବଙ୍ଗଳା ବୋଲି କହୁଥିଲୁ | 

ସ୍ଵର୍ଗତ ପ୍ରାଣକୃଷ୍ଣ ବିଶ୍ଵାଳ ଜଣେ ଅଧ୍ୂକାରୀ ଭାବେ ଆମ ସେ ଅଂଚଳର 
ଜଣେ ସମ୍ମାନାସ୍ମଦ ବ୍ୟକ୍ତି ଥଲେ | କଳାନୁରାଗ ଓ ଶ୍ରଦ୍ଧାଶୀଳତା ଯୋଗୁଁ ସେ ଆମ 
ଘରକୁ ବହୁଥର ଆସିଛନ୍ତି । ବାରମ୍ବାର ଆସିବା ପାଇଁ ମୋ ବାପା, ଦାଦା ଓ ବଡ଼ପା' 
ତାଙ୍କୁ ସନିର୍ବନ୍ଧ ଅନୁରୋଧ ବି କରନ୍ତି । 

ପୂର୍ବରୁ ଆମ ଘରକୁ ଆସୁଥୁଲେ ଜାତୀୟ ଚେତନାର ନାନ୍ଦିକାର ଗଣକବି 
ବାଞ୍ଚାନିଧବ ମହାନ୍ତି | ପ୍ରତି ସପ୍ତାହରେ ଆମ ସେ ଦାଣ୍ଡ ବଙ୍ଗଳାରେ ସଙ୍ଗୀତ ସମାରୋହ 
ହୁଏ । ମୋ ବଡ଼ବାପା ପୁଅ ଭାଇ ମୋ ଦାଦା ଗୀତ ଗାଆନ୍ତି ¦ ବାପା, ବଡ଼ବାପା 
ବଜାନ୍ତି | ଗାଁରୁ ସଂଗୀତ ପ୍ରେମୀ ଦଶ ପଚିଶ ଆସିଥାନ୍ତି | 

କବି ଓ ପ୍ରଶାସକ ପ୍ରାଣକୃଷ୍ଣ ବିଶ୍ଵାଳଙ୍କୁ ଆମ ଘରେ ସର୍ବଦା ଉଷ୍ମ ଓ ଶ୍ରଦ୍ଧାନ୍ତିତ 
ଆତିଥ୍ୟ ପ୍ରଦଶିନ କରାଯାଏ | 

ଦିନେ ଦିନେ ସେ ତାଙ୍କ ଅଧସ୍ତନଙ୍କ ସହିତ ଆସିଥାନ୍ତି | ଅତିଥି ସେବାରେ 
ଆମ ସମସ୍ତଙ୍କର ଆନନ୍ଦ ଥାଏ | ଏହା ଥୁଲା ଆମ ଘରର ଗୋଟେ ବଡ଼ ସଂସ୍କାର । 

ଆମ ଘରପଛରେ ଯେମିତି ପାଞ୍ଚ ପୁରୁଷର ଗୋଟେ ବଡ଼ ତେନ୍ତୁଳି ଗଛ 
ଥିଲା ଘର ଆଗରେ ବି ସେମିତି ଗୋଟେ ବଡ଼ ଆମ୍ବଗଛ ଥଲା । ଘରପଛ 
ତେନ୍ତୁଳିଗଛରେ ଦିନବେଳା ଅନ୍ଧାରୁଆ ସବୁ ବସନ୍ତି । କଳାଧଳା ରଙ୍ଗର ବଡ଼ 

ସାମୁଦ୍ରିକ ପକ୍ଷୀ | ଛେଡ୍ରା ବନ୍ଧୁକରେ ଶିକାର କରାଯାଏ ସେ ଅନ୍ଧାରୁଆଙ୍କୁ | ଚୃଡାମଣି 
ମୁହାଣରୁ ବଡ଼ ବଡ଼ ଇଲିଶ ମାଛ ଆସେ | ସନ୍ଧ୍ଯାକୁ ସଂଗୀତ ଆସର ହୁଏ । ଆମ 
ଘରର ସଭିଏଁ ଆନନ୍ଦ ମନାନ୍ତି । ମୋ ମାଆ, ବଡ଼ମାଙ୍କ ପରି କେତେଜଣ 
ନିରାମିଷାଶୀଙ୍କୁ ଅବଶ୍ୟ ଛାଡ଼ି | 

ଶୈଶବ ଓ କୈଶୋରର ଦିନଗୁଡ଼ିକ ସମୁଦ୍ର କୂଳଗା”ରେ କଟାଇ ମୁଁ 
ଯେତେବେଳେ ଭଦ୍ରକ କଲେଜ ପଢ଼ିବାକୁ ଗଲି ସେତେବେଳେ ଅବଶ୍ୟ ମୋ 
କଲେଜ ପଢ଼ାର ଦି ବର୍ଷ ପରେ ମନଅପା (କବି ମନୋରମା ବିଶ୍ବାଳ ମହାପାତ୍ରଙ୍କୁ 
ଜାଣିଲି । ମୋର ପ୍ରିୟ ସହପାଠୀ ସାହିତ୍ୟିକ ବନ୍ଧୁ ଶ୍ରୀ ଅପୂର୍ବ ରଂଜନ ରାୟ ମନଅପାଙ୍କ 
ଘରକୁ ମୋତେ ଡାକି ନେଇଥିଲେ | 

ମନଅପା ଯେ ଆମ ଆମ ଘରର ଆବାଳ ବୃଦ୍ଧବନିତା ସମସ୍ତଙ୍କ ଶ୍ରଦ୍ଧାସ୍ପଦ 
ପ୍ରାଣକୃଷ୍ଣ ବିଶ୍ବାଳଙ୍କ ଝିଅ ସେ କଥା ସେଦିନ ମୁଁ ଆଦୌ ଜାଣି ନଥୁଲି | ଦୀର୍ଘ ବର୍ଷର 
ବ୍ୟବଧାନ ଯୋଗୁଁ ହୁଏତ ତାଙ୍କୁ ମୋର ଚିହ୍ନିବା ସମ୍ଭବ ହୋଇ ନଥୁଲା | ଏକଥା ମୁଁ 
ଯାଇ ମୋ ବାପା ଭାଇଙ୍କୁ କହିଲି । ପ୍ରାଣକୃଷ୍ଣ ବିଶ୍ବାଳଙ୍କ ନା ଶୁଣି ସେମାନେ ଅବଶ୍ୟ 
ଅନୁମାନ କଲେ | ସେଦିନର ତାଙ୍କ ଟୋପି ପିନ୍ଧା ବେଶ ପୋଷାକ ଓ ଚେହେରା 
ନିମିଷକେ ମୋ ଆଗରେ ଉଦଭାସିତ ହୋଇ ଉଠିଲା | 

ଏ ଏକ ଅପୂର୍ବ ସଂଯୋଗ । ଶ୍ରଦ୍ଧା ଦେବା ଓ ନେବା କେବେ ନିଶ୍ଚିହ୍ନ ହୋଇ 
ଯାଏନା | ଆଉ ଗୋଟେ ଝର ହୋଇ ସେ ପୁଣି ପ୍ରବାହିତ ହୁଏ | ବେଳେ ବେଳେ 
ସେ ଝର ଆହୁରି ସ୍ରୋତ ସ୍ବିନୀ ହୋଇଯାଏ | 

ଅପୂର୍ବବାବୂଙ୍କ ସହିତ ମୁଁ ମନଅପାଙ୍କ ଘରକୁ ଯେତେ ଥର ଯାଇଛି ମନଅପା 
ଆମକୁ ପିଠା କ୍ଷୀରି ବହୁତ ଖୁଆନ୍ତି । କବି, କଳାପ୍ରେମୀ ତଥା ସଂସ୍କୃତି ସଂପନ୍ନ 
ପ୍ରାଣକୃଷ୍ଣ ବିଶ୍ବାଳଙ୍କ ସହିତ ସମୁଦ୍ର କୂଳ ଗାଁ'ର ଆମ ପୁରୁଣା ସଂଯୋଗ କେମିତି 
ନାଟକୀୟ ଭାବେ ସାଳନ୍ଦୀ କୂଳକୁ ଉତ୍ସାନ୍ତରିତ ହୋଇ ଆସିଲା, ମୋତେ କେମିତି 
ଭାରି କୌତୂହଳପୂର୍ଣ ଲାଗୁଥୁଲା 

କବି ସ୍ବର୍ଗତ ବିଶ୍ଵାଳ ମୋତେ ଚିହ୍ନିଲେ । ମୋ ବାପା ଦାଦାଙ୍କ କଥା ପଚାରିଲେ | 

ମୁଁ ସେଦିନ ଆଦୌ ଜାଣି ନ ଥଲି ସେ ଜଣେ କବି ବୋଲି | ମନଅପଙ୍କୁ 
ମୁଁ କବି ବୋଲି ଜାଣିଥିଲି । ସୁନ୍ଦର ଭାବ ଓ ଭଙ୍ଗୀରେ ସେ କବିତା ଆବୃତ 
କରୁଥିଲେ | ଗୀତ ଗାଉଥୁଲେ | ସୀତାର ବଜଉ ଥଲେ | 

ଆଦ୍ୟ ଜୀବନର ବହୁ ବର୍ଷ ଯାଏ ଟ୍ରେନ ଚଢ଼ି ନ ଥିବା, ସହର ଦେଖୁ ନ 
ଥିବା ମୋ ପରି ଜଣେ କାଉନ୍ଦା, ଲାଜକୂଳା ଅଥଚ ଆବେଗ ଛଳଛଳ ଗ୍ରାମ୍ୟ 
ଯୁବକ ଆଗରେ ଆମର ଅତି ଆପଣାର ପ୍ରାଣକୃଷ୍ଣ ବିଶ୍ବାଳଙ୍କ ସୁକନ୍ୟା ମନଅପା 
ଥିଲା ଖୋଲଣା ସୁନ୍ଦରୀର ପ୍ରତିମାଟିଏ ଯେପରି | ନରମ ପଣିଆର ଅବତାରୀ | 

ବଂଶର ସଂସ୍କାର ନ ଥିଲେ, କୌଳିନ୍ୟ ନଥିଲେ ଜଣକ ଭିତରେ ସ୍ଜନଦୀପ୍ରି 
ହୁଏତ ଫୁଟି ପାରେ ନାହିଁ । ମନ ଅପା ତାଙ୍କ ପିତୃପ୍ରାଣର ପ୍ରକୃତ ଉତ୍ତରାଧ୍ବକାରିଣୀଟିଏ 
ଯେପରି । 

ତାଙ୍କ ଆଦ୍ୟ ଯୌବନରେ ରଚିତ ଓ ପ୍ରକାଶିତ ' ସୁନାଝିଅ” କବିତା ଗ୍ରନ୍ଛଟିକୁ 
ପଢ଼ି ମୁଁ ଅନୁଭବ କଲି କବି ପ୍ରାଣକୃଷ୍ଣ ବିଶ୍ଵାଳ ପ୍ରାଣରେ କେତେ ଶ୍ରଦ୍ଧାକାମୀ 
ମଣିଷିଟିଏ ଥଲେ; ଯାହାଙ୍କ ସସ୍ବେହ ପ୍ରେରଣା ମୋ ବାପା ଦାଦାଙ୍କ ସମେତ ମୋ 
ଭାଇଭଉଣୀମାନେ ପାଇଛନ୍ତି, ଯାହା ମୋର କଳା ପ୍ରାଣକୁ ବି ଉଦ୍‌ବେଳିତ କରିଛି | 

ସୁନାଝିଅ ବହିଟିର ପ୍ରଥମ ସଂସ୍କରଣ ଓଡ଼ିଶାର ବିଶିଷ୍ଠ କବି ଶ୍ରୀ ବ୍ରଜନାଥ 
ରଥଙ୍କ ଠାରୁ ମନଅପୀ ପାଇଥିଲେ | ତା'ର ତୃତୀୟ ସଂସ୍କରଣରୁ ଖଣ୍ଡେ ସେ ମୋତେ 
ଦେଇଥିଲେ | ଏତେ ଚମଳନ୍କାର ସେ ସୁନାଝିଅ ବହିର ଭାବଭାଷା କଦାପି ଭୁଲି 
ହେବାର ନୁହେଁ । 

ବାପଘର ଝିଅଟିଏ ଯେ ଶାଶୁଘରକୁ ଯିବ ବୋହୁ ହୋଇ ସେ କେମିତି ଏକ 
ଅପରିଚିତ ପୂଥବୀରେ ଦିନନେବ ସେକଥାକୁ ମୂଳ କରି ସୁନାଝିଅ ବହିଟି ପରିକଳ୍ଧିତ | 
ବହିଟି ଆମ ସାମାଜିକ, ଆମ ପାରିବାରିକ ଚଳଣୀ ଓ ସଂସ୍କୃତିର ପ୍ରତିଛବିଟିଏ 
ଯେମିତି | 

ଶାଶୁଘରକୁ ଆସିଥିବା ନୂଆ ବୋହୂଟିଏ କେତେ ନରମ ପଣିଆ ଭିତରେ 
ବଞ୍ଚେ ତା'ର ଏକ ମାର୍ମିକ ଆଲେଖ୍ୟ ହେଉଛି କବି ପ୍ରାଣକୃଷ୍ଣ ବିଶ୍ବାଳଙ୍କ “ ସୁନାଝିଅଂ | 
ଗ୍ରାମ୍ୟ ପରିବେଶ ରୀତି ନୀତି ସହିତ ପରିଚିତ ଯେ କୌଣସି ପାଠକ ପ୍ରାଣକୁ ଏ 
ବହିଟିର ଭାବଭାଷା ଆର୍ଦ୍ଧ କରିଦେବ ନିଶ୍ଚୟ | 

ସେ ସୁନାଝିଅ ମାନଙ୍କ ପରି ସଲ୍ଲଜ ନିରୀହ ଗ୍ରାମ୍ୟବଧୂର କଲ୍ୟାଣମୟୀ 
ରୂପଟି ଆଜି ପରିବର୍ଭିତ ସମୟ ଖଣ୍ଡରେ ହୁଏତ ଅସ୍ପଷ୍ଟ ହୋଇଗଲାଣି | ହେଲେ 
ଏଥିଲା ଆମ ବିନୟ, ଆମ ସହନଶୀଳତାର କୌଳିନ୍ୟ | 

ଆଜି ସେ ନାହାନ୍ତି | ମୋ ବାପା ମାଆଙ୍କ ସହିତ ମୋ ବଡ଼ବାପା, ବଡ଼ମାଆ, 

ଦାଦା, ଖୁଡୀ ବି ଆଜି ନାହାନ୍ତି । ସ୍ଵର୍ଗବାସୀ ହୋଇ ଯାଇଛନ୍ତି । ଖରାଦିନିଆ ନଇ୍ତକୂଳିଆ 
ସଂଜ ପବନ ଭଳି ସେଦିନ ସେ ସମୁଦ୍ର କୂଳ ଗାଁ'ର ସୃତି ଝଲସି ଉଠିଲେ ମୋ 
ବାପା ଦାଦାଙ୍କ ସହିତ ସ୍ଵର୍ଗତ ପ୍ରାଣକୃଷ୍ଣ ବିଶ୍ଵାଳ ମନକୁ ଆସନ୍ତି । ତାଙ୍କ ସତି ମୋର 
ଅପାଶୋରା ହୋଇ ରହିଯିବ | ସେଦିନ ଆମ ଘରେ ଅନୁଷ୍ଠିତ ହେଉଥିବା ସଙ୍ଗୀତ 
ଆସର ସବୁ ଥିଲା ମୋ ଜୀବନକୁ ଅନୂୁରାଗମୟ କରିବାରେ ପ୍ରଥମ ଉତ୍ସ; ଯାହା 
ସହିତ କଳାପ୍ରାଣ ସ୍ଵର୍ଗତ ବିଶ୍ବାଳଙ୍କ ପ୍ରୋତ୍ସାହନ ଜଡ଼ିତ ହୋଇ ରହିଥିଲା | 

ତାଙ୍କରି ଅନୁପ୍ରେରଣା ଓ ଉତ୍ସାହ ଯୋଗୁଁ ଆମ ଘରେ ସେଦିନ ଗୋଟେ 
ସାଂସ୍କୃତିକ ପରିବେଶ ସୃଷ୍ଟି ହୋଇ ପାରିଥଲା ଯାହା ଆମ ସମସ୍ତଙ୍କ ପାଇଁ ଗୋଟେ 
ଅନ୍ତପ୍ରେରଣା ରୂପେ କାର୍ଯ୍ୟ କରିଛି ! 

ସେଦିନ ଆମ ବଗିଚାରେ ପ୍ରଚୁର ଫୁଲ ଫୃଟୁଥଲା | ପାଟଳୀ ଫୁଲର ବାସ୍କାରେ 
ଚତୁର୍ଦିଗ ଉଚ୍ଛୁଳି ପଡ଼ୁଥିଲା | ଗାଁ'ର ନବ ତରୁଣୀମାନେ ଆମ ବଗିଚାକୁ ଆସୁଥିଲେ 
ଫୁଲ ତୋଳିବା ପାଇଁ । ଆମ ପୋଖରୀରେ ଗାଧୋଉ ଥିଲେ | ଆମ ଚଉରାମୂଳେ 
ବୃନ୍ଦାବତୀଙ୍କୁ ପ୍ରଣୀମ କରି ଘରକୁ ଯାଉଥିଲେ | ସେ ମୋ ଜୀବନରେ ଆଉ ପ୍ରକାରେ 
ଅନୁଭବ | ସେ କଥା ଆଜି ମୁଁ ମୋ ସୃତିରେ ସାଇତି ରଖୁପାରିନି ଯେ ଆମ 
ସମସ୍ତଙ୍କର ପ୍ରିୟ ବିଶ୍ଵାଳବାବୁ ସେ ଫୁଲ ବଗିଚାକୁ ବୁଲି ଯାଉଥୁଲେ କି ନାହିଁ ? 

କାଳ ପ୍ରବାହରେ ଯେଉଁ ବିଭବ ଆମ ଘର ହରାଇଛି ନାନା ଜାତି ଫୁଲରେ 
ଭରା ଆମ ବଗିଚା ତନ୍ସଧ୍ୟରୁ ଗୋଟିଏ । 

କହି ବସିଲେ ପୋଥଟିଏ ଲେଖା ହୋଇଯିବ - ଆମ ଘରର କଳା ସାଧନା 
ସହିତ ମନଅପାଙ୍କ ବାପା ସ୍ଵର୍ଗତ ପ୍ରାଣକୃଷ୍ଣ ବିଶ୍ବାଳଙ୍କ କେତେ ନିବିଡ଼ ସଂଯୋଗ 
ଥିଲା | ' କହ କେଉଁ ଜାତି ପାଇଛି ମୁକତି କରି ହାରି ହୁରି ଗୁହାରୀ, ଲିଭାଇଛି ଦୁଃଖ 
ପାଇଛି କେ ସୁଖ ମାଗି ମାଗି ପଥ ଭିକାରୀ’ ଆଦି ବାଞ୍ଚାନିଧୂ ମହାନ୍ତିଙ୍କ ଗୀତ ସବୁ 
ଆମ ବାପା, ଦାଦା ଗାଆନ୍ତି । ଆଜି ସେ କଥା ନିରୋଳାରେ ମନେପଡେ ଆଉ 
ମନେ ପଡନ୍ତି ସେଦିନର ତିନିଶହ କୁଟୁମ୍ବ ବିଶିଷ୍ଟ ବିରାଟ ଏକ ଏକାନବର୍ଭାୀ 
ପରିବାରର ପ୍ରିୟ ଅତିଥ ସେଦିନର ପଦସ୍ଥ ଯୋଗାଣ ଅଧୁକାରୀ ଆଉ ଆମ ସମସ୍ତଙ୍କର 
ଶୁଭାନୁଧ୍ୟାୟୀ ବିଶ୍ଵାଳବାବୁ । 

ଆଜି ମନଅପା ଆଉ ତାଙ୍କ ସାରସ୍ଵତର ପୋଷକ ସ୍ବେହ ସୋହାଗର ଛଳ 
ଛଳ ତାଙ୍କ ବର ଶ୍ରୀ ବାସବ ମହାପାତ୍ରଙ୍କର ମୋ ପ୍ରତି ଶ୍ରଦ୍ଧାଶାଳୀ ସମୁଦ୍ର କୂଳ 

ଗା”ର ମୋ ସେ ପୁରୁଣା ସୃତିକୁ ଆହୁରି ଉଜିବୀତ କରୁଛି । 

ଆଜି ସ୍ଵର୍ଗତ ବିଶ୍ବାଳଙ୍କ ଶ୍ରାଦ୍ଧ ଦିବସରେ ତାଙ୍କ ସୃଜନ ସ୍ଵପ୍ନ ତାଙ୍କ ' ସୁନାଝିଅ” 
ଓଡ଼ିଶାର ବିଶିଷ୍ଟ କବି ମନୋରାମ ବିଶ୍ଵାଳ ମହାପାତ୍ରଙ୍କ ପ୍ରାଣରେ ଆହୁରି ପରିବ୍ୟାପ୍ତ 
ହେଉ ବୋଲି ମୁଁ କାମନା କରୁଛି | 

ସମାଜରେ ଏମିତି ଜଣେ ଜଣେ ଥାଆନ୍ତି, ଯାହାଙ୍କର ବ୍ୟକ୍ରିତ୍ଵ ଓ 
କର୍ଭବ୍ୟନିଷ୍ଠା ସହଜରେ ଆକଳନ କରିହୁଏ ନାହିଁ । ସେପରି ବ୍ୟକ୍ତି ନିଜ କାର୍ଯ୍ୟ 
ଉପରେ ବିଶ୍ଵାସ ରଖୁଥାଆନ୍ତି | ଆପଣା ଦାୟିତ୍ଵ ବୋଧ ଓ କର୍ମକୂଶଳତା ଆଦୌ 
ପ୍ରଚାର କରନ୍ତି ନାହିଁ । ଯେତିକି ସମ୍ଭବ, ସେତିକ କାର୍ଯ୍ୟ କରିଯିବାରେ ସେ ସୁଖ 
ପାଆନ୍ତି । କିଏ ଖୁସି ହେଲେ ହେଉ, କିଏ ମନ ଉଣା କଲେ କରୁ ସେଥପ୍ରତି 
ଆଦୌ ଦୃଷ୍ଟି ନ ଦେଇ, କରଇଉଁବ୍ୟ ପଥରେ ଆଗେଇ ଯାଆନ୍ତି । ଦିବଂଗତ ପ୍ରାଣକୃଷ୍ଣ 
ବିଶ୍ଵାଳ ଓରଫ ପ୍ରାଣକୃଷ୍ଣ ମଉସା ଥିଲେ ଏହିପରି ଜଣେ କର୍ଉବ୍ୟ ପରାୟଣ 
ମଣିଷ | କର୍ଉବ୍ୟ କରିଗଲେ, ଭଗବାନ ସନୁଷ୍ଟ ହୁଅନ୍ତି ଏହି ବିଶ୍ଵାସ ଉପରେ 
ନିଜକୁ ସେ ପ୍ରତିଷ୍ଠିତ କରିଥିଲେ ! ସେଥୁପାଇଁ ତାଙ୍କ ସମୟରେ ଅନେକ ସରକାରୀ 
ଅଫିସର ଥାଉଁ ଥାଉଁ ଏବଂ ତାଙ୍କଠାରୁ ଆହୁରି ସିନିଅର ଅଫିସର ଥଲାବେଳେ, 
ସେ ଏତେ ଲୋକପ୍ରିୟ ହୋଇପାରିଥୂଲେ କିପରି ! ଏବେ ତ ଅଫିସରମାନେ 
କଳ୍ପନା କରିପାରିବେ ନାହିଁ, ଜଣେ ସରକାରୀ ଅଫିସର ଭାବେ ସେ ସାମାଜିକ, 
ରାଜନୈତିକ ଓ ସାଂସ୍କୃତିକ ଜନ-ମାନସରେ କିପରି ଅସମ୍ଭବ ଭାବେ ଆଦରଣୀୟ 
ହୋଇପାରିଥିଲେ | ଏହାର ବଡ଼ କାରଣ ମୁଁ ଅନୁଭବ କରିଛି ସେଥିଲେ ସମସ୍ତଙ୍କର 
ବନ୍ଧୁ ସହଯୋଗୀ ଓ ଆପଣାର | ଧନୀ-ନିର୍ଧନ, ଶିକ୍ଷିତ-ଅଶିକ୍ଷିତ ସମସ୍ତଙ୍କ ପାଇଁ 
ତାଙ୍କ ପ୍ରାଣ ଖୋଲା ରହିଥାଏ । ଉପକାର ପାଇଁ ହାତ ଲମ୍ବି ଆସେ । ସେ 
ସରକାରଙ୍କଠାରୁ କାର୍ଯ୍ୟ ହାସଲ କରାଇପାରନ୍ତି | ବଡ଼ ବଡ଼ ନେତା ଓ ମନ୍ତ୍ରୀମାନେ 


ତାଙ୍କ ଅନୁରୋଧ ବି ରକ୍ଷା କରିଥିଲେ | 

ଅଧୁକ କଥା କହନ୍ିନାହିଁ ।.ଲମ୍ବା ଲମ୍ବା କଥା କହିବାକୁ ସେ ଆଦୌ ପସନ୍ଦ 
କରୁନଥିଲେ | କାହାକୁ ଉଚ୍ଚ ସ୍ଵରରେ କିଛି. କହି ହାକିମାତି ଦେଖାଇବାର ପକ୍ଷପାତି 
ନ ଥଲେ ମୁଁ ତାଙ୍କୁ ଅତି ନିକଟରୁ ଦେଖୁଛି । ଜଣେ ପରିବାରର ସଦସ୍ୟ ଭାବେ 
ତାଙ୍କ ଉଦାରତା ଓ ସହନଶୀଳତା ମୁଁ ନିଜେ ଅନୁଭବ କରିଛି ! ମୋ ପ୍ରତି ତାଙ୍କର 
ଶ୍ରଦ୍ଧା ଥଲା ଅସୀମ । ମୋର ପ୍ରଗତି ଓ ସୁନାମରେ ସେ ଖୁସି ହୁଅନ୍ତି । ସେ ମୋତେ 
ସ୍ଵେହ କରିବାର କାରଣ ହୁଏତ ଏହା ହୋଇପାରେ ଯେ, ମୁଁ ତାଙ୍କ ଜ୍ୟେଷ୍ଠା ସୁକନ୍ୟା 
କବୟିତ୍ରୀ ଅଧ୍ୟାପିକା ଡଃ ମନୋରମା ମହାପାତ୍ର (ବିଶ୍ଵବାଳ)ଙ୍କ ସମ କବିଗେତ୍ରୀ | 
ଏହି ସୂତ୍ରରେ ତାଙ୍କ ପରିବାର ସହିତ ଦୀର୍ଘ ବର୍ଷର ସଂପର୍କ । ଯେତେବେଳେ 
ଭଦ୍ରକରେ ସେ ଘର ନିର୍ମାଣ କରିନଥଲେ, ସରକାରୀ କ୍ାର୍ଟରରେ ରହୁଥିଲେ ଏବଂ 
ମନଅପା ହାଇସ୍କୁଲର ଛାତ୍ରୀ ସେହି ଦିନଠାରୁ ମୋର ତାଙ୍କ ପରିବାର ସହିତ 
ସମ୍ପର୍କ । ପ୍ରଥମ ଦିନ ଯେତେବେଳେ ମନଅପା ଓ ମୁଁ (ଦୂହେଁ ହାଇସ୍କୁଲର ଛାତ୍ରଛାତ୍ରୀ) 
ତାଙ୍କ ଭଦ୍ରକ ଟାଉନ ଥାନା ପାଖରେ ଥବା ସରକାରୀ ଚାଳ ଘରେ ବସି କଥାବାର୍ରା 
ହେଉଥଲୁ, ସେହିଦିନ ତାଙ୍କ ସହିତ ମୋର ପ୍ରଥମ ସାକ୍ଷାତ ¦ ସାହିତ୍ୟ ବିଶେଷତଃ 
କବିତା ରଚନା ଓ କବିଙ୍କ ବିଷୟରେ ଆଲୋଚନା ଚାଲିଥାଏ । ଜଳଖୁଆ ଆସି 
ପହଞ୍ଚଲା | ଖାଉଥବା ବେଳେ ଜଣଙ୍କର ପାଟି ଶୁଭିଲା । ମୁଁ ମନଅପାଙ୍କୁ ପଚାରିଲି- 
“ କାହାଙ୍କର ପାଟି ? ” ସେ “ ବାପା ଅଫିସରୁ ଆସିଲେ ବୋଧେ” କହିବା ମାତ୍ରେ, 
ମୁଁ ତାଙ୍କ ଘରକୁ ଆସିଛି ଜାଣି ସେ ଆମ ପାଖକୁ ଚାଲି ଆସିଲେ | ସେତେବେଳେ 
ଭଦ୍ରକର ଆମେ ଅଳ କେତେଜଣ ଛାତ୍ରଛାତ୍ରୀ ଲେଖାଲେଖୁ କରୁଥିଲୁ । ତାଙ୍କର 
ସାହିତ୍ୟ ପ୍ରତି ଅନୁରାଗ ରହିଥାଏ | ସେ ଦୃଷ୍ଟିରୁ ମୋ ନାମଟି ସେ ହୁଏତ ଜାଣିଥିଲେ ! 
ପ୍ରଥମ ସାକ୍ଷାତରେ ମୋ ପ୍ରତି ତାଙ୍କର ଯେଉଁ ସ୍ବେହ ସଦ୍ଭାବ ଓ ମୋର ତାଙ୍କ ପ୍ରତି 
ଯେଉଁ ଗୁରୁଜନ ସୁଲଭ ସମ୍ମାନବୋଧ ସୃଷ୍ଟି ହୋଇଥଲା, ତାହା ତାଙ୍କ ଜୀବଦ୍ଦଶା ଓ 
ପରବର୍ରଭୀ କାଳ ପର୍ଯ୍ୟନ୍ତ ରହି ପାରିଛି । ଏବେ ତାଙ୍କ ରଚିତ “ସୁନାଝିଅ' କବିତା 
ଗ୍ରନ୍ଧର ପୁନଃମୁଦ୍ରଣ ଦେଖ ଭାବୁଛି, ନିଶ୍ଚୟ ତାଙ୍କଠାରେ ପ୍ରତିଭା ଓ କଳାପ୍ରୀତି 
ରହିଥିଲା | 

ମୁଁ ଭଦ୍ରକ କଲେଜରେ ଅଧ୍ୟୟନ କାଳରେ, ତାଙ୍କ ଚତୁରତାଟିକୁ ସୂଚନା 
ଦିଏ । ସେତେବେଳେ ଯିଏ ଭଦ୍ରକରେ ଏସ୍‌.ଡି.ଓ ଆଆନ୍ତିୟ ସେ ଟିକେ 
ଜିଦ୍ଖୋର | ତାଙ୍କ ତୁଣ୍ଡରୁ ବାହାରୁଥିବା ନା କଥାକୁ ହଁ କହିବା କାଠିକର ପାଠ | 

ଉଦକ କଲେଜ କୋ-ଅପରେଟିଭ ଷ୍ଟୋର୍‌ରେ ଅଧ୍ୟକ ଜିନିଷ ଆବଶ୍ୟକ ପଡ଼ିଲା | 
ଆଗକୁ ଥାଏ ଗଣେଶ ପୂଜା | ବିଭିନ୍ନ ହଷ୍ଟେଲ ପାଇଁ ଚିନି ଆବଶ୍ୟକ । ମେସ୍‌ 
ପିଲାମାନେ ଚିନି ନିଅନ୍ତି ! ଅନ୍ୟାନ୍ୟ ପିଲାମାନେ ବି ଚିନି ଏହି ଷ୍ଟୋରରୁ 
ନେଇଥାଅନ୍ତି । ଛାତ୍ର ପ୍ରତିନିଧ୍ବ ଏସ୍‌ .ଡି.ଓଙ୍କୁ ଅଧୁକ ଚିନି ପ୍ରସଙ୍ଗ କହିବାରୁ ସେ 
ହଠାତ୍‌ ରାଜି ତ ହେଲେ ନାହଁ, ବରଂ ଅପମାନ ସୂଚକ ଭାଷା ପ୍ରୟୋଗ କଲେ | 
ଏଥୁରେ ଛାତ୍ରନେତା ଅପମାନିତ ହୋଇ ଫେରିଆସିଲେ ! ଚାଲିଲା ଛାତ୍ର 
ଅସନ୍ତୋଷ ! ପରଦିନ ଛାତ୍ର ଶୋଭାଯାତ୍ରା ଆରମ୍ଭ ହେଲା | ବିକ୍ଷୋଭ ପ୍ରଦର୍ଶନ 
କରି ସିଭିଲ ଏସ୍‌.ଡି.ଓଙ୍କ ଅଫିସ ଘେରାଉ କରାଗଲା | ଅଫିସ ଭିତରେ ଏସ୍‌.ଡି.ଓ 
ଥାଆନ୍ତି । ବିଭିନ୍ନ ପ୍ରକାର ବିରୋଧୀ ଧ୍ବନିମାନ ଦିଆଗଲା | ଛାତ୍ରମାନେ ଅସନ୍ତୁଷ୍ଟ 
ହୋଇଥୁବା ବେଳେ ସେମାନଙ୍କ ପାଖକୁ ହଠାତ୍‌ କୌଣସି ବ୍ଯକ୍ତି ଆସିବାକୁ 
ସାହସ କରୁନାହାନ୍ତି । ସଂଗେ ସଂଗେ ପୋଲିସ ପହଞ୍ଚିଗଲେ | ଏସ୍‌.ଡି.ଓଙ୍କୁ ପ୍ରଥମେ 
ପୋଲିସ ପକ୍ଷରୁ ସୁରକ୍ଷା ଦିଆଗଲା ! ପାଟିତୁଣ୍ଡ ଚାଲିଥାଏ | ସାହସ କରି ଜଣେ 
ବ୍ୟକ୍ତି ବିକ୍ଷୋଭକାରୀ ଛାତ୍ରମାନଙ୍କ ଭିତରକୁ ପଶି ଆସିଲେ | ଛାତ୍ରନେତାମାନଙ୍କୁ 
ବୁଝାଇଲେ | “ ଚିନି ନେବ ତ, କେତେ ଦରକାର ? ମୁଁ କଲେଜ ଷ୍ଟୋରକୁ ଆଜି 
ପଠାଇ ଦେଉଛି । ଏଥିନେଇ କାହିଁକି କଲେଜ ଛାଡ଼ି ଚାଲି ଆସିଲେ !” 
ଛାତ୍ରନେତାମାନେ ତାଙ୍କ ମୁହଁକୁ ଚାହିଁଲେ ! କମ୍‌ ବଡ଼ ସାହସ ନେଇ ଇଏତ ଆମ 
ପୀଖକୁ ଆସିନାହାନ୍ତି ! କିଛି ସମୟ ପାଟିତୁଣ୍ଡ ବନ୍ଦ ହୋଇଗଲା । ମାତ୍ର 
ଛାତ୍ରନେତାମାନେ ବିକ୍ଷୋଭକାରୀ ଛାତ୍ରମାନଙ୍କୁ କଲେଜ ଫେରିଯିବା ପାଇଁ 
କହିନାହାନ୍ତି । ଜଣେ କିଏ ଛାତ୍ର ଆପଣ କିଏ” ବୋଲି ପଚାରିଦେଲା ¦ ଏଥରେ 
ସେ ନିଶ୍ଚୟ ଆଘାତ ପାଇଲେ । ମାତ୍ର ସେଠାରୁ ଫେରିଗଲେ ନାହିଁ । କେତେଜଣ 
ଛାତ୍ରନେତା ତାଙ୍କ ପରିଚୟ ପାଇ କହିଲେ- “ସାର୍‌ ଏବେ ଆମେ ନୀରବ 
ରହୁଛୁ | ଆପଣ ତ ଚିନି ପଠାଇ ଦେବେ କହୁଛନ୍ତି, ତେବେ ଗୋଟିଏ ଅନୁରୋଧ, 
ଏସ୍‌ .ଡି.ଓ ବାହାରକୁ ଆସି କ୍ଷମା ମାଗି ଯାଆନ୍ତୁ ।” କିଛି ସମୟ ପରେ ଏସ୍‌.ଡି.ଓ 
ବାହାରକୁ ଆସି ଦୁଃଖ ପ୍ରକାଶ କରି ଚାଲିଗଲେ | ପ୍ରାଣକୃଷ୍ଣ ମଉସା ସେତେବେଳେ 
ଯୋଗାଣ ବିଭାଗର ଥାଆନ୍ତି ସହକାରୀ ଯୋଗାଣ ଅଧ୍ବକାରୀ । ଭଦ୍ରକ ଜିଲ୍ଲା 
ହୋଇନଥାଏ | ସବ୍ଡିଭିଜନରେ ସେ ଜଣେ ଅଫିସର ଭାବେ ବହୁ କ୍ଷମତାର 
ଅଧ୍ବକାରୀ ଥିଲେ ! ସେ କେମିତି ସରକାରୀ କଳ ଉପରେ ପ୍ରଭାବ ବିସ୍ତାର 

କରିପାରନ୍ତି, ତାହା ସବଡିଭିଜନ ସାରା ଚର୍ଚ୍ଚାର ବିଷୟ ଥାଏ | ସିଏ ବି ଏକ 
କଳା-କୌଶଳ । ଏହା ସେ ହାସଲ କରିଥୁଲେ | 

ଜଣେ ସଂସ୍କୃତି ସଂପନ୍ନ ବ୍ଯକ୍ତି ଭାବେ, ସାହିତ୍ୟ, ସଂସ୍କୃତି ଓ କଳାର 
ଆଦର କରନ୍ତି | ଭଦ୍ରକର ମନମୋହନ ସଂଗୀତ ପରିଷଦର ଅଭିବୃଦ୍ଧିରେ ତାଙ୍କର 
ଅବଦାନ ଯଥେଷ୍ଟ ଥଲା । ୧୯ ୬୩ ମସିହାରେ ଭଦ୍ରକ ଲେଖକ ସମ୍େଳନ ପାଇଁ 
ତାଙ୍କର ସାହାଯ୍ୟ ଉଦ୍ୟୋକ୍ରାମାନେ ଭୁଲି ପାରିବେ ନାହିଁ । ଭଦ୍ରକ ହାଇସ୍କୁଲରେ 
ସେହି ସମ୍ମେଳନ ତିନିଦିନ ଧରି ହୋଇଥୁଲା | ପ୍ରତିଦିନ ଆସି ଭଲମନ୍ଦ ବୁଝୁଥାଆନ୍ତି | 
ମୁଁ ତାଙ୍କର ପ୍ରତ୍ୟକ୍ଷ ତତ୍ତ୍ଵାବଧାନ ନିଜେ ଆଖରେ ଦେଖୁଛି । ମୁଁ ଥାଏ ଦୋଳସାହି 
ରାମନାରାୟଣ ହାଇସ୍କୁଲର ଛାତ୍ର । ସଞ୍ମେଳନରେ ଯୋଗଦେବାକୁ ଆସିଥୁଲି । 
ସେତେବେଳକୁ ତାଙ୍କ ଘର ସହିତ ମୋର ପରିଚୟ ଟିକିଏ ଟିକିଏ ହେଲାଣି | ମୁଁ 
ଦିନେ ତାଙ୍କୁ ସାକ୍ଷାତ କଲି | ନମସ୍ବାର ଜଣାଇବା ମାତ୍ରେ, ସେ ଚିହ୍ିପାରିଲେ | ଆଉ 
କେତେ ଜଣ ଅଫିସରଙ୍କ ସହିତ ମୋତେ ପରିଚିତ କରିଦେଲେ | ମୁଁ ଲେଖକ 
ସଚ୍ମେଳନରେ ଯୋଗ ଦେଇଥବାରୁ ଖୁସି ହେଲେ | ଆଉ ତାଙ୍କ ଘରକୁ ଯିବା ପାଇଁ 
କହିଦେଇ ଗଲେ | ଯାଉ ଯାଉ ଫେରିଆସି ପଚାରିଲେ” “ କବିତା ପଢ଼ିବ ତ ? ” 
ମୁଁ (ହଁ କହିବା' ମାତ୍ରେ ସେ ପିଠିରେ ହାତ ଥାପୁଡ଼ି ଖୁସି ହୋଇ ଚାଲିଗଲେ ! ଆଜି 
ତାଙ୍କ ସୃତିଚାରଣ ବେଳେ ସେ ଦୃଶ୍ୟ ମନେ ପଡୁଛି । 

କଲେଜରେ ପଢ଼ିବା ବେଳେ ତାଙ୍କ ଘରେ ମୋର ଅବାଧ ପ୍ରବେଶ ଥାଏ | 
ତାଙ୍କ ଝିଅ ମାନଅପାଙ୍କ ପାଇଁ କବିତା ଓ ଅନ୍ୟାନ୍ୟ ବହି ସେ ସଂଗ୍ରହ କରି ଆଣନ୍ତି | 
ତାଙ୍କ ଘରେ ଏତେ କବିଙ୍କର କବିତା ବହି ଦେଖୁ ମୁଁ ଖୁସି ହୋଇଯାଏ ! 
ବେଳେବେଳେ ପଚାରନ୍ତି - “ ନୂଆ ବହି କଣ ସବୁ ମନ ଆଣିଥୁଲା, ଦେଖୁଲଣି !' 
ଝିଅ କବିତା ଲେଖୁଛି ବୋଲି ତା' ପାଇଁ ପରିବେଶ ସୃଷ୍ଟି କରିବା ଓ ସୁଯୋଗ 
ଦେବାରେ ସେ କୁଣ୍ଡା କରନ୍ତି ନାହିଁ । ଭଦ୍ରକରୁ ଏକଦା ଗୋଟିଏ ରେଡିଓ ପ୍ରୋଗ୍ରାମ 
କରାଗଲା | ମୁଁ ଲାଗିପାତି ସେହି ପ୍ରୋଗ୍ରାମଟି ଆଣିଥଲି | ଏକ ଦଳଗତ ଆଲୋଚନା | 
ସେଥୁରେ ଅଧ୍ୟାପକ ବିଶ୍ଵ ରଂଜନ ମହାପାତ୍ର (ଏବର ଅଧ୍ୟାପକ ବିଶ୍ବରଂଜନ), 
ମନ ଅପା ଓ ମୁଁ ତିନିଜଣ ଅଂଶ ଗ୍ରହଣ କରିଥାଉଁ | “ ସାଂପ୍ରତିକ ସାହିତ୍ୟର ସମସ୍ୟା” 
ଉପରେ ଆଲୋଚନା ପାଇଁ ସ୍ଥିର ହୋଇଥାଏ । ଆମକୁ ଦିଗ୍ଦର୍ଶନ ଦେଉଥାଆନ୍ତି 
ସୁସାହିତି୍ଯକ ଅଧ୍ୟାପକ ସୁଧାଂଶୁ ଶେଖର ରାୟ | ଏହି ପ୍ରୋଗ୍ରାମ ଆସିଗଲା ମାତ୍ରେ, 

କେଉଁଠି ବସି ପ୍ରସ୍ତୁତ ହେବୁ ଚିନ୍ତା ଚାଲିଥାଏ | ତାଙ୍କ କାନରେ ବାଜିବା ମାତ୍ରେ, 
କହି ପକାଇଲେ- “ ଆମ ଉପର ଘର କ'ଣ ଏଥପାଇଁ ସୁବିଧା ହେବନି ।” ମୁଁ 
ଉପର ଘରକୁ ଯାଇ ସ୍ଥାନ ଦେଖୁ ଆସିଲି । ସେଇଠି ପ୍ରସ୍ତୁତି ଆରମ୍ଭ ହେଲା । 
ଯେତେଦିନ ଏକାଠି ଆମେ ବସିଲୁ, ଆମର କିଛି ଯେପରି ଅସୁବିଧା ନହୁଏ, 
ସେଥପ୍ରତି ସେ ନଜର ଦେଇଥାଆନ୍ତି ¦। ଯେଉଁଦିନ ତାହା ପ୍ରଚାର ହେଲା, ସେ 
ମୋତେ ଦେଖୁ, ବହୁତ ତାରିଫ୍‌ କଲେ | ପୁଣି କେବେ ଗୋଟେ ଏମିତି ବ୍ୟବସ୍ଥା 
କରିବାକୁ କହିଲେ | ଏସବୁ କ୍ଷେତ୍ରରେ ସେ ଥଲେ ବହୁତ ଉତ୍ସାହୀ । ଅଧ୍ୟାପକ 
ବିଶ୍ଵରଂଜନଙ୍କର ତାହା ଥଲା ଆକାଶବାଣୀର ପ୍ରଥମ ପ୍ରୋଗ୍ରାମ । ଲେଖକ ଭାବେ 
ସେ ନୂଆ ନୂଆ କଲମ ଧରୁଥାଆନ୍ତି | ଭଦ୍ରକ ଓ ସାଳନ୍ଦୀ ହିଁ ତାଙ୍କ ସାହିତ୍ୟିକ ପ୍ରତିଭା 
ବିକାଶର ଉତ୍ସ | 

ଭଦ୍ରକ କଲେଜ ବି.ଏ. ଶେଷ ବର୍ଷ ପରୀକ୍ଷା ପାଇଁ ଫର୍ମ ପୁରଣର ପୂର୍ବଦିନ 
ତାଙ୍କ ଘରକୁ ମୁଁ ଯାଇଥାଏ | ସାହିତ୍ୟ କଥାବାଉଁ ଓ ଆଳାପ ଆଲୋଚନା ପରେ, 
ଫେରି ଆସୁଥାଏ | ଉପର ମହଲାରୁ ଓହ୍ଲାଇବା ବେଳେ ତାଙ୍କ ସହିତ ମୋର ସାକ୍ଷାତ | 
ସେତେବେଳକୁ ରାତି ପ୍ରାୟ ୯ଟା ହେଲାଣି ବୋଧେ | ଯେମିତି ଆଖୁ ପଡ଼ିଯାଇଛି 
କହିଲେ- “ ରୁହ, ଖାଇଦେଇ ଯିବ !” ମୁଁ ଖାଇଛି କହିବା ମାତ୍ରେ ମାଉସୀ କହିଲେ 
- “ମନ କଂଣ ସଂଧ୍ୟାବେଳେ ଦେଇଦେଲା । ଏବେ ରୁହ ଭାତ ଖାଇଦେଇ 
ଯିବ ।” ସେତେବେଳକୁ ମୁଁ ରାତିରେ ରୁଟି କାଇବା ଆରମ୍ଭ କରିସାରିଲିଣି ! ଧୀର 
କରି ମାଉସୀଙ୍କୁ କହିଲି- “ ଘରେ ବୋଉ ଅପେକ୍ଷା କରିଥିବ, ମୁଁ ତ ରାତିରେ ରୁଟି 
ଖାଏ !” ପ୍ରାଣକୃଷ୍ଣ ମଉସାଙ୍କୁ ଶୁଭିଗଲା ବୋଧେ, ବଡ଼ ପାଟିରେ କହିପକାଇଲେ - 
“ ତୁମେ ଯାଅ, ଆଉ ଟିକେ କବିତା ଆଲୋଚନା କର | ରୁଟି କଣ ହୋଇପାରିବ 
ନାହିଁ !” ମାଉସୀ କଥା ଛଡ଼ାଇ ନେଇ କହି ଉଠିଲେ- “ ରୁଟି ଆମର ହେଇଛି, 
ଖଆପିଆ ଆରମ୍ଭ ହୋଇନି | ” ଏପରି ଶ୍ରଦ୍ଧା ଓ ସ୍ବେହ ଯେଉଁଠୁ ମିଳିଛି, ତାହା କ'ଣ 
ଭୁଲି ହେବ ! ପରଦିନ ଫର୍ମପୁରଣ ହେବ । କୌଣସି କାରଣରୁ ଟଙ୍କା ଯୋଗାଡ଼ 
ହୋଇପାରିଲା ନାହିଁ । ପରବର୍ଭୀ ତାରିଖରେ ଫର୍ମ ପୁରଣ କରିବି ଭାବିଥାଏ । ସେଦିନ 
ଗାଡ଼ିରେ ସେ ଚରଂପା ଯାଉଥାଆନ୍ତି । ସମୟ ବୋଧେ ଦିନ ଏଗାରଟା | ମୋତେ 
ଦେଖୁଦେଇ ଗାଡ଼ି ଅଟକାଇ ଦେଲେ | କହିଲେ - “ ଆଜି ତମର ପା ଫର୍ମ ଫିଲ୍ପ | 
କେତେବେଳେ ଯିବ, ନା ଯାଉଛ ? ମନଠୁ ଶୁଣିଥିଲି ।” ମନେ ପଡ଼ିଲା କାଲି 

ରାତିରେ ମନଅପାଙ୍କୁ ଏ ବିଷୟରେ କହିଥୁଲି | ଶୁଣିନେଇ ସେ ମନେ ରଖୁଛନ୍ତି । 
ଉତ୍ତର ଦେଇ ପାରିଲି ନାହିଁ । ସେ ମନ କଥା ଜାଣିପାରିଲେ ବୋଧେ | ପଚାରିଲେ- 
“ କଣ ଅସୁବିଧା ଅଛିକି ? ” ମୁଁ ଧୀର ସ୍ବରରେ ଉତ୍ତର ଦେଲି - “ ଆହୁରି ଡେଟ୍‌ 
ଅଛି ଯେ ।” ସେ ଆଉ ବିଳମ୍ବ ନ କରି ପଚାରିଲେ - “ କେତେ ଟଙ୍କା ତମ ଫର୍ମ 
ଫିଲ୍ପ ଲାଗୁଛି ? ” ମୁଁ ପରିମାଣ କହିଦେବା ମାତ୍ରେ, ସେ ତାଙ୍କ ଉପର ପକେଟକୁ 
ଅନାଇ ଦେଇ, ପାଖରେ ଜଣେ ଭଦ୍ର ଲୋକ ବସିଥିଲେ, ତାଙ୍କ ପାଖରୁ ଧୀର 
ଆଣିବା ଛଳରେ କହିଲେ - “ ଦେଇଥାଆନୁ, ସଂଧ୍ୟାରେ ଘରୁ ନେଇଯିବେ ।” 
ସେଦିନ ଫର୍ମ ଫିଲ୍ପ କରିବା ପରେ, ମୋର ଟଙ୍କା ଯୋଗାଡ଼ ହୋଇଗଲା | ଟଙ୍କା 
ମଉସାଙ୍କୁ ଫେରସ୍ତ ଦେବାକୁ ସାହସ ହେଉନଥାଏ | ତଥାପି ସାହସ ବାନ୍ଧି ତାଙ୍କ 
ଅସ୍ତଳ ଘରକୁ ଗଲି ! ସେ ବି ଥାଆନ୍ତି | ମୋତେ ଦେଖ ଖୁସି ହୋଇ ପଚାରିଲେ- 
“ କଂ ଣ କାଲି ଫର୍ମ ଫିଲ୍ପ କଲତ ! ” ' ହଁ” କହି ପକେଟରୁ ଟଙ୍କା କାଢ଼ି ଫେରାଉଥବା 
ବେଳେ, ସେ ମୋ' ଡାହାଣ ହାତଟାକୁ ମୋ” ପକେଟରେ ଗେଞ୍ଜିଦେଇ ଅତା୍ୀନ୍ତ 
ଆବେଗଭରା ବିରକ୍ତି ସ୍ଵରରେ କହିଲେ - “ତମେ ଅପୂର୍ବ, ଏହା ପୁଣି କରିପାରିଲ !' 
ତାଙ୍କ ପ୍ରଶସ୍ତ ହୃଦୟ, ଅସୀମ ଉଦାରତା ଓ ଅକୁଣ୍ଡ ସ୍ବେହ ପାଖରେ ନତମସ୍ତକ 
ହୋଇଗଲି | 

ଚାକିରିରୁ ଅବସର ପରେ ଡଃ ହରେକୃଷ୍ଣ ମହତାବ ଓ ପୂର୍ବତନ ମୁଖ୍ୟମନ୍ତ୍ରୀ 
ନୀଳମଣି ରାଉତରାୟଙ୍କ ପରାମର୍ଶ କ୍ରମେ ସେ, ଭଦ୍ରକ ପୌରପାଳିକା ନିର୍ବାଚନରେ 
ପ୍ରାର୍ଥୀ ହେଲେ । ସେ ଚେୟାରମ୍ୟାନ (ପୌରପାଳ) ହୁଅନ୍ ସମସ୍ତଙ୍କର ଇଛା 
ଥାଏ ! ନେଇ ଆଣି ଥୋଇ ପାରିବା ମଣିଷଟିଏ | ଦଳମତ ନିର୍ବିଶେଷରେ ସମସ୍ତେ 
ତାଙ୍କୁ ଭଲ ପାଆନ୍ତି | ସେ ଶାସକ ଓ ବିରୋଧୀ ଦଳର ପ୍ରିୟତା ହାସଲ କରିବା ଭଳି 
କଳାର ଅଧୁକାରୀ ଥଲେ ! ଆମ ମଠସାହି ୱାର୍ଡରୁ ସେ କାଉନ୍‌ସିଲର ପାଇଁ ପ୍ରତିଦ୍ଵଦିତା 
କଲେ | ଭୋଟ ପ୍ରଚାର ପାଇଁ ଆମ ଗାଁ” କୁ ଆସନ୍ତି । ଆମ ଘରେ ବସିଛନ୍ତି ¦ ସର୍ବତ 
ଆହି ଖାଇଛନ୍ତି । ମାତ୍ର ମୋତେ ସେ ନିର୍ବାଚନ ସହିତ ସାମିଲ କରିବାର ସେ 
ପକ୍ଷପାତି ନଥୁଲେ । ସମର୍ଥକମାନେ କହନ୍ତି- “ ଅପୂର୍ବ ବାବୁ ଚାହିଁଲେ, ବହୁ ଭୋଟ 
ଆମକୁ କରାଇଦେବେ | ତାଙ୍କୁ ନେଇ ଭୋଟ ପ୍ରଚାର କଲେ ଲାଭ ହେବ |” ସେ 
ଏହାର ପ୍ରତିବାଦ କରି କହିଲେ- “ କି କଥା ଇଏ, ତାଙ୍କୁ କାହିଁକି ଏଥିରେ ପଶାଉଛ ! 
ସେ ସାହିତ୍ୟ କରୁଛନ୍ତି କରୁ । ରାଜନୀତିକୁ ତାକୁ ଟାଣ ନାହିଁ । ସେଥିରେ ସେ 

ଆହୁରି ନାମ କରନ୍ତୁ । ଆମେ ଖୁସି ହେବା ।” ତଥାପି ତାଙ୍କ ପ୍ରାର୍ଥୀତଵ ପ୍ରତି ଆମ 
ପରିବାରର ଲକ୍ଷ୍ୟ ଓ ଅନୁକୂଳ ସମର୍ଥନ ରହିଥାଏ ¦ ସେ ବହୁ ଭୋଟରେ ଜିତିଲେ । 
ପୌରପାଳ ହେଲେ | ସେତେବେଳେ ଭଦ୍ରକ ବିଜ୍ଞାପିତ ଅଞ୍ଚଳ ପରିଷଦ ଥାଏ, 
ପରେ ପୌରପାଳିକା ହେଲା । ଭଦ୍ରକ ପୌରପାଳିକା ତାଙ୍କ ପରି ଦକ୍ଷ ପୌରପାଳଙ୍କୁ 
ପାଇ ଧନ୍ଯ ହେଲା | ତାଙ୍କ ସମୟର ପୌରାଞ୍ଚଳରେ ବହୁ ଉନ୍ନତିମୂଳକ କାର୍ଯ୍ୟ 
ହୋଇଥଲା | ରାଜ୍ୟ ସରକାରଙ୍କଠାରୁ କିପରି ପୌରପାଳିକାକୁ ଟଙ୍କା ଅଣାଯାଇପାରେ, 
ସେ ତା'ର ବାଟ ପାଇଥଲେ | ମୁଁ ଦେଖୁଛି ସେତେବେଳେ ନନ୍ଦିନୀ ଶତପଥୀ 
ମୁଖ୍ୟମନ୍ତ୍ରୀ । ସେ ଢ଼େଙ୍କାନାଳର ବିଧାୟିକା ! ସେଠାକାର ପୌରପାଳିକାର ଫାଇଲ 
ଉପରେ ଲାଲ ରଙ୍ଗର ପRGLENT” ସ୍ଥିଯ୍‌ ମରାଯାଇଥାଏ | ସେହି ସ୍ପିଯ୍ଟି 
ଦେଖୁପାରି, ଏହା ଉପରେ ମୁଖ୍ୟମନ୍ତ୍ରୀ ଶତପଥୀଙ୍କର ସମର୍ଥନ ରହିଛି ବୋଲି 
ସଂପୁକ୍ତ ବିଭାଗ ମୁଖ୍ୟ ଜାଣିପାରନ୍ତି । ଏପରି ସୂଚନା ମୁଖ୍ୟମନ୍ତ୍ରୀଙ୍କ ଦପ୍ତରରୁ ସବୁ 
ବିଭାଗକୁ ଦିଆଯାଇଥାଏ । ଆଉ ଫାଇଲ୍‌ ଅଟକେ ନାହିଁ କି ନାସ୍ତିବାଚକ ମନ୍ତବ୍ୟ 
ଦିଆଯାଏ ନାହିଁ । ସେହି ଫର୍ମୁଲା ପୌରପାଳ ପ୍ରାଣକୃଷ୍ଣ ମଉସା ପ୍ରୟୋଗ କଲେ । 
କିରାଣୀମାନଙ୍କୁ ହାତ କରି ଲାଲ ରଙ୍ଗର URGENT” ସ୍ଥିପୁଟି ଭଦ୍ରକ 
ପୌରପାଳିକା କାର୍ଯ୍ୟ ଖସଡା ଫାଇଲ୍‌ରେ ଯୋଡ଼ି ଦିଅନ୍ତି ! ବିଭିନ୍ନ ବିଭାଗରେ 
ଢେଙ୍କାନାଳ ପୌରପାଳିକା ପରି ଭଦ୍ରକ ପୌରପାଳିକାର କାର୍ଯ୍ୟ ବି ଅଟକେ ନାହିଁ । 
ସେ ଡଃ ମହତାବ ଓ ରାଉତରାୟଙ୍କ ଶିବିରର ପୌରପାଳ ହୋଇ ସୁଦ୍ଧା ମୁଖ୍ୟମନ୍ତ୍ରୀ 
ନନ୍ଦିନୀ ଶତପଥୀଙ୍କଠାରୁ କାର୍ଯ୍ୟ ହାସଲ କରୁଥିଲେ । ତାଙ୍କ କଥା କହିବାର ଭଙ୍ଗୀ 
ପାଇଁ ସେ ସବୁଠି ବିଜୟୀ ହୋଇପାରନ୍ତି । ପୌରପାଳ ଥବା ସମୟରେ ଭଦ୍ରକର 
ସବୁଠୁଁ ବଡ଼ କାମ ହୋଇପାରିଥିଲା, ତାହା ହେଉଛି ସଚ୍ଛିଆ ପୋଲ ନିର୍ମାଣ । 
ପୂର୍ବତନ ମୁଖ୍ୟମନ୍ତ୍ରୀ ନୀଳମଣି ରାଉତରାୟ ଏ ପ୍ରସଙ୍ଗରେ ତାଙ୍କ ଆତ୍ସଜୀବନୀ 
“ସତି ଓ ଅନୁଭୂତି”ରେ ଲେଖୁଛନ୍ତି - “ ସାଳନ୍ଦୀ ନଦୀର ଏହି ସନ୍ଧିଆ ଘାଟ ମୋ 
ପକ୍ଷରେ ଏକ ସ୍ମଣୀୟ ସ୍ଥାନ । ସେଠାରେ ଡଙ୍ଗାରେ ନଦୀ ପାର ହେଲା ବେଳେ 
ଅସମର୍ଥ ବୁଢ଼ାବୂଢ଼ୀମାନଙ୍କୁ ଡଙ୍ଗାରୁ ହାତଧରି (ସେ ହାଇସ୍କୁଲ ଛାତ୍ର ଥିବାବେଳେ) 
ଉପରକୁ ଉଠିବାରେ ସାହାଯ୍ୟ କରିବା ଓ ସେମାନଙ୍କର ଜିନିଷପତ୍ର ବୁହାବୋହି 
କାମରେ ମୁଁ ବେଳେବେଳେ ସାହାଯ୍ୟ କରୁଥାଏ ! ପ୍ରତିଦିନ ଙ୍କୁଲକୁ ଗଲା ବେଳେ 
ଏବଂ ଆସିଲା ବେଳେ ବର୍ଷାଦିନେ ଆମମାନଙ୍କ. ସନ୍ତିଆ ଘାଟରେ ନଦୀ ପାରିହେବାକୁ 

ପଡ଼ୁଆଏ । ସେତେବେଳେ ମନେ ମନେ ଭାବୁଥାଏ, ନଦୀ ଉପରେ ପୋଲଟିଏ 
ହେଲେ ଲୋକମାନଙ୍କର କେତେ ଉପକାର ହୁଅନ୍ତା ! ଦୈବଯୋଗକୁ ସନ୍ଧିଆ ଘାଟରେ 
ପୋଲ ନିର୍ମାଣ କରାଇବାର ଦାୟିତ୍ଵ ମୋ” ଉପରେ ଆସି ପଡ଼ିଥିଲା | ୧୯୭୧ 
ମସିହାରେ ଭଦ୍ରକର ବିଧାନସଭା ସଦସ୍ୟ ସ୍ବର୍ଗତଃ ବଳରାମ ସାହୁଙ୍କର ଅନୁରୋଧ 
କମେ ସେଠାରେ ପୋଲ ନିର୍ମାଣର ଶିଳାନ୍ୟାସ ମୁଁ କରିଥିଲି । ସେତେବେଳେ 
ଯେଉଁ କାର୍ଯ୍ୟ ଆରମ୍ଭ କରାଯାଇଥିଲା, ତତ୍ପରେ ଅସଂପୂର୍ଣ୍ଣ ଭାବରେ କିଛିଦିନ 
ପଡ଼ି ରହିଲା | ଶେଷରେ ମୋର ମୁଖ୍ୟମନ୍ତ୍ରୀତ୍ଵ ସମୟରେ ଭଦ୍ରକ ବିଜ୍ଞାପିତ ଅଞ୍ଚଳ 
ପରିଷଦ ( ସେତେବେଳେ ଏନ୍‌.ଏ.ସି ଥଲା, ମ୍ୟୁନିସପାଲଟି ପରେ ହେଲା)ର 
ଚେୟାରମ୍ୟାନ ସ୍ବର୍ଗତଃ ପ୍ରାଣକୃଷ୍ଣ ବିଶ୍ଵାଳ ଲାଗିପଡ଼ି ସେଇ କାର୍ଯ୍ୟକୁ ସଂପୂର୍ଣ 
କରାଇଥୁଲେ |” (ପୃଷ୍ଠା ୫୦) ଜଣେ ପୌରପାଳ ଭାବେ ସେ ସୁନାମ ଅର୍ଜନ 
କରିଥଲେ | ସେହି ସୃତିକୁ ପାଥେୟକରି, ଭଦକ ପୌରପାଳିକା ପକ୍ଷରୁ ଗତ ୨୦୦୫ 
ମସିହାରେ ଭଦ୍ରକର ସହିଦ ସୃତି ଭବନଠାରେ ତାଙ୍କ ତୈଳଚିତ୍ର ସ୍ଥାପନ କରାଯାଇଛି ! 
ଦେହାନ୍ତର କିଛି ବର୍ଷ ପରେ ଅଜି ତାଙ୍କ “ ସୁରଣିକାଂ ପ୍ରକାଶ ପାଉଥିବା ଅତ୍ୟନ୍ତ ' 
ଆନନ୍ଦର ବିଷୟ | ଏହାଦ୍ଵାରା ତାଙ୍କ ପରି ଅନାଲୋଚିତ କରିତ୍କର୍ମାଙ୍କ କାର୍ଯ୍ୟାବଳୀ 
ଅଧକ ଲୋକଲୋଚନକୁ ଆସିପାରିବ, ମୋର ବିଶ୍ଵାସ ! ଏ ଦିଗରେ ତାଙ୍କ ସୁକନ୍ୟା 
କବୟିତ୍ରୀ ଡଃ ମନୋରମା ବିଶ୍ବଳା ମହାପାତ୍ର ଓ ଜାମାତା ଓଡ଼ିଶା ପ୍ରଶାସନିକ 
ସେବାର ଅବସରପ୍ରାପ୍ତ ବାସବ ମହାପାତ୍ର ପଦକ୍ଷେପ ନେଇଥିବା ସ୍ବାଗତଯୋଗ୍ୟ 
ପଦକ୍ଷେପ | ପିତୃସ୍ୃତି ରକ୍ଷାର ଏହା ଏକ ଯଥାର୍ଥ କାର୍ଯ୍ୟକ୍ରମ ମନେ କରାଯାଇଥାଏ | 
ଆମ ସମାଜ ଆଜି ଏହିପରି ଅନେକ ଅନାଲୋଚିତ ସମାଜପ୍ରେମୀ, ପରୋପକାରୀ, 
ନିଃସ୍ବାର୍ଥପର ବ୍ୟକ୍ତିଙ୍କୁ ଭୁଲିଯାଇଥବା ବେଳେ, ଏପରି ସ୍କାରକୀଗ୍ରନ୍ଧ ପ୍ରକାଶନ ଓ 
ସ୍ଵୃତି ସମାରୋହ ନିତାନ୍ତ ଆବଶ୍ୟକ | 


ସଦସ୍ୟ, ଓଡିଶା ସାହିତୟ ଏକ/6 ଜେମା 
ମଠସାି ଉଦ଼ନ 

ଏକ ଝାପ୍ସା ମୁହଁର ନକ୍ଟା 


ଡ. ହୃଷୀକେଶ ମଲ୍ଲିକ 


ସେତେବେଳକୁ ମୁଁ ଭଦ୍ରକ କଲେଜର ଛାତ୍ର । ମୋର ଅଧ୍ୟାପିକା ଥାଆନ୍ତି 
କବି ଡ. ମନୋରମା ବିଶ୍ଵାଳ | ଜଣେ ଅଧ୍ୟାପିକା ଭାବେ ଯେତେ ନୁହନ୍ତି, କବିତା 
ଲେଖୁଥିବାରୁ ସେ ଆଉ ଅନେକଙ୍କ ପରି ମୋ ତରୁଣ ମନକୁ ଟାଣି ରଖୁଥାନ୍ତି | ତାଙ୍କ 
ସହ ଅନେକ ଥର ତାଙ୍କ ଅସ୍ତଳ (ଭଦ୍ରକର) ସ୍ଥିତ ପୈତ୍ଵକ ବାସଭବନକୁ ମୁଁ ଓ 
ମୋର କେତେକ ସହପାଠୀ ଯାଇଛୁଁ | ତାଙ୍କ ବାପା ପ୍ରାଣକୃଷ୍ଣ ବିଶ୍ଵାଳ ସେତେବେଳକୁ 
ଭଦ୍ରକର ରାଜନୀତି ଓ ପ୍ରଶାସନରେ ଜଣେ ଅତାନ୍ତ ପ୍ରତିଷ୍ଠିତ ବ୍ୟକ୍ତି | ପାଞ୍ଚ ଜଣରେ 
ଜଣେ ବୋଲି ଗଣା ହେଉଥଆନ୍ତି । ଅନେକ ବାର ତାଙ୍କ ସହ ଆଳାପ ହୋଇଛି । 
ଦୂରଦୂର ସଂଭ୍ରମ-ମିଶା ଆଳାପ | ହିମାଳୟର ବିଶାଳତାରେ ରାଧାନାଥଭ୍‌କ ଉପଦୂତ 
ଅସ୍ପିତା ପରି ତାଙ୍କ ଗଭୀର, ଶାଳପ୍ରାଂସୁ ବ୍ୟକ୍ତିତ୍ଵରେ ମୁଁ ବାରବାର ଚକିତ ହୋଇଛି | 
ମାଆଙ୍କ କଥା କ”ଣ କହିବି ? ମନୋରମାଙ୍କ ମାଆ, ଆଉ ବଳରାମ ଦାସଙ୍କ 
ମାଣବସା-ଲକ୍ଷ୍ମୀପୁରାଣ ବହିର ମଲାଟରେ ଥିବା ଲକ୍ଷ୍ମୀ ଠାକୁରାଣୀ ପ୍ରାୟ ଏକାପରି | 
ସେ ନାନା ପିଠାପଣା ଆମକୁ ଯାଚିଯାଚି ଖୁଆନ୍ତି । ଖାଇବା ପଦାର୍ଥରେ ସ୍ବେହ 
ମିଶିଲେ ତା'ର ସୁଆଦ ଶହେଗୁଣ ବଢ଼ିଯାଏ ବୋଲି ସେଦିନ ମୁଁ ପ୍ରାଣକୃଷ୍ଣଙ୍କର 
ସେହି ଅସ୍ତଳ ଘରେ ଅନୁଭବ କରିଥୁଲି | ସାଳନ୍ଦୀ ନ୍ତ କୂଳରେ ଏଇ ସ୍ବେହ- 
ସରାଗ ମିଶା ଘରଟିର କଥା ଆଜିର କର୍ମ ଜଞ୍ଜାଳ ଜୀବନ ଭିତରେ ବି ଝର୍କା 
ସେକଡ଼ର ଦିଗ୍ବଳୟ ପରି ବେଳେବେଳେ ଦିଶିଯାଏ | ତାଙ୍କ ଘରକୂ ଯାଇ ଫେରିବା 
ବେଳେ, ମୋର ମନେ ଅଛି, ମୁଁ ମନୋରମାଙ୍କ ବାପା ଓ ବୋଉଙ୍କୁ ପଛରୁ 
ଫେରିଫେରି, ଲୁଚିଲୁଚି କେତେବାର ଚାହିଁଛି । ମନୋରମାଙ୍କ ଭାଇ ଦୁର୍ଗା ମୋର 

ସହପାଠୀ ଥିଲେ | ପରେ ତାଙ୍କର ଦୂଇ ଭଉଣୀ ମମତା ଓ ସାନ୍ତ୍ନା ଭଦ୍ରକ 
ମହାବିଦ୍ୟାଳୟରେ ମୋର ଛାତ୍ରୀ ହେଲେ | ପରିଣତ ଜୀବନରେ କ୍ରମେ ମନୋରମାଙ୍କ 
ପ୍ରଶାସକ ସ୍ଵାମୀ ବାସବବାବୁଙ୍କ ସହ ମୋର ସଂପର୍କ ନିବିଡ଼ ହେଲା । ଭଦ୍ରକଠୁ 
ଘଟଣାଚକ୍ରରେ ମୁଁ କଟକ-ଭୁବନେଶ୍ବରରେ ଅଧ୍ବକ କାଳ ବିତାଇଲି | ମାତ୍ର ମଝିରେ 
ମଝିରେ ଭଦ୍ରକ ଗଲେ ସାଳନ୍ଦୀ ନଇକୂଳର ସେଇ ବାସି-ସ୍ୃତି ବାସଂପଖାଳ ପରି 
ନାକରେ ବାଜେ | ଆଖୁ ଓଦା ହୋଇଉଠେ ¦! ମୋ ଅଜାଣତରେ ଦୀର୍ଘଶ୍ବାସଟିଏ 
ବାହାରି ଯାଇ ସାଳନ୍ଦୀ ଉପରେ ବହିଯାଉଥିବା ନିର୍ଲିପ୍ତ ପବନ ଦେହରେ ମିଶିଯାଏ ! 
ପାଟିରୁ ବାହାରିପଡେ - ' ହାୟରେ ଅତୀତ! | 

ମୁଁ ବେଳେବେଳେ ଭାବେ “ ଅସ୍ତଳ” ନାଆଁଟିର ଉଦ୍ଭବ କେଉଁଥୁରୁ ହେଲା | 
' ଅସ୍ତାବଲ” ( ଘୋଡାଶାଳ) ନା ଅସ୍ତାଚଳ'ରୁ ଏ ଶହ୍ଦର ସୃଷ୍ଷି । ମୋଗଲ ଓ 
ମରହଟ୍ଟା ଶାସନ କାଳରେ ଅସ୍ତଳ ସେସମୟର ରାଜରାଜୁଡାଙ୍କର ' ଅସ୍ତାବଲ 
ଥିଲା । ନାହିଁ ତ ? ଅସ୍ତଳର ସୃଷ୍ଟି ହେଉଁ ଶବ୍ଦରୁ ହେଉ, ସେଠି କିନୁ ଗୋଟିଏ ସୂର୍ଯ୍ୟ 
ଦିନେ ଉଇଁଥିଲା ଓ ଅବଶେଷରେ ଅସ୍ତ ବି ଯାଇଥିଲା | ସେଇ ସୂର୍ଯ୍ୟ ଭଦ୍ରକର 
ମହାନ୍‌ ପ୍ରାଣ ସେଇ ପ୍ରାଣକୃଷ୍ଣ ବିଶ୍ବାଳଙ୍କ ଛଡ଼ା ଅନ୍ୟ କେହି ନୁହଁନ୍ତି । ସେନବ 
ଓଡ଼ିଶାର ନିର୍ମାତା ଡଃ ହରେକୃଷ୍ଣ ମହତାବ ଓ ଓଡ଼ିଶାର ପୂର୍ବତନ ମୁଖ୍ୟମନ୍ତ୍ରୀ ଶ୍ରୀ 
ନୀଳମଣି ରାଉତରାୟଙ୍କର ଅତ୍ଯନ୍ତ ନିକଟତମ ବ୍ୟକ୍ତି ଥଲେ | ଏହି କାରଣରୁ 
ଭଦ୍ରକର ପ୍ରଶାସନ ଓ ରାଜନୀତିର ଇତିହାସରେ ଭଦ୍ରକର ବହୁ ଜନହିତକର 
କାର୍ଯ୍ୟ ହୋଇଛି ! ସନ୍ଚିଆ ପୋଲ ତିଆରି ଠାରୁ ଭଦ୍ରକର ଟାଉନ୍‌ ହଲ ନିର୍ମାଣ 
ଯାଏ, ସବୁଠି ତାଙ୍କ ହାତ ଚିହ୍ନ ଦିଶେ । କିନ୍ତୁ ଭଦ୍ରକରେ ତାଙ୍କର ସୃତି କାହିଁ ? ତାଙ୍କ 
ଉତ୍ତର-ଦାୟାଦମାନେ ଏ ବିଷୟରେ ହୁଏତ ଚିନ୍ତା କରିବାକୁ ଅବସର ପାଇନାହାନ୍ତି 
କିନ୍ତୁ ଏବେ ବି ବେଳ ଅଛି । ସନ୍ଧିଆ ପୋଲ ବା ଭଦ୍ରକର କୌଣସି ରାସ୍ତାକୁ ତାଙ୍କ 
ନାମରେ ଉତ୍ସର୍ଗ କରାଯାଇ ପାରନ୍ତା | 

ପ୍ରାଣକୃଷ୍ଣ ୧୯ ୧୫ରେ ଜନ୍ମ ନେଲେ ୧୯୮୩ରେ ଇହଲୀଳା ସାଙ୍ଗ 
କଲେ | ଅଡ଼ଷଠି ବର୍ଷର ଜୀବନକାଳ ଭିତରେ ସେ ଯେତେବେଳେ ଅବକାଶ 
ପାଇଛନ୍ତି, ଭଦ୍ରକକୁ ସାହିତ୍ୟ ଓ ସଂସ୍କୃତି ସଂଗେ ଯୋଡ଼ିଛନ୍ତି । ଭଦ୍ରକର 
ମନମୋହନସଂଗୀତ ପରିଷଦ, ଭଦ୍ରକ ହାଇସ୍କୁଲରେ ହୋଇଥବା ଲେଖକ ସମ୍ମିଳନୀ 
ଆଦି ତାଙ୍କର ଝାପ୍ସା ସୃତିକୁ ବହନ କରେ ! ସାଳନ୍ଦୀର ନଇ ବାଲିରେ ପବନ ଓ 

ଖରା ସବୁଦିନେ ତାଙ୍କ ନାଆଁ ଲେଖନ୍ତି ଯଦିଓ ବାଲିର ଗାର ପଥରଗାର ପରି 
ଅଲିଭା ରହେ ନାହିଁ । କାଳର କୋଇ କାଳେକାଳେ ଏହିପରି । ଜିଇଁଥିବା ବେଳେ 
ପାଖରେ ଠିଆ ହୋଇ କପାଳ ଆଉଁସେ, ଖୁର୍ଦୂରେଇ ହେଇ ଦିଲାକି ଖେଳେ, ଆଉ 
ମରିଗଲେ ନଚିହ୍ିଲା ପରି ଆଡ଼ ହେଇ ଚାଲିଯାଏ | ଏକଥା ଭାବି ବସିଲେ ପ୍ରାଣର 
କେଉଁ ଅତଳରେ ଭାରି ଛୋଟ ଲାଗେ | ପ୍ରାଣକୃଷ୍ଣଙ୍କୁ ଭଦ୍ରକର ନୂଆ ପୀଢ଼ି ହୁଏତ 
ଜାଣନ୍ତି ନାହିଁ । ତାଙ୍କ ସମକାଳର ଲୋକେ ଧୀରେ ଧୀରେ ହୁଏତ ହଜିଗଲେଣି | 
ତଥାପି ଏଇ ବିପୁଳା ପୂଥ୍ଠୀରେ ଦିନେ ତାଙ୍କ ପରି ମଣିଷଟିଏ ଜନ୍ମନନେଇ ମାଆ କ୍ଷୀର 
ସହ ତା” ପାଟିରେ ପଇଟି ଉଠିଥୂବା ଭାଷାରେ ପ୍ରଥମେ ଗୁଲୁଗୁଲୁ ଓ ପରେ ରୋକ୍‌ଠୋକ୍‌ 
କଥା କହିଥିବା ଘଟଣାଟିର ସାରାଂଶ ହୋଇ ରହିଛି ଆଜି ଅନେକ ଦିନ ତଳେ ସେ 
ଲେଖୁଯାଇଥବା ଛୋଟ ଖଣ୍ଡିଏ ଚଟି ବହି, ନାଆଁ 'ସୁନା-ଝିଅଂ | ତା'ର ଦ୍ଵିତୀୟ 
ସଂସ୍ଲରଣ ହୋଇଥଲା ୧୯୩୮ରେ, ଯେତେବେଳେ ସମଗ୍ର ଓଡ଼ିଶାରେ ଶୁଭୁଥୁଲା 
କୃଷକ ଓ ପ୍ରଜାମାନଙ୍କର ପ୍ରତିବାଦର ଚହଳ । କବି ସଚ୍ଚି ରାଉତରାୟଙ୍କ ମାନସ 
ଲୋକର କ୍ରମଶଃ ଘନଉଥୁଲା ବାଜିରାଉତ ମାନଙ୍କର କ୍ରମ ଅପସ୍ପୟମାଣ ଛାଇ | 
ଅର୍ଥାତ୍‌ ଯେଉଁ ସମୟରେ ମଣିଷ ସହ ଗଅଁଠେଇ ରହିଥୁଲା ରାଜନୀତି ଓ ସଂସ୍କୃତି, 
ସେହି ସମୟରେ ପ୍ରାଣକୃଷ୍ଣ ଲେଖୁଥିଲେ ' ସୁନାଝିଅ | ଶୁଘରକୁ ଯାଉଥିବା ଝିଅଟିକୁ 
ମାଆ ଦେଉଥିବା ସ୍ଵାଭାବିକ ଉପଦେଶବଳିର ଏହା ଏକ ତତ୍‌କାଳିକ ସ୍କାରକୀ | 
ଏହାର ବିଷୟବସ୍ତୁ ବେଶ୍‌ ନିଆରା କିନ୍ତୁ ବହିଟିର ଭାଷୀ ଏତେ ସ୍ଵତଃସୂର୍ଭ ଓ ପ୍ରାଣ- 
ଚଂଚଳଯେ ପଢ଼ିଲେ ମନ ଓ ଆତ୍ସାକୁ ଘାରେ | ଗୋଟିଏ ଅଧେ ଦୃଷ୍ଟାନ୍ତ ନିଅନ୍ତୁ : 
( ୧) “ ବାସି ଅଳିଆ ବାସୁ କରିବୁ ଦୂର, 

ଦୂର କରିବୁ ନିଶ୍ଭେ ଚୁଲିର ଖାରରେ, 

କରି ଯତନ, 

ପାଉଁଶେ ମାଜିବୁ ତୁ ବାସି ବାସନରେ ।” 


ଛୁଞ୍ଚ ଛଡାକୁ ତିଳେ ନ କରି ହେଳା, 
ହେଳେ ବୁଲାଇ ନେବୁ ରନ୍ଧନଶାଳା, 
; ଶେଷ କରିବୁ, 
ମୁଖ ପଖଳା ପାଣି ଥାନେ ଥୋଇବୁ ¦” 
( ୨) “ ହସହସ ବଦନେ ହରଷ ଭରେ, 
a a OD A A 

ଡକାଇ ପରିଶିବୁ ଅତି ଯତ୍ନରେ, 


ଶାଶୁ ଶ୍ଵଶୁର, 
ସ୍ବାମୀ ନଣନ୍ଦେ ପୁରି ସାନ ଦିଅରରେ । 


ଆଡେ: ଉହାଡେ ତୁହି ଅନାଇ ବସି, 
ଶେଷ ନୋହୁଣୁ ପୁଣି ତାରକା ଆସିରେ, 
ଢାଳି ନଦେଇ, 

ହାତ କରିଣ ଧୀର ପରଶ ତୁହିରେ |” 

କ”ଣ ଦେଖୁଲେ ? କବିତା ଏଠି ଶବର ମଂଜରେ ମୂର୍ଜିମନ୍ତ | ପରିବେଶ ଓ 
ପରିବାର - ଉଭୟ ଆଜି ବିଶ୍ଵାୟନର ଏ ମେଲାଯୁଗରେ ପ୍ରାୟ ବିପର୍ଯ୍ୟସ୍ତ । ଏପରି 
ବିପର୍ଯ୍ୟୟର କୁଫଳକୁ ମଧ୍ୟ ଅଙ୍ଗେ ନିଭେଇବା ଆମେ ଆରମ୍ଭ କଲେଣି | ପ୍ରାଣକୃଷ୍ଣ 
ତାଙ୍କ “ ସୁନାଝିଅ' ବହିରେ ଭାରତର ପାରିବାରିକ ବ୍ୟବସ୍ଥାର ପ୍ରାଣକେନ୍ଦ ଭାବେ 
ଘରର ବୋହୂକୁ ହିଁ ଉପସ୍ଥାପିତ କରିଛନ୍ତି | ଆଜି ଆମେ ଆମର ¢ ଦାବୀ ' ଗୁଡ଼ିକୁ ବିନା 
ବାଛବିଚାରରେ ଅକାଳେ ସକାଳେ ବାଢ଼ି ବସୁଛୁ, କିନଧୁ ଆମର ଦାୟିତ୍ଵ ବିଷୟରେ 
ଟିକେ ବି ଅବହିତ ହେଉନାହୁଁ । “ ସୁନା-ଝିଅ” ସତୁରୀ ବର୍ଷରୁ ଅଧକ ସମୟ ତଳେ 
ଲେଖାଯାଇଥୁଲେ ବି ଏହା ଏକ ସର୍ବକାଳିକ ରଚନା | କେହିକେହି ଏହାକୁ ପୁରୁଣାକାଳିଆ 
କହି ଆଡ଼େଇ ଯାଇପାରନ୍ତି ! ମାତ୍ର ମୁଁ ଏ ଗ୍ରନ୍ଟଟିରେ ସନାତନ ସମୟକୁ ଦେଖୁଛି | 
“ଦାବୀ” (ଥhts) ନୁହେଁ ‘ଦାୟିତ୍‌' - ଏ କଥାଟିକୁ ନ ଚିହୁଲେ ମାନବ ଜାତିର 
ଭବିଷ୍ୟତ ଯେ ବିପନ୍ନ-ପ୍ରାଣକୃଷ୍ଣଙ୍କର ଆଲୋଚ୍ୟ ଚଟି ବହିଟି କାନେକାନେ ମୋର 
ଏକଥା କହୁଛି | କବିଙ୍କର ଏହି ବଡ଼ କୁହା ( ସାନ କୁହା ନୁହେଁ) କୁ ଜଣେ ଉତ୍ତର-ସୂରୀ 
କବି ଭାବେ ଏଡ଼ାଇ ଯିବି, ଏପରି ଉପାୟ କାହିଁ ପାଉ ନାହିଁ ତ ! 

ପ୍ରାଣକୃଷ୍ଣଙ୍କ ଆତ୍ସା ଦେବଲୋକରେ ସଦା ବିରାଜମାନ କରୁଥାଉ, ତାଙ୍କ 
ଅମ୍ପତ ଦୃଷ୍ଟିରେ ଏକଦା ସେ ଜିଇଥୁବା ଏଇ ବିଶ୍ଵ ମଧୁମୟ ହେଉ ¬ ଏହାହିଁ 
ଛଶ୍ବରଙ୍କଠାରେ ମୋର ପ୍ରାର୍ଥନା ! 

ବନିଖ ଅପ, ଓଡିଆ କିଉ, 
ରା ମାକ, କୁବନେଣୁର-7? 

ସେହି କବି ମଣିଷଟି 
ଡଃ ମନୋରମା ବିଶ୍ଵାଳ ମହାପାତ୍ର 


ସେହି କବି ମଣିଷଟି ସଂସାରର ସବୁ କଷ୍ଟକୁ ଏକାଏକା କେମିତି ପଣା କରି 
ପିଇ ଯାଉଥୂଲେ ଭାବିଲେ ଦୁଃଖରେ ମନ ଭାରାକ୍ରାନ୍ତ ହୋଇଯାଏ । ସମସ୍ତଙ୍କୁ 
ଖୁସିରେ ରଖୁବା-ବାପାମାଆଙ୍କୁ ଠାକୁର ଭାବିବା ଥଲା ତାଙ୍କର ଆଦର୍ଶ । ସେ 
ଆଦର୍ଶବାଦୀ ଥୁଲେ | ଗାନିଜୀଙ୍କର ଦର୍ଶନକୁ ସେ ଯେପରି ଅନୁକରଣ କରୁଥିଲେ 
ନେତାଜୀ ସୁବାସ ଚନ୍ଦ୍ର ବୋଷ ମଧ୍ୟ ସେହିପରି ତାଙ୍କର ଆଦର୍ଶ ଥଲେ ! Do or 
Dic ଥୁଲା ତାଙ୍କର ଦର୍ଶନ । ସେଥୁପାଇଁ ବୋଧହୁଏ ସେ ଆଜାଦହିନ୍ଦ୍‌ ଫୌଜର 
ବାନର ସେନା ଭାବରେ ନିଜ ଜୀବନକୁ ଉତ୍ସର୍ଗୀକୃତ କରିଦେଇଥିଲେ । ବୟସ 
ଆଉ କେତେ ହେବସେତେବେଳେ | ଏଇ ଅଠର କି ଉଣେଇଶ ହେବ | ଅଥଚ 
ତୁଙ୍ଗ ନେତାମାନଙ୍କର ସଂସ୍ପର୍ଶରେ ଆସି ନିଜ ଜୀବନକୁ ନିର୍ମାଣ କରିବାର ସ୍ଵପ୍ନ ସେ 
ସେତେବେଳେ ଦେଖୁଥିଲେ - ନିଜଜୀବନ ନିର୍ମାଣ ହେବା ସଂଗେ ସଂଗେ ପରିବାର, 
ଗାଁ', ଦେଶ ମଧ୍ୟ ଆଲୋକିତ ହେବ | ଏଇଆ ତାଙ୍କର ସ୍ଵପ୍ନ ଥଲା | ସେ କବି 
ମଣିଷ ଥଲେ ବୋଲି ସ୍ଵପ୍ନ ଦେଖୁବାକୁ ଭଲ ପାଉଥିଲେ ! ଖାଲି ସ୍ଵପ୍ନ ଦେଖୁ ନ 
ଥିଲେ ନିଜର ବାସ୍ତବତା ସଂପର୍କରେ ମଧ୍ୟ ସଚେତନ ଥଲେ | 

ଉତ୍ତରାଧଵକାର ସୂତ୍ରରେ ଏଇ ସ୍ଵପ୍ନ ଦେଖା ଜିନିଷଟି ମୁଁ ହୁଏତ ପାଇଛି । 
ଏତେ ସୁନ୍ଦର କବିତା ସେ ଲେଖୁଥିଲେ | ବେଶୀ ଭାଗର କବିତା ଥଲା ଦେଶ 
ପ୍ରେମର | ଦେଶକୁ ସେ ଏତେ ଭଲ ପାଉଥିଲେ ଭାବିଲେ ଆଶ୍ଚର୍ଯ୍ୟ ଲାଗେ ତାଙ୍କର 
ସେ ବିଶ୍ଵାଳ” ସାରିଆକୁ ସେ ଯଥାର୍ଥରେ ସାର୍ଥକ କରିଥୁଲେ | ସମଗ୍ର ବିଶ୍ଵ ଯାହାର 
ଆଳୟ ସେହି କେବଳ ବବିଶ୍ଵାଳଂ ପଦବୀର ଯଥାର୍ଥ ମର୍ଯ୍ୟାଦା ଦେଇପାରେ । ସେ 

କେବଳ ନିଜ ଦେଶ ଭିତରେ ସୀମାବଦ୍ଧ ନଥଲେ- ତାଙ୍କ ଚେତନା ଥୁଲା 
ବିଶ୍ଵବ୍ୟାପୀ । ଦେଶକୁ ସ୍ଵାଧୀନ କରିବା ପାଇଁ ଯେଉଁ ସ୍ଵପ୍ନ ମହାତ୍ନାଗାନ୍ଧୀ ଦେଖୁଥିଲେ, 
ସୁବାଷ ବୋଷ ଦେଖୁଥିଲେ ସେଇ କବି ମଣିଷ - ପ୍ରାଣକୃଷ୍ଣ ବିଶ୍ଵାଳ ମଧ୍ଯ 
ଦେଖୁଥିଲେ । ସେ ସାଧାରଣ ଭିତରେ ବି ଥିଲେ ଅସାଧାରଣ ! ଗାଁ'ର ଅଭାବୀ 
ମଣିଷର ଦୁଃଖରେ ସେ କମ୍‌ ବିବ୍ରତ ହେଉନଥଲେ | ସେଥୁପାଇଁ ବୋଧହୁଏ ଅଭାବ, 
ଅନାଟନର କଷ୍ଟ ପାଉଥିବା ମେଧାବୀ ଛାତ୍ରମାନଙ୍କୁ ସେ ଆପ୍ରାଣ ସାହାଯ୍ୟ କରିବାକୁ 
ଚେଷ୍ଟା କରୁଥିଲେ | ତାଙ୍କର ସେଇ ଗୁଣଟି ମଧ୍ୟ ମୁଁ ଉତ୍ତରାଧୂକାର ସୂତ୍ରରେ ପାଇଛି । 
ଏକଥା ସ୍ବୀକାର କରିବାରେ ମୋର କୌଣସି କୁଣ୍ଡା ନାହିଁ । ସେଦିନ ମୋର 
ମନେପଡୁଛି ତାଙ୍କର ହଠାତ୍‌ ଦେହାନ୍ତ ହୋଇଯିବା ଖବର ଭଦ୍ରକର ଚାରିଆଡେ 
ବିଦ୍ୟୁତ୍‌ ପରି ନିମିଷକେ ଖେଳିଗଲା | ଜାତି ଧର୍ମ ବର୍ଣ୍ଣ ନିର୍ବିଶେଷରେ ଅସଂଖ୍ୟ 
ଲୋକ ତାଙ୍କ ଭଦ୍ରକ ବାସଭବନରେ ଶୋକାକୁଳ ଆଖ୍ମରେ ଅନେଇ ରହିଥିବା 
ଦୃଶ୍ୟ ମୋ ମନରୁ କେବେ ବି ଯିବନି | ସେ କେତେ ଲୋକପ୍ରିୟ ଥିଲେ ଏଇଥିରୁ 
ଅନୁମାନ କରାଯାଇପାରେ ¦ ଏଭଳି ଜଣେ ମଣିଷ ସଂସାରରୁ ବିଦାୟ ନେବା ପରେ 
ଆମେ ତାଙ୍କ ପାଇଁ କିଛି ବି କରିପାରିନୁ । 

ତାଙ୍କର ପ୍ରକୃତ ପ୍ରତିଭା ପୂଜା କିଭଳି, କେତେ ପରିମାଣରେ କରିପାରିଛୁ 
ତାର ଆତ୍ସସମୀକ୍ଷା ଯଦି କରାଯାଏ, ତା' ହେଲେ ସେଇ କବି ମଣିଷଟି ପ୍ରତି ପ୍ରକୃତ 
ବିଚାର ହୋଇପାରିବ | ପ୍ରାଣକୃଷ୍ଣ ସ୍ଵୃତି ପରିଷଦଟି ଏକ ଛୋଟ ଅନୁଷ୍ଠାନ | ଏହି 
ଅନୁଷ୍ଠାନ ମାଧ୍ୟମରେ ଆମେ ମେଧାବୀ ଗରିବ ଛାତ୍ରମାନଙ୍କୁ ପ୍ରତିବର୍ଷ ବୃତ୍ତିଦେବାର 
ବନ୍ଦୋବସ୍ତ କରିଛୁ ¦ ସେମାନଙ୍କ ସ୍କୁଲ ମାଧ୍ୟମରେ ଏହି ବୂତ୍ତି ପ୍ରଦାନ କରାଯିବ | 
ତା” ଛଡ଼ା ଏଇ ଅଞ୍ଚଳର ଜଣେ କୃତି କୃଷକକୁ ମଧ୍ୟ ପୁରସ୍କୃତ କରାଯିବାର ପରିକଳ୍ଧନା 
ସହିତ ବିଭିନ୍ନ ବିଭାଗରେ ପ୍ରତିଯୋଗିତାରେ ଅଂଶଗ୍ରହଣ କରି ପୁରସ୍କୃତ ଛାତ୍ରଛାତ୍ରୀଙ୍କୁ 
ସମ୍ମାନୀତ କରିବାର ବନ୍ଦୋବସ୍ତ ହୋଇଛି । ସର୍ବୋପରି ଯେଉଁ ଅତିଥ ଜଣକୁ ଏଇ 
ଉତ୍ସବରେ ହେବେ ତାଙ୍କୁ ଏକ ଏକ ମୋମେଣ୍ଡୋ ଦ୍ଵାରା ସମ୍ମାନୀତ କରାଯିବାର 
ଯୋଜନା ହୋଇଛି ! 

ବାପା କବିଥଲେ | କବିତା ଲେଖୁଥୁଲେ । କିଛିକାଳ ଶିକ୍ଷକତା ମଧ୍ଯ 
କରୁଥିଲେ 1 ମୁଁ ଦେଖୁଛି ମୋ ପିଲାଦିନେ ଛୋଟ ହାର୍‌ମୋନିଅମ୍ଟିଏ ଗାଁ'ରେ 
ଥିବାର | ସେଇ ଛୋଟ ସ୍ବେନିସ୍‌ ହାର୍‌ମୋନିଅମ୍‌ ବଜାଇ ସେ ଆମକୁ ଗୀତ 

ଶୁଣାଉଥିଲେ | ଜୀବନକୁ ଆନନ୍ଦମୟ କରିବା ପାଇଁ ସେ ଭଲ ପାଉଥିଲେ | 
ଏକାନ୍ସବର୍ଭୀ ପରିବାରର ବାପା ଥଲେ ମଧ୍ୟମଣି | ମଝିଆ ପୁଅ ! ମୋ ଜେଜେବାପା 
ତତ୍‌କାଳୀନ ସମୟରେ ସମଗ୍ର ଉତ୍ତର ବାଲେଶ୍ଵରରେ ଜଣେ ନାମଜାଦା ଲୋକ 
ଥିଲେ | ଆମ ଗୀ” ଜଗାଇ ହାଇସ୍କୁଲ ସେ ଅଞ୍ଚଳରେ ଖ୍ୟାତନାମା ସ୍କୁଲ ଥଲା । 
ବ୍ରିଟିଶ ଅମଳର ସ୍କୁଲ | ତେଣୁ ଧନାଢ଼୍ୟ ବ୍ୟକ୍ତିମାନଙ୍କର ପିଲାମାନେ ଯେଉଁମାନେ 
ପ୍ରଥମେ ହଷ୍ଟେଲରେ ଚଳିବାକୁ ଅସୁବିଧା ମନେ କରୁଥିଲେ; ସେମାନେ ପ୍ରଥମେ 
ଆସି ଜେଜେବାପାଙ୍କର ଅନୁମତି କ୍ରମେ ଆମ ଘରେ କିଛି ମାସ ରହି ହଷ୍ଟେଲକୁ 
ଯାଉଥିଲେ | ଜେକେବାପାଙ୍କର ବାଘୁଆ ନିଶ ଦେଖୁଲେ ଯେ କେହି ଡରିଯାଉଥିଲା । 
ଶାଳପ୍ରାଂଶୁ ପରି ଚେହେରା ତା ସହିତ ଲମ୍ବା ବେତର ବାଡ଼ିଟିଏ ସେ ଅନବରତ 
ଧରିଥାଆନ୍ତି | ବାପା ବଡ଼ବାପା ଏବଂ କାକା ସମସ୍ତେ ତାଙ୍କ ସହିତ ସମ୍ଭମ ରଖୁ 
କଥାବାଉାଁ କରୁଥାଆନ୍ତି ¦ ପ୍ରଚଣ୍ଡ ବ୍ୟକ୍ତିତ୍ଵର ଅଧ୍ୟକାରୀ ସେ ଥଲେ । ଚାଣକ୍ୟଙ୍କ 
ପରି କୂଟନୀତିରେ ସେ ଥଲେ ଧୁରନ୍ଧର | ସେଥୁପାଇଁ ସେ ଅଞ୍ଚଳରେ ସେ ବ୍ରିଟିଶ 
ସମୟଠାରୁ ଆରମ୍ଭ କରି ବଞ୍ଚିଥିବା ପର୍ଯ୍ୟନ୍ତ ତାଙ୍କର ଆବଶ୍ୟକତା ସବୁଠାରେ 
ଅନୁଭୂତ ହେଉଥଲା । ବାପା ମଧ୍ଯ ସେହିପରି ପ୍ରଚଣ୍ଡ ବ୍ୟକ୍ତିତ୍ଵର ଅଧ୍ବକାରୀ 
ଉତ୍ତରାଧ୍ବକାର ସୂତ୍ରରେ ତାଙ୍କ ବାପାଙ୍କଠାରୁ ପାଇଥିଲେ ହୁଏତ | ସମସ୍ତେ ବାପାଙ୍କୁ 
ଭଲ ପାଉଥଲେ | ପ୍ରଶାସକ ଭାବରେ, ସଂସାରୀ ଭାବରେ, ଜଣେ ଭଲ ମଣିଷ 
ଭାବରେ ସେ ସମସ୍ତଙ୍କର ଶ୍ରଦ୍ଧାଭାଜନ ହୋଇ ପାରିଥଁଲେ । ଆମ ଗାଁ ସମୁଦ୍ର 
କୂଳବର୍ଭୀ ଗାଁ, ସୁବର୍ଣ୍ତରେଖା ଯାହାର ମେଖଳା । ସେଇ ଜଗାଇ ଗାଁ'ରେ ମୋର 
ଜନ୍ମ | ମାର୍ଗଶୀର ମାସ ପ୍ରଥମାଷ୍ଟମୀ ତିଥିରେ | ବଡ଼ ବାପାଙ୍କ ପ୍ରଥମ ସ୍ତୀଙ୍କର ସନ୍ତାନ 
ନ ଥଲା । ସେଥୁପାଇଁ ସେ ପୂନର୍ବାର ବିବାହ କରିଥିଲେ । ସେଇ ନିସନ୍ତାନ 
ପରିବାରରେ ଏକ ମାତ୍ର ସନ୍ତାନ ଭାବରେ ମୁଁ ଆନନ୍ଦରେ ସମସ୍ତଙ୍କୁ ଭସାଇ 
ଦେଇଥିଲି ¦ ବାପା ଶିକ୍ଷକତା ଛାଡ଼ି ନୂଆ ନୂଆ ଯୋଗାଣ ବିଭାଗରେ ଯୋଗ 
ଦେଇଥାଆନ୍ତି । ଗାଂ କୁ କେବେ ଆସିବେ ବୋଲି ମୁଁ ଅତି ଆଗ୍ରହରେ ଅପେକ୍ଷା 
କରିଥାଏ | କାରଣ ଅତି ସୁସ୍ବାଦୁ ମିଠା, ଫଳ, ଲଜେନ୍‌ସ ଆଣି ଆସିବେ | ଜଗାଇ 
ନିମ୍ନ ପ୍ରାଥମିକ ସ୍କୁଲରେ ପଢୁଥାଏ । ସାଙ୍ଗମାନଙ୍କ ପାଇଁ ମଧ୍ୟ ସେ ଫଳ, ମିଠାଇ 
କିଛି ସ୍କୁଲକୁ ନେଇ ଯିବି । ସବୁଠାରୁ ଦୁର୍ଯୋଗ ମୋ ପାଇଁ ଥୁଲା “ ସାର୍ଥକ୍‌ ମାଷ୍ଟ୍େ” 
ଯାହାଙ୍କ ଉପରେ ମୋ ପାଠପଢ଼ାର ଦାୟିତ୍ଵ ବାପା ନ୍ୟସ୍ତ କରିଯାଆନ୍ତି ପ୍ରତିଥର | 

ସବୁବେଳେ ମୋ ଭିତରେ ଭୟ ରହୁଥିଲା ବାପା ତାଙ୍କୁ ଡାକି ମୋ ପାଠପଢ଼ା 
ବିଷୟରେ ପଚାରିବେ । ତାଙ୍କର ପୂରା ନାଁ ଥଲା ସାର୍ଥକ ବିଶ୍ଵାଳ । ଆମ ଘରଠାରୁ 
କିଛି ଦୂରରେ ତାଙ୍କ ଘର । ସନ୍ଧ୍ୟାରେ ଟିଉସନ କରିବା ପାଇଁ ଘରକୁ ଆସୁଥିଲେ ! 
ଅଙ୍କ ମୋତେ ଆସୁ ନ ଥଲା | ତେଣୁ ସେ ଆସିବା ଆଗରୁ ମାମାକୁ ( ବଡ଼ବାପାଙ୍କ 
ସ୍ତ) କହି ରଖୁଥାଏ ମୋ ପେଟ କାଟୁଛି କହିବୁ - ମୁଁ ପଢ଼ିବିନି । ମାମା ଭାବୁଥିଲା 
ଏତେ କଷ୍ଟକରି ପାଠ ପଢ଼ି ଲାଭ କଣ । ଅଙ୍କ ଜିନିଷଟା ନିଶ୍ଚୟ ସେଭଳି କଷ୍ଟ 
ଜିନିଷ ହୋଇଥବ ନଚେତ୍‌ ସେଟା ପଢ଼ାଇବାକୁ ମାଷ୍ଟ୍ରେ ଆସିବା ବେଳେ ପେଟରେ 
ମୁଣ୍ଡରେ କାହିଁକି ଯନ୍ତ୍ରଣା ହେଉଛି । ମାମା ପାଠ ପଢ଼ି ନ ଥିଲା। କିନ୍ତୁ ଆମର 
ଏକାନସବର୍ଭୀ ପରିବାରର ସେ ମେରୁଦଣ୍ଡ ଥୁଲା | ମାମାକୁ ନ ପଚାରି ବଡ଼ବାପା 
କୌଣସି କଥା କରୁନଥିଲେ | ମୁଁ ସେହି ଛୋଟ ଦିନରୁ ବୁଝିଥିଲି ଗୋଟାଏ ପରିବାରର 
ମଙ୍ଗଳ ପାଇଁ ପୁରୁଷ ଆଉ ନାରୀର ଆବଶ୍ୟକତା କେତେ ବେଶୀ ଜରୁରୀ | ବାପା 
ମଧ୍ୟ ତାଙ୍କ ବଡ଼ ଭାଉଜକୁ ମାଆ ତୁଲ୍ୟ ମନେ କରୁଥିଲେ | ଭକ୍ତି ମଧ୍ୟ କରୁଥୁଲେ | 
କାରଣ ମାମା ସେ ଘରକୁ ବାହା ହୋଇ ଆସିଲା ବେଳେ ତା ବୟସ ଥୁଲା ସାତ 
ବର୍ଷ | ଛଅ ନଣନ୍ଦ ଦିଅରମାନେ ଖୁବ୍‌ ସାନ ସେତେବେଳେ | ମାଆର ଭଲ ପାଇବା 
ଦେଇ ସେ ସେମାନଙ୍କୁ ବଡ଼ କରିଥଲା | ମାମା ପାଖରେ ସବୁ ନଣନ୍ଦ ଦିଅରଙ୍କର 
ଅଳିଅର୍ଦ୍ଦଳୀ | ବାପା ଛୁଟିରେ ଯେତେବେଳେ ଘରକୁ ଆସୁଥିଲେ ହାର୍ମୋନିଅମ୍‌ 
ବଜାଇ ଗୀତ ଗାଉଥଲେ । ସନ୍ଧ୍ୟାରେ ହାରମୋନିଅମ୍‌ ସହିତ ଆମେ ପ୍ରାର୍ଥନା 
ଗାଉଥୁଲୁ | ବାପାଙ୍କର ଇଛାଥୁଲା ମୁଁ ପାଠ ପଢ଼ି ସରୋଜିନୀ ନାଇଡ଼ୁଙ୍କ ପରି ଗଭର୍ଣ୍ଣର 
ଏବଂ କବି ହୁଏ ବୋଲି | ମୁଁ ସ୍କୁଲରେ ପଢୁଥିବା ବେଳେ ସରୋଜିନୀ ନାଇଡ଼ୁଙ୍କର 
' ଭିଲେଜସଙ୍ଗ' ନାମକ ଏକ କବିତା ଆମର ପଢ଼ା ହେଉଥଲା । ସେ କବିତାକୁ ମୁଁ 
ମୁଖସ୍ତ କରି ଦେଇଥ୍‌ଲି | କାକା ସେତେବେଳେ ଫକୀରମୋହନ କଲେଜରୁ ବି.ଏ. 
ପାଶ କରି ଗାଁ ହାଇସ୍କୁଲରେ ଶିକ୍ଷକ | ଇଂରାଜୀ ସାହିତ୍ୟରେ ତାଙ୍କର ଅଗାଧ ପ୍ରବେଶ । 
ତାଙ୍କର ଅସଂଖ୍ୟ ବହି | ସେଇ ପିଲାଦିନେ ଭକ୍ତଚରଣ ଦାସଙ୍କ ' ମନବୋଧ ଚଉତିସା' 
ଠାରୁ ଆରମ୍ଭ କରି ଜଗନ୍ନାଥ ଦାସଙ୍କର ଭାଗବତ ପର୍ଯ୍ୟନ୍ତ ଏବଂ ସେକ୍ସପିଅରଙ୍କ 
ଠାରୁ ଆରମ୍ଭକରି ସେଲୀ ପର୍ଯ୍ୟନ୍ତ ପ୍ରାୟ ସବୁ କବିତା ମୋର ମୁଖସ୍ତ ହୋଇଯାଇଥୁଲା | 
ମାମାକୁ ଭାଗବତ ପଢ଼ି ଶୁଣାଉଥଲି | ବାପା ଛୁଟିରେ ଆସି ଫେରି ଯାଉଥଲେ | 
ସେତେବେଳେ ଆମ କ୍ଲାସରେ ପଢ଼ା ହେଉଥବା “ କାକତୁଆ” କବିତାଟି “ ଆରେ 

କାକତୁଆ ଦୁନିଆ ବୁଲୁଛୁ ଆଠକାଳି ବାରମାସୀ, କହି ପାରିବୁକି ବାପାଙ୍କ ଖବର 
ସେ ତ ଦୂର ପରବାସୀ” ପଢ଼ିଲା ମାତ୍ରେ ମୋତେ କାନ୍ଦ ଲାଗୁଥିଲା | ଲୁଚାଇ 
ଲୁଚାଇ କାନ୍ଦୁଥଧଲି ମଧ୍ୟ | ବାପା ପାଖରେ ଥଲେ ହୁଏତ ଜେଜେବାପା ପାଠପଢ଼ା 
ପ୍ରତି ଏତେ ତାଗିଦ୍‌ କରୁନଥାନ୍ତେ | ସ୍କୁଲ ଯିବାକୁ ମୋତେ ଆଦୌ ଭଲ ଲାଗୁନଥିଲା | 
ଜେଜେବାପାଙ୍କ ଡରରେ ନଳିତା ବଣରେ ଲୁଚିଥଲି ବିରୁଡି ମୋ ମୁହଁ ହାତ ଚାରିଆଡେ 
ଏପରି ବିନ୍ଧି ଦେଇଥିଲା ଯେ ଯନ୍ତ୍ରଣାରେ ଅଥୟ ହୋଇ ଯାଇଥିଲି ¦ ମାମା ମୋତେ 
ଦେଖୁ କାନ୍ଦି ପକାଇ କହି ପକାଇଥଲା “ ପାଠ ମୁହଁରେ ନଆଁ - ଛୁଆଟା ବଞ୍ଚିଲେ 
ସିନା ପାଠ ପଢ଼ିବ ।” ଦରକାର ନାହିଁ ପାଠପଢ଼ା | ବଡ଼ବାପା ମଧ୍ୟ ଖୁବ୍‌ ଭଲ 
ପାଉଥିଲେ | ସାର୍ଥକ ମାଷ୍ଟ୍ରେ ମୋତେ ସାଙ୍ଗରେ ସ୍କୁଲ ନେଇଯିବାକୁ ଆସିଲା ବେଳେ 
ମୁଁ ଆସି ବଡ଼ବାପାଙ୍କର ଶରଣ ପଶୁଥଲି । ବଡ଼ବାପା ମୋତେ ତାଙ୍କ ଶୋଇବା ଘର 
ଖଟତଳେ ଲୁଚାଇ ଦେଇ କହୁଥିଲେ “ କାହିଁ ଏଆଡେ ସେ ଆସିନି । ଗଲା କୁଆଡେ 
ସାର୍ଥକ ମାଷ୍ଟ୍ରେ ରାଗି ନିଆଁ ହୋଇ ଯାଉଥିଲେ ଏବଂ ସ୍କୁଲକୁ ଫେରି ଯାଉଥିଲେ | 
ବାପା ସବୁ ଜାଣୁଥିଲେ |! ଶେଷରେ ଦିନେ ଗାଁର ସବୁ ଅଳିଅର୍ଦ୍ଦଳି ଛାଡ଼ି ବାପାମାଆଙ୍କ 
ସହିତ ଭଦ୍ରକ ଯିବାକୁ ପଡ଼ିଲା | ଭଦ୍ରକ ଗାର୍ଲସ ସ୍କତଲର ସପ୍ତମ ଶ୍ରେଣୀରେ ମୋ ନାଁ 
ଲେଖାହେଲା | ବାପା ସେତେବେଳେ ଯୋଗାଣ ବିଭାଗର ଅଫିସର ଭାବରେ 
ଭଦ୍ରକରେ ଥାଆନ୍ତି ¦ ସାଳନ୍ଦୀ କୂଳରେ ତାଙ୍କ ସରକାରୀ ବାସଭବନ | ରାସ୍ତାର ଦୁଇ 
ପାଖରେ ଦେବଦାରୁ ଗଛର ଘଞ୍ଚ ଜଙ୍ଗଲ | ଗାଁ”ର ଖୋଲାମେଲା ପୁଥବୀକୁ ଛାଡ଼ି, 
ମାମା, କ୍ଷୀରପା, କାକାଖୁଡ଼ୀ ପ୍ରଭୃତିଙ୍କ ଛାଡ଼ି ଭଦ୍ରକର ଅପରିଚିତ ସ୍ଥାନରେ ମୋର 
ଭବିଷ୍ୟତ ନିର୍ମାଣର ପନ୍ଛା ନିର୍ବାରଣ କରାଗଲା । ମୋର ସାନଭାଇ ଦୁଇଜଣ 
ଦୁର୍ଗାଶଙ୍କର ଏବଂ ସରୋଜର ନାମ ମଧ୍ୟ ବଙ୍କ ସ୍କୁଲରେ ଲେଖାହେଲା ¦ ସରୋଜ 
ଥଲା ଅସମ୍ଭବ ଭାବରେ ମେଧାବୀ ଛାତ୍ର । ମୋର ପାଠପଢ଼ା ସହିତ ତତ୍କାଳୀନ 
ସଙ୍ଗୀତ ଶିକ୍ଷକ ଜଗବନ୍ଧୁ ସାହୁଙ୍କୁ ବାପା ମୋ ଗୀତ ଶିକ୍ଷାର ଭାର ଦେଲେ ! କାନ୍ତ 
କବିଙ୍କର “ ସବୁଥିରୁ ବଞ୍ଚିତ କରି କେଉଁ ଯଶବାନା ଉଡାଇବ ହେ” କିମ୍ବା “ ସବୁ 
ତ ନେଇଛ ଛଡ଼ାଇ, ଆଶାର ଉତୁଙ୍ଗ ଶିଖରେ ବସାଇ ଧୂଳିରେ ଦେଇଛ ଗଡ଼ାଇ” 
ଆଦି ସୁନ୍ଦର ସୁନ୍ଦର ଗୀତ ମୁଁ ଶିଖଲଲି । ବାପା ଆଢୁଆଳରେ ରହି ଶୁଣନ୍ତି । ଖୁସି 
ହୁଅନ୍ତି । ସେହି ସପ୍ତମ ଶ୍ରେଣୀରୁ ଲେଖାଲେଖୁ ପ୍ରତି ମୋର ଅନୁରାଗ ମଧ୍ୟ ସୃଷ୍ଟି 
ହେଲା । ଭଦ୍ରକରେ ମୋର କେହି ସାଙ୍ଗ ନ ଥଅବାରୁ ସାଳନ୍ଦୀ ନଇଁକୁ ମୋର 

ସହଚରୀ ଭାବରେ ଗ୍ରହଣ କରି ନେଇଥଲି ! ସାଳନ୍ଦୀ ସହିତ ମୁଁ ସୁଖଦୁଃଖ ବାଣ୍ୁଥଲି | 
ସପ୍ତମ ଶ୍ରେଣୀରେ ପଢ଼ିଲା ବେଳେ ମୋର ଅନେକ କବିତା ପ୍ରଜାତନ୍ତ୍ର କ୍ରୋଡପତ୍ର 
“ ମାନାବଜାର ” ରେ ପ୍ରକାଶିତ ହେଲା । ଆଜି ମନେ ପଡ଼ୁଛି ପ୍ରଥମ କବିତା ଯାହାର 
ଶୀର୍ଷକ ଥଲା “ ମୋ ଘର” ପ୍ରକାଶିତ ହେବା ଦିନ ବାପା ସମସ୍ତଙ୍କୁ ଡାକି 
ରସଗୋଲା” ଭୋଜି ଦେଇଥଲେ | ତାଙ୍କ ଅଫିସର ସମସ୍ତଙ୍କୁ ଡାକି କହୁଥିଲେ 
ମୋ ଝିଅର କବିତା ଖବର କାଗଜରେ ବାହାରିଛି ! ବାପାଙ୍କ ଭିତରେ ଥବା ସେହି 
କବି ମଣିଷଟି ସେଦିନ ଆନନ୍ଦରେ ବିଭୋର ହୋଇ ଯାଉଥଲା | ଜୀବନର ବାସ୍ତବତା 
ଭିତରେ ହୁଏତ ତାଙ୍କ ଲେଖନୀ ଅଦିନରେ ଶୁଖଗଲା | ତଥାପି ସେ ଯେଉଁ କେତୋଟି 
ଅମୁଲ୍ୟ ସାରସ୍ଵତ ସଂପଦ ଓଡ଼ିଆ ସାହିତ୍ୟକୁ ଦେଇଛନ୍ତି, ତାର ପଟାନ୍ତର ନାହିଁ | 
୧୯୩୨ ମସିହାରେ ତାଙ୍କର “ ସୁନା ଝିଅ” କବିତା ବହିଟି ବାଲେଶ୍ବରରୁ ପ୍ରକାଶିତ 
ହୋଇ, ଖୁବ୍‌ ଆଦୃତ ହୋଇଥଲା | ତାର କାବ୍ୟିକ ମୂଲ୍ୟର ତୁଳନା ହୋଇପାରିବନି । 
ସାବଲୀଳ ଛନ୍ଦର ବ୍ୟବହାର, ଭିନ୍ନ ଭିନ୍ନ ଉପମାର ଉଦାହରଣ ଖୁବ୍‌ ଚମକ୍ରାର | 
ସେ ବହିଟି ସେତେବେଳେ ଉତ୍ତର ବାଲେଶ୍ଵରର ଘରେ ଘରେ ରହିଥିବାର 
ଦେଖାଯାଇଛି । ୧୯୩୮ ମସିହାରେ ପୁଣି ଥରେ ତାହା ପୂର୍ନମୁଦରଣ ହେଲା । ଗତ 
୨ ୦ ୦ ୬ ମସିହାରେ ମୁଁ ସେ ବହିଟି ଆଉ ଥରେ ମୁଦ୍ରିତ କଲି । ବାପା ବଞ୍ଚିଥଲା 
ବେଳେ କେବେ ବି ଦିନେ ସେ ବହି ସମ୍ପର୍କରେ ଆଲୋଚନା କରିନଥିଲେ । 
ମୋତେ ଯାହା ବେଳେ ବେଳେ ମାଆ ସେ ବହିର କିଛି ଧାଡ଼ି ମନେରଖୁ କହୁଥିଲା | 
ସେ ବହିଟିକୁ ମୋ ମାମୁଁ ହାର୍‌ମୋନିଅମ ବଜାଇ ସ୍ଵର ଧରି ଗାଉଥିବା କଥା 
ମାଆଠାରୁ ଶୁଣିଛି । ଆଜି ବାପାଙ୍କର ଜୟନ୍ତୀ ପାଳନ ଅବକାଶରେ ସବୁ ସୃତି 
ଧାଡ଼ିବାନ୍ଧି ଗୋଟାଏ ପରେ ଗୋଟାଏ ଆସି ମୋ ମନରେ ଜମାଟ ବାନ୍ଧୁଛି | 
ବାପା' କବି ଥିଲେ ସତ କିନ୍ତୁ କବିପ୍ରାଣ ମଣିଷଟିଏ ଥିଲେ । ଭଦ୍ରକରେ 
ଥିଲାବେଳେ ଅନେକ ଗରିବ ପିଲାଙ୍କୁ ପାଠ ପଢ଼ିବା ପାଇଁ ଟଙ୍କା ସାହାଯ୍ୟ କରୁଥିଲେ | 
ସେମାନଙ୍କ ମଧ୍ୟରୁ ଆଜି ଅନେକ ପ୍ରତିଷ୍ଠିତ ବ୍ୟକ୍ତି ସମାଜରେ | କେତେ ବେଶୀ 
ସଂସ୍କୃତି ସଚେତନ ସେ ଥଲେ, କେତେ ବେଶୀ ସ୍ବଦେଶ ପ୍ରୀତି ତାଙ୍କ ଭିତରେ 
ଥିଲା; ଭାବିଲେ ବିସ୍ଷିତ ନ ହୋଇ ରହିହୁଏ ନାହିଁ । ସେ ଯେତେବେଳେ ଛାତ୍ରଥଲେ 
ସେତେବେଳେ ସୁବାସଚନ୍ଦ୍ର ବୋଷଙ୍କ ଆଜାଦ୍‌ ହିନ୍ଦ ଫୌଜର ବାନର, ସେନା 
ଭାବରେ କାମ କରୁଥିଲେ । ସଦ୍ଯବାଦୀ ବନ ବିଦ୍ୟାଳୟର ଉଦ୍‌ଗାତା ପଣ୍ତିତ 

ନୀଳକଣ୍ଡ, ଆଚାର୍ଯ୍ୟ ହରିହର ଏବଂ ସୁବାସ ବୋଷଙ୍କ ଗହଣରେ ବାପାଙ୍କର ସେହି 
ଉନ୍ମଳ ଫଟୋଟି ଏବେ ମଧ୍ୟ ଆମ ଘରେ ପୂଜା ପାଉଛି | ତାଙ୍କ ବ୍ୟକ୍ତିତ୍ଵର ଅନ୍ୟ 
ଏକ ଦିଗ ହେଲା ସାହସିକତା | ଖୁବ୍‌ ସାହାସୀ ସେ ଥିଲେ | ଉତ୍ତର ବାଲେଶ୍ବର 
କେବଳ ନୁହେଁ, ସମଗ୍ର ଓଡ଼ିଶାରେ ବାପାଙ୍କର କାର୍ଯ୍ୟଦକ୍ଷତା ପରୋପକାରୀତା 
ସଂପର୍କରେ ସମସ୍ତେ ଜାଣିଥିଲେ | ଭିନ୍ନ ଭିନ୍ନ ସମୟରେ ପୁରସ୍କାର ଆଣିବା ପାଇଁ ମୁଁ 
ଯେତେବେଳେ ବିଦେଶ ଯାଇଛି, ବାପା ମୋ ସାଙ୍ଗରେ ଥାଆନ୍ତି | ସେଥର ପ୍ରଥମ 
ଥର ଉଡାଜାହାକରେ ଗଲାବେଳେ ତାଙ୍କ ଖୁସିର ସୀମା ନ ଥଲା । ସେ ଫେରିଆସି 
ମାଆ ଏବଂ ଭାଇ ଭଉଣୀଙ୍କ ପାଖରେ ତାଙ୍କ ଆନନ୍ଦ ପ୍ରକାଶ କରିବା କଥା ଏବେ 
ବି ମନେ ପଡ଼ିଲେ ମୁଁ ଅନ୍ୟମନସ୍ବ ହୋଇଯାଏଁ। ମୋର ସମସ୍ତ କୃତିତ୍ଵରେ ସେ 
ଖୁବ୍‌ ଆନନ୍ଦିତ ହେଉଥିଲେ | ଶାନ୍ତିନିକେତନରେ ନାମ ଲେଖୁବା ପାଇଁ ପ୍ରଥମ ଥର 
ଆମେ ଟ୍ରେନ୍‌ ଫେଲ୍‌ ହେବା ଦ୍ଵାରା କାର୍ଯୋଗେ କଲିକତାରୁ ଶାନ୍ତିନିକେତନ ଯିବା 
କଥା ମନେ ପଡ଼ିଲେ ଆଶ୍ଚର୍ଯ୍ୟ ଲାଗେ । ମୋର ସମସ୍ତ ଆବଶ୍ୟକତା ବାପା ପୂରଣ 
କରୁଥିଲେ | ବି.ଏ ପଢୁଥିବା ବେଳେ ମୋର ଓଡ଼ିଆ ଅନର୍ସ ଏବଂ 
Psychology ଅଲା | Psychology ବହି ଖୁବ୍‌ ଦୂର୍ମଲ୍ୟ ଥିବାରୁ ଆମ 
କଲେଜ ଲାଇବ୍ରେରୀରେ କେବଳ ଖଣ୍ଡିଏ ମାତ୍ର କପି ଥଲା । ମୋ ପାଠପଢ଼ାର 
ଅସୁବିଧା ଦେଖୁ ବାପା ଦିଲ୍ଲୀରୁ ମୋ ପାଇଁ ବହି କିଣିବାର ବନ୍ଦୋବସ୍ତ କରିଥୁଲେ | 
ସେତେବେଳେ ଆମ ଘରେ ମଝିରେ ମଝିରେ କବିତା ଆସର, ସଙ୍ଗୀତ ଆସର 
ହେଉଥିଲା | ପରବର୍ଭୀ ସମୟରେ ମୁଁ ସୀତାର ଶିଖୁଲି | ସଙ୍ଗୀତ ଶିଳ୍ପୀ ହରମୋହନ 
ଖୁଣ୍ଡିଆ ଏବଂ ଜଗବନ୍ଧୁ ସାର୍‌ ମୋର ଶିକ୍ଷାଗୁରୁ ଥିଲେ । ସବୁଥିରେ ବାପାଙ୍କର 
ପ୍ରୋତ୍ସାହନ ମୋତେ ଆଗକୁ ଯିବା ପାଇଁ ପ୍ରେରଣା ଦେଉଥିଲା । ଆମ ଘରେ 
ସେତେବେଳେ ସଙ୍ଗୀତ ଏବଂ ସାହିତ୍ୟର ଅନୁକୂଳ ବାତାବରଣ ସୂଷ୍ଟି ହୋଇଥଲା 
କହିଲେ ଅତ୍ୟୁକ୍ତି ହେବ ନାହିଁ । ସାନ ଭାଇ ଭଉଣୀଙ୍କ ଭିତରେ ମଧ୍ୟ ତାର 
ଅଙ୍କୁରୋଦଗମ ହୋଇ ସାରିଥିଲା | ସାନ ଭଉଣୀ ଉଚ୍ଟାଙ୍ଗ ସଙ୍ଗୀତରେ ଖୁବ୍‌ ଧୂରିଣ 
ଥିଲା | ସାନ ଭାଇମାନେ ନାଟ୍ୟ ଶିଳ୍ପୀ ଭାବରେ, ଚିତ୍ରଶିନ୍ୀ ଭାବରେ, କବି ଭାବରେ 
ନିଜ ଜୀବନକୁ ଗଢ଼ିବାର ସ୍ଵପ୍ନ ଦେଖୁଥିଲେ | ସେ ସ୍ଵପ୍ନ ହୁଏତ ଜୀବନର ଉଠାଣି 
ଗଡାଣି ରାସ୍ତାରେ ଅଧା ରହିଗଲା ! 

ବାପା ଗୀ” କୁ ଭାରି ଭଲ ପାଉଥିଲେ | ତାଙ୍କର ଇଛ୍ାଥଲା ଚାକିରୀରୁ ଅବସର 

ପରେ ବେଶୀ ସମୟ ଗାଁ'ରେ ରହିବେ ଏବଂ ଗାଁ” ଲୋକଙ୍କ ସୁଖଦୁଃଖ ସହିତ 
ନିଜକୁ ବ୍ୟସ୍ତ ରଖୁବେ | ଚରିତ୍ର ଗଠନ ଦିଗରେ ସେ ଅଧୂକ ଜୋର୍‌ ଦେଉଥିଲେ 
ଭୋର୍‌ ଚାରିଟାରୁ ତାଙ୍କର ନିତ୍ୟକର୍ମ ସରୁଥଲା - ଆମ ଘରର ଆରାଧ୍ୟ ଦେବୀ 
ଦୁର୍ଗାଙ୍କର ପୁଜାପାଠରେ ସେ ମଗ୍ନ ରହୁଥିଲେ | ତାଙ୍କ ଆଧ୍ୟାତ୍ମିକ ବଳ ଥିଲା ସବୁଠାରୁ 
ଗୁରୁତ୍ଵପୂର୍ଣ କଥା ! ଭଦ୍ର ମାର୍ଜିତ ବ୍ୟବହାରରେ ସେ ଲୋକମାନଙ୍କର ମନ କିଣି 
ନେଉଥିଲେ | ଆମ ଭଦ୍ରକ ଘର ପାଖରେ ଥଲା ଡଃ ହରେକୃଷ୍ଣ ମହତାବଙ୍କ ଘର ! 
ଡଃ ମହତାବଙ୍କ ସହିତ ବାପାଙ୍କର ଖୁବ୍‌ ସଦ୍ଭାବ ଥୁଲା | ତାଙ୍କର କାର୍ଯ୍ୟଦକ୍ଷତ 
ପାଇଁ ସେ ତାଙ୍କ ବିଭାଗ ତଥା ଅନ୍ୟାନ୍ୟ କ୍ଷେତ୍ରରେ ଅପରିହାର୍ଯ୍ୟ ହୋଇପଡ଼ିଥିଲେ । 
ଯେତେ ଅଣ-ଓଡ଼ିଆ କଲେକ୍ଟର ଆସୁଥିଲେ ବାଲେଶ୍ବର ଜିଲ୍ଲାକୁ, ସମସ୍ତଙ୍କର 
ସେ ପ୍ରିୟଭାଜନ ହୋଇପାରିଥିଲେ | 

୧୯୭୯୧ ମସିହାରେ ମୁଁ .SC (Public Service Com- 
mission) ପାଇଁ ଇଣ୍ଟରଭ୍ୟୁ ଦେବା ପାଇଁ ମନୋନୀତ ହେଲି | ବାପା ଗାଡ଼ି 
ଆଣି ଭୁବନେଶ୍ବରରେ ପହଞ୍ଚିଗଲେ | ମୁଁ ସେତେବେଳେ ବିବାହ ପରେ 
ଭୁବନେଶ୍ବରରେ ରହୁଥାଏ । ପ୍ରଥମ ଇଣ୍ଟରଭିଉ ସାମ୍ପା କରୁଥିବାରୁ କିପରି ନିଜକୁ 
ଏସାର୍‌ଟିଭ କରିବାକୁ ହେବ ସବୁକଥା ବୁଝାଉ ଥାଆନ୍ତି । ଏତେ ବ୍ରିଲିଏଣ୍ଟ କ୍ୟାରିଅର 
ନିଶ୍ଚୟ ଇଣ୍ଟରଭିଭରେ ଭଲ ହେବ ବୋଲି କହୁଥାଆନ୍ତି | PSC ଅଫିସ ସାମ୍ନାରେ 
ବାପା ସେମିତି ବସିଥାଆନ୍ତି ମୋତେ ଅପେକ୍ଷାକରି । ମୋ ଜୀବନର ସବୁ 
ସଫଳତାରେ ସେ ଯେ କେତେ ଖୁସି ହୁଅନ୍ତି, ତାହା କଳନାତୀତ | କିଛିମାସ ପରେ 
PSC ରେଜଲ୍‌ ବାହାରିଲା | ମୁଁ ଅରେ ସେକେଣ୍ଡ ହୋଇଥାଏ | ଭଦ୍ରକ 
କଲେଜରେ ଅଧ୍ୟାପିକା ଭାବରେ ଯୋଗଦେଲି ୧୯ ୭ ୧ରେ | ଶାନ୍ତିନିକେତନରେ 
ପଢ଼ିଲା ବେଳେ ମୋର ଜଣେ ମରିସସ୍‌ ବାନ୍ଧବୀ ଦମୟନ୍ତୀ ଏକାଧ୍ଵକ ଥର ଆମ 
ଭଦ୍ରକ ଘରେ ଛୁଟି କଟାଇଥାଏ ! ବାପା ଆମ ସମସ୍ତଙ୍କ ସହିତ ତାଙ୍କୁ ଓଡ଼ିଶାର 
ଦର୍ଶନୀୟ ସ୍ଥାନ ବୁଲାଇ ଦେଖାଇବାରେ ଆନନ୍ଦିତ ହେଉଥିଲେ । ଆମ ଭାଇ ଭଉଣୀଙ୍କୁ 
କହନ୍ତି “ ଦେଖ ବିଦେଶୀ ଝିଅଟିଏ | ତା ଭିତରେ କେତେ ଆଅତ୍ସବିଶ୍ଵାସ ଆଉ 
ଲତୁଆପଣ | ଶାନ୍ତିନିକେତନରେ ସେ ନିଜ ହାତରେ ରାନ୍ଧି ଖାଇ ପାଠପଢ଼େ | 
ଚାକିରୀ କରି ଟଙ୍କା ସଞ୍ଚୟ କରିଆସିଛି ପାଠପଢ଼ିବା ପାଇଁ | ତା'ଠାରୁ ଅନେକ କଥା 
ଶିଖବାର ଅଛି ତମମାନଙ୍କର ! ” 

ପି.ଏସ୍‌.ସି ପରେ ଭଦ୍ରକ କଲେଜରେ ଅଧ୍ୟାପିକା ଭାବରେ ମୋର ପୋଷିଙ୍ଗ 
ହେଲା | ତା ପୂର୍ବରୁ ମୁଁ ଟୋଫେଲ୍‌ ଟେଷ୍ଟ ଦେଇ “Indiana University 
Bloomington” ଆମେରିକାରେ ଲୋକ ସାହିତ୍ୟରେ ଗବେଷଣା କରିବା 
ନିମନ୍ତେ ନିର୍ବାଚିତ ହୋଇ ସାରିଥାଏ । ସେତେବେଳେ ସେଠାରେ ପ୍ରଫେସର 
ଭାବଗ୍ରାହୀ ମିଶ୍ର ଥାଆନ୍ତି | ସେ ଯେପରି ସରକାରୀ କଲେଜର ଅଧ୍ୟାପନା ଚାକିରୀର 
ମୋହ ତ୍ୟାଗ କରି ଆମେରିକା ଚାଲିଯାଇଥିଲେ ମୋତେ ମଧ୍ୟ ସେହି ଭାବରେ 
ଅନୁପ୍ରାଣିତ କରୁଥାଆନ୍ତି । ଶେଷରେ Indiana University ମୋ ପାଇଁ 
ଏକ ଅଧାଦେଖା ସ୍ଵପ୍ନ ହୋଇ ସବୁଦିନ ପାଇଁ ରହିଗଲା । ବାପା Passage 
Money ଦେବା ପାଇଁ ମଧ୍ୟ ଇଛା କରୁଥିଲେ | ଅବଶେଷରେ ଭଦ୍ରକ କଲେଜରେ 
ମୋର ଅଧ୍ୟାପନା ଜୀବନ ଆରମ୍ଭ ହେଲା ! 

ପରବର୍ଭୀ ସମୟରେ ବାପା ଚାକିରୀରୁ ଅବସର ନେଲେ ! ତାଙ୍କର ଖ୍ୟାତି 
ଏବଂ ଜନପ୍ରିୟତା ହେତୁ ସେ ଭଦ୍ରକ ଏନେସିର ଚେୟାରମ୍ୟାନ ମଧ୍ୟ ହେଲେ | 
ଭଦ୍ରକରେ ସେତେବେଳେ ସଭାସମିତି ପାଇଁ କୌଣସି ଭଲ ହଲ୍‌ଟିଏ ନଥୁଲା | 
ବାପା ଟାଉନ୍‌ ହଲ୍‌ର ମୂଳଦୁଆ ସ୍ଥାପନ କଲେ । ସନ୍ଦିଆ ପୋଲ ନିର୍ମାଣ ଠାରୁ 
ଆରମ୍ଭ କରି ଭଦ୍ରକର ରାସ୍ତାଘାଟରେ ବିଜୁଳି ଆଲୁଅର ସୁବନ୍ଦୋବସ୍ତ ମଧ୍ଯ 
କରିଥଲେ | ଜାତି, ଧର୍ମ, ବର୍ଣ୍ଣ ନିର୍ବିଶେଷରେ ସେ ସବୁ ମଣିଷକୁ ଭଲ ପାଉଥୁଲେ | 
ଏହା କୌଣସି ସଂକୀର୍ଣ୍ଣତାର ଗଣ୍ଡି ମଧ୍ୟରେ ଆବଦ୍ଧ ନଥିଲା | ବାପା ତାଙ୍କର ଗାଁ” 
ମାଟିକୁ ଭଲ ପାଉଥିଲେ | ସେଥୁପାଇଁ ତାଙ୍କ ଗାର ଲୋକମାନେ ¢ ପ୍ରାଣକୃଷ୍ଣ ସତି 
ସଂସଦ” ନିର୍ମାଣ କରି ତାଙ୍କ ସ୍ଵୃତିର ଉପଯୁକ୍ତ ମର୍ଯ୍ୟାଦା ଦେବାକୁ ଆଜି ଇଛା 
କରୁଛନ୍ତି ଏବଂ ପ୍ରତି ବର୍ଷ ତାଙ୍କ ନିଜ ଜନ୍ମମାଟି ' ଜଗାଇ”ଠାରେ ଜୟନ୍ତୀ ଏବଂ 
ଶ୍ରାଦ୍ଧ ଦିବସ ପାଳିତ ହେଉଛି | ତା” ଛଡ଼ା ଦୀନକୃଷ୍ଣ ସତି ସଂସଦ, ଜଳେଶ୍ବରଠାରେ 
ତାଙ୍କ ନାଁରେ ପ୍ରାଣକୃଷ୍ଣ ସତି ପୁରସ୍ଟାର ପ୍ରତିବର୍ଷ ସେ ଅଞ୍ଚଳର ଜଣେ ବର୍ଷିୟାନ 
ସମାଜସେବୀଙ୍କୁ ପ୍ରଦାନ କରାଯାଉଛି । ଏହା ଦୀର୍ଘ ବାରବର୍ଷ ଧରି କାର୍ଯ୍ୟକାରୀ 
ହୋଇ ଆସୁଛି । ଯଶୋଦେହରେ ସେ ସଦା ଆୟୁଷ୍କାନ ହୋଇ ରହିଥବେ | 

ଦଶ୍ଡିବା ଶକ୍ତି ଯାର ଥାଇ 


ଶ୍ରୀ ଧୀରେନ୍ଦ୍ରନାଥ କରଣ 


ପ୍ରାଣକୃଷ୍ଣ ବିଶ୍ଵାଳ ଜଣେ ସ୍ଵନାମ ଧନ୍ୟ କରିତ୍‌ କର୍ମା ବ୍ୟକ୍ତି । ସେ ମୋର 
ପୂଜ୍ୟ ଠକିରି କାକା | ତାଙ୍କର ବ୍ୟକ୍ତିତ୍ଵ ବିଷୟରେ ଗୋଟାଏ ସୁନ୍ଦର ଉଦାହରଣ 
ଦେଲେ ଆପଣମାନେ ହୃଦୟଙ୍ଗମ କରି ପାରିବେ ! 

ପିଲାଦିନେ ଶୈଶବ ଅବସ୍ଥାରେ ମୋର ମାତୃ ବିୟୋଗ ହୁଏ, ମୋର 
ଜେଜେମା ଟୁନୀ ଦେଇ ମୋତେ ଲାଳନ ପାଳନ କରୁଥିଲେ | ଦଶଖଣ୍ଡ ମୌଜାରେ 
ସେ ଧାତ୍ରୀ ବେଉସା କରୁଥାନ୍ତି ¦ ଛୋଟ ଛୁଆ ଓ ପୁଆତିଙ୍କୁ ଚିକିତ୍ସା କରି ଆରୋଗ୍ୟ 
କରାଉଥନ୍ତି | ବିଶ୍ଵାଳ ଘରକୂ ସେ ଯାଇ ଚିକିତ୍ସା କରିବାରେ ମୋତେ ସଙ୍ଗରେ 
ନେଇ ଯାନ୍ତି | ତାଙ୍କ ଘର ସହିତ ମୋର ଶୈଶବରୁ ସମ୍ବନ୍ଧ ଥଲା ଓ ମନୋରମା ବଡ଼ 
ବାପାଙ୍କ ଝିଅ ତାର ଆଦରର “ ପାରିଆପା”କୁ ବିବାହ କରିବା ପରେ ଆଉ ଟିକେ 
ଘନିଷ୍ଟ ସମ୍ପର୍କ ହେଲା ଓ ମନ ହେଲା ମୋର ଆଦରର ସାନ ଭଉଣୀ ¦! ସେ ଅନେକ 
କଥା | ତେବେ ବର୍ଭମାନ ପ୍ରସଙ୍ଗ ଉପରକୁ ଆସିବା | 

କଥାରେ ଅଛି “ ଦଣ୍ଡିବା ଶକ୍ତି ଯାର ଥାଇ, ସେ ପୁଣି କ୍ଷମା ଆଚରଇ | ମୋର 
ପିଲା ଦିନର କଥା | ସେତେବେଳେ ଦେଶ ସ୍ଵାଧୀନ ହୋଇନଥାଏ | କାକାବାବୁ ଆମ 
ନାଙ୍ଗୁଡ଼ି ଗ୍ରାମରେ ଏଣ୍ଟିସ୍ମଗଲିଂ ଇନ୍ସପେକ୍ଟର ରୂପେ କର୍ମରତ | ତାଙ୍କ ଅଧୀନରେ 
ପନ୍ଦର କୋଡ଼ିଏ ଜଣ ଏଣ୍ଟିସ୍କଗଲିଂ ଗାର୍ଡ ଥାଆନ୍ତି | ସୁବର୍ଣ୍ଣରେଖା ନଦୀରେ ଧୀନ ଚାଉଳ 
ଇତ୍ଯାଦି ପଣ୍ୟଦ୍ରବ୍ଯ ବଙ୍ଗ ଦେଶକୁ ଚୋରା ଚାଲାଣ ହେଉଥାଏ ! ତେଣୁ ସରକାର 
ବାହାଦୁର ଏଠାରେ ଏକ ଅଫିସ ଖେଲି ଏହି କର୍ମଚାରୀମାନଙ୍କୁ ନିଯୁକ୍ତ କରିଥାନ୍ତି | 

ଆମ ଗ୍ରାମରେ ବେହେରା ଘର କୋତି ଡିହ ନାମରେ ଏକ ଜାଗା ଓ 

ସେଥୁରେ ପକା ଘରଟିଏ ଥାଏ । ସେହି ଘରେ ଅଫିସଟି ଭଡ଼ାରେ ଚାଲିଥାଏ ! ସେ 
ଘରକୁ କୋଠିଘର କହୁଥୁବାରୁ କାକାବାବୁଙ୍କୁ ଆବାଳ ବୃଦ୍ଧ ବନିତା କୋଠିବାବୁ 
ବୋଲି କହୁଥାନ୍ତି । ସେ ଗ୍ରାମର ଭଲମନ୍ଦ ହାନିଲାଭ ବୂଝି ସମସ୍ୟା ମାନ ସମାଧାନ 
କରିଡିଅନ୍ତି । ମୋର କାକାଙ୍କୁ କାକାବାବୁ ଭଲ ପାଉଥାନ୍ତି । ମୋର ଜେଜେମାଂଙ୍କୁ 
ମାଉସୀ ବୋଲି ଡାକୃୂଥାନ୍ତି । ଆମ ଘରକୁ ମଧ୍ୟେ ମଧ୍ୟେ ଆସୁଥାନ୍ତି । ସେ ତାଙ୍କର 
ଅଫିସରେ ପିଅନର ତତ୍ବାବଧାନରେ ଦୁଇଟି ବଡ଼ ଗଞ୍ଜା କୁକୁଡ଼ା ରଖୁଥାନ୍ତି ¦ ଥରେ 
ତାଙ୍କ ଗ୍ରାମର ପୁରୁଷୋତ୍ତମ ପଣ୍ଡାଙ୍କର ଜଣେ ସଂପର୍କୀୟ ବ୍ୟକ୍ତି ଗୋଟିଏ ଗଞ୍ଜାକୁ 
ତାଙ୍କରି ବନ୍ଧୁକରେ ଗୁଳିକରି ମାରିଦେଲେ । ଏଥରେ କାକାବାବୁ ମନେ ମନେ 
ବିରକ୍ତ ହେଲେ ବି ତାଙ୍କୁ କହିଲେ ଆପଣ ମୋର ପାଳିତ ଗଞ୍ଜାଟିକୁ ମାରିଦେଲେ 
ପଣ୍ଡାବାବୁ କହିଲେ ଆଜିତ ପକ୍ଷୀ ଶିକାର ମିଳିଲାନି, ଯାହେଉ ଏହାରି ମାଂସରେ 
ଭୋଜି ହେବ | କାକାବାବୂ ମାଂସ ଖାଇଲେନି ! 

ଆଉ ଗୋଟାଏ ବଡ଼ ଗଞ୍ଜା ଥଲା ¦ ଦିନେ ଗଞ୍ଜାଟି କୁକୁଡ଼ା ମେଳରେ ପାଖ 
କାଠ ଶଗଡ଼ା ଗାଆଁକୁ ଚାଲିଗଲା | କର୍ମଚାରୀମାନେ ଖୋଜାଖୋଜି କରି ନିରସ୍ତ ହେଲେ । 
କାକାବାବୂ ରାତିରେ ଉପବାସ ରହିଲେ | କାଠ ଶଗଡ଼ାର ଜଣେ ଲୋକ ସେ ଗଞ୍ଜାଟିକୁ 
ମାରି ଖାଇଦେଲା | କାକାବାବୁ ପରେ ଏକଥାର ପ୍ରମାଣ ପାଇଲେ । ବହୁତ ବିରକ୍ତ 
ହୋଇ ଜାମକୁଣ୍ଡା ଫାଣ୍ଡିରେ ଏତଲା ଦେବାକୁ ସ୍ଥିର କଲେ | ଏକଥା ସେ ବ୍ୟକ୍ତି ଶୁଣି 
ପାରିଲା । ଏବଂ ସଂଗେ ସଂଗେ କାକାବାବ୍ରଙ୍କ ଗୋଡ଼ଧରି କାନ୍ଦିଲା | କାକାବାବୁ କହିଲେ 
ତମେ ମୋତେ କହିଥିଲେ ମୁଁ ତୁମକୁ ମାଂସ ପାଇଁ ଟଙ୍କା ଦେଇଥାନ୍ତି । ସେ ତାର ଭୁଲ 
ସ୍ଵୀକାର କଲା । ସେପାଇଁ କ୍ଷମା ଚାହିଁଲା । ଏବଂ କୁକୁଡ଼ାର ମୁଲ୍ୟ କ୍ଷତିପୂରଣ ଦେବାକୁ 
ରାଜିହେଲା ! କାକାବାବୁ କହିଲେ ଦେଖ ଭାଇ ତମେ ଅନୁତପ୍ତ ଏପରି ବେଆଇନ 
କାର୍ଯ୍ୟ ଆଉ କେବେ କରିବନି | ଯାଅ ତୁମଠାରୁ ଟଙ୍କା ନେବିନି ! ଲୋକଟି କାକାବାବୁଙ୍କୁ 
ନମସ୍କାର କରି ଚାଲିଗଲା | ଲୋକଙ୍କ ପାଖରେ ତାଙ୍କର ସମ୍ମାନ ବହୁତ ବଢ଼ିଗଲା | 
ସେତେବେଳେ ଲାଲପଗଡ଼ିଆ କନେଷ୍ଟବଳଙ୍କୁ ସମସ୍ତଙ୍କର ବଡ଼ ଭୟ ଥାଏ | ଆସାମୀକୁ 
ଠେଙ୍ଗାରେ ପିଟି ପିଟି ଦରମରା କରି ହାଜତରେ ରଖ କେଶରେ ଦେଉଥାନ୍ତି 
କାକାବାବୁଙ୍କ କ୍ଷମା ପାଇଁ ସମସ୍ତଙ୍କ ଆଗରେ କୃତଜ୍ଞତା ଜଣାଇଲା | 


ସଜ/ଅଚି, ପଣକୁ ସାଜିଚୟ ସଂସଦ, ଆାଳମୁଚି, କହ/ୟ, ବାଲଆଥାଳ 
ee 

ପ୍ରାଣକୃଷ୍ଣ ବାବୁଙ୍କୁ ମୁଁ ଯେତିକି ଜାଣେ 


ପ୍ରଫେସର ଅନନ୍ତ କୂମାର ପ୍ରଧାନ 


ବାଲେଶ୍ଵର ସହରଠାରୁ ପ୍ରାୟ ଷାଠିଏ କିଲୋମିଟର ଉତ୍ତର-ପୂର୍ବ ଦିଗକୁ 
ଗଲେ ଜଗାଇ ଗାଁ | ଏହି ଗ୍ରାମଟି ନିପଟ ମଫସଲ ଅଞ୍ଚଳରେ ଅବସ୍ଥିତ । 
ଗମନାଗମନର ସୁବିଧା ପାଇଁ ଆଗରୁ ସେପରି କିଛି ବ୍ୟବସ୍ଥା ନଥୁଲା | ବ୍ରିଟିଶ 
ସରକାର ଏହି ଅସୁବିଧାକୁ ହୃଦୟଙ୍ଗମ କରି ଗମନାଗମନ ତଥା ବାଣିଜ୍ୟଜାତ 
ଦ୍ରବ୍ଯର ପରିବହନ ପାଇଁ କଲିକତାଠାରୁ କଟକ ପର୍ଯ୍ୟନ୍ତ ଜଗାଇ ପାଖ ଷୋଳସା 
ପାଣ୍ଡ ମଧ୍ୟ ଦେଇ ବିଭିନ୍ନ ନଦୀପଥକୁ ସଂଯୋଗ କରି କୋଷ୍ଟକେନାଲ ଖନନ 
ମାଧ୍ୟମରେ ଯାତାୟତର ସୁବ୍ୟବସ୍ଥା କରାଇଥଲେ | ଏବେ ଏହି କୋଷ୍ଟକେନାଲ 
ପ୍ରାୟ ଅକାମୀ ହୋଇ ଅତୀତର ସୃତି-ଚାରଣ କରୁଅଛି | ଏହିପରି ଏକ ନିପଟ 
ମଫସଲ ପୁରପଲ୍ଲୀ ଗାଁ”ରେ କବି ୪ ପ୍ରାଣକୃଷ୍ଣ ବିଶ୍ଵାଳ ୧୯ ୧୫ ମସିହା ଜାନୁୟାରୀ 
୧୮ ତାରିଖରେ ଜନ୍ମଗ୍ରହଣ କରିଥଲେ । ପିତା ଗୋବିନ୍ଦ ଚନ୍ଦ୍ର ବିଶ୍ଵାଳ ସେ 
ଖଣ୍ଡମଣ୍ଡଳରେ ˆ ବାଲିରାଜା” ଥିଲେ ! କାରଣ ଜଗାଇ ଗ୍ରାମର ଉତ୍ତର ଦିଗରେ 
ବିସ୍ତୀର୍ଣ୍ଣ ଷୋଳସା ପାଣ୍ଡ ବା ପାଟ, ଦକ୍ଷିଣରେ ମନଲୋଭା ସାଗର ବେଳାଭୂମି, 
ପୂର୍ବରେ ସୁବର୍ଣ୍ଣରେଖା ନଦୀ ଓ ପୂର୍ବ ପିପିଲି ବନ୍ଦର ଅବସ୍ଥିତ | ଏହିପରି ଏକ 
ମନୋରମ ପ୍ରାକୃତିକ ଶୋଭା ସୌନ୍ଦର୍ଯ୍ୟରେ ପରିପୂର୍ଣ୍ଣ ଅଞ୍ଚଳରେ ଜଗାଇ ଗାଁର 
ଅବସ୍ଥିତି | ସ୍ଵର୍ଗତ କବି ପ୍ରାଣକୃଷ୍ଣଙ୍କ ପିତା ଗୋବିନ୍ଦ ଚନ୍ଦ୍ର ବିଶ୍ଵାଳ ଜଣେ ଅତ୍ୟନ୍ତ 
ବୁବ୍ଧିମାନ, ସାହସି ଓ ପରୋପକାରୀ ବ୍ୟକ୍ତି ଭାବରେ ସେ ଅଞ୍ଚଳରେ ସୁପରିଚିତ 
ଥିଲେ 1 ଦୁଷ୍ଟ ଦଳନ ଓ ଶିଷ୍ଟ ପାଳନ ତାଙ୍କ ଜୀବନର ଆଦର୍ଶ ଥଲା । ସେହି 
ମହାନ ବ୍ୟକ୍ତିଙ୍କର ଖରସରୁ ତିନି ସୁପୁତ୍ର ଓ ତିନି ସୁକନ୍ୟା ଜନ୍ମଗ୍ରହଣ କରିଥୁଲେ ! 

ପୁତ୍ରମାନଙ୍କ ମଧ୍ୟରେ ୪ ପ୍ରାଣକୃଷ୍ଣଂମଧ୍ୟମ, ୪ ଶ୍ରୀନାଥ-ଜ୍ୟୋଷ୍ଠ ଓ ଭଗବାନ- 
କନିଷ୍ଠ ଥଲେ | ଜ୍ୟେଷ୍ଠପୁତ୍ର ପ୍ରାଣକୃଷ୍ଣ ପିତାଙ୍କର ଉତ୍ସାହ ଓ ପ୍ରେରଣା, ନିଜର 
ପ୍ରଗାଢ଼ ଉଦ୍ୟମ ଓ ଚେଷ୍ଟା ବଳରେ ଜଣେ ସାଧାରଣ ଗ୍ରାମ୍ୟ ଶିକ୍ଷକରୁ ଭଦ୍ରକ 
ଜିଲ୍ଲା ଯୋଗାଣ ଅଧ୍ବକାରୀ ହୋଇ ପରିବାରର ଗୌରବ ଅର୍ଜନ କରିଥଲେ । 
ମଧ୍ୟମ ପୁତ୍ର ଶ୍ରୀନାଥ ସମାଜ ସେବା ସହିତ ସରକାରୀ କଣ୍ଟାକ୍ଟର ଭାବରେ 
କାର୍ଯ୍ୟ ସମ୍ପାଦନ କରି ଘରର ପରମ୍ପରାରକୁ ବଜାୟ ରଖଲେ । କନିଷ୍ଠ ପୁତ୍ର 
ଭଗବାନ ଶିକ୍ଷକତା ଛାଡ଼ି ସକ୍ରିୟ ରାଜନୀତିରେ ସାମିଲ ହୋଇ ସମାଜ ମଙ୍ଗଳ 
ସହିତ ନାନା ଜନହିତକର କାର୍ଯ୍ୟ ସମ୍ପାଦନ କରିଛନ୍ତି । ଏହିପରି ଏକ ପ୍ରତିଷ୍ଠିତ 
ମାନ୍ୟଗଣ୍ୟ ବରି ଷ୍ଣୁ ପରିବାରରେ କବି ପ୍ରାଣକୃଷ୍ଣ ଜନ୍ମଗ୍ରହଣ କରି ନିଜର ଅଦ୍ୟମ 
ସାହସ, ଆନ୍ତରିକ ଉଦ୍ୟମ ଓ ସ୍ଵପରାକାଷ୍ଠା ବଳରେ ନିଜକୁ ସମାଜରେ ସୂପ୍ରତିଷ୍ଠିତ 
ନାଗରିକ କରିପାରିଥଲେ | 

କବି ପ୍ରାଣକୃଷ୍ଣ ଜଣେ ଉଚ୍ଚମନା ଆଦର୍ଶ ବ୍ୟକ୍ତି ଥିଲେ । ସେ ନିଜ ମାଆ, 
ନିଜ ମାଟି, ନିଜ ଅଞ୍ଚଳ ଓ ନିଜ ଦେଶକୁ ପ୍ରାଣଠୁ ବଳି ଅଧକ ଭଲ ପାଉଥିଲେ | 
ତାଙ୍କର ବଳିଷ୍ଠ ବ୍ୟକ୍ତିତୃ, ସ୍ଵଜ୍ପ ଭାଷଣ, ଅପୂର୍ବ ଚାହାଣୀ ତଥା ଗାମ୍ଭୀର୍ଯ୍ୟତା 
ପାଖରେ ସମସ୍ତେ ହାର ମାନୁଥିଲେ । ଜଣେ ସଚ୍ଚା କର୍ରବ୍ୟନିଷ୍ଠ ଦକ୍ଷ ସରକାରୀ 
ଅଫିସର ଭାବରେ ସେ ସୁପରିଚିତ ଥଲେ | ଓଡ଼ିଶା-ବେଙ୍ଗଲ ସରକାରୀ ତନଖ୍ମ 
ଫାଟକ ଲକ୍ଷ୍ମଣନାଥଠାରେ ଅବସ୍ଥାନ ସମୟରେ ନିଜର ସଚେଟତା ଓ ନିଷ୍ଠାପର 
କର୍ଭବ୍ୟ ପରାୟଣତା ପାଇଁ ସରକାର ଅତ୍ୟନ୍ତ ସନ୍ଧୁଷ୍ଟ ହୋଇ ଭଦ୍ରକରେ ସରକାରୀ 
ଯୋଗାଣ ଅଫିସର ଭାବରେ ନିଯୁକ୍ତି ଦେଇଥିଲେ | ନିଜର ପ୍ରଗାଢ଼ ଆତ୍ଵବିଶ୍ବାସ, 
ଗଭୀର ନିଷ୍ଠା ଓ ବଳିଷ୍ଠ ବ୍ୟକ୍ତିତ୍ଵ ବଳରେ ସେ ସରକାରୀ ଚାକିରୀରୁ ଅବସର 
ନେବାପରେ ଜନସାଧାରଣଙ୍କ ସେବାରେ ମନ ବଳାଇଥଲେ ଓ ଭଦ୍ରକ 
ପୌରପାଳିକାର ଚେୟାରମ୍ୟାନ (ପୌରପାଳ) ଆସନ ଅଳଙ୍କୃତ କରି ସୂଚାରୁ 
ରୂପେ କାର୍ଯ୍ୟ ସମ୍ପାଦନ କରିପାରିଥିଲେ | କଥା ସେତିକିରେ ସରିନାହିଁ । ୪ ପ୍ରାଣକୃଷ୍ଣ 
ବିଶ୍ଵାଳ, ଓଡ଼ିଶାର ଦୁଇଜଣ ସୁଦକ୍ଷ ମୁଖ୍ୟମନ୍ତ୍ରୀ ମାନ୍ୟବର ୪ ବିଜୁ ପଟ୍ଟନାୟକ ଓ 
ମାନ୍ୟବର ୪ ନୀଳମଣି ରାଉତରାୟଙ୍କର ଅତ୍ୟନ୍ତ ଅନ୍ତରଙ୍ଗ ଓ ଆପଣାର ଲୋକ 
ହୋଇପାରିଥିଲେ | 

କବିଙ୍କର କାର୍ଯ୍ୟକଳାପ କେବଳ ଏତିକିରେ ସୀମିତ ନଥିଲା । ଜଣେ 


meer SS) Reese 

ପ୍ରଶାସକ ହିସାବରେ ସେ ଯେତିକି ସୁନାମ ଅର୍ଜନ କରିଛନ୍ତି ଜଣେ ସାହିତ୍ଯ 
ସାଧକ ହିସାବରେ ଓଡ଼ିଆ ସାହିତ୍ୟ ଜଗତକୁ ସେ ସେତିକି ଦାନ କରିଛନ୍ତି । 
ପଲ୍ଲୀ ସାହିତ୍ୟରେ ତାଙ୍କର ସେ ଦାନ ଅତୁଳନୀୟ କହିଲେ ଅତ୍ୟୁକ୍ତି ହେବନାହିଁ । 

ଗାଁର ପାଣି ପବନରେ ଲାଳିତପାଳିତ ହେଉଥିବା ଝିଅଟି ଯେତେବେଳେ 
ତା'ର ଶାଶୁଘରକୁ ଯାଏ, ସେ ସମୟରେ ତାକୁ ସାନ୍ତନା ବାଣୀ ମାଧ୍ୟମରେ ପତି 
ଗ୍ୁହରେ କିପରି ଚଳିବାକୁ ହେବ, କିପରି ବ୍ୟବହାର କରିବାକୁ ହେବ, ସେ ସବୁ 
ବିଷୟ ମର୍ମେ ମର୍ମେ ଅନୁଭବ କଲାପରି ତାଙ୍କ ଦ୍ଵାରା ରଚିତ “ସୁନା ଝିଅ” 
କବିତା ପୁସ୍ତକ ମାଧ୍ୟମରେ ଉପଦେଶ ଦେଇଛନ୍ତି । ଏହା ଏକ ନବ ବିବାହିତା 
ଅଲିଅଳି କନ୍ୟାକୁ ମା'ର ନିର୍ଦ୍ଦେଶ ଓ ପଥ ପ୍ରଦର୍ଶନ । କବି ଗ୍ରାମ୍ୟ ସାମାଜିକ 
ଚାଲିଚଳଣୀକୁ ପାଥେୟ କରି “ସୁନାଝିଅ' କବିତା ପୁସ୍ତକ ମାଧ୍ୟମରେ ଏକ 
ସାର୍ବଜନୀନ ଆଚରଣ ବିଧବ-ବ୍ୟବସ୍ଥା ପ୍ରଣୟନ କରିବାକୁ ଚେଷ୍ଟା କରିଛନ୍ତି । 
ଗ୍ରାମ୍ୟ ପରିବେଶରେ ଜଣେ ନବବିବାହିତା ଝିଅ ଶାଶୁଘରେ କିପରି ନୂଆ 
ଘରସଂସାର କରି ସୁଖ-ଶାନ୍ତିରେ ଜୀବନ ଅତିବାହିତ କରିପାରିବ, ଏହାହିଁ ମା'ର 
ଝିଅ ପ୍ରତି ଥଲା ଅନ୍ତିମ ନିର୍ଦ୍ଦେଶ ଓ ଉପଦେଶ । ଆଜିର ପରିବର୍ଭିତ ସାମାଜିକ 
ଜୀବନରେ ଶିକ୍ଷିତା ସୁନାଝିଅମାନଙ୍କୁ ଏହା କେତେଦୂର ପ୍ରଭାବିତ କରିବ ତାହା 
ସମୟ ହିଁ କହିପାରିବ । କିନ୍ତୁ ଏହା ନିରାଟ ସତ୍ୟ ଯେ, କବି ସୁନାଝିଅ କବିତା 
ମାଧ୍ୟମରେ ଆମ ନିତିଦିନିଆ ଗ୍ରାମ୍ୟ ଜୀବନର ଚାଲିଚଳନ, ଆଦର୍ଶ, ପରଖରା, 
ସାଂସ୍କୃତିକ ଏତିହ୍ଯୟ ଏବଂ ଏକ ସୁଖୀ ପାରିବାରିକ ଜୀବନ ଯାପନ ପାଇଁ ଯାହା 
ଯାହା ଆବଶ୍ୟକ ତାହା ଅତି ନିଖୁଣ ଭାବରେ ମା” କଣ୍ଠରେ ଝିଅକୁ ଅତି ମର୍ମସ୍ପର୍ଶୀ 
ବାଣୀରେ ବର୍ଣ୍ଣନା କରିଛନ୍ତି । ଆଜିର ପରିବର୍ଭିତ ଅବକ୍ଷୟ ଜନିତ ସାମାଜିକ 
ମୁଲ୍ଯବୋଧକୁ ସାଇତି ରଖୁବାରେ ଏହା ନିଶ୍ଚିତ ଭାବରେ ସହାୟକ ହୋଇପାରିବ | 

କବି ପ୍ରାଣକୃଷ୍ଣ ନିଜ ଗୀ, ନିଜ ଅଞ୍ଚଳ, ନିଜ ଜିଲ୍ଲା ଓ ନିଜ ପରିବାରବର୍ଗଙ୍କୁ 
ପ୍ରାଣୀଠୁ ବଳି ଅଧ୍ଧକ ଭଲ ପୀଉଥଲେ । ପରିବାର ସଦସ୍ୟ ହିସାବରେ ସମସ୍ତଙ୍କର 
ସୁଖ-ଦୂଃଖରେ ସମଭାଗୀ ହୋଇ ସବୁ କଥାକୁ ସେ ନିଜ ମୁଣ୍ଡରେ ମୁଣ୍ଡାଇ 
ନେଉଥିଲେ | ସେ ବଡ଼ ସ୍ଵାଭିମାନୀ ଓ ତ୍ୟାଗୀ ବ୍ୟକ୍ତି ଥିଲେ | କୌଣସି ପରିସ୍ଥିତିରେ 
ସେ ନତମସ୍ତକ ହୋଇନାହାନ୍ତି । ନିଜ ଅଞ୍ଚଳର ଅନେକ ଲୋକଙ୍କୁ ସରକାରୀ ଓ 
ବେସରକାରୀ ଚାକିରିରେ ନିଯୁକ୍ତି ଦେବା, ଗରିବ ପିଲାମାନଙ୍କୁ ପାଠପଢ଼ାରେ 

ସାହାଯ୍ୟ କରିବା, ଅତିଥି ଅଭ୍ୟାଗତଙ୍କୁ ଆତିଥ୍ୟ ଦେବାରେ ସେ କେବେ ହେଳା 
କରିନାହାନ୍ତି ¦ ଗାଁ” କୁ ଗମନାଗମନର ଯେତେବେଳେ ସୁବିଧା ନ ଥିଲା, ସୁଦ୍ରର 
ଭଦ୍ରକରୁ କାର୍‌ ଭଡ଼ା କରି ବିଭିନ୍ନ ବାଟ ଦେଇ ବୁଲାବୁଲି କରି ପରିବାରର, 
ବନ୍ଧୁବାନ୍ଧବଙ୍କର, ନିଜ ଗୀ” ର ଓ ନିଜ ଅଞ୍ଚଳର ଭଲମନ୍ଦ କଥା ଆସି ବୁଝୁଥିଲେ | 

ଶିକ୍ଷା ପ୍ରତି ମଧ୍ୟ ତାଙ୍କର ଗଭୀର ଆଗ୍ରହ ଓ ସମ୍ମାନ ଥିଲା | ସେଥୁପାଇଁ 
ନିଜର ବଡ଼ ଝିଅ କବୟତ୍ରୀ ଆଦରଣୀୟା ମନୋରମାକୁ ସୁଦୂର ବିଶ୍ଵଭାରତୀ, 
ଶାନ୍ତିନିକେତନ କେନ୍ଦ୍ରୀୟ ବିଶ୍ଵବିଦ୍ୟାଳୟରେ ଅଧ୍ଯୟନ ପାଇଁ ପର୍ଯ୍ୟାପ୍ତ ଅର୍ଥ 
ବ୍ୟୟ କରୁଥିଲେ | ଝିଅକୁ ସେ ଏତେ ଭଲ ପାଉଥିଲେ ଯେ କୌଣସି ପର୍ବପର୍ବାଣୀ 
ଓ ଉତ୍ସବ ବେଳେ ସ୍ଵତନ୍ତ୍ର ଦୂତ ମାଧ୍ୟମରେ ଝିଅ ପାଖକୁ ପିଠାପଣା ଓ ବିଭିନ୍ନ 
ଆବଶ୍ୟକୀୟ ସାମଗ୍ରୀମାନ ପଠାଇବାରେ ହେଳା କରୁନଥୁଲେ ! ଏହା ତାଙ୍କର 
ସନ୍ତାନ ବସ୍ସଳତାର ଓ ଏକ ଆଦର୍ଶ ପିତାର ପରିଚୟ ଦିଏ । ଫଳସ୍ବରୂପ ଆଜି 
ପରମ ଆଦରଣୀୟା ସୁକନ୍ୟା ସୁଶ୍ରୀ ମନୋରମା ସମାଜରେ ଜଣେ ପ୍ରତିଷ୍ଠିତ 
ବ୍ୟକ୍ତି ହେବାର ଗୌରବ ଅର୍ଜନ କରିବା ସଂଗେ ସଂଗେ ତାଙ୍କର ଅମର ଲେଖନୀରୁ 
ନିଃସ୍ଵତ କାବ୍ୟଂକବିତାମାନ ଦେଶ ବିଦେଶରେ ବିଭିନ୍ନ ଭାଷାରେ ଅନୁବାଦିତ 
ହୋଇ ପୁରସ୍କୃତ ଓ ଆଦ୍ଧତ ହେଉଅଛି । ଏହା ପଛରେ ମନୋରମାଙ୍କର ପିତା 
ସ୍ଵର୍ଗତ ପ୍ରାଣକୃଷ୍ଣଙ୍କର ଓ ଗୁରୁ ପ୍ରଫେସର କୃଷ୍ଠଚରଣ ବେହେରାଙ୍କ ଅବଦାନ 
ଅବିସ୍କରଣୀୟ ! 

କବି ପ୍ରାଣକୃଷ୍ଣ ତାଙ୍କ ସ୍ତ୍ରୀ ପରମ ପୁଜନୀୟା କ୍ଷେତଅପାଙ୍କୁ ପ୍ରାଣ ଠାରୁ 
ଅଧକ ଭଲ ପାଉଥିଲେ | ଯେତେବେଳେ ସୁଦୂର ମଫସଲକୁ ଗମନାଗମନର 
ସୁବିଧା ନ ଥଲା ସେତେବେଳେ ପ୍ରାଣକୃଷ୍ଣବାବୁ ଗାଡ଼ି ବ୍ୟବସ୍ଥା କରି କ୍ଷେତଅପାଙ୍କୁ 
ସାଙ୍ଗରେ ଧରି ଗାଡ଼ିରେ ଗାଡ଼ିଏ ଜିନିଷ ଘର ପାଇଁ ଓ ବନ୍ଧୁବାନ୍ଧବଙ୍କ ପାଇଁ ଧରି 
ସୁଦୂର ଭଦ୍ରକରୁ ନିଜ ଗାଁ” ଜଗାଇକୁ ଆସୁଥିଲେ । ଆମେ ସବୁ କାର ଦେଖୁବା 
ପାଇଁ ଭିଡ଼ ଜମାଉଥୁଲୁ ! ପ୍ରାଣକୃଷ୍ଣବାବୁ ଟିକିଏ ରାଗି ପ୍ରକୃତିର ବ୍ୟକ୍ତି ଥଲେ | 
ଯେତେବେଳେ ସେ ରାଗୁଥିଲେ ତାଙ୍କର ଆଖୁ, ମୁହଁ ଲାଲ ପଡ଼ିଯାଉଥୁଲା । 
ସେତେବେଳେ ଘରେ ସମସ୍ତେ ଚୁପ୍ଚାପ୍‌ ହୋଇ ଯାଉଥିଲେ | କେବଳ କ୍ଷେତଅପା 
ହିଁ ତାଙ୍କୁ ବୁଝାଇ ସୁଝାଇ ନରମ ସ୍ଵରରେ ତାଙ୍କୁ ଶାନ୍ତ କରାଉଥୁଲେ | ପ୍ରାଣକୃଷ୍ଣବାବୁ 
କ୍ଷେତଅପାଙ୍କ କଥାକୁ ସାଦରେ ଗ୍ରହଣ କରୁଥିଲେ | କୌଣସି ପରିସ୍ଥିତିରେ ସେ 

କ୍ଷେତଅପା ମନରେ ଦୁଃଖ ଦେଉନଥିଲେ | ଏହା ତାଙ୍କର ନାରୀ ଜାତି ପ୍ରତି 
ଗଭୀର ସମ୍ମାନର ନିଦର୍ଶନ । 
ପୁରାଣ ପ୍ରସିଦ୍ଧ ରାମାୟଣରେ ବର୍ଣ୍ଣିତ ପ୍ରଭୁ ଶ୍ରୀରାମଚନ୍ଦ୍ର ଯେପରି ନିଜର 
ପ୍ରାଣପ୍ରିୟ ଅନୁଜମାନଙ୍କୁ ନିଜ ଜୀବନଠାରୁ ଅଧ୍ଧକ ଭଲ ପାଉଥିଲେ, ସେହିପରି 
ସ୍ଵର୍ଗତ ପ୍ରାଣକୃଷ୍ଣବାବୁ ନିଜର ଭାଇମାନଙ୍କ, ପରିବାରବର୍ଗଙ୍କୁ ଓ ବନ୍ଧୁବାନ୍ଧବ 
ମାନଙ୍କୁ ଜୀବନ ଦେଇ ଅଧୂକ ଭଲ ପାଉଥିଲେ | ସେମାନଙ୍କର ସୁଖ-ଦୁଃଖରେ 
ସେ ସମଭାଗି ହେଉଥୁଲେ | କାହାର କେତେବେଳେ ରୋଗବ୍ୟଯାଧ୍ବ ହେଲେ 
ସେମାନଙ୍କୁ ନିଜ ପାଖରେ ରଖୁ ଞଷଧ ପଥ୍ୟ ଦେଇ ମାସ ମାସ ଧରି ସେବା 
ଶୁଶୁଷା କରି ଆରୋଗ୍ୟ ପରେ ସସମ୍ମାନେ ସେମାନଙ୍କୁ ବିଦାୟ ଦେଉଥିଲେ । 
ତାର ଏକ ଜ୍ଵଳନ୍ତ ଉଦାହରଣ ଥଲା କବିଙ୍କର ବିଧବା ଭଉଣୀ “ କ୍ଷୀର ଅପା' | 
କ୍ଷୀର ଅପା ବେସାହାରା ଥଲା | ବାଲ୍ୟକାଳରୁ ସେ ବିଧବା ଥଲା | ସେହିପରି 
ଜଣେ ଦୁଃଖୁନୀକୁ କବି ପ୍ରାଣକୃଷ୍ଣବାବୁ ନିଜ ପାଖରେ ଯତ୍ନ ସହକାରେ ଆଶ୍ରୟ 
ଦେଇ ସାରା ଜୀବନ ତାର ଭଲମନ୍ଦ, ଅଭାବ ଅସୁବିଧା ବୁଝିବା ସହିତ ସାହାଯ୍ୟ 
ସହଯୋଗର ଲମ୍ବା ହାତ ବଢ଼ାଇ ଲାଳନ ପାଳନ କରିଥୁଲେ | ଏହା ସ୍ୃର୍ଗତ 
ପ୍ରାଣକୃଷ୍ଣ ବାବୁଙ୍କର ତ୍ୟାଗର ଜ୍ଵଳନ୍ତ ନିଦର୍ଶନ ସହିତ ଉଚ୍ଚ ମାନବ ପ୍ରୀତି ଓ 
ମୂଲ୍ୟବୋଧ ଭିତ୍ତିକ ଜୀବନର ପରିଚୟ ଦିଏ | 
ଅବସରg/g gଧାଘଳ ଓ ସଂ ପୋଳଳ, 
ହୂର ଉଣା ନରଛର ାଠକୁମ, 
ଜନନ ଚିଣଶ଼ଚିଜଳୟ, ବାଣୀ ଚିନା, ୁବନେଣର 

ବା 


ସ୍ଵର୍ଣ୍ଣ ଦେବୀ 


ସେ ଥିଲେ ମୋ’ ବଡ଼ବାପା | ମୁଁ ଓ ଭାଇଭଉଣୀମାନେ ତାଙ୍କୁ ବା ବୋଲି 
ଡାକୁଥଲୁ । ଛୋଟ ଦିନୁ ସେ ମୋତେ ଭାରି ସ୍ନେହ କରୁଥିଲେ | ମୋ ଡାକ ନାଁ 
ବୂଢ଼ିଆ ଥିବାରୁ ସେ ମୋତେ ଗେଲ କରି ଡାକୁଥିଲେ ˆ ବୂଢ଼ୀ ମା' | ଏତେଦିନ 
ପରେ ବି କେବେ କେବେ ଆନମନା ମୁହୂର୍ଭରେ ସେ ଡାକ ଶୁଭିଯାଏ ମୋ 
କାନରେ | ବା' ମୋତେ ଖୁବ୍‌ ଗେହା କରୁଥିବାରୁ ଖୁବ୍‌ ସାନ ବେଳେ ମୁଁ ମାସ ବର୍ଷ 
ଧରି ତାଙ୍କ ପାଖରେ ରହୁଥିଲି ମୋ ବାପା ବୋଉକୁ ଛାଡ଼ି । ସେଠି ମୋ” ପାଇଁ ଆଉ 
ଏକ ଲୋଭନୀୟ ଆକର୍ଷଣ ଯାହା ଥଲା, ତା' ହେଲା ଭାଇ ଓ ଟୁନା ଭଳି ଖେଳସାଥୀ 
ପାଇବା | କେତେ କେତେ ଖେଳ ଓ ମାଡ଼ଗୋଳର ମଧୁର ସୃତିରେ ଏଶ୍ବର୍ଯ୍ୟମୟୀ 
ମୋ ଶୈଶବ | 

ମନପା ଘରେ ନଥିବା ବେଳେ ତା’ ପଢ଼ାଘରେ ପଶି ବହିପତ୍ର ଘଣ୍ଟାଘଣ୍ଡି 
କରିବା ଥଲା ଆମ ମନୋରଞ୍ଜନ | ଉଦ୍ଦେଶ୍ୟ ଥାଏ ମୀନାବଜାର ଭଳି ଗତ୍ରିକା 
ଖୋଜି ପଢ଼ିବା ଓ ଅଦରକାରୀ କାଗଜ ସଂଗ୍ରହ କରିବା, ରକେଟ୍‌, ଡଙ୍ଗା, ଫୁଲ 
ପ୍ରଭୃତି ବନେଇବାର ଉପଯୋଗ ପାଇଁ | କେବେ କେବେ ବହି ଟଣାଟଣି କରି ଚିରି 
ଦେଉଥୁଲୁ ତ କେବେ ଖାତାରୁ ଭଲ କାଗଜ ଫାଡ଼ି ନେଇଯାଉଥୁଲୁ | ଥରେ ଥରେ 
ଭାଇ ଆମ ସହ ଅସହଯୋଗ କରି ମନପୀ ଆଗରେ ନାଲିଶ କରୁଥଲା | ଆମେ 
ଗାଳି ଖାଇଲେ ଆମକୁ ଚିଡାଉଥଲା ପଛରେ ! 

ଖେଳିଲା ବେଳେ ଭାଇ କଥା ନ ମାନିଲେ ସେ ମୋ ବେଣୀ ଝିଙ୍କି ମୋତେ 
ଖୁବ୍‌ ମାରୁଥିଲା | ସଂଗେ ସଂଗେ ମୋତେ ରକ୍ଷା କରିବା ପାଇଁ ଟୁନା ତା' ଉପରେ 

ଆକ୍ରମଣ କରି ଦେଉଥିଲା ଦୁହିଁଙ୍କର ହାତାହାତି ହେଇଗଲେ ମୁଁ ମଝିରେ ଭୈ ଭୈ 
ରଡି ଛାଡୁଥିଲି ନ ହେଲେ ବିକଳ ହୋଇ ମାମାଙ୍କୁ ଡାକ ପକାଉଥ୍‌ଲି | ବା” ଘରକୁ 
ଫେରିଲେ ଆମ କଳିର ବିଚାର କରୁଥିଲେ | ମୋତେ ସାକ୍ଷୀ ଦେବାକୁ ହଉଥିଲା ! 
ସେ ପ୍ରଥମେ ରାଗିଯାଇ ଧମକ୍‌ ଦେଉଥିଲେ । ତାଙ୍କ ରାଗକୁ ଘରେ ସମସ୍ତେ 
ଡରୁଥଲେ | କିନୁ ପରେ ପରେ ହସି ଆମକୁ କୋଳେଇ ନେଉଥିଲେ ଓ ତିନିଜଣଙ୍କ 
ହାତ ମିଳେଇ ଦେଇ କହୁଥିଲେ “ଏଥର ମିଳାମିଶା ହେଇଗଲା ।” ପୁଣି ସାଙ୍ଗ 
ହେଇଯାଅ ସବୁ । ଆଉ ଏମିତି କେବେ ମାରପିଟ୍‌ ହବନି । ' ତାଙ୍କ ଗଭୀର ମୁହଁ 
ଉପରେ ସେତେବେଳର ସେ ହସ, ଆମ ପାଇଁ ପୁରସ୍ବାର ସଦୃଶ୍ୟ ଉପଭୋଗ୍ୟ 
ମନେ ହେଉଥଲା | ଆଜି ବା” ନାହାନ୍ତି, କିନ୍ତୁ ଆଖ ବୁଜିଲେ ସେ ଦୃଶ୍ଯ ସବୁ 
ଦିଶିଯାଏ ମୋତେ । 

ମୋ ପ୍ରଥମ ପୁଅର ଜନ୍ମବେଳେ ମୁଁ ତାଙ୍କ ପାଖରେ ଥଲି | ସେତେବେଳେ 
ସେ ଭଦ୍ରକ ଏନ୍‌.ଏ.ସିର ଚେୟାରମ୍ୟାନ ଥାଆନ୍ତି | ସବୁବେଳେ ବ୍ୟସ୍ତତା | ତା' 
ଭିତରେ ବି ମୋର ଛୋଟ ଛୋଟ ସୁବିଧା ଅସୁବିଧା ପ୍ରତି ତାଙ୍କର ତୀକ୍ଷଣ ନଜର 
ଥାଏ । ସାମାନ୍ୟ କଥାରେ ଖୁବ୍‌ ବ୍ୟସ୍ତ ହୋଇପଡ଼ନ୍ତି । ପୁଅର ଜନ୍ମଦିନ ସକାଳ ମୁଁ 
ହସ୍ପିଟାଲରେ ଭର୍ଭି ହେବା ବେଳୁ ସେ ବାହାରେ ଠିଆ ହୋଇ ରହିଥାନ୍ତି । ଡ୍ରିପ୍‌ 
ଚାଲିଥାଏ | ମାମା ବସିଥାଆନ୍ତି ବେଡ୍‌ ପାଖରେ | ପର୍ଦ୍ଦା ହଲିଗଲେ ବାଂ'ଙ୍କ ମୁହଁଟା 
ମୋତେ ଦିଶିଯାଉଥାଏ । ସେଇ ଗୋଟିଏ ଜାଗାରେ ସେ ଠିଆ ହେଇଥାନ୍ତି, ମୁଁ 
ଲେବର ରୁମ୍‌କୁ ଗଲାଯାଏଁ । ସେତେବେଳେ ଡାକ୍ତର ଇଞ୍ଜେକ୍ସନର ଭୟ ଓ 
ଯନ୍ତ୍ରଣା କାତର ଅସହାୟତା ଭିତରେ ବି ତାଙ୍କ ଦେଖୁଦେଲେ ମୋ ମନରେ ଯେମିତି 
ଦମ୍ଭ ଆସୁଥାଏ | ପରେ ମାମାଙ୍କ ଠୁ ଶୁଣିଥୁଲି ରାତି ବାରଟାରେ ମୋତେ ହସ୍ପିଟାଲରୁ 
ନେଇ ଆସିବା ପର୍ଯ୍ୟନ୍ତ ସେ ସେମିତି ବାହାରେ ଏପଟ ସେପଟ ହେଉଥିଲେ । 
ବା' ଙ୍କୁ ନେଇ ଏମିତି ଛୋଟ ବଡ଼ କେତେ ସୃତି । ମୋ ଜୀବନର ଅମୂଲ୍ୟ ସଂଚୟ 
ସେସବୁ । ସବୁଦିନେ ସାଇତା ହେଇ ରହିଥିବ ମୋ ଛାତିତଳେ | 

ଆଗରୁ ମନପା ଠୁ ମୁଁ ଶୁଣିଥୁଲି । ସେ ଛୋଟ ଥଲାବେଳେ ବାପା ବା ଦୁହେଁ 
ଲେଖାଲେଖ୍ମ କରୁଥିଲେ |! ପରେ ମୁଁ ବାପାଙ୍କର ଛପା କବିତା ଗୋଟେ ଅଧେ 
ଦେଖଥଲି ! କିନୁ କିଛି ଦେଖୂନଥଲି “ସୁନାଝିଅଂ ଦେଖୁବା ପର୍ଯ୍ଯନ୍ତ । ତେବେ 
କଥାଟିଏ ଅଛି ନା, ପ୍ରକୃତରେ ଯିଏ କବି, ତା'ର ନିତିଦିନିଆ ଜୀବନଚର୍ଯ୍ୟା 

ଭିତରେ ବି କବିତାର ମୁହଁ ସ୍ପଷ୍ଟ ଦେଖୁହୁଏ | ବାଙ୍କ ପାଖରେ ଏ କଥାର ମର୍ମ ମୁଁ 
ଅନୁଭବ କରିଛି | ସେମିତି ଘଟଣାଟିଏ ମନେ ପଡୁଛି ! 

ବୋଧହୁଏ ଉଣେଇଶ ପଞ୍ଚସ୍ତରୀ ବି ଛଅସ୍ତରୀର ଡିସେମ୍ବର ମାସ ହେବ । 
ବା” ରାଉରକେଲା ଆସିଥାନ୍ତି ଇସ୍ପାତ ଜେନେରାଲ ହସ୍‌ପିଟାଲରେ ମାମାଙ୍କ 
ଅପରେସନ ପାଇଁ ! ଅପରେସନ୍‌ ପାଇଁ ବୃଡ୍‌ ଦରକାର | ଦିନେ ଆଗରୁ ମାମାଙ୍କ 
ବୃଡ୍‌ ଗୁପ୍ର ଦି ବୋତଲ ବୃଡ, ବୃଡ୍‌ ବ୍ୟାଙ୍କରେ ଆମର ଜମା କରିବା କଥା । ବୃଡ 
ଖୋଜାହେଲା । ଆମେ ସେତେବେଳକୁ ରାଉରକେଲାରେ ପ୍ରାୟ ନୂଆ ଥିବାରୁ 
ବେଶୀ କାହାକୁ ଜାଣିନଥଲୁ, କି ଏ ବିଷୟରେ କିଛି ଧାରଣା ନଥଲା। ଆମ 
କମ୍ପାନୀ କ୍ଲାର୍ଟରର ଆଉଟ ହାଉସ୍‌ରେ ଅଲେଖ ଶିକ୍କା ନା” ର ଲୋକଟିଏ ସପରିବାର 
ରହୁଥାଏ | ପ୍ଲାଣ୍ଟକୁ ଟିଫିନ୍‌ ଡବା ନେଇଯିବା ଥଲା ତା” କାମ । ସେ ଟିକେ 
ମାମଲତକାର ସ୍ଵଭାବର ଥିବାରୁ ବହୂ ଲୋକଙ୍କ ସହିତ ଜଣାଶୁଣା ଥଲା ତା'ର | 
ସେ କହିଲା ନିୟମିତ ରକ୍ତ ଦେଉଥିବା କେତେକ ଲୋକଙ୍କୁ ସେ ଜାଣେ | ସେ ଠିକ 
କରିଦେବ | କଥା ହେଲା ନିର୍ଦ୍ଦିଷ୍ଟ ଦିନ ସକାଳ ସେ ଲୋକ ନେଇ ବୃତ୍‌ ବ୍ୟାଙ୍କରେ 
ରକ୍ତ ଦେଇ ଆସ । ଘରୁ ଟଙ୍କା ନେଇଯିବ । କିନ୍ତୁ ସେ ଦିନ କାହାରି ଦେଖା 
ମିଳିଲାନି ! ଅପକ୍ଷା କରି କରି ବୃଡ୍‌ ବ୍ୟାଙ୍କ ବନ୍ଦ ହୋଇଗଲା | ରାତିରେ ଘରକୁ 
ଫେରି ମୋ ସ୍ବାମୀ (ଇଂ ଶ୍ୟାମାନନ୍ଦ ପାତ୍ରର ଏକଥା ଶୁଣି ଅଲେଖକୁ ଖୋଜିଲେ | 
ସେ କିନ୍ତୁ ବେଶ୍‌ ରାତିଯାଏ ଘରକୁ ଫେରିଲାନି । ଯେତେବେଳେ ଫେରିଲା, 
ପଚାରିବାରୁ କହିଲା, “ ଯିଏ ବୃଡ୍‌ ଦେବ କହିଥିଲା, ସେ ମନା କରିଦେଲା | ମୁଁ 
ଆଉ ବୃଡ୍‌ ବ୍ୟାଙ୍କ କାହିଁକି ଯାଇଥାନ୍ତି ? ” “ ଯଦି ସିଏ ମନା କଲା, ତୁମର ଆମକୁ 
କହିବା କଥା | କାଲି ଅପରେସନ ତୁମେ ଜାଣିଛ | “ ହଁ ଜାଣେ | କିନୁ ମୋର ଆଉ 
ଗୋଟେ କାମ ପଡ଼ିଗଲା । ଖବର ଦେଇ ପାରିଲିନି । ଖୁବ୍‌ ସାଧାସିଧା ଭାବରେ 
ଖାମ୍ଖିଆଲୀ ଭଳି କହିଲା... ଅଲେଖ | 

ତ” କଥା ଶୁଣି ମୋ ସ୍ଵାମୀ ରାଗି ଖପ୍ପା ହେଇଗଲେ | କହିଲେ, “ଇଏ କି 
ଜଥା କହୁଛ ତୁମେ ? ଏତିକି କାଣ୍ଡଜ୍ଞାନ ତୁମର ନାହିଁ ୨? ଆମେ ତୁମ ଉପରେ 
ଭରସା କରି ରହିଛୁ । ଆଉ ତୁମେ ଶେଷ ମୁହୂ୍ଇଁରେ ଧୋକ୍ଟା ଦେଲ, ପୁଣି ଏମିତି 
ବିପଦ ସମୟରେ ! ତୁମେ ଆଉ ଆମ ଘରେ ରହିବା ଦରକାର ନାହିଁ । ଘର 
ଛାଡ଼ିଦିଅ | ” 

ଅଲେଖ ବେଖାତିର ଭାବ ଦେଖେଇ .ଠିଆ ହେଲା ଓ କହିଲା, “ହଁ, 
ସପ୍ତାହେ ଭିତରେ ମୁଁ ଆଉ ଗୋଟେ ଘର ଠିକ୍‌ କରି ଚାଲିଯିବି ।” ସେ ଚାଲିଗଲା | 
ବା” ଚୂପ୍ଚାପ୍‌ ବସି ସବୁ କଥା ଶୁଣୁଥିଲେ, କିଛି କହିଲେନି । 

ସେ ରାତି ଭାରି ଦୁଃଶ୍ଚିନ୍ତାରେ କଟିଲା | ସକାଳ କ'ଣ ହେବ | ଅପରେସନ୍‌ 
ଡେଟ ଘୁଞ୍ଚାଇବାକୁ ପଡ଼ିବ କି କ'ଣ । କିନ୍ତୁ ସକାଳ କିଛି ଖବର ନ ଥାଇ ଟ୍ରନା 
ଆସି ପହଞ୍ଚଗଲା | ତା” ବୃଡ ମାମାଙ୍କ ସହିତ ମିଶିଗଲା ଓ ସେ ବୃଡ ଦେଇଦେଲା । 
ଠିକ୍‌ ସମୟରେ ଅପରେସନ୍‌ ହେଲା | ହସ୍ପିଟାଲର ବ୍ୟସ୍ତତା ଭିତରେ ସପ୍ତାହଟେ 
କେମିତି କଟିଗଲା ଜାଣିହେଲାନି | ଦିନେ ସକାଳେ ଅଲେଖ ଆସି କହିଲା, “ ଆଜ୍ଞା, 
ମୁଁ ଆଜି ଘର ଖାଲି କରିଦେଉଛି | ” ମୋ ସାମୀ ପ୍ଲାଣ୍ଟ ବାହାରି ଯାଉଥିଲେ, “ ଆଛା 
ହଉ” କହି ଚାଲିଗଲେ ସେ । ମୁଁ ବି ତା' ଉପରେ ରାଗିଥବାରୁ କିଛି ପାଟି 
ଫିଟେଇଲିନି । 

ସନ୍ଧ୍ୟାବେଳେ ବା” ହସ୍ପିଟାଲରୁ ଫେରିଲେ | ସେତେବେଳେକୁ ଅଲେଖ 
ତା” ଘରର ଜିନିଷପତ୍ର ବାହାର କରୁଥାଏ, ରାତିରେ ନେଇଯିବ ବୋଲି ! ଜିନିଷପତ୍ର 
ଟଣାଟଣି ଓ ବାସନକୁସନ ଭରିବାର ଢଙ୍ଗ ଶବ୍ଦ ଶୁଭୁଥାଏ ଆମକୁ । କାରଣ ଆଉଟ୍‌ 
ହାଉସ୍ଟି ଠିକ୍‌ ଆମ ଘରକୁ ଲାଗି ପାଚେରୀ ପାଖେ ଥାଏ | ଦୁଆରଟାଏ ବି ଥାଏ 
ମଝିରେ | ଅଲେଖର ତିନି ଚାରୋଟି ଛୋଟ ପିଲା ଦୌଡାଦୌଡି, ପାଟିତୁଣ୍ଡ, 
କନ୍ଦାକଟା କରୁଥାନ୍ତି । ଶବ୍ଦ ଶୁଣି ବା ଚାଲିଗଲେ ସେଠିକୁ । ଅଲେଖ ସହିତ ବହୁ 
ସମୟ କଥା ହେଇ ଫେରିଆସିଲେ । ମୁଁ ରୋଷେଇ ଘରେ ଥାଏ | ଅଗଣାରୁ ଉଠି 
ଆସୁ ଆସୁ ମୋତେ ପଚାରିଲେ, “ ଶ୍ଯାମାନନ୍ଦର ଆଜି ଏତେ ଡେରୀ କାହିକି 
ହେଲାଣି ।” 

ମୁଁ କହିଲି, “ ସେ ଆସିଗଲେଣି |” ଦାଣ୍ଡଘରେ ବସିଛନ୍ତି । ତୁମେ ଏତେ 
ଥଣ୍ଡାରେ ବାହାରେ ଏତେ ସମୟ... | ତାଙ୍କୁ ସେତେବେଳେ ଥଣ୍ଡା ଧରିଥୁଲା ଖୁବ୍‌ 

“ ହଁ, ଭାରି ଥଣ୍ଡା ପଡୁଛି | ତୁ ଶ୍ୟାମାନନ୍ଦଙ୍କୁ ଖାଇବାକୁ ଦେ । ମୋତେ ଅଦା 
ଚା” ଟିକେ ଦେ!” କହି ସେ ଦାଣ୍ଡ ଘରକୁ ଗଲେ । 

ସେମାନେ ବସି କଥା ହେଉ ହେଉ ଅଲେଖ ଆସିଲା । ଅଗଣାରେ ଠିଆ 
ହେଇ କହିଲା, “ମା” ବାବୁଙ୍କୁ ଡାକିଦିଅ ଟିକେ ।” 

ମୁଁ ଯାଇ ତା' କଥା କହୁକହୁ ବା” ଭାରି ତପ୍ଵର ହେଇ ଉଠିଆସିଲେ, “ହଁ, 

ହଁ, ଚାଲ ସେ କଂଣ ପାଇଁ ଡାକୁଛି । ବା” ୟାଙ୍କୁ ସାଙ୍ଗରେ ନେଇ ଅଗଣାକୁ 
ଓହ୍ଲେଇଗଲେ | କହିଲେ, କ”'ଣ ହେଲା ଅଲେଖ, କ”ଣ କହୁଛ ? ” 

ଅଲେଖ ମୁହଁ ପୋତି ଠିଆ ହେଇଥୁଲା | ମୁହଁ ଉଠେଇ କହିଲା, “ ସେଦିନ 
ଭୁଲ୍‌ କାମଟେ ହେଇଗଲା ବାବୁ !” ତା' ପରେ ଦାୟିତ୍ବହୀନତା ପାଇଁ ଦୁଃଖପ୍ରକାଶ 
କଲା ଓ ଆମ ଘରେ ରହିବାକୁ ଚାହିଁଲା । 

ବା” ଆଗ ଚିଡ଼ି ତା' ଉପରେ ରାଗିଲେ | “ତୁ ବୁଝିଲା ସୁଝିଲା ଲୋକଟେ 
ହେଇ ଠିକ୍‌ କାମ କଲୁନି ।” ଯାହା ଘରେ ରହିଛୁ, ତାଙ୍କ ବିପଦ ବେଳେ ପାଖରେ 
ଠିଆ ହେବୁନି ? ତୋ ବାବୁ ତୋତେ କିଛି କହିଛନ୍ତି କେବେ ? ” ଅଲେଖ ମୁଣ୍ଡ 
ହଲେଇ ମନା କଲା | 

ବା' କହିଲେ, “ ତା' ହେଲେ ସେ ରାଗିବା ପରି କାମ ତୁ କାହିଁକି କରୁଛୁ ? ” 
ଆଉ କେବେ ଏମିତି କରିବୂନି । 

ଅଲେଖ ମୁଣ୍ଡ ହଲାଇ ନାହିଁ କଲା, “ ନାଇଁ ଆଜ୍ଞା ଆଉ କେବେ ଏନ୍ତା ନି 
ହବ |” 

“ ହଉ ତେବେ ଯା | ଠିଆ ହେଲୁ କାହିଁକି ? ଜିନିଷପତ୍ର ଘରେ ରଖୁଦେ | 
ଭାରି ଥଣ୍ଡା ପଡ଼ୁଛି |” ବା' ତାଙ୍କ ରାୟ ଶୁଣେଇ ଦେଲେ, ଆମେ ଦୁହେଁ ନୀରବରେ 
ଠିଆ ହେଇ ରହିଲୁ 

ସେ ଗଲାପରେ ବା' ଆମକୁ କହିଲେ “ ଲୋକଟା ଭଲ | ଏଠି ଏତେ 
ସୁବିଧା ଛାଡ଼ି, ଛୋଟ ଛୁଆଗୁଡାଙ୍କୁ ନେଇ କୁଆଡେ ଯିବ ? କେଉଁଠି ଝୁଞୁଡିଟାଏ 
ଠିକ୍‌ କରିଛି କହୁଛି । ଆଲୁଅ କି ପାଣି ନାହିଁ ।” ଶେଷରେ କହିଲେ, “ ଗରୀବ 
ଲୋକଟା, ତୁମକୁ ଆଶ୍ରା କରିଛି । କାହାରି ଆଶ୍ରା କେବେ ବି ଛଡେଇବା କଥା 

, ନୁହେଁ । ବା' ଙ୍କ ଗଳାରେ ଆବେଗ ଦେଖୁ ମୁଁ ଟିକେ ବିସ୍ପିତ ହେଇଥୁଲି | 

ସେ ଦିନଠୁ ଅଲେଖ ଚାକିରୀ ପାଇ ନିଜ କ୍ଵାର୍ଟରକୂ ଯିବା ଯାଏଁ ଆମ ଘରେ 

ଥିଲା । ସେ ଥରେ ମୋତେ କହିଥୁଲା ବାଂ ତାକୁ ସେଦିନ ବୁଝେଇ ସୁଝେଇ 
< ଭୁଲ୍ମାଗିବାକୁ ଡାକି ଆଣିଥିଲେ | ପରେ ତା” ସହିତ ଯେବେ ଦେଖାହେଲେ ସେ 
ପଚାରୁଥଲା, “ ବୃଢ଼ା ବାବୁ କେନ୍ତା ଅଛନନା ?” 

ବା” ଚାଲିଯିବା କଥା ଶୁଣି ଦୁଃଖୂତ ହେଇ କହିଥୂଲା, “ବୁଢ଼ା ବାବୁର 
ଲେଖୈ ଏଦ୍ରା ଲୋକ୍‌ କାହିଁକି ବି ମିଲ୍‌ବା | କେଉଁ ବି ମିଲ୍ବା |” 

ଏବେ ଏଇ ପରିଣତ ବୟସରେ ମୁଁ ଜନ୍ଦା ବା ପିମ୍ପୁଡିର ମନ୍ଦାଟେ ଭାଙ୍ଗିବାକୁ 
ଗଲେ ଜି ଘରଚଟିଆର ବସାଟେ ସଫା କରିବାକୁ ଗଲେ ମୋର ବାଂ'ଙ୍କ କଥା 


ମନେ ପଡ଼ିଯାଏ । ତାଙ୍କ କଥା ଶୁଭିଯାଏ | 

ପ୍ରାଣକୃଷ୍ଣଙ୍କର ସଂକ୍ଷିପ୍ତ ଜୀବନୀ 


ଶ୍ରୀ ଧୀରେନ୍ଦ୍ରନାଥ କରଣ 


ପ୍ରାଣକୃଷ୍ଣ ବିଶ୍ଵାଳ ଥୁଲେ ମଧ୍ଯମ ପୁତ୍ର । ତାଙ୍କ ବାପା ଗୋବିନ୍ଦ ବିଶ୍ଵାଳ, 
ମାଆ ପଦ୍ମାବତୀ । ସେ ପିଲାଦିନେ ରୁଗ୍‌ଣ ଓ ଦୁର୍ବଳ ଥଲେ । ପେଟ ବାହାରି 
ପଡ଼ିଥାଏ । ପାଟିରୁ ଲାଳ ବୋହୁଥାଏ । ତେଣୁ ତାଙ୍କ ଶ୍ରଦ୍ଧାରେ ଠକରି ବୋଲି 
ଡାକୁଥାନ୍ତି | ବାପା ମାଆ ତାକୁ ଅତ୍ୟନ୍ତ ସ୍ବେହ କରୁଥାନ୍ତି | ପ୍ରାଣକୃଷ୍ଣ ମଇ ସ୍କୁଲରୁ 
ପାଶ୍‌ କରି ହାଇସ୍କୁଲରେ ଭର୍ଭି ହେଲେ ଶାରୀରିକ ଅସୁସ୍ଥ ପାଇଁ ପାଠପଢ଼ା ଛାଡ଼ି 
କିଛିଦିନ ଘରେ ଅବସ୍ଥାନ କଲେ । ତା'ପରେ ସେ ଶିକ୍ଷକ ଚାକିରୀ କଲେ । 
ଶିକ୍ଷକତା ଛାଡ଼ି ସରକାରୀ ଚାକିରୀରେ ନିଯୁକ୍ତ ହେଲେ । 

ସେତେବେଳେ ଚୋରାରେ ଧାନ, ଚାଉଳ ଓ ପଣ୍ୟଦ୍ରବ୍ଯ ସୁବର୍ଣ୍ଣରେଖା 
ନଦୀବାଟେ ବେଙ୍ଗଲକୁ ରପ୍ତାନୀ ହେଉଥାଏ । ତେଣୁ ସରକାର ଏଣ୍ଟିସ୍ମଗଲିଂ ନାମରେ 
ଏକ ସଂସ୍ଥା ଖୋଲି ସେଠାରେ କିଛି ଗାଡ଼ି ନିଯୁକ୍ତ କଲେ । ପ୍ରାଣକୃଷ୍ଣ ବାବୁ 
ସେଠାରେ ସୁପର ଭାଇଜର ରୂପେ ନିଯୁକ୍ତି ପାଇଲେ | ନିଜର ସଚ୍ଚୋଟ ପଣିଆ ସ 
କର୍ମ ନିଷ୍ଠା ବଳରେ ଇନୁପେକ୍ସର ହୋଇଥଲେ । ନଦୀକୂଳରେ ନାଙ୍ଗୁଡ଼ି ନାମରେ 
ଏକ ଆଦର୍ଶ ଗ୍ରାମ ଥଲା | ସେଠାରେ ଏକ ଭଡ଼ା ପକାଘରେ ଅଫିସ୍‌ ଥୁଲା | 
ପରବର୍ତୀ ପର୍ଯ୍ୟାୟରେ ସପ୍ଲାଇ ଇନ୍୍‌ପେକ୍ଟର ହୋଇ ଜଳେଶ୍ବରରେ ନିଯୁକ୍ତ ହେଲେ | 
ତା” ପରେ ବାଲେଶ୍ବରରେ ଏସିଷ୍ଟେଣ୍ଡ A.C .ଠ. ଭାବେ ନିଯୁକ୍ତି ପାଇ ଭଦ୍ରକରେ 
ଜଏନ୍‌ କଲେ | ଭଦ୍ରକ ସେତେବେଳେ ବାଲେଶ୍ଵର ଜିଲ୍ଲା ଅଧୀନରେ ଏକ 
ସବଡ଼ିଭିଜନ ଥଲା । ଭଦ୍ରକରେ ନରିପରୁ ଠାରେ ପାଣି ଜମି ଜାଗା କିଣି ସେଠାରେ 

ସ୍ଥାୟୀ ଘର କରି ଅବସ୍ଥାନ କଲେ । 
ସୁବର୍ଣ୍ଣରେଖା ଆରପଟ ଖଳା ବାଡ଼ିଆ ଗ୍ରାମର ତ୍ରୟଲୋକ୍ୟ ପରିଡ଼ାଙ୍କ ଝିଅ 
ସହିତ ତାଙ୍କର ବିବାହ ହୋଇଥଲା | ତାଙ୍କ ସ୍ତ୍ରୀ ହଠାତ୍‌ ରୋଗଗ୍ରସ୍ତ ହେଲେ ବହୁ 
ପ୍ରକାର ଚିକିତ୍ସା କଲେ ମଧ୍ଯ ସେ ମୃତ୍ୟୁବରଣ କଲେ । ଏଥରେ ପ୍ରାଣକୃଷ୍ଣ ବାବୁ 
ବହୁତ ଭାଙ୍ଗିପଡ଼ିଲେ । ସମସ୍ତଙ୍କ ବାଧ୍ଯ ବାଧକତାରେ ଜଗାଇ ଗ୍ରାମର ସମ୍ଭାନ୍ତ 
ପରିବାରର ୪ ବୀରଭଦ୍ର ନାୟକଙ୍କ ଝିଅ କ୍ଷେତ୍ରମଣିକୁ ବିବାହ କଲେ । କ୍ଷେତ୍ରମଣି 
ଥିଲେ ଏକ ଆଦର୍ଶ ପତିବ୍ରତା ନୀତିନିଷ୍ଠ ରମଣୀ | ସେ ସ୍ଵାମୀଙ୍କ ସୁପରାମର୍ଶ ଦେଇ 
ତାଙ୍କର ସେବା ଯତ୍ବ କରି କର୍ମ ପଥରେ ଆଗେଇ ନେଲେ । 
ଜଗାଇ ଗ୍ରାମରେ ଥଲାବେଳେ ତାଙ୍କର ପ୍ରଥମେ ଏକ କନ୍ୟାସନ୍ତାନ ଜନ୍ମ 
ହେଲା । ଆଦରରେ ତା'ର ନାମ ରଖୁଲେ ମନୋରମା । ମନୋରମା ଜନ୍ମ 
ହେଲାପରେ ତାଙ୍କର ଚାକିରୀ କ୍ଷେତ୍ରରେ ଉନ୍ନତି ହେଲା ଓ ଆର୍ଥକ ଦିଗରେ ଉନ୍ନତି 
ହେବାରୁ ସମସ୍ତେ କହିଲେ ଘରକୁ ଲକ୍ଷ୍ମୀ ଆସିଛି । ବିଶ୍ଵାଳବାବୁ ତଥା ଘରର 
ସମସ୍ତେ ତାକୁ ଅଧକ ଆଦର ଯତ୍ନ କରୁଥିଲେ । ତା'ର ଉଠାରିକୁ ଏହି ଲେଖକ 
ଯାଇଛି ଏବଂ ଆନନ୍ଦ ଉତ୍ସବରେ ଯୋଗ ଦେଇଛି | ମନୋରମା ପ୍ରଥମେ ଜଗାଇ 
ମି.ଇ. ସୂଲରେ ପଢ଼ିଥିଲା ତା'ପରେ ଭଦ୍ରକ ଓ ଶେଷରେ ରବି ଠାକୁରଙ୍କ ଶାନ୍ତି 
ନିକେତନରେ ସ୍ବାତକୋତ୍ତର ପାଶ୍‌ କରିଥଲା | 
ବିଶ୍ଵବାଳବାବୁ ଜଣେ ସାହିତ୍ୟ ପ୍ରେମୀ, ସଂଗଠକ ଥଲେ, ତାଙ୍କରି ଉଦ୍ୟମରେ 
ଅନେକ ସାରସ୍ଵତ ସଂଗଠନ ଗଢ଼ି ଉଠିଥଲା | ସେ କବିତା ରଚନା କରୁଥିଲେ | 
ଅଦ୍ୟାବଧ୍ଵ ତାଙ୍କର ପାଣ୍ଡୁଲିପିର ଅଂଶବିଶେଷ ପରିଦୃଷ୍ଟ ହୁଏ । ତାଙ୍କର ଲିଖୁତ 
ସୁନାଝିଅ କବିତା ସଂକଳନଟି ସେତେବେଳେ ଆଦୃତ ହୋଇଥଲା । ଅଛ କେତେ 
ଦିନରେ ପ୍ରଥମ ଓ ଦ୍ଵିତୀୟ ସଂସ୍କରଣ ଶେଷ ହୋଇଥଲା | ଏହାର ଲେଖା ସୁନ୍ଦର 
ଶବ୍ଦ ବିନ୍ୟାସ ଉଚ୍ଚକୋଟୀର । ଝିଅ ପ୍ରତି ଘରକରଣା ଓ କର୍ଭବ୍ଯ ବୋଧର 
ସଦୂପଦେଶ । ମନୋରମା ଉଦ୍ଦେଶ୍ୟରେ ସୈ ଏକ ସୁନ୍ଦର କବିତା ରଚନା କରିଥିଲେ 
' “ସୁନାଝିଅଟି ମୋର, କେଡ଼େ ସୁନ୍ଦର '... ଇତ୍ୟାଦି । ମନୋରମା ଉପରେ 
ବାପାଙ୍କର ପ୍ରଭାବ ପଡ଼ିଥଲା । ଛାତ୍ରାବସ୍ଥାରୁ ସେ କବିତା ରଚନା କରି ବିଭିନ୍ନ ପତ୍ର 
ପତ୍ରିକାକୁ ପଠାଉଥଲେ | ପିଲାବେଳେ ତାଙ୍କର ˆ ‘ବୃତତୀ' ', ““ ....... ”” ଇଦ୍ଯାଦି 
କବିତା ବହି ପ୍ରକାଶିତ ହୋଇ ଆଦୃତ ହୋଇଥଲା | ମନୋରମା ଗାଁ ମାଂ ଟିକୁ ଖୁବ୍‌ 

ଭଲ ପାଆନ୍ତି | ତାଙ୍କର ଗୀତି କବିତାରେ ଗାଆଁର ନିଖୁଣ ଚିତ୍ର ପରିଦୃଷ୍ଟ ହୁଏ ! 
ସେ ଅନେକ ବହି ଲେଖିଛନ୍ତି ଓ ଦେଶ ବିଦେଶରେ ସାହିତ୍ୟ ଚର୍ଚ୍ଚା କରି ମାତୃଭାଷାର 
ଉନ୍ନତିରେ ସହାୟକ ହୋଇଛନ୍ତି | ସେ ବହୂତ ସମ୍ମାନର ଅଧୂକାରିଣୀ ହୋଇଛନ୍ତି | 
ସେ ଆମ ସମସ୍ତଙ୍କର ମନାପା ¦ ମନୋରମା ବିଶ୍ବାଳ ମହାପାତ୍ର | 

ପ୍ରାଣ ଷ୍ଠ ବିଶ୍ଵାଳ ଜଣେ ଆଦର୍ଶ ପ୍ରଶାସକ, ଲେଖକ, ସମାଜସେବୀ, 
ସମାଜ ସଂସ୍କାରକ ଥଲେ । ସେ କୌଣସି ଦଳକୁ ସମର୍ଥନ ନକରି ସମସ୍ତଙ୍କ ସହିତ 
ମିଶୁଥୂଲେ । ସମସ୍ତେ ତାଙ୍କ ଭଲ ପାଉଥିଲେ | ଚାକିରୀରୁ ଅବସର ନେଇ ଭଦ୍ରକ 
ମ୍ୟୁନିସ୍‌ପାଲିଟିର ଚେୟାରମ୍ୟାନ ହେଲେ । ସେ ଆମ ଜିଲ୍ଲାର ଅନେକ ଉନ୍ନୟନ 
ମୂଳକ କାମ କରିହନ୍ତି | ସେ ଚାକିରୀରେ ଥାଇ ମଧ୍ଯ ସ୍ଵାଧୀନତା ସଂଗ୍ରାମୀ ମାନଙ୍କ 
ସମର୍ଥନ ଓ ସାହାଯ୍ୟ କରିଛନ୍ତି ¦ ହଠାତ୍‌ ତା ୨୧୩୧୯୮୩ ମସିହାରେ 
ହୃଦ୍‌ଘାତରେ ତାଙ୍କର ମୃତ୍ୟୁ ହେଲା | ଦୀର୍ଘ ସାଧନା ଓ ସଂଗ୍ରାମୀ ଜୀବନର ଅବସାନ 
ହେଲା | ତାଙ୍କର ଶବ ଶୋଭାଯାତ୍ରାରେ ହଜାର ହଜାର ଲୋକ ଯୋଗ ଦେଇ ଅଶ୍ର 
ବିସର୍ଜନ କଲେ | ତାଙ୍କ ଅନ୍ତେଷ୍ଚି କ୍ରିୟାରେ ପ୍ରଶାସନ ଅଧୂକାରୀ ଓ ଗଣ୍ୟମାନ୍ୟ 
ବ୍ୟକ୍ତି ଯୋଗ ଦେଇ ତାଙ୍କ ଆତ୍ସାର ସଦ୍‌ଗତି କାମନା କରି ତାଙ୍କ ନାମରେ ପ୍ରାଣକୃଷ୍ଣ 
ସାହିତ୍ୟ ସଂସଦ ତାଙ୍କ ଜନ୍ମମାଟିରେ ସ୍ଥାପନ କରାଯାଇଛି । ତାଙ୍କର ପ୍ରତିମୂି 
ପ୍ରତିଷ୍ଠିତ ହୋଇଛି । 

ସାରି 9/ଣକୁଝ ସାଜିଚୟ ସଂଯ 
ପାକଯୂଚ, କାଲଥାପାଳ, ବା6ଲେଣୁର 

ଅଖ୍ୟାତ ପଲ୍ଲୀର ବିଖ୍ଯାତ ମଣିଷ 


ମନୋରଞ୍ଜନ ଜେନା 


ରଶବରଙ୍କ ସୃଷ୍ଟିରେ ମଣିଷ ହେଉଛି ଶ୍ରେଷ୍ଠ ପ୍ରାଣୀ । କାରଣ, ତା'ର ବିବେକ 
ଅଛି, ସେ ବିଚାର କରିପାରେ | ସେଥ୍ପାଇଁ ତାକୁ ଇଶ୍ଵର ଶ୍ରେଷ୍ଠ ସ୍ଥାନ ଦେଇଛନ୍ତି | 
ତେବେ ଏକଥା ଜାଣି ମଧ୍ୟ ମଣିଷ ଅବିବେକୀ ହୋଇଯାଉଛି, ବିଚାରଶୂନ୍ଯ 
ହୋଇଯାଉଛି । ସେଥିପାଇଁ ମଣିଷ ପଶୁ ସାଥ୍‌ରେ ସମାନ ହୋଇଯାଉଛି । ମଣିଷ 
ମନକୁ ଅନେକ ଭଲ ମନ୍ଦ କଥା ଆସେ । ସେତିକିବେଳେ ତା ମନ ଆଉ ବିବେକର 
ତୁମୁଳ ସଂଘର୍ଷ ଲାଗେ ଭୁଲ୍‌ ଠିକ୍‌ ନିରୁପଣ କରିବା ପାଇଁ | ସେତିକିବେଳେ ଯେଉଁ 
ମଣିଷ ବିବେକକୁ ବଳବତ୍ତର କରିଥାଏ, ବିଚାରକୁ ଦୃଢ଼ କରିଥାଏ, ସିଏ ଠିକଟାକୁ 
ହିଁ ଗ୍ରହଣ କରିଥାଏ ! ସେଇ ହିଁ ପ୍ରକୃତ ମଣିଷ | ସେ ମଣିଷ କେବେ ନତି ଭରଷା 
ହୁଏ ନାହିଁ । ଆଉ ଏହାବି ନିଶ୍ଚିତ ଯେ, ଯେଉଁ ମଣିଷ ବିଚାର ଆଉ ନୀତିକୁ ଆଖି 
ଆଗରେ ରଖୁ ତା'ର କର୍ବ୍ଯୟ ରଥକୁ ଆଗେଇ ନେଇଥାଏ, ସେଇ କେବଳ 
ବାସ୍ତବତାର ରୂପରେଖକୁ ଉପଲବଧ୍ବ କରିଥାଏ । 

ସେଇ ଭଳି ଜଣେ ନୀତିବାନ୍‌ ବାସ୍ତବବାଦୀ ମଣିଷ ୧୯୧୫ ମସିହା 
ଜାନୁଆରୀ ମାସ ୧୮ ତାରିଖରେ ନିପଟ ଫସଲର ପଙ୍କ କାଦୁଅ ଭରା ପଲ୍ଲୀ ଗାଁରେ 
ଜନ୍ମଗ୍ରହଣ କରିଥୁଲେ | ଅଖ୍ୟାତ ପଲ୍ଲୀରେ ଜନ୍ମିଥବା ଏହି ବିଖ୍ୟାତ ମଣିଷ ଜଣକ 
ହେଉଛନ୍ତି ୪ ପ୍ରାଣକୃଷ୍ଣ ବିଶ୍ଵାଳ । ସେଭଳି ମହାନ୍‌ ବ୍ୟକ୍ତିଙ୍କୁ ମୁଁ କେବେ ଦେଖୁବାର 
ସୁଯୋଗ ପାଇନି, ମାତ୍ର ତାଙ୍କ ବିଷୟରେ ଯାହାଶୁଣିଛି । ଯଦି ବା, ମୁଁ ଜଗାଇ 
ହାଇସ୍କୁଲରେ ପଢ଼ୁଥିବା ସମୟରେ, ସେଠାରେ ଶିକ୍ଷକତା କରୁଥିବା ତାଙ୍କର ସାନଭାଇ 
ଭଗବାନ ବିଶ୍ବାଳଙ୍କ ପାଖରେ ପାଠ ପଢ଼ିଛି, ଭଗବାନ ବାବୁଙ୍କ ବଡ଼ ଅସୁଧୀର 

ମୋର ସହପାଠୀ ମଧ୍ଯ ଥାଏ | ତଥାପି ସେତେବେଳେ ତାଙ୍କ ଦୁଇ ଜଣ ବ୍ୟତୀତ 
ତାଙ୍କ ପରିବାର ଅନ୍ୟ କାହାକୁ ମୁଁ ଜାଣିନି | କିନ୍ଧୁ ପରେ ସୁଧୀର ପାଖରୁ ଶୁଣିଛି 
ଯେ, ତାଙ୍କର ଜଣେ ବଡ଼ ଅପା ଏଇଠି ରହନ୍ତି ସେ ହେଉଛନ୍ତି ଶ୍ରୀନାଥ ବିଶ୍ବାଳ 
ଆଉ ଜଣେ ବଡ଼ ବାପା ଭଦ୍ରକରେ ରହନ୍ତି ସେ ହେଉଛନ୍ତି ପ୍ରାଣକୃଷ୍ଣ ବିଶ୍ଵାଳ । ସେ 
ସେଠାରେ ଚାକିରୀ କରିଥିଲେ ଏବଂ ଘର ମଧ୍ଯ କରିଥିଲେ । ସେତେବେଳେ ମୁଁ 
ସୁଧୀରଠୁ ଆହୁରି ବି ଶୁଣିଛି ସେଠାକାର ଲୋକମାନେ କୂଆଡ଼େ ତାଙ୍କୁ ବେଶ୍‌ ମାନୁ 
ଥଲା । ତା'ପରେ କିଛିଦିନ ପରେ ଶୁଣିଲି ଯେ, ଭଦୁକରେ ଯେ ରହନ୍ତି ଭଗବାନ 
ବିଶ୍ବାଳଙ୍କ ଭାଇ ପ୍ରାଣକୃଷ୍ଣ ବିଶ୍ଵାଳ, ସେ ବହୁତ ପିଲାଙ୍କୁ ଚାକିରୀ କରାଇ ଦେଇଛନ୍ତି ! 


oe 
ସଦସ୍ୟ ୨ାଣକୁଷ ସାନି ସଂଦଦ 
ପାଳନ କା୍ଥାପାଳ, ବାଣଲେନ୍ଧୀର 

କବି ୪ ପ୍ରାଣକୃଷ୍ଣ ବିଶ୍ଵାଳ 


ଶ୍ରୀ ନରେନ୍ଦ୍ର ନାଥ କରଣ 


ଆମ ଅଞ୍ଚଳର ପ୍ରାଣକୃଷ୍ଣ ବିଶ୍ଵାଳ ଓ ତାଙ୍କ ପରିବାରଙ୍କୁ ନ ଜାଣେ କିଏ ? 
ବଡ଼ାଶ ପଞ୍ଚାୟତର ଚାରିଖଣ୍ଡ ମୌଜାକୁ ଜଣାଇ ବୋଲି କହିଥାନ୍ତି ! ସେଥ୍‌ ମଧ୍ଯରୁ 
ନାଉଡ଼ା, ମାଣିକ ସିମୁଳିଆ, ସାରପୁଞ୍ଜା ଓ ଜଗାଇ | ବିଶ୍ବାଳ ବାବୁଙ୍କ ଘର ଥୁଲା 
ନାଉଡ଼ାରେ ତାଙ୍କ ବାପଙ୍କ ନାମ ଗୋବିନ୍ଦ ବିଶ୍ଵାଳ ସେ ଭାରି ସାହସୀ ବିଚାର 
ପରୋପକାରୀ ଥଲେ | ତାଙ୍କର ତିନି ପୁଅ । ବଡ଼ ଶ୍ରୀନାଥ, ମଧ୍ଯମ ପ୍ରାଣକୃଷ୍ଣ, 
ସାନ ଭଗବାନ ବାବୁ । ପ୍ରାଣକୃଷ୍ଣ ବାବୁ ଆଦର୍ଶ ନିଷ୍ଠାପର ନିସ୍ଵାର୍ଥବାଦୀ ନିର୍ଭୀକ 
ସାହସୀ ଦେଶପ୍ରେମୀ ଥଲେ । ଶୈଶବ ଅବସ୍ଥାରେ ମୁଁ ଦେଖୁଛି ଆମ ଗାଁ ନାଙ୍ଗୁଡ଼ିରେ 
ଗୋଟିଏ ଛୋଟ ପକ୍ଟା କୋଠି ଘରେ ସେ ରହୁଥାନ୍ତି । ସେତେବେଳେ ଦେଶରେ 
ଇଂରେଜ ଶାସନ ଥାଏ | ନାଙ୍ଗୁଡ଼ି ପୋଲ ପାଖରୁ ସଡ଼କଟିଏ ପଡ଼ିଥାଏ ଆମ୍ବଛୁଆ 
ହାଟ ପର୍ଯ୍ୟନ୍ତ । ପୁଣି ପୋଲ ପାଖରୁ ନାଳଟିଏ ଯାଇ ସୁବର୍ଣ୍ରେଖା ନଦୀରେ 
ମିଶିଥାଏ । ସୁବର୍ଣ୍ଣରେଖା ନଦୀରେ ବଙ୍ଗ ଦେଶକୁ ଧାନ ଚାଉଳ ଓ ଅବକାରୀ 
ଜିନିଷ ରୋକିବା ପାଇଁ ଇଂରେଜ ସରକାର ଏଠାରେ ଗାର୍ଡ ରଖୁଥାନ୍ତି । ତାଙ୍କ 
ମଧ୍ଯରେ ପ୍ରାଣକୃଷ୍ଣ ବାବୁ ଏଣ୍ଟିସ୍ଵଗଲିଂ ଇନସ୍ପେକ୍ଟର ରୂପେ କାର୍ଯ୍ୟ କରୁଥାନ୍ତି । 
ତାଙ୍କ ଅଧ୍ନରେ ଦଶ ପନ୍ଦର ଜଣେ ଗାର୍ଡ ଥାନ୍ତି | ସେ ଅତି ନିଷ୍ଠାପର ଥଲେ । 
ଚୋରା ଜିନିଷ ଧାନ ଚାଉଳ ବଙ୍ଗଦେଶକୂ ଛାଡ଼ାଯାଉ ନଥାଏ । ବିଶ୍ବାଳ ବାବୁଙ୍କ 
ଅନୁପସ୍ଥିତରେ କେହି ଯଦି ଟଙ୍କା ନେଇ ନୌକା ଛାଡ଼ିବା କଥା ଶୁଣନ୍ତି ସେ, ସେ 
ଗାର୍ଡକୁ ବାହାର କରିଦେଉଥୁଲେ । ମୁଁ ସେତେବେଳେ ଛୋଟ ପିଲା କେବଳ 
ଶୁଣେ ବିଶ୍ଵାଳ ବାବୁ ଚୋରା ଜିନିଷ ବୋଝେଇ ନୌକା ଅଟକାଇ ଦେଲେ | ଏହା 
ଫଳରେ ଧାନ ଚାଉଳ ଆମ ଦେଶରେ ଶସ୍ତା ଥାଏ | 

ସରସ୍ବତୀ ସ୍ତୁତି 


ନମୋ ନମୋ ବୀଣାପାଣି ଜଗତ ଜନନୀ 
ନମୋ ସରେସ୍ବଵତୀ ମାଗୋ ମରାଳ ବାହିନୀ ! 
ଜ୍ଞାନଗୁରୁ ଶିକ୍ଷାଗୁରୁ ଦୀକ୍ଷାଗୁରୁ ପୁଣି- 
ଆଦିଗୁରୁ ତୁହି ଭବେ ମାତଃ ବାଣାପାଣି | 

ତୋ କୃପାରେ ଦୂରହୁଏ ଜଡ଼ତା-ମୁକତା 

ଜାଗେ ନବଭାବ ମନେ, ପୁଣି ଅଭିଜ୍ଞତା ! 
ଅଜ୍ଞାନ ଅନ୍ଧାରେ ସେହୁ ପଥ ନାହିଁ ପାଏ 
ଅବିରତ ତୋ' ଶ୍ରୀପଦେ ଯେହୁ ନାହିଁ ଧ୍ୟାୟେ । 
ଅଜ୍ଞାନୀ ଧନାଢ଼୍ୟ ପାଏ ସ୍ଵଦେଶରେ ପୂଜା 

ମାତ୍ର ଜ୍ଞାନୀ ଦୀନ ଲଭେ ସର୍ବସ୍ଥାନେପୂଜା । 
ଦେଶ ଦେଶାନ୍ତରେ ଅବା ବନସ୍ତେ କାନ୍ତାରେ 
ତୋ କରୁଣାଲଵ୍ଧଂଧନ, ମାନବ ପ୍ରଚାରେ | 
ପ୍ରକଟିତ ତୋ କରୁଣା ଜଳେ ସ୍ଥଳେ ପୁଣି- 
ଜ୍ଞାନ ବିଜ୍ଞାନ ଛଳେ ମାତ | ବୀଣାପାଣି । 
ତୋହର ମୋହନ ମୂ୍ି ଯେହୁ ପୂଜେ ନୀତି 
ଜନ୍ମ ଜନ୍ମାନ୍ତରେ ତାର ବଢ଼ଇ ସୁଖ୍ୟାତି । 

ମୁଁ ଅଜ୍ଞାନ ଶିଶୁ ମାତଃ ନ ଜାଣଇ କିଛି 
ଭକ୍ତି-ଅର୍ଘ୍ୟ-ପୁଷ୍ଣ ମାତ୍ର-ଶ୍ରୀପଦେ ଅର୍ପୁଛି 
ଅଧମ ଅକ୍ଷମ ସୁତେ କର ମାତଃ ର" 

ଅଜ୍ଞାନତା ଦୂର କର ଦିଅ କୃପା-ଭିକ୍ଷା | 
ଲଭି ତୋ କରୁଣା-ସୁଧା ଅଜ୍ଞାନ-ଅନ୍ତର 
ଜ୍ଞାନଲୋକେ ଉଜ୍ନଳିବ ଦିଗ୍‌-ଦିଗନ୍ତର | 
ଚିନ୍ତି ଚିତ୍ତେ ତୋ ମୂରତୀ ମାନସ ମନ୍ଦିରେ 
ଅବୋଧ ଅଜ୍ଞାନ-ଶିଶୁ ନମୋ ଶ୍ରୀପୟରେ । 


ରଚନା ଜାଳ : ୧୯ ୬୮ 
ଛନ - 66/2, ଜନମର 

ସ୍ୃତି-ପଥେ 


ଉନ୍ଛୁଳେ ଧରା ପୁଲକ ଭରି 
ଅଥୟ ମାନସ ସିନ୍ଧୁ 

ଅନ୍ତର ଖୋଲି ସୃତି-ପଥେ 
ଆସହେ ଗୋପବନ୍ଧୁ ! 

ସାଜି ଅରଘ୍ୟ ଡ଼ାଲା 

ଭକ୍ତି କୂସୁମ-ମାଳା 

ବାସନା ଆମ ସଞ୍ଚତ ପରା 
ତମରି ପୂଜା ଲାଗି | 

ବରଷେ ତରେ ବରଷ ପରେ 
ବସିଛଁ ଆମେ ଜାଗି | 

ଦୂର ଗଗନ ପାରେ 

ସେ ଗୀତି ଯହିଁ ଝରେ 
ଯାହାର ତାନେ ସାରା ଓଡ଼ିଶା 
ନବ ପ୍ରେରଣା ଧରେ 

ନୀଳ ଅଞ୍ଚଳେ ନୀରବ ଥାଇ 
ଅନାଅ ବନ୍ଧୁ ବାରେ | 

ବନ୍ୟା ବିପତ୍ତି ଚାହିଁ 

ଗରୀବ ପାଶେ ଧାଇଁ 
ଦେଶଣ ଆଶେ ଦଶର ଆଶେ 

ଜୀବନ ଦେଲ ଯେବେ 

କୋଟି ଓଡ଼ିଆ ବୁକୁ ଧରିଣ 

ଦୁଃଖ ହରିଲ ଲବେ । 

ବରଣ କଲ କାରା 

ଚମକି ଗଲା ଧରା 

ତମ କରୁଣା ଆଲୋକ ରେଖା 

ବୁହାଇ ଦେଲା ଧାର | 

ଓଡ଼ିଶା ପାଇଁ ଓଡ଼ିଆ ଭାଇ 

ହୋଇଲ ଦରମରା | 

କୋଟି ଓଡ଼ିଆ ପ୍ରାଣେ 

ଝରଇ ଅନୁକ୍ଷଣେ :: 

ଶାରଦ ନିଶି ହସ ପୁଟାଇ 

କାକର ମୁକୁତା-ହାରେ 

ଉତ୍କଳମଣି ଆଦର୍ଶ ମଣି ଓଡ଼ିଶା ପଲ୍ଲୀ ଦ୍ଵାରେ । 

ଶିକ୍ଷା ପ୍ରଦୀପ ତବ, ସ୍ଵାଧୀନ ମୁକ୍ତ ଭାବ 

ସତ୍ୟବାଦୀ ତମାଳ କୁଞ୍ଜେ- 

ସେଦିନ ବାସର ସଞ୍େ 

ରଞ୍ଜାଇ ଦେଲା ବାଳ ତରଳ- 

ପରାଣ ପୁଞ୍ଜେଝପୁଞ୍ଜେ | 

ଆଜ ସରଗ ଧାମେ, ଲାଗ ମୁକତି କାମେ 

ଆଶୀଷ ଧାରା ବରଷା କର 

ଜନ୍ମଭୂମି ଭାଲେ 

ଅମର କୀର୍ରି ଅମୀୟ ତେକେ- 

ଥାଉ ହେ କାଳେ କାଳେ | 
ରଚନା କାଳ : 6୯ ୬୯ 
g/ନ ‹ 66/9, ଛଳେ 

ପ୍ରଭାତେ 


କାଗଜ କଲମ ଧରି ଚାଲ ଭାଇ ଚାଟଶାଳୀ 

ଉଛୁର ହୋଇଲେ ନିଶ୍ଚେ ଅବଧାନେ ଦେବେ ଗାଳି । 
ରବିକର ଛୁଇଲାଣି- 

ଆମ୍ବତୋଟା ଗଛମାଳ 

ଶିଶିର ମୁକୂତା ପରି 

ଦିଶେ କେଡ଼େ ଝଲମଲ । 

କେତେ ପକ୍ଷୀ ଉଡ଼ି ବସେ 

ଏଣେତେଣେ ପଲପଲ 

ଚାଲଭାଇ ବେଗେ ଚାଟଶାଳୀ ଯିବା ଚାଲ । 


କାକ ଡାକେ କାଆ କାଆ 
ମନଇଛା ଯାହା ଖାଆ 

ପାଟି ପାଟି ଲାଗିଯାଏ 

ବହୁଛି ଉତ୍ତର ବାଆ 

ଶତ ବର୍ଗ ରକ୍ତ ପୀତ 

ଫୁଟି କେଡ଼େ ସୁଶୋଭନ 

ନିରେଖଲେ ନୀରବରେ 

ହରିନିଏ ମନପ୍ରାଣ | 

ଚଷାଭାଇ-ଗୀତ ଭରା ହୋଇଲାଣି ଧାନବିଲ 
ଉଛୁର ନ କରି ଭାଇ ଚାଟଶାଳୀ ଯିବା ଚାଲ | 

ନଦୀ ତୀରେ ଦେବପୀଠେ 

ଘଣ୍ଟାବାଜେ ଘନଘନ, 

ପ୍ରଭାତୀ ଆଳତୀ ମନ୍ତ୍ର 

ଦ୍ଵିଜ କରେ ଉଚ୍ଚାରଣ । 

ସୁନେଲି କିରଣ ଶିଖା- 

ରୂପେ ରାଜେ ଆସ୍ତରଣ । 

ସୁନୀଳ ପ୍ରକୃତି ଛବି କି ସୁନ୍ଦର ଫଳଫୁଲ 
ଉଛୁର ନକରି ଭାଇ ଚାଟଶାଳୀ ଯିବା ଚାଲ | 


ଗଛଡାଳେ ଲତାକୂ୍େ 

କୁମୁଦିନୀ ବନ୍ଧୁ ହସ, 

ଉଠିଲାଣି ଫୁଟି ଦେଖ, 

କବି ମନ ହେବ ବସ | 

କଜ୍ବଳ ବୋଳି ଅଙ୍ଗେ 

କୋଇଲି ଯାଇଛି ଦେଶେ, 

ନବବେଶେ ସାଜି ହୋଇ 

ଆସିବ ସେ ଶୀତ ଶେଷେ | 
ବାଲିଚଡ଼-ଭରପୂର-ନାଲି ହଂସ ପଲପଲ 

ଉଛୁର ନକରି ଭାଇ ବେଗେ ବେଗେ ଯିବା ଚାଲ | 


ରଚନା କାଳ - ୧୯୬୯ 
g/ନ : 66/ପ, ଜନଳେଣୁର 

ଆହ୍ଵାନ 


ଆସ ଆସ ଅତିଥି ବର ଆସ ଦେଶ ନେତା ପ୍ରବର 
ଆସ ଆସ ଆହେ ସୁନ୍ଦର 

ଆଜି ଏ ଦୀନ କୃଷକର କିବା ଆନନ୍ଦ ଅନ୍ତର 

ଦରିଦ୍ର ଦୁଃଖ ନାଶେ କି, ହୁଅ ତୁମ୍ଭେ କ୍ଷଣେ କାତର | 
ତବ ପାଦ ସ୍ପର୍ଶେ ପଲ୍ଲୀ-କୁଟୀର 

ନତ ମସ୍ତକରେ କରେ ଜୁହାର 

ଦୁର୍ବିଳ ଦୁଃଖ ପ୍ରବଳ ଯାତନା ହେବ ଗୋ ଦୂର 
ଅନୀତି ଆଇନ ନାଶୁ, ଏକତା ଶକ୍ତି କୁଠାର | 
ଉତ୍କଳ ମାତା ଯୋଗ୍ୟତମ ସୂତ 

ଦରିଦ୍ର ପରାଣ ହେ ଦେଶବ୍ରତ 

ସ୍ଵାଧୀନ ପଥେ ଆମ୍ଭମତିସ୍ପରେ ତବ ଶ୍ରୀପୟରେ 
ଶ୍ରୀପଦେ ଗୋ ପଣ ଯାଉ ଏ ଜୀବନ ଦେଶ ସେବାରେ ! 


ରଚନା କାଳ : ୧୯ ୨୮ 
g/ନ : 69/0, କଳେ 


Digitized by PPRACHIN, SOA 


କରୁଣ 


ନମଃ ଦୁର୍ଗା ଦେବୀ ମାଗୋ, ଦୁର୍ଗତି ନାଶିନୀ 
ନମୋ କାତ୍ୟାୟନୀ ମାଗୋ ବିପଦ ବାରିଣୀ 
ଘୋର ବିପଦରେ ଆଜ ଡାକୁଛି ମା' ତୋତେ 
ରକ୍ଷାକର ଏ ବିପର୍ଦଧ ମାତଃ ଦୁର୍ଚେ ମୋତେ 
ଶୟନେ ସ୍ଵପନେ ମାଗୋ ଜାଗରଣେ ନିତି 
କରଯୋଡ଼ି ଏକଧ୍ୟାନେ କରଇ ମିନତି | 

(ମାତଃ ରକ୍ଷାକର 

ତୁମ୍ଭେ ଯେ ବିପଦ ହର) 

ଏ ବିପଦେ ଅସମ୍ପଦେ ଶରଣ ନ ଦେଲେ 

ଦୁଃଖ ସ୍ରୋତେ ଭାସିଯିବି ନିଶ୍ଚେ ମାତଃ ହେଳେ | 


ବିପଦ-ବାରିଧ୍ବ ମାତଃ କର ମୋତେ ପାରି 

ଦିଅ ପ୍ରାଣେ ଆଶ୍ଵାସନା ଦିଅ ଶାନ୍ତି-ବାରି 

(ତୁମ୍ଭେ ଦୟାମୟୀ 

ସାହା ହେଲେ ହେବି ଜଗତ ଜୟୀ ଗୋ) ଭଲେ 
ସମଗ୍ର ଶକତି ଧରେ - ହିଂସା-ତରବାରି 

ଏକା ଅଧମର ମାତଃ କରୁଣ ଗୁହାରି 

(ମୋର କେହି ନାହିଁ 

ଏ ବିପଦେ ସାହା ହେବା ପାଇଁ) 


rere [| eae 


Digitized by PPRACHIN, SOA 


ସମ୍ପଦେ ସରବେ ସିନା ହୋଇଥିଲେ ସଖା 
ବିପଦେ ଉଭାଇ ଗଲେ ନ ଦେଲେଟି ଦେଖା 
(ଆହେ ଦୂଃଖୁ ବନ୍ଧୋ ! 

ପାରିକର ଆଜି ଦୁଃଖ-ସିନ୍ଧୁ |) 


ରଚନା କାଳ : ୧୯ ୬୨୮ 
ସ୍ଥାନ - ଚାପ, ଜଳସର 

ଉଚ୍ଛାସ 


ଶତ କୋଟି ପ୍ରଣାମ ଚରଣେ ଦେବ 
କରୁଛି ଏ ଅଧମ ଅଞ୍ଞାନୀ-ଧବ 

ହେ ଧରମ-ଧାରୀ 

ଶ୍ରୀପଦେ ଘେନ ବାରେ ଦୀନ-ଗୁହାରୀ ! 


ଜନମ ମୋର ଭବେ ଦୂଃଖ କଷଣ 
ଯାତନା ସହିବାକୁ ଛାର ପରାଣ ଗୋ 
ସତ୍ଯ କରଣ 

ସତ ସୁଦୟା ହେବ ଲଭି ବାରତା | 
ସୁଖ ସମ୍ପଦ ଲାଭ ନୁହେ ମୋ ଆଶା 
ତବ ଚରଣଂ-ପଦ୍ଧ ମାତ୍ରଝଭରସା ହେ 
ପ୍ରାଣ ଠାକୁର 

ଶୁଭ ଆଶୀଷ ଯେବେ ହେବଟି ଚିର । 
ଶ୍ରୀପ୍ରଭୁ ଜନ୍ମସ୍ଥଳୀ ଗୋପନଗରୀ 

ଯା ଘେନି ମୋ ଗରବ ଥୁଲାଟି ପୂରି ହେ 
ସୁଖ୍ୟାତି ବାଜା 

ବାଜି ଚୌଦିଗେ ଉଡୁଥଲାଟି ଧ୍ବଜା ! 


କିବା ଉଲ୍ଲାସେ ମୋର ବିତିଛି ଦିନ 
ମରତେ ନମିଳେ ସେ ସରଗ ଧନ ହେ 

ସେନେହ ଡୋରୀ 
ଛିନ୍ନ କରିବ ସତେ କଲ୍ୟାଣକାରୀ | 


ଲାଳନେ ପିତାମାତା ନଦେଲେ ଯାହା 
କରମଂପିତା ତୁମ୍ଭେ ହୋଇଲ ସାହା ହେ 
ଦୟା ସାଗର 

ଏବେ ପାଶରୁ କିପାଁ କରିବ ଦୂର ! 


ବିପଦ ବାତ୍ୟା ଯେବେ ଆସିବ ମାଡ଼ି 
ଜା ପାଶେ ଯିବି ମୁହିଁ କ୍ଷଣେ ଦଉଡ଼ି ହେ 
ବିପଦ ବନ୍ଧୁ ! 

ଥଲଟି ଯେଣୁ ତୁମ୍ଭେ ଧଇର୍ଯ୍ୟ ସିନ୍ଧୁ ¦ 
ଘୋଟିବ ଯେବେ କ୍ଷଣେ ଦୁଃଖ-ଅନ୍ଧାର 
ବିକାଶ ହେବ କାର ଶାନ୍ତ୍ନା-ଗୀର ହେ 
ଦରଦୀ ଜନ 

ତବ ବିହୁନେ ମୋର ନିଶ୍ଚଭେ ମରଣ | 


ଉଛୁର ହେଲେ କେବେ ଆହାର ମୋର 
ମେଘ ଗରଜେ କିବା ଘର ବାହାର ହେ 
ହେ-ଦୀନନାଥ 

ଦେଖାଅ ଆଜି ବାରେ ସୁଗମ-ପଥ | 


କାନ୍ଦୁଛି ଆଜି ସିନା ଭାଳି ସେ କଥା 
ପରାଣେ ଲାଗୁଅଛି ଦାରୁଣ ବ୍ୟଥା ହେ 
ଜିତେନ୍ଦ୍ର ନାଥ 

ଦିଅନ୍ତୁ ବାରେ କହି ସ୍ଵାଧୀନ-ପଥ । 
ସୁଖ ଦୂଃଖରେ ଯେହୁ ଅଚଳ ଗିରି 

କ୍ଷଣେ ନେଇଛି ସେହୂ ସମ୍ପଦ ଶିରୀ ହେ 
କରୁଣାମୟ 

ପ୍ରାଣ ହେଉଛି ମୋର ସଦା ଅଥୟ | 
ତବ କରୁଣାବାରୀ ପରଶ ମାତ୍ର 

ଚାହିଁ ଚାତକ ସୁଖୀ ସର୍ବତ୍ର ହେ 
ଦୁଃଖୀ-ସଙ୍ଖାଳି 

ଅଧମ ଆଜି କିପାଁ ହେଉଛି ଭାଳି । 


ଉତ୍ତର ବାଲେଶ୍ଵର ବାଲିଆପାଳ 
ଏକଛତର ପତି ଧରମ-ପାଳ 
ହେ- ଜ୍ଞାନୀ-ପିଅର 

ତବ ଭରସା ମାତ୍ର ସୁଖ ଦୁଃଖର | 


ସ୍ଵାଧୀନ ପଥେ ମୋର ଜୀବନ-ତରୀ 
ଭାସୁ ଶ୍ରୀପଦେ ମାତ୍ର ଦୀନ ଗୁହାରୀ ହେ 
ପରାଣ ଦାତା 

ବରିଛି ନିଜ ମନେ ପରାଣ ପିତା | 


ନାହିଁ ବଳୁଛି ପ୍ରାଣ ଛାର-କଷଣେ 
ଅଜ୍ଞାନ ଅନ୍ଧକାର ଘୋର ବିପିନେ ହେ 
ଆଲୋକମୟ 

ମାନସ-ଶିଖା ମୋର ସଦା ଅଥୟ | 


ଗୋୌପରୁ ଜଳେଶ୍ବର ଦରବ ଆଣି 
ପାଳିବି କା ଆଦେଶ ସମୟ ଜାଣି ହେ 
ଭକତି ଭରେ 

ପ୍ରଣମି ପାରିବି କି ତବ ପୟରେ | 

ନଶୁଣେ ଯେହୁ କେବେ ଅମାପ କଥା 
କିପରି ସହିବ ସେ ଅରୁଚି ପ୍ରଥା ହେ 
ହେ ଦାନବୀର 

ଦିଅ କିଞ୍ଚତ ତବ ଦାନ ସମ୍ଭାର | 


ଚାତକ ଆଶା ସିନା ବାରିଦ-ବାରୀ 
ତଟିନୀ ଆଶା ଯେହ୍ନେ ରତନ ଧାରୀ ହେ 
ଜ୍ଞାନ ଭଣ୍ଡାର 

କୃପା କଟାକ୍ଷ ମାତ୍ର ଆଶା ମୋହର | 


ମଳିନ ତନୁ ମୋର ମଳିନ ମନ 
ଚିନ୍ତାଦେବୀଙ୍କ ପାଶେ ସଦା ମୋ ଧ୍ୟାନ 
ଶିକ୍ଷାଂସଂସ୍ଟାର 

ପରଶି ନାହିଁ ଯେଣୁ ଏହି ସ୍ଥାନର ! 


ଆଶା ସାଗର ଆଶା ଦେଲଟି ଯେବେ 
କରନ୍ତୁ ଭଲା ତାହା ପୂରଣ ଲବେ ହେ 
ଏକଇଶ୍ଵର 

ବଳିଛି ମନ, ହେବି ଦୋକାନ ଦାର | 


ମତି ରଖ ମୁଁ ସଦା ଶ୍ରୀପାଦ ପଦ୍ଦେ 
ବାହିବି କର୍ମ-ନାବ ସନ୍ତୋଷ ସଦ୍ଧେ ହେ 
ହୃଦ-ଠାକୁର 

ନଛେଦୁ ଆଶାବୃକ୍ଷ ରୁକ୍ଷ-କୁଠାର | 


ଦେଖୁଛି ନେତ୍ର ପୁଣି ଶୁଣିଛି କର୍ଣ 
ହୃଦ ମନ୍ଦିର କେବେ ନୁହେ ବିଷର୍ଣ୍ଣ ହେ 

ଆନନ୍ଦ ମୟ 
ଲଭି କୃପା କଣିକା ହେବି ମୁଁ ଜୟ | 


ଦିନ ନାଥ ଗମନ ଗଗନ ପାରେ 
ଶ୍ରୀହସ୍ତ ଲିପି ଲଭି ପରିଡା ଘରେ 
ଅଥୟ ମନେ 

ଦଉଡି ଗଲି ପାଦ-ପଦ୍ଧ ଦର୍ଶନେ | 


ଆସିଲେ ମୁରୁସମ ସମୟ ଧରି 

ବଣିଜ ପଥେ ନେବ ହେ ଦଣ୍ଡଧାରି 
ଶୁଣି-କର୍ଣ୍ଣରେ 

ଆଶା ପୋଷିଛି ମୋର ଦୀନ-ଅନ୍ତରେ ! 


ଲେଖନୀ ପାଶେ ଥୋଇ ଅଶ୍ପି-ଶିଶିର 
ବିଦାୟ ମାଗେ ଆଜି ଦୀନ ଚକୋର ହେ 
ଲୋତକ ଧାରେ 

ମାଗେ ମେଲାଣି ଆଜି ତବ ପୟରେ । 


ରଚନା ଜାଳ : ୧୯ ୬୮ 
ସ୍ଥାନ : 6ରାୟ, ଜନେହ଼ର 

ଉଦ୍‌ବୋଧନ 


ଆସ ଆସ ହେ ସୁଧୀଶ 
ବସ ହୃଦ ସିଂହାସନେ 
ସରଗ ସୁଷମା ସତେ 
ବିକଶିତ ପ୍ରାଣେ ପ୍ରାଣେ । 


ଦୀନ ଭବନ ଆଜିଗୋ ଧନ୍ଯ 

(ତବ) ପଦସ୍ର୍ଶେ ଆହେ ବରେଣ୍ୟ 

ଧନ୍ୟ ଧନ୍ଯ ପଲ୍ଲା ପ୍ରାଣ 

ଧନ୍ୟ ଆଜି ଏ ବିପିନେ | 

ଲତିକା କୂଷ୍ଜେ ସମୀରଣ 

କୃସୁମ କୋଳେ ଗୁଞ୍ଜରଣ 

ରଞ୍ଜିତ ଧରା ଜ୍ଞାନାଲୋକେ-ଧନ୍ୟ ଶାନ୍ତି-ବରିଷଣେ । 


କିବା ଯୋଗ୍ୟ ତବ ଉପହାର 
ଅଛି ଦେବୁଁ ଆଡେ କ୍ମେବୀର 
ଭକ୍ତି-ପୁଷ୍ପର ସମ୍ଭାର 

ଅରପିବୁ ଶ୍ରୀଚରଣେ ! 


ରଚନା ଜଳ : ୧୯୬୮ 
ସ୍ଥାନ : 6ରାଥ, ଜନମର 

ଜାଗ ଆଜି ଜାଗ 


(ରଚନା କାଳ : ୧୯୨୮) 


ଫଟା କପାଳରେ ଏତେ ହଟହଟା 
ଲିହିଅଛୁ ତୁହି ବିହି 

ସହି ସହି ମୁଁ ଯେ ହେଲିଣି ପଥର 
ଆଉ ତ ନ ହୁଏ ସହିରେ - ଦଇବ 
ଆଉତ ନ ହୁଏ ସହି । 


ବରଷା ଶିଶିର ବସନ୍ତ ଗ୍ରୀଷମ 

ଦିନୁ ଦିନ ଯାଏ ବହି 

ଭୋକେ ଶୋଷେ କେବେ ଅନାହାରେ ହେଲେ 
ରହିଥାଏ ସିନା ଚାହିଁ । 


କେତେ କେତେ ନିଶି ବିତେ ଉଜାଗରେ 
ତବ ଶ୍ରୀଚରଣ ଧ୍ୟାୟୀ 

ବଡ଼ ବୋଲି କିବା ଗରୀବ ଗୁହାରୀ 
କାନେ ନ ପଡ଼ଇ ତହିଁ ¬ ରେ ଦଇବ 
କାନେ ନ ପଡ଼ଇ ତହିଁ । 


ଶତ ବାସନା ଗୋ ଅନ୍ତରେ ଜାଗ୍ରତ 

ଅନ୍ତରେ ଭଜଇ ଲୀନ 
ଦିବସ ରଜନୀ ହେଉ ଥାଏ ଭାଳି 
ଥୟ ନ ଧରଇ ମନ ¬ ହେ ବିଧାତା 
ଥୟ ନ ଧରଇ ମନ । 
ଖରା ବରଷାକୁ ନାହିଁ ତର ତିଳେ 
ମରଣକୁ ନାହିଁ ଡର 
ସାହୁ ମହାଜନ ବୁଦ୍ଧିଜୀବିଗଣେ 
ଦୂରରୁ କରେ ଜୁହାର ¬ ରେ ଦଇବ 
ଦୂରରୁ କରେ ଜୁହାର | 
ଗରିବ ରକତ ପଳ ପଳ କରି 
ଶୋଷଣେ ଯେ ଥାଏ ରତ 
ନରନରାକ୍ଷସ ଏ ଭୂଷଣଟି ସିନା 
ସେଥପାଇଁ ଅଛି ନିହିତ - ରେ ଦଇବ 
ସେ ପାଇଁ ଅଛି ନିହିତ । 


ମୁଣ୍ଡ ଝାଳ ତୁଣ୍ଡେ ମାରି - ଯେଉଁ ଜନ 
ଅରଜଇ ଗଣ୍ଡେ ଭାତ 

ସାହୁ ମହାଜନ କୂଟ ଜାଲ ପାତି 
ହରିଲେ ସରବ ବିତ୍ତରେ - ଦଇବ 
ହରିଲେ ସରବ ବିତ୍ତ | 

ପେଟକୁ ମିଳିଲା - ନାହିଁ ମୁଠେ ଦାନା 
ଅଣ୍ଟାକୁ ନ ଜୋଟେ କନା 

ଚଷା ମୁଲିଆଙ୍କ ରକତ ଚୋଷିଲେ 
ଜାରି କରି ପରବାନା - ରେ ଦଇବ 
ଜାରି କରି ପରବାନା | 

ଅନନ୍ତ ମହିମା ତୋର ମହାପ୍ରଭୁ 
ଅପାର ଅଗମ୍ୟ ତୁହି 

ଅରଜିଲା ଧନ, ନ ଖାଉଛି କିଏ 
ଭିକ ମୁଠେ ପାଉନାହିଁ - ରେ ଦଇବ 
ଭିକ ମୁଡେ ପାଉନାହିଁ । 


ଧନ୍ଯ ଧନ୍ଯ ହରି ଧନ୍ୟ ସରଜନା 
ଧନ୍ଯ ଏ ଦୁନିଆ ଲୀଳା 

କାହାକୁ ମିଳୁଛି ଲଡ଼ୁ-ଖୁରି-ଗଜା 
କାହାର ବୂଡ଼ୁଛି ଭେଳା - ରେ ଦଇବ 
କାହାର ବୃଡ଼ୁଛି ଭେଳା | 


ଚାତକର ଲୋଡ଼ା ବାରି ଟୋପେ ସିନା 
ଦରିଦ୍ରର ଲୋଡ଼ା ଧନ 

ଭିକାରୀକୁ ମୁଠେ ଭିକ ଦିଅ ପ୍ରଭୋ ! 
ରହୁ ଭଲା ତା” ଜୀବନ - ରେ ଦଇବ 
ରହୁ ଭଲା ତା ଜୀବନ | 


ଅତ୍ୟାଚାରୀ ଅତ୍ୟାଚାର ଲୋପ ହେଉ 
ନୋହୁ ଦୂର୍ବଳ ପୀଡ଼ନ 

ସକଳ ଶକତି ନିୟୋଜିତ ହେଉ 

ପର ଦୁଃଖ-ସେବା, ଦାନ-ରେ ଦଇବ 
ପର ଦୁଃଖ ସେବା ଦାନ | 


ଧ୍ୂକ ଧ୍ୂକ ଶତଧ୍ୂଵକ ଏ ଜୀବନ 
ନ ଯାଇ ରହିଛି ଯାହା, 

ବିପଦ ବେଳକୁ ଆପଣାର ବୋଲି 
କେହି ନୋହିଲେଟି ସାହା ହେ- 
ଦୂର ହେଉ ଏ ଅନାତି 

ବିଭୁ-ଦିଅ ସରବେ ସୁମତି ହେ | 
ଖରା ବରଷାକୁ ପିଠି ମୁଣ୍ଡେ ମାରି 
ଶୀତ କାକରକୁ ସହି 

ଫସଲ କମାଇ ଯେତେ ଚଷା ଭାଇ 
ଆଖୁରେ ଦେଖୁଲା ନାହିଁ ହେ 
ବୂହାହେଲା ପର ଘରେ 

ପରିବାର ମଲେ ହରବରେ ହେ | 


ଗରିବ ରକତେ ଧନୀ ଜମିଦାର 
ଆପଣାର ଗଣ୍ଡି ମୋଟ 

ପର ଧନେ ଧନୀ ବୁଲାଇ ନିରତ 
ତୋଳିଦେଲେ କେତେ ମଠ ହେ 
ମଦ ମାଉଁସ ଆହାରକରି 

ଗରିବ ପରେ ପାହାର ହେ | 


ରେଶମୀ ପଶମୀ ଆଲୁଆନେ ଦେଖ 
ଆପଣା ତନୁ ଜଡ଼ାଇ 

ପେଣ୍ଟ କୋଟ୍‌ ପୁଣି ଦାମୀ ଦାମୀ ଶାଢ଼ୀ 
ପୁଅ-ମାଇପଙ୍କ ପାଇଁ ହେ 

ଚଷା ଗୋଡର ଚାକର, 

ଖଞ୍ଜାବାର ଘଡ଼ି ସେ ତାଙ୍କର ହେ ! 


ଅତର ସାବୁନ ବାସନା ତଇଳେ 

ଧରାକୁ ମଣିଲେ ସରା 

ହଜାର ଟଙ୍କଆ ଗହଣାରେ ସାଜି 

ଗଦି ପଲଙ୍କ ଆଶରା ହେ, 

ଦିବାନିଶି ସେ ମଉଜ 

ଦେଖ ଗରିବର ଦଶା ଆଜ ହେ | 


ଆମେ ଜମିଦାର ମହାଜନ ଆମେ 

କି ଅବା ଆମ ଅଭାବ 

ଆମେ ସରକାରୀ ବିଶ୍ଵାସୀ ଚାକର 
କି ନ କରି ପାରୁଁ ‘ଭାବ ହେ | 
କଳା ଧଳା ଆମ୍ଭ ହାତେ 

ଭୟ ନାହିଁ କାର - ଏ ଜଗତେ ହେ | 


ଆ ସମାନ ଏଡ଼େ ନିଉନୁଣା 
ଆରେ କେବା ଆଉ 

ଠିରେ ପାହାର ପଡୁଥଲେ ସିନା 
ବୁଝିବେ ଆମର ଭାଉ ହେ, 

ଶୁଣ ଶୁଣ ଭାଇମାନେ, 

ଉପକାରୀ ବନ୍ଧୁ ସେ କେସନେ ହେ | 


—~ 

[2 
~ 

ot 


ମୂ 
ଦ୍ଧ 
ପି 


ଗରିବ ରକତ ପଳ ପଳ କରି 
ପୁରାଇଁ ଘର ବାହାର 

ପର ବିତ୍ତେ ପର- ଧନୀ କରି ସେହୁ 
ଦେଖାନ୍ତି କିବା ଚାତର ହେ 

ଆମ ଝାଳ ବୁହା ଧନ 

ବଢ଼ାଇଛି ତାଙ୍କ ଜ୍ଞାନ ମାନ ହେ | 


ଦୁଇ ଓଳି ମୁଠେ ଖାଇବାର ପାଇଁ 
ନଥାଏ ସମ୍ବଳ ଘରେ 

ଅଲଣା ନୂଖୁରା ପଖାଳ ଗୁଣ୍ଡା ବି 
ନ ଯୋଟଇ କପାଳରେ ହେ 

ପାଞ୍ଚ ହାତିଆ ଗାମୁଛା 
ନ ଲୁଚଇ କେବେ ଆମ୍ଭ ପିଚା ହେ ! 


ପର ଭାରିଜାର ଇଜ୍ଜତ ସମ୍ଭାଳି 

ନ ପାରଇ ଏ ଜୀବନ 

ସାତ ଛିଣ୍ଡା ସାତଗଣ୍ଡିଆ ଅସନ 
ତାଙ୍କର ପରା ଭୂଷଣ ହେ 

ବାର ବରଷକେ ଥରେ 

ତେଲ ନ ଲାଗେ ପରା ମୁଣ୍ଡରେ ହେ | 


ଶୀତେ ଥୂରୁ ଥୁରୁ ହେଉ “ଆଇଁ ଆମେ 
କି ଅବା ଆମ ସମ୍ବଳ 

ଛିଣ୍ଡା କତରାକୁ ଘୋଡ଼ିଘାଡ଼ି ହୋଇ 
କଟାଉ ସିନା ଏ କାଳ ହେ 
ଶମଶାନେ ଶବ ପରି 

ମାଟି ପରେ ପଡ଼ୁ ମାଲପରି 


ମୁଣ୍ଡ ବିନ୍ଧୁଥିଲେ ସିଭିଲ ସର୍ଜନ 
ଡାକତର କେତେ ଆସି 

ବାବୁ ଭାୟାଙ୍କର ଦୁଆରେ ହାଜର 
କେତେ ପରକାରେ ହସି ହେ 
ଆମ ଗରିବର ଯାହା, 

ଭଗବାନ ଏକ ଥାନ୍ତି ସାହା ହେ ¦ 


ଆମ ପଇସାରେ ବେଦାନା ଅଙ୍ଗୁର 
ଆମ ପଇସାରେ ପଥ୍ୟ 
ତୋରାଣୀ-ଢୋକ ଯେ, ରୋଗେ-ମହା-ପଥ୍ୟ 

ଗରିବର ଏହା ସତ୍ୟଂ ହେ 
ବିଷ-ଆମର ଅମ୍ପତ ହେ 
ବାବୁ ପୋଷନ୍ତି ଧାରଣା ନିତ୍ୟ ହେ | 


ଦିବସ ରଜନୀ ଖରା ବା ବରଷା 
ହାଡ଼ ଫାଟିଯାଏ କାମେ 

ଜୀବନ ବଦଳେ ବଞ୍ଚାଇଛୁ ସିନା 
ଧନୀ ମହାଜନେ ଆମେ ହେ 
ଆମ ଯୋଗୁଁ ଜମିଦାର- 
ରଜା-ବୁଲାନ୍ତି ନିଜକୁ ବୀର ହେ | 


ପର ଲାଗି ସଦା ପରିଶ୍ରମ କରି 
ଜୋତାର ଚାକର ଶେଷେ 
ମଣିଷ ପଣକୁ ଭାଜନ କି ଆମ୍ଭେ 
ଓଲଟା କଥା ଏ ଦେଶେ ହେ 
ଅଳସୁଆ ବିତ୍-ଚୋର 

ପୂଜା ପାଉଛନ୍ତି ନିରନ୍ତର ହେ | 


ଆମ ବିରଭେ ବଢ଼ି ଆମ ରକ୍ତେ ଗଢ଼ି 
ଆମକୁ ଦେଖାନ୍ତି ଆଖୁ 

ସହିଲୁଣି ଯେତେ ନିନ୍ଦା ଅପମାନ 
ବିଭୁ ଏକାଛନ୍ତି ସାକ୍ଷୀ ହେ 

ତେଜି ମନୁ ଭୀରୁ ପଣ 

ବୀର ପରି କରି ଶାନ୍ତି-ଂରଣ ହେ | 


ପୁରାଣ କଥାକୁ ମନେ ହେଜ ଭାଇ 
ରାବଣର ଅତ୍ୟାଚାର 

କଂସ ରାଜନର ନୃଶଂସ ଆଚାର 
ଯତନେ ମନରେ ଧର ହେ 
ପାପୀ-ପିଶାଚର ଫଳ 

ଧରା ବକ୍ଷେ ଅଙ୍କା ଚିରକାଳ ହେ | 


ପରଜା କୂଳର କରୁଣ ମିନତୀ 
ଶୁଣିଥୂଲେ ଭଗବାନ 

ନର ରୂପ ଧରି ଦୁଷ୍ଟ ନିବାରିଲେ 
ଯୁଗେ-ସେ ଆରତ ତ୍ରାଣ ହେ 
ଗାନ୍ଧୀ ରୂପେ-ଚକ୍ରଧାରୀ 
ଅବତୀର୍ଣ୍ଣ ନର ରୂପ ଧରି ହେ | 


ଚାଷୀ କି ମୂଲିଆ ଏକ ଯୋଟ ହୁଅ 
ହୃଦେଧର-ଦୃଢ଼-ପଣ 

ମହାପୁରୁଷଙ୍କ ଶାନ୍ତି ସମରରେ 
ସମରଣ ମନ ପ୍ରାଣ ହେ 

ଧ୍ଵଂସ ହେଉ ପାପ ଭରା 

ଜାଗ ଜଗାଅ ଏ ଦେଶ ସାରା ହେ | 


ରଚନା କାଳ : ୧୯ ୬୮ 
ସ୍ଥାନ : ଣର, କଣନଳଣ଼ର 

ମଉସାଙ୍କ ପାଇଁ 


- ଡଃ ମିହିର କୁମାର ସାହୁ, 
କଲିକତା ସାହିତ୍ୟ ଏକାତେମୀ 


ଭଦ୍ରକରେ ବାପାଙ୍କ ଚାକିରୀସୂତ୍ରରେ ମୋର ୩ ବର୍ଷ କଟିଛି । ଭଦ୍ରକ 
ହାଇସ୍କୁଲରେ ମୁଁ ପଢ଼ିଛି ୬ଷ୍ଟ ୭ମ, ୮ମ | ନୂଆ ଯାଗା, ନୂଆ ସାଙ୍ଗ | ଆମେ 
ରହୁଥିଲୁ ନରିପୁରରେ | ସିଦ୍ଧାର୍ଥ ( ଟୁଟୁ) ମୋର ନୂଆ ସାଙ୍ଗ ଥିଲା | ଆମେ ଏକାଠି 
ସ୍ୁଲ ଯାଉଥିଲୁ, ଫେରୁଥିଲୁ ବି | ଆଉ ଆମର ପ୍ରାୟ ସବୂକାମ ବି ଏକାଠି ହେଉଥଲା, 
କାହିଁକିନା ଆମେ ଦୁହେଁ ପଡ଼ୋଶୀ ଥଲେ | ସିଦ୍ଧାର୍ଥ ଘରଟା ବଡ଼ କୋଠା ମାନେ ୩ 
ମହଲା ଥଲା | ବଡ଼ ବାରଣ୍ଡା, ପୋର୍ଟିକରେ ବୋଧେ ୨/୩ଟା ଗାଡ଼ି ରହୁଥିଲା | 
ସେଇଠି ଆମର ଛୋଟ ଛାପାଖାନା, କ୍ରିକେଟ ଟିମ୍‌, କ୍ଯାରେମ୍‌ଖେଳ, ନାନା 
ପ୍ରକାରର ୱାର୍କସପ୍‌ ଟାଲୁଥଲା । ତା' ବାପା ଥଲେ ପ୍ରାଣକୃଷ୍ଣ ବିଶ୍ଵାଳ । ଭଦ୍ରକ 
ସହରର ଏନ.ଏ.ସି (ସେତେବେଳେ) ଅଧ୍ୟକ୍ଷ | ଖୁବ୍‌ ମେଳାପି, ଭଦ୍ର, ସ୍ବେହି 
ଏବଂ ପ୍ରଖର ପ୍ରାଣର ରାଜନେତା | ମଝିରେ ମଝିରେ ସେ ଆମ ୱାର୍କସପ୍‌ ଭିଜିଟ୍‌ 
କରନ୍ତି | ତାଙ୍କ ମନକୁ ଯାହା ଅଭାବ ଲାଗେ, ବିନା ନିବେଦନରେ ପୁରଣ କରିଦିଅନ୍ତି । 
ସେଦିନର ସେ ଖେଳଘର ମୋ ସୁଜନର ମଞ୍ଜିକୁ ଅଙ୍କୁରୋଦ୍‌ଗମରେ ପରିଣତ 
କରିଥଲା କହିଲେ ଭୁଲ୍‌ ହେବନି | ଟିଟୁର ବଡ଼ ଭଉଣୀ ଆମ ସମସ୍ତଙ୍କର ପ୍ରିୟ 
ଅପା | ମନୋରମା ବିଶ୍ଵାଳ ମହାପାତ୍ର ସେତେବେଳେ ଶାନ୍ତିନିକେତନରେ ଏମ୍‌.ଏ 
ପଢ଼ୁଥିଲେ | ପରବର୍ଭୀ କାଳରେ ମୋର ଶାନ୍ତିନିକେତନର ପାଠପଢ଼ାର ନେପଥ୍ୟ 
କାରଣ ମଧ୍ୟ ମନଅପା - ଭାବିଲେ ଏବେବି ଆଶ୍ଚର୍ଯ୍ୟ ଲାଗେ ମଉସାଙ୍କ ବ୍ୟକ୍ତିତ୍ଵର 
ଅମାୟିକ ଦିଗପ୍ରତି | ମୋ ଜାଣିବାରେ ସେ ଥଲେ ଭଦ୍ରକର ପ୍ରାଣ ଏବଂ ଭଦ୍ରକର 
କୃଷ୍ଣ - ସେ ପ୍ରାଣକୃଷ୍ଣ | ଆଜି ତାଙ୍କ ଗାଁ ଜଗାଇ ଧନ୍ୟ ହୋଇଛି ତାଙ୍କ ପରି ଜଣେ 
ମହାନ୍‌ ସ୍ରଷ୍ଟାଙ୍କ ପାଇଁ | 

